
प्रकाशित होण्यास मदत केली, 


~या सर्वे मीं मन:पूर्वक आभार मानतो. 


~ ~ = पोबती क हकार्याशिवा 
याशिवाय माझे अनेक स्नेही सोन इत्यादिकांच्या सहकायांशिवाय 


हैं पुस्तक निघणे शक्‍य नव्हते. पण त्यांच्या ऋणांत राहण्यांतच खरें समाधान 
नाहीं का! 


लेखक. 


कोल्हापूर, } 
ता. २४।२।१९३९ 


प्रस्तावना 


आंतरराष्टीय राजकारणावर अद्यावत्‌ माहिती देणारीं पुस्तकें मराठी 
भाषेंत जवळ जवळ नाहींत असे म्हटलें तरी चालेल. श्री. पोतनीस यांनीं 
हें पुस्तक लिहून मराठी वाड्य़यांत एक मोलाची भर घातली. आहे इतकेंच 
नव्हे तर आज सर्व जगाला अत्यंत जिव्हाळ्याचा होऊन बसलेल्या एका 
प्रश्नावर, मराठी वाचकांसाठी विदारक प्रकाश पाडून एक राष्ट्रीय कामगिरी 
केली आहे, असें मला वाटते. म्हणूनच मराठी वाचकांना या पुस्तकाचा 
परिचय करून देतांना मला अत्यंत आनंद आणि अभिमान वाटतो, 
साहित्यसेवक किंवा लेखक राष्ट्रीय कामगिरी करू शकतो, किंवा 
त्याला करण्यासारखी कांहीं राष्टीय कामगिरी आहे, हे शब्द ऐकल्या- 
बरोबर कांहीं लोक चमकल्यासारखे होतात. गेल्या वर्षी मुंबई येथे भरलेल्या 
साहित्य संमेलनांत साम्राज्यशाही युद्धाला विरोध दर्शविणारा ठराव पुढें 
करण्यांत आला, तेव्हां महायुद्धाचा आणि आमचा संबंध काय,-ही 
भलतीच भानगड आमच्या सोंवळ्या साहित्यसंमेलनांत कशाला ? म्हणून 
सर्व साहित्यिकांनी एकच गिला केला. फार काय, स्वतःचे उपरणेहि 
पेळू न शकणाऱ्या हाडकुळ्या साहित्यिकांना, लेखण्या टाकून बंदुका 
खांद्यावर टाकण्याचा वीररसशाळी उपदेश करणारे संमेलनाध्यक्ष बॅ. 
सावरकर हेही त्या ठरावाबिरुद्ध उठले ! पण आगामी महायुद्धाची हर- 
तऱ्हेनीं हिंदी जनतेच्या मनांत भीति उत्पन्न करून आपलें साम्राज्य तग- 
विण्याकरतां-जे तगविण्यांत हिंदी जनतेचा काडीइतकाही फायदा नाहीं- 
युद्धासाठी द्रव्यबळ आणि मनुष्यबळ उपटावयाचा साम्राज्यवाद्यांचा डाव 
आहे, आणि तो हाणून पाडण्याकरतां आपली लेखणी चालविणे ही 
साहित्यिकांनी ताबडतोब करण्यासारखी राष्ट्रीय कामगिरी आहे, असें 
जेव्हां सांगण्यांत आलें, तेव्हां तो ठराव एकमताने पास करण्यांत आला, 
युद्धविरोध म्हणजे वाटेल त्या युद्धाला,-स्वातंत्र्ययुद्धालासुद्धां- अहिंसात्मक 
( P2०६५ ) विरोध नव्हे, आणि स्वातंत्र्ययुद्धांत पुढें तलवारी आणि बंदुका 

घेऊन साहित्यिकांना लढतां आलें तर त्यांनीं जरूर लढावे. पण तोपर्यत विरुद्ध 
पक्षाचे डाव हाणून पाडणें हाही स्वातंत्र्ययुद्धाचा एक महत्त्वाचा भाग 
आहे आणि हें मोलाचे राष्ट्रीय कार्य साहित्यिकांची लेखणी करूं शकते 
हें पुष्कळांच्या ध्यानांतच येत नाहीं. लेखणी तलवारीलाहि बोथट करूं 
शकते, या साहित्यिकांना हरभऱ्याच्या झाडावर चढविण्याकरतां नुसत्या 
बोलावयाच्या गोष्टी नाहींत. आम्हाला हें पटत नसले, तरी सर्व जगाला 
वोचिराख करील अझा महायुद्धाचा डोंब पेटवू पहाणाऱ्या हिटलर-मुसो- 
लिनींना हें चांगळेंच पटलें आहे. आपल्याविरुद्ध होणारा प्रचार थांबवि- 
: ण्याकरतां लांच म्हणून लाखों लिरा; मुसोलिनीनें कांहीं फ्रेंच वृत्तपत्रांना 
चारले आहेत, ही अद्भुतरम्य कथा श्री, पोतनीस यांच्या या पुस्तकांतच 
वाचकांना वाचावयाला मिळेल. 


या विषयासत्रेधी सामान्य माणसांत अज्ञान असल्यास नवल नाहीं. 

"पण राव सावरकरांसारखे विद्वान्‌ देशभक्ती या बाबतींत कमालीचे 
`“ अडाणी ' आहेत, ही खरोखरच दुर्दैवाची गोष्ट आहे. “ अडाणी ? हा शब्द 
वापरतांना मला दुःख होतें, पण माझा नाइलाज आहे. आंतरराष्ट्रीय 

राजकारणांतल्या साध्या प्राथमिक परिभाप्रेचेंही राव सावरकरांना ज्ञान 

नाहीं. रशिया आंतरराष्ट्रीयत्वाच्या गप्पा मारतो, पण त्यांनीही आपल्या 

ाष्टरीयत्वांचा अभिमान अजून सोडलेला नाहीं, असा आरोप सोब्हियट 

रशियावर करतांना 0. 5. 5. ९. याचा अर्थ United States of Soviet 

R०४।३ असा त्यांनीं केला होता. “ रशिया? हैं नांव त्यांना सोडवत 

नाहीं; असें त्यांचे म्हणणे होते. पूर्वीच्या 1. 5. F. 5. र या नांवांत 

“ रशिया › हा शब्द येतो म्हणून लेनिननें मुद्दाम L. 5.5. R.—Union 

of Socialist Soviet Republicऽ—हें नांव घेतलें, हैं राव सावरकरांच्या 

गांवींही नाहीं. आंतरराष्ट्रीय राजकारणाचे हें अचाट ज्ञान आपल्या 

अमोध वत्कृत्वानें श्रोत्यापुढे मांडून, त्यांना ते थरारून टाकीत 

. असतात. पलेस्टाईनमधल्या अरबांना न्िटिझांविरुद्ध आम्ही काय म्हणून 
पाठिंबा द्यावयाचा १--अरब हे मुसलमान आहेत म्हणजेच हिंदु राष्टाचे 

शत्रू आहेत, वगेरे शद्वांची आतषबाजी करून, हिंदू श्रोतूसमुदायाचे डोळे 

ते दिपवून टाकतात. अझा वेडगळ विचारांचा प्रसार करून न कळत कां 
होईना, पण हिंदी स्वातंत्र्याचे पाय आपण मार्गे ओढतों आहोंत, याचीं 
त्यांना कल्पनाहि नाहीं. | 
हिंदी स्वातंत्र्ययुद्ध यदास्वी करण्याकरतां आंतरराष्टीय राजकारणाच्या 
सुक्ष्म धाग्यादोऱ्यांची इत्थंभूत माहिती पाहिजे, हिंदी राजकारण हा आंतर- 
राष्ट्रीय राजकारणाचा एक जिवेत भाग आहे. पॅलेस्टाईनला चिमटा 
बसल्यास, त्याची कळ थोडीबहुत तरी हिंदुस्थानला सोसावी लागणार. हिंदी 
स्रातंत्र्य म्हणजे ब्रिटिश साम्राज्यशाहीचा ऑक्टोपस, पॅलेस्टाइन, इजिप्त, 
फार काय, स्पेन, झेकोस्लोब्हाकिया या सर्व देशांत तंगड्या रोवून बसला- 
आहे. हिंदुस्थानांत त्याची एक तंगडी आहेच. पॅलेस्टाइनमधल्या अरबांनी 
त्याची एक तंगडी मोडली, तर त्याचा फायदा हिंदुस्थानला मिळाल्या- 
शिवाय राहील काय ? म्हणूनच मी म्हणतों, कीं या गोष्टींसंबधीं जनते- 
मध्ये कांहींतरी आचरट प्रचार करण म्हणजे स्वातंत्र्ययुद्धाच्या गाड्यांत 
खीळ घालण्यासारखें आहे. उलटपक्षीं आंतरराष्ट्रीय राजकारणाचे 
धागेदोर साध्या आणि सुबोध भाषेत उकळून दाखविणे ही 
एक मोठी थोरली राष्ट्रीय कामगिरी आहे. निर्विकार मनाने 
सांगितलेल्या वस्तुस्थितीचा इवलासा किरणही, अडाणीपणाच्या वक्‍्तृस्वपूर्ण 
आतषवाजीला निष्प्रभ करावयाला समर्थ आहे. हें पुस्तक लिहून; श्री. 
पोतनीस यांनीं एक राष्ट्रीय कार्य केलें आहे असें मी म्हटलें तें त्यामुळेच. 
आंतरराष्ट्रीय आकाशांत महायुद्धाचे ढग भरून आले आहेत. जागतिक 
FR राजकारणांत आणीबाणीची वेळ आली आहे. अझा अगदीं 
कुळ र पुस्तक प्रसिद्ध केल्याबद्दल श्री. पोतनीस यांचें पुनः एकदा 
क कतक, आणि मराठी वाचक या पुस्तकाचे उत्साहाने 
› अशी आशा वाळगतों, 


१९ फेब्रवारी १९३९ __अन्नंत काणेकर. 

संळिसचा अन्यायी तह जमनीस दुरुस्त करावयाचा आहे, आणि 


म्हणूनच आज हिटलर दमदाटीची भाषा बोलत आहे. 
तपण एवढ्यावर हिटलरची महत्वाकांक्षा भागल, आदे काय १ 

दटळरची दमदाटीची भाषा चवळनसाहेवांना सचित करीत आहे 
SIGs 
व्खरच्या गर्जनेने चेंवळेनसाहेबांचा 


~ को i 
अकोस्लोब्डाकिया प्रकरणीं हि 
चेहरा मोठा केविलवाणा झाला 


महायुद्धे कां होतात ? 


सच मरण खंदकांत आणि सेनापतींचे मरण अंथरुणांत ? 
असे एका ग्रंथकाराने म्हटलें आहे, तें अक्षरराः खरे. हाल- 
अपेष्टांचा वारसा जर पुढील पिढीस देतां आला असता, तर पुनरपि युद्ध 
या जगांत झालेच नसतें, लोकशाहीच्या निर्वेध संचारासाठीं आणि जगां- 
तून युद्धाची कायमची हकालपट्टी करण्यासाठीं गेले महायुद्ध लढले गेलै 
पण त्याचा सूड उगवण्यासाठींच कीं काय, लोक-शाहीचा द्वेष्टा असुर 
झोटिंगशाही आणि महायुद्धाचा भस्मासुर जगभर पुन्हा धिंगाणा घालू 
लागणार अरां चिन्हें अवघ्या पंधरा वर्षांतच दृष्टोत्पत्तीस येऊं लागलीं आहेत 
आणि पुन्हां होणारें महायुद्ध चाळू संस्कृतीचा बळी घेऊन नष्ट होईल असें 
भाकित केलेलें वरचेवर ऐकूं येते. हीं महायुद्धे कां होतात यासंबंधीच्या 
कारणांचा तात्त्विक दृष्ट्या विचार करून चाळू आंतरराष्ट्रीय प्रश्नांचाहि 
त्या दृष्टीनं विचार करण्याचा यत्न करू, महायुद्धे या जगांतून नाहींशी 
होणें शाक्य नाहीं अशी सनातनी वृत्ति उराशी घट्ट धरून बसलेल्यांच्या 
मुद्द्यांचा समाचार प्रथम घेऊ. 
निसगोचा कोप 

या लोकांचा पहिला मुद्दा हा, कीं या जगांत युद्धे माणसें करीत 
नसून तीं निसर्गाने घडून येतात. + टेनिसननें म्हटल्याप्रमाणे निसग रक्ताने 
माखलेला आहे, हिंसावादी आहे. महोदधीमध्ये मोठा मासा ज्याप्रमाणे 
लहान मासे खातो व जगतो, त्याचप्रमाणें “जीवो जीवस्य जीवनम्‌!? या 
न्यायाने मोठीं राष्ट्रें लहान राष्ट्रांचा अपहार करतात; . ही गोष्ट 
निसरनिर्मितच असल्यामुळे थांबणं शक्य नाहीं, जगांतील मूलस्थिति किंवा 
सद्यःस्थिति पालटण्यास ही गोष्ट आवझ्यक असून, युद्धे परमेइवराच्या 


+ 10158 not men that make war, but Nature, Nature is 


red in tooth and claws, 

योजनेनुसारच' घडून येतात, अतएव तीं अपरिहायच आहेत आणि जगाच्या 
आदिपासून अंतापर्यंत चालत राहणार हेंहि उघड आहे 
पण ही विचारसरणी थोडीशी चुकीची आहे. युद्धे जगाच्या आदि- 
पासून आहेत हें खरें, पण तीं अंतापर्यंत चाळू रहाणार हा कयास मात्र 
तर्कबुद्धीस पटत नाहीं. कारण महायुद्धे म्हणजे धरणीकंप किंवा वादळासुळे 
उत्पन्न होणारी प्रचंड भरतीच्या लाटेप्रमाणे निसर्गघटित महासंकटे किंवा 
आकाशांतील कुऱ्हाड नव्हे, हें आपणां सर्वाना ठाऊक आहे. ऐग, कॉलरा 
यांप्रमाणे युद्धेंहि कायमचीं नाहींशी करतां येतील; कारण महायुद्ध हींहि मनुष्य- 
निर्मितच आहेत. नरमांसभक्षण ज्याप्रमाणें मनुष्याने सोडले, त्याचप्रमाणें 
युद्धप्रवृत्ति कां नष्ट होऊं नये ? कारण मनुष्याची प्रबृत्ति शिक्षणाने आणि 
संस्कृतीने कशी वाटेळ तशी वळवितां येते आणि राक्षसी किंवा पशुद्त्तीहि 
माणसाळवितां येते, याचा पुरावा इतिहास देतो. आणि जर वंग, कॉलरा 
यांप्रमाणे यद्ध ही एक सांथच आहे असे म्हणणें असेल, तर त्याला उत्तर 
असे कीं, मग महाय॒द्धाचीं स्मारकेंच तेवढीं कां उभारतां ? कारण त्याहीपेक्षा 
शतपटीने लोकांचा संहार करणाऱ्या सांथीप्रीत्यर्थ स्मारकें कां उभारू नयेत! 


कारण सांथीवेक्षां महायुद्ध दोन दृष्टींनी वाईट. एक तर महायुद्धामुळे 
सांथीपेक्षं अधिक विध्वंस होतो; आणि दुसरें म्हणजे युद्ध ही मनुष्याने 
स्वखुषीने ओढवन घेतलेली आपत्ति असते. ऐग किंवा कालरा व्हावा म्हणून 
कोणी त्या रोगाचे जंतु शरिरांत टोचून घेत नाहीं; पण महायुद्धरूपी रोगाचे 
जंतु मुद्दाम टोंचन घेतले जातात. आणि प्रत्येक युद्धस्मारक युद्धप्रदृत्तीस 
उत्तेजित करण्यास कारणीभूत होतें आणि हींच स्मारके या जतूचे फवारे 
नेहमीं सोडीत रहातात. महायुद्धरूपी महाविश्वंसक रोगाचा शाप मानव- 
जातीला मिळालेला असून त्या शापाची प्रचीति तिळा वरचेवर येत आहे. 
पण मानवजातीच्या निरंतर हिताच्या दृष्टीने युद्धाची जगांतून हकालपट्टी 
होणें आवश्यक आहे हें सर्वाना समजते, पण उमजत नाहीं एवढेंच काय तें ! 


युद्धप्रिय मनुष्यप्रकृति 
दुसरा मुद्दा असा, कीं मनुष्यप्रकृतींतच युद्ध ही निसर्गनिर्मित गोष्ट 
आहे; कारण मनुष्य जात्याच युद्धप्रिय, अविचारी आणि भांडखोर असून 

त्याची ही संवय मेल्याशिवाय जात नाहीं. जीवितामध्यें 'नेहमीं घालमेल 
किंवा रस्सीखेच हवी असते आणि म्हणून जीविताची धडपड अखेरपर्यंत 
कायमच रहाणार. थोडक्यांत, ही मनुष्यप्रकृति बदलणे दाक्य नाहीं आणि 
बदलण्याचा प्रयत्न करणेंहि महामूर्खपणाचे आहे. 


याचा विचार करतांना मनुष्यप्रक्कति ( umn ०३०-९) आणि 
मनुष्यस्वभाव ( Human 09९७०५1००1) यांमधील अंतर आपण चांगलें 
लक्षांत ठेवलें पाहिजे. मनुष्याच्या युद्धप्रियतेचीं बीजें मनुष्यस्वभावांतच 
सांपडतात. तेव्हां युद्धे बंद करणें म्हणजे मनुष्यप्रकृति बदलण्यासारखी 
अशक्य गोष्ट आपण करीत नसून मनुष्यस्वभाव बदलण्याचा आपला यत्न 
आहे आणि तो यत्नसाध्यहि आहे. क्कारण मनुष्यस्वभाव. हा बाहेरील वाता- 
वरणावर बहुतांशी अवलंबून असून धार्मिक, सामाजिक, राजकीय संस्था, 
कायदा, संवय, रूढि इत्यादीमुळे तो बदलतां येण्यासारखा आहे. मनुष्य 
करतो त्या घडामोडींत गेरमेळ झाल्यानें भांडणे उद्‌भवतात. अर्थात्‌ योग्य 
अझा काळजीपूर्वक केलेल्या पूर्वयोजनेनें हीं भांडणे टाळतां येतील व अझा 
रीतीनें उद्‌भवणारे लढायांचे अनेक प्रसंग टाळण्यांत आल्याचे दाखले इति- 
हासांत मिळतातच मिळतात, यासाठीं काय करावयास हवें हैं आपण पुढें पाहूं. 


स्वतःच्या स्वातंत्र्याचे रक्षण करण्याचा उपजत स्वभाव आणि हक्क 
आपणांस केव्हांहि मान्य केलाच पाहिजे आणि त्यासाठीं युद्ध झालें तर तें 
अनिवार्यच होय; कारण थिएटरला आग लागली म्हणजे ज्याप्रमाणे 
प्रेक्षक एकदम दरवाजाकडे धांव घेतो, त्याचप्रमाणें ' स्वातंत्र्यावर घाला ? 
हे शब्द कानीं पडतांच मनुष्य शास्त्र घेऊन शत्रूवर चाल करून जातो. 
एकंदर समाजाची घटना व्यवस्थित चालण्यासाठी मनुष्यानें आपल्या 
उपजत स्वभावास ठिकठिकाणीं मुरड घातलेलीच आढळून येईल. फार 
. काय, अशी मुरड घातल्याशिवाय क्रिकेट-टेनिससारखे सामुदायिक खेळ- 
सुद्धां माणसास खेळतां येणार नाहींत; कारण प्रत्येकजण जर आपल्या उपजत 
स्वभावधमांप्रमाणें ( Natural instinct प्रमाणें ) चालण्याचा प्रयत्न 
करील तर केवढी मोठी बेबंदशाही माजेल याची कल्पनादेखील 
करवत नाहीं. 

प्राणिशाख्राचा दाखला 


प्रांणि्ास्त्रहष्टया युद्धाची आवश्‍यकता आहे असेहि एक मत आहे. 
कारण सतत वाढणाऱ्या प्रजेस अन्न मिळविण्यासाठी युद्धाची जरुरी आहे. 
म्हणजेच वाढल्या प्रजेचा भूभार हलका करण्यासाठीं महायुद्धे होतात. 
वाढत्या प्रजेपुढे ' लढाई कीं उपासमार? हें कोडें उभे असते; 
अथातच उपासमार टाळण्यासाठी युद्ध करणें क्रमप्राप्तच असतें, या 
युद्धाच्या * समर्थनार्थ नेहमीं अर्थशास्त्रज्ञ माल्थस याचा अर्थशास्त्रांतीछ 
लोकसंख्याविषयक सिद्धांत पुढे केला जातो. माल्थसच्या मतें, लोकसंख्येची 
वाढ आणि उत्पादनाच्या साधनांची वाढ' यांमध्ये भयंकर गैरमेळ असून, 
तो गैरमेळ नाहींसा होण्यासाठीं निसर्गनिर्मित निग्रहामुळे (9०91६४८ checks) 
म्हणजे उदाहरणार्थ-लढाया, रोग, सांथी इत्यादींमुळे लोकसंख्या कमी 
होऊन थोडासा मेळ बसतो. पण एवढ्याने भागत नाहीं. माणसानेंहि संतति- 
नियमनासारख्या साधनांनीं लोकसंख्या मर्यादित करणेसुद्धां जरूर आहे. 


माव्थसचा सिद्धांत इतिहासानेंच खोटा ठरविला आहे. भयंकर 
गैरमेळाची भाषा म्हणजे एक भडक स्वरूप देण्यासारखे आहे. गेरमेळ 
आहे हें मान्य, पण तो कां आहे हा विचाराह प्रश्न आहे. वाढत्या लोक- 
संख्येस पुरेशी जागा नाहीं किंवा पुरेसे अन्न नाहीं हे दोन्हीहि आक्षेप निराधार 
आहेत. कारण ऑस्ट्रेलिया, आफ्रिका खंडासारखे प्रांत बहुतांशी . रिकामेच 
आहेत. कॉफी स्वस्त होऊं नये म्हणून ब्राझील ती जाळतो, तर कॅनडा गहू 
जाळतो. पण दोघेहि दुसऱ्यांचा इतर माळ विकत घेऊन आपापले मजूर 
जगवीत नाहींत. आणि ते मजूर कॉफी आणि गहूं यांशिवाय तडफडत 
आहेत, तेव्हां सहकार्यं आणि समप्रमाणांत विभागणी ( \०714 ८०- 
ordination and c०-०P९r2t०) यांचाच या जगांत अभाव आहे- 
आणि म्हणून चाळू हलाखीसारख्या आपत्ति येतात. छेग, कॉलरा 
यांसारखे रोग माणसाने हटविले, तर मग आर्थिक हालाखीच्या सांथीवर 
ओपरधयोजना म्हणजेच जगाची पुनर्घटना करणें शाक्य होणार नाहीं असे 
मानणेंच मुळीं चूक आहे. पण ती पुनर्घटना कशी करावयाची हें आपण 
पुढें पाहूं. 

स्वाथत्याग आणि शोय 


युद्धामुळे माणसाच्या अंगीं स्वार्थत्याग, शोय निमाण होतें आणि 
युद्धामुळेच ते सद्गुण माणसामध्ये जिवंत राहिले आहेत, असा एक 
मुद्दा नेहमीं पुढे मांडण्यांत येतो. कारण युद्धावर जाणें म्हणजे केवढा 
मोठा आणि अतर्क्य स्वार्थत्याग ! कारण मनुष्याचे स्वतःच्या प्राणावर 
आत्यंतिक प्रेम असते, त्याचीसुद्धां आहुती रणांगणावर देण्यासाठीं 
लागणारा स्वार्थत्याग तसाच अमूल्य नाहीं काय? तसेंच मनुष्यांच्या 
अंगच्या झूरत्वाची कसोटी रणांगणावरच लागत नाहीं काय? रस्किननें 
म्हटले आहे, कीं युद्धामध्ये मनुष्याचे मोठाले गुण उदयाला येतात, तेंच 
खरें. कारण संपूर्ण आणि निरंतर शांततेसुळे जगांत स्थिरता अगर गति- 
झून्यत्व आणि कव्पनाञून्यत्व यांचे साम्राज्य पसरेल आणि आध्यात्मिक 
खून पडेल अशी त्यांना साधार भीति वाटते, ( Stagnation, sterility 
and psychic &णटांतट ) आणि याचसाठीं मनुष्यामध्ये धैय आणि शौय 
हे सद्गुण कायम राहण्यासाठी तरी युद्ध जरुरीचे आहे. 

पण ही विचारसरणी अत्यंत चुकीची आहे, एवढेंच नव्हे तर पाप- 
मागांस व दुष्ट विचारांना प्रव्रत्त करणारी आहे. तेव्हां तिचा बिचार अधिक 
काळजीपूर्वक केला पाहिजे. निरंतर शांततेमुळे मनुष्य शोळपट बनेल हा 
आक्षेपच मुळीं तर्कशास्त्राला धरून नाहीं. पण यदाकदाचित्‌ तो मान्य केला 
तरी कोठें विघडलें ! सर्व माणसें शेळपट बनलीं म्हणून असा काय जगा- 
वर अनर्थ कोसळणार आहे? शिवाय या शेळपट समाजांत वाघसिंहादि 
हिंख प्राणी नाहींसे झालें तर परचक्रांचे भय नाहींसे होईल. बरें, एखाद्याने 
तसें हिंसात्मक स्वरूप धारण केलच, तर सर्व समाजाच्या विरुद्ध त्याचा 
कितपत निभाव लागेल ? 

लच्या युद्धपद्धतींत माणसाच्या अंगच्या शोयीस कितपत वाव 
मिळतो हाहि प्रश्न विचाराह आहे. आणि त्याचें उत्तर “मिळत नाहीं? 
असेंच द्यावे लागेल. हातघाईची लढाई तर आतां मागें पडलीच: पण 
शत्रूवरोवर समोरासमोर सामना देणें ही दिवसेंदिवस मागासलेली विद्या ठरू 
लागली आहे. शत्रु समोर आहे असें कल्पून शस्त्रास्त्रे सोडणे एवढाच 


द 


भाग सेनिकांना हल्लींच्या युद्धांत मिळतो. हीं शास्त्रास्त्रें उपयोगांत आणण्या- 
साठीं माणसें हीं जिवंत दास्त्रे म्हणूनच आजकाल युद्धांत घेतलीं जातात. 


पण दिवसेंदिवस आधिभौतिक शास्त्राच्या प्रगतीबरोबर माणसाचा 
य॒द्धांतील भाग कमी कमीच होत आहे; कारण जिवत माणसांपेक्षांहि कृत्रिम 
( यांल्िक ) माणसेच अधिक युद्धोपयोगीं ठरत असून कदाचित्‌ असाहि 
एखादा दिवस उजाडेल, कीं जिवंत माणसांचा युद्धांतील वाकी सवं भाग 
नाहींसा होऊन, निव्वळ कृत्रिम यांत्रिक पण निर्जीव माणसांनींच सोड- 
लेल्या दास्त्रासत्रांना बळी पडणें एवढाच मानवांचा भाग शिल्लक उरेल, 


ज्या वेळीं समाज बनविला गेला, त्या वेळीं झांततेसाठीं ब लोकांच्या 
हक्कसंरक्षणासाठीं कायदे बनविले गेले. त्या कायद्यांच्या अंमळबजावणीसाठीं 
न्यायकोटेँ स्थापन झालीं आणि लोकांचे हक्क बुडविणाऱ्यांना शिक्षा होऊं 
लागली. पण ही ब्यवस्था होण्यापूर्वी मनुष्य स्वतःच्या हक्कांचे संरक्षण 
आणि त्यांच्यावर घाला घालणाऱ्यांचें पारिपत्य स्वतःच्या अंगच्या शक्तावर 
करीत होता; पण या नवीन समाजरचनेंत त्याचे हे अधिकार नाहीसे झाले 
आणि त्यानें स्वखुषीने हे अधिकार समाजाच्या हिंताथ राज्यसस्थेकडे शासनाथ 
सोपविले, म्हणजेच पूर्वी ज्याप्रमाणें त्याला स्वतःच्या सरक्षणाथ वरचेवर 
धडपड वा द्ंदरयुद्ध करणें भाग पडत होतें तें आतां छप्त झाल्यामुळे 
कांहीं माणसांमधील झूरत्व किंवा मदुंमकी कमी झाली असें समजावयाचे 
काय १, ज्याप्रमाणें कायदा आणि न्यायको यामुळें हातांत कायदा 
घेण्यापासून मनुष्यास परावृत्त करणे शक्य झाल, त्याचप्रमाणें आंतरराष्ट्रीय 
कायदे आणि न्यायकोर्टे किंवा लवादमंडळें यांच्यामुळे हातांत कायदा 
घेण्यापासून-म्हणजेच युद्ध करण्यापासून राष्ट्रांना परावृत्त करणें शक्य 
होणार नाहीं, असे मानणच मुळीं धाष्टर्यांचें होईल. कारण शोर्य आणि 
धाडस हे सद्गुण निरानिराळ्या चपळाईच्या खेळांच्या द्वारें माणसामध्ये 
जिवत ठेवणें आणि निमांग करणे शक्य आहे असे अनुभवाने सिद्ध 
झालें आहे 
घटकाभर आपण कबूल करू, कीं स्वार्थत्याग आणि शाय हे सद्गुण 
युद्धामुळे कसोटीस उतरतात. पण तेवढ्याने युद्ध करणे, म्हणजेच दुसऱ्या 

माणसाचा प्राण घेणे, समर्थनीय ठरत नाहीं, कारण देवीच्या रोगाषासून 
माणसाचा असाच फायदा होतो. काळया छऐेगपासून मनुष्याच्या शरीरास 
बरेच फायदे होतात असें वैद्यकशासतर म्हणते व॒ त्याचा दाखलाहि पटतो, 
पण मनुष्यानें अनुभवांतीं ठरवून टाकलेंच कीं नाहीं त्याविरुद्ध £ आणि 
त्यांची हकालपट्टीहि जगांतून कायमची केलीच कों नाहीं १ लष्करी तज्ञांची 
धोरणेंहि अशींच अनिश्चित असतात. आज ते म्हणतील, कीं | झांततेताठीं 
शस्त्रसंभार वाढवा ? व उद्यां लगेच तीच भाषा फिरवून म्हणतील, कीं 
‹ लढाईसाठी शस्त्रसंभार वाढवा, ? किंवा याहि पुढे जाऊन * युद्धे जगातून 
कायमचीं नाहींशी करण्यासाठीं एवढें हें महायुद्ध लढा !' एकूण बोटावरची 
थुंकी फिरवून पोरांना फसविण्याचे त्यांचे हे सिद्धांत सर्वे जगाला गेलीं 
हजारों वप्रे पसबीत आले आहेत आणि किती वषे फसबीत रहाणार 
याचाहि कयास बांधणें आज अशक्य आहे. एकूण, कोणत्याहि दृष्टीनं 
ही विचारसरणी मानवी तर्कुद्धीस पटणारी नाहीं आणि निरंतरची शांतता 
जगतांत गतिहीनत्व आणि कव्पनाझून्यत्व निर्माण करील हैं अशक्य आणि 
असंभवनीय वाटतें. 
राष्ट्रीयत्वाचें थैमान 

राष्ट्राची संकीर्ण राज्यसत्ता म्हणजे प्रतिपरमेश्वर आणि राष्ट्रीयत्व 
म्हणजेच धर्म अशा खोट्या भावना आणि आकांक्षा हीं उत्पन्न झालेल्या 
आहेत. म्हणून आंतरराष्ट्रीय सहकार्यापासून होणारे फायदे मनुष्य 
दूर लोटीत आहे. राष्ट्राच्या स्वतंत्र राजसत्तेचा सिद्धांत आंतरराष्ट्रीय दृष्ट्या 
केव्हांहि मानवी हितास घातकच आहे, हें प्रो. छास्कीचे अनुमान + 
बरोबर आहे. 


८ माझी मायभूमि,? मग ती चूक असो वा बरोबर असो, हीच 
वृत्ति बळावते आणि राष्ट्रीय स्वाभिमान व स्वार्थी देशभक्तीचा उमाळा 
माणसांना पिसाळलेल्या कुत्र्यांचे स्वरूप देतात, 


a अहि व 
+ The notion of an independent sovereign state is, on 
the international side, fatal to the well-being of humanity. 


—Laski. 

महायुद्धे थांबण्यासाठी देशाच्या स्वतंत्र राजसत्तेस मुरड घालावी 
लागेल हैं म्हणणें अगदीं चूक आहे. कारण अगदीं स्वतंत्र, अनियंत्रित 
संचार करणारी राजसत्ता या प्रथ्वीतलावर सांपडणेंच दुर्मिळ आहे. त्या 
राजसत्तेला अंतगत कारभारावर ज्याप्रमाणें लोकांच्या इच्छाशक्तीचे बंधन 
असते, त्याचप्रमाणें त्या सत्तेच्या बहिगत हालचालींवर मानवी हिताच्या 
दृष्टीने आंतरराष्ट्रीय बंधने पूर्वीपासून थोडींवहुत मान्य करण्यांत आलीं 
आहेत आणि दिवसेदिवस तीं बंधने अधिकाधिक मान्य केलीं जात आहेत. 
कारण आमच्या जीविताच्या आणि संपत्तीच्या संरक्षणार्थ आपल्या अंगच्या 
सामर्थ्यांवरच एकमेव अवलंबून राहण्यापेक्षां सामुदायिक सामर्थ्य कमावणे 
अधिक वरे, अक्षी विचारसरणी दिवसेंदिवस बळावत आहे, यांत 
शेका नाहीं. 

युद्धाचे ध्येय 

मि. एच्‌. जी. वेल्स यांचें एक तऱ्हेवाईक म्हणणें आहे, कीं संहा- 
राचीं शस्त्रास्त्रे ज्या प्रमाणांत वाढत आहेत, त्याच प्रमाणांत त्यांपासून 
संरक्षण करणारे मार्गहे उपलब्ध होत आहेत; म्हणून मानवजातीने आपल्या 
भवितव्याविप्रयीं फारसे सचित राहण्याचें कारण नाहीं. पण हल्लींच्या युद्ध- 
साधनांचे थोडेसे परीक्षण केळें तर या म्हणण्याचा फोलपणा ध्यानीं येईल. 
हल्लींची आयुधे संहारांत इतकीं भयंकर आहेत कीं त्यांची कल्पनाहि 
करितां येत नाहीं. एवढेंच नव्हे, तर मानवी संहाराबरोबर दुसऱ्याचे प्रांत 
विध्वंस करण्याचें शास्र .तर पुढे गेलें आहे. दुसरा प्रांत निव्वळ 
जिंकणे एवढेंच ध्येय हल्लींच्या युद्धांचे नाहीं, तर दुसऱ्याचा प्रांत उध्वस्त 
करणें, वेचिराख करणें, हेंच त्यांचें युद्धनीतींतील मुख्य सूत्र आहे. 
या दृष्टीनेच अधिभोतिक शास्त्र नवीन आसुरी आणि संहारी झास्तरासतरांची 
भर या जगांत करीत आहे. म्हणून एका ग्रंथकाराने हल्लींच्या युद्धांना 
“निरुपद्रवी लोकांची अमानुष कत्तल? अशी संज्ञा दिली आणि ती सार्थहि 
आहे. महायुद्धाला हा प्रतिशब्द बराचसा अवजड आहे हैं खेर, एण 
तो अगदीं सार्थ आहे. आणि तो चांगल्या लोकांच्या संभावित भाषेतून 
“ महायुद्ध ' या फसव्या शब्दाची हकालपट्टी एक दिवस करीलच करील. 

- यावरून एक गोष्ट चांगली आठवते. गेल्या महायुद्धांत इंग्लिश लोक जमन 
लोकांना सर्व प्रकारचीं दूषणें देतच आणि म्हणत-* जर्मन लोक सदण्हस्था- 
प्रमाणें संभावित मार्गाने लढाई देतील अशी आमची कल्पना होती, पण 
व्यर्थ |? याला एका विनोदी ग्रंथकाराने खासे उत्तर दिले आहे-* एखाद्या 
सद्णहस्थाच्या छातींत संभावित मार्गानें कसा खंजीर मारायचा हें, महा- 
राज, सांगाल काय? ? 

एकंदरींत हल्लींच्या राजकारणांतील अंतस्थ धोरणें अत्यंत गढूळ 
झालेलीं आहेत. राजकारणांत कोणतीच गोष्ट दुष्ट आणि वाईट नाहीं. या 
जगाच्या रस्सीखेंचींत प्रत्येक गोष्टीचा न्यायअन्याय अखेर शक्तीच्या 
सामन्याने ठरत असतो. आणि विजय हा त्यांमधील अंतिम हेतु. अतएव 
त्याप्रीत्यथ कोठलाहि योजलेला मार्ग क्षम्यच ठरतो, अशा विचारसरणीस 
जोराची चालना मिळालेली आहे. पण ती अत्यंत चुकीची आणि हानि- 
कारक आहे. कारण विजय मिळविणे हैँ अंतिम ध्येय मानणें चूक आहे. 
मानवी हित हेंच प्रत्येक गोष्टींत अंतिम ध्येय मानलें पाहिज-मानवी 
हित कुजवून किंवा नासवून विजय संपादन होत असेल तर पराजयच 
परवडला, अशी मनोरचना त्या जागीं आढी पाहिजे. कारण युद्धामुळे 
न्यायअन्याय ठरत नाहीं किंबा कोण चूक आणि कोण बरोबर हेंहि ठरत 
नाहीं ! युद्धामुळे कोण अधिक सामर्थ्यवान याचा मात्र निर्णय लागतो. 
तरवारींचा धाक दाखवून दुसऱ्याची मुस्कटदाबी कांहीं काळ करतां 
येईल हें खरे, पण न्यायान्यायाचा निर्णय करण्याचें युद्ध हें अत्यंत निर्दय 
आणि अमानुष शस्त्र आहे हैं केव्हांहि विसरतां कामा नये. थोडक्यांत 
म्हणजे, युद्ध ही एक सूड उगवण्याची कला आहे; फक्त त्यावर पावित्र्याचे 
शिक्कामोर्तब आपण केळे आहे आणि म्हणूनच आपण त्याचें समर्थनः 
नेहमीं करीत आहोंत. हुशिवाय त्यास दुसर कोणतेच कारण नादेन” 0 आहोंत. याशिवाय त्यास दुसरें कोणतेच कारण नाहीं,+ 


+ Waris nothing buta law of retaliation clothed in 


with holy sanction. 


श्रृत्यूच्या दलालांचा 
देशभक्तीचा लिलांव 


शा 'स्रास्त्रांच्या कारखान्यांना मृत्यूच्या साधनसामुग्रीचे कारखाने 
असें म्हणणें अधिक संयुक्तिक होईल. या कारखान्यांचे 
मालक उर्फ मृत्यूचे दलाल या साधनांचा जगड्व्याळ व्यापार करील 
असतात. तिरकामख्यापासून माणसाने विषारी वायूपर्यत मजल मारली. 
पोलादाचा उपयोग तळवारीपासून ते तहत्‌ अजस्त्र तोफा आणि जहाजे 
' एथपयेत होऊं लागला. 
युरोपची सारी मदार ऊर्फ शक्ति मृत्यूवर आधारलेली आहे. अगदीं 
थोडक्या वेळांत सहस्रावधी लोकांचा निःपात करणेची साधनें ज्यांचेजवळ, 
तेच खरे स्वतंत्र म्हणून जगण्यास लायख, युरोपातील प्रत्येक राष्ट आपले 
शक्तिसवस्व या साधनसामुग्रींत घाळून काय मिळवित आहे !-तर मानवी 
-संहार, बेचिराख प्रदेश आणि संस्कृतीचे वाटोळे. लोक बुद्धिवान आहेत 
खरे, पण सारी बुद्धी उलटी लागलेली. आपल्याच जातिवांधवांना चुटकी- 
सारखे, अचुक आणि हजारोंनीं मृत्यूच्या द्वारी धाडतां येईल कसें या 
संशोधनांतच त्यांनीं आपली बुद्धि, पैसा आणि श्रम खर्चले आहेत. ह्याच 
गोष्टी जर त्यांनीं मानवी जीवन सुखमय आणि सौंदर्यपूर्ण करण्यांत खच 
केल्या तर-जगाचें नंदनवन नाहीं का व्हावयाचे £ पण मनुष्याच्या मनांत 
एवढी अजब क्रांती होणे शक्य आहे काय ? R. 
पैशांच्या लालसेने हे मृत्यूचे दलाल देशभक्तीचाहि लिलांब प्रसंगीं 
सुकारतात; व दात्रुपक्षालाहि ही साधनसामुग्री + [वितात. दलाली करून 
कोट्यावधी रुपये कमावणे एवढेंच त्यांचे ध्येय | दसऱ्या राष्ट्रांचे शास्त्रीय 
शोध लांचड्चपतीनें पळविणे, युद्धाचे वातावरण “निमीण करून सर्व 
राष्ट्रांना दारूगोळा वाढविण्यास भाग पाडणे, या यांच्या नित्यशःच्या 
कारवाया. निःशसत्रीकरण परिप्रदू भरली तेव्हां यांचे पोटांत धस्स झालें; व 


र 


त्यांनीं ती परिषद अयशस्वी व्हावी म्हणून अविरत प्रयत्न केले. वृत्तपत्रांना 
पैसे चारून राष्ट्राराध्टरांत वैमनस्ये वाढवितात व प्रसंगविशेषीं युद्धे व्हावीत 
म्हणून परमेश्वराची प्राथना करितात. एरव्हीं यांची पोळी कशी पिकावी ? 
थोडक्यांत मृत्यूवर आपले वैभव साजरें करणारीं हीं गिधाडे होत हें म्हण- 
णच बरे. १९१४ पूर्वी असे म्हणत कीं युरोपचे राजकारण व भवितव्य 
व्हिकर्स, करूप आणि स्त्रीडर या तीन शास्त्रासत्रांच्या कारखान्यांच्या हातीं 
आहे आणि तें अक्षरश खरें झालें. 
व्हिकसे 

एकोणिसाव्या शतकांत जर्मनीच्या क्रूप कारखान्यांत व्हिकर्स ही 
अजब विद्या शिकला व त्यानें इंग्लंडांत येऊन बस्तान ठोकलें. रेल्वेचीं 
चाके घडवितां घडवितां बंदुकीच्या नळ्या वंगेरेहि तो करू लागला. 
लहानाचा मोठा कारखाना झाला व जगभर त्याचा व्यापार चालूं झाला. 
बोअर युद्धांत स्वदेशाबिरुद्ध यांनीं बोअर लोकांना दारूगोळा पुरविला. 
या कारखान्याच्या बोर्डावर अनेक लष्करी अधिकारी, राष्ट्राचे पुढारी 
एवढेंच नव्हे धर्मशुरुहि होते. या सर्व मंडळींनीं युद्धाची भुमका उठवून 
सरकारला आरमार वाढविणे भाग पाडले, १९१४ च्या महायुद्धापूर्वी 
जर्मन आरमार अत्यंत बलिष्ठ आहे, इंग्लंडचे साम्राज्य व वैभव रसा- 
तळाला जाणार असा प्रचार त्यांनींच सुरू केला. 

महायुद्धापूर्वी कानडाचा प्रधान इंग्लंडला आला त्याप्रसंगी व्हिकर्स 
कंपनीने त्याचे यथोचित स्वागत केले; पण शेवटीं रडगाणे ऐकविले. 
“ अहो, गेल्या अनेक वर्षात युद्ध नाहीं, आम्ही काय पोटांत कांटे भरावेत ! 
युद्धाच्या अभावीं साम्राज्य लयाला जाणार, सर्वात खेदाची गोष्ट कीं 
युद्धाचा संभवहि कोठें दिसेना ! आम्ही आतां करावें तरी काय १” 

१९१० सालीं जपानी आरमारमंत्री फुजी यास पैशांचा मलिदा 
चारून, मोठाल्या मागण्या मिळविल्या. युद्धोत्तर कालांत यांचा शस्त्रत्रांचा 
व्यापार साहजिकच मंदावला म्हणून ते आगगाडीचे डवे, विजेची इंजिने 
इ. करण्याच्या मार्गास लागले. पण मूळ स्वभाव कोठे जाईल ? पोलंडमध्ये 
कारखान्याची शाखा उघडली, बाल्टिक समुद्रांत गोद्या बांधल्या, स्पेन- 

मधील खाणी खरेदी केल्या इ. गोष्टी त्यांनीं करून आपलें आसन स्थिर केले 
त्यांत विमानांचे युग आले. त्यांचींहि कंत्राटे पुरीं करण्याचें काम हल्लीं हीच 
कंपनी लाटीत असते. आमस व्हॅली नामक दुसऱ्या एका प्रचंड कारखान्याने 
निरनिराळ्या चोदा राष्ट्रांना एकाच वेळीं शस्त्रात्रे पुरवून जगावर मोठेच 
उपकार करून ठेविले आहेत. त्यापैकीं दोन राष्ट्रांत (ग्रीस आणि तुर्कस्थान ) 
तर प्रत्यक्ष लढाई त्यावेळीं चाळू होती. चीन-जपान व रूसो-जपानी युद्धांत 
या कारखान्यांनी अशीच चंगळ केली. जगांतील लहानमोठ्या सर्व देशांत 
यांच्या शाखा जारीनें काम करीत असलेल्या दिसतील, जगभर नीटनेटका 
व्यापार थाटून बसलेली कंपनी युद्धाची मार्गप्रतिक्षा करीत बसली अस- 
ल्यास कांहींच आश्चर्य नाहीं. 


क्रूप 

जर्मनीच्या केसर बादशहापेक्षांहि कूपचा धाक लोकांना एकवेळ 
मेडसावित होता. चार पिढ्यांची तपश्चर्या खर्ची घालून मानवी संस्कृति- 
वरचीं शस्त्रास्त्र यांनीं शोधून काढलीं; शास्त्रीय ज्ञानाची. परिसीमा गांठली. 
एकोणिसाव्या शतकांत लोहाराच्या दुकानापासून प्रारंभ करून, हीचे 
हें जगड्व्याळ स्वरूप त्यांनीं प्रात करून घेतलें आहे. यावरून त्यांच्या 
कतंवगारीची कल्पना करावी, उत्तम प्रकारचें टिकाऊ ब कणखर पोलाद 
प्रथम शोधून काढून, त्यांनीं १८४२मध्ये त्याची तोफ वनविली पण त्याला 
गिऱ्हाईक मिळेना. अनेक प्रदर्शनात ती ठेवू छागले, लंडन प्रदर्शनांत तिला 
सवेशरेष्ठ बक्षिस मिळाले, यानंतर मात्र त्यांचे दैव उघडले, इजिप्तच्या 
कंलाटानंतर, फ्रेंचांची मोठी मागणी आली. एकदां प्रियाच्या राजपुत्राने 
यांच्या कारखान्यास भेट दिली, त्यांनीं बनविलेल्या प्रचंड हातोड्यावर तो 
बेहद्द खूष झाला व यामुळें त्याला स्वदेशांत सरकारी मान्यता मिळाली. 
तेथपासून त्यांच्या भरभराटीस प्रारंभ झाला. क्रूपचा कारखाना म्हणजे 
जगाचे केंद्र बनला. तरी पण स्वदेशांत सरकारी आश्रय मिळेना, म्हणून 
त्यांना आपल्या मालाचा उठाव बाहेरच करावा लागला. १८७० सालीं 
कान्स व प्रशिया यांच्या युद्धांत क्रूपच्या तोफांचा प्रताप खरा दिसला. 
किंबहुना युद्ध कूपनेच जिंकले असे जग बोलूं लागले. कारण जर्मनीने त्या 

-तोफांच्या जोरावरच फ्रेंचांचा नक्षा उतरला. या परिक्षेत यश लाभल्यासुळें मात्र 
-जर्मनी म्हणजे क्रूप व क्रूप म्हणजे जर्मनी अशी अवस्था प्रास झाली: 
१८९० पासून त्याने आरमारकडे लक्ष पुरवून, उत्कृष्ट चिलखती पत्रा _ 
कमावला कीं ज्याचा लौकिक जगभर झाला, सर्व जगांतील राष्टें आपापल्या 
जहाजांना हाच पत्रा वापरू लागलीं, १९०३ सालापासून या कारखान्यांत 
पाणबुङ्याहि तयार होऊं लागल्या व त्याप्रीत्यर्थ जर्मन सरकारनें तीस 
लाखांची देणगी कारखान्यास दिली. 

तरी पण आपला व परका असा भेदभाव न पाळण्याचें विश्वबेधुत्वाचे 
धोरण यांनीं सोडलें नाहीं. आपल्या कट्टर झात्रूचा म्हणजे फ्रान्सचा स्नेही 
रशियास यांनीं सर्वथेव मदत केली. बाल्टिक समुद्रांत आरमार बांधून 
दिलं, दारूगोळ्याचे कारखाने काहून दिले व त्यांचा लष्करी दजा वाढ- 
विला. जर्मन लष्करांतीळ अधिकाऱ्यांना वषासने तर दिलींच, पण 
स्वतःच्या मालकीचीं तीन वतेमानपत्रेंहि त्यांनी केलीं. विषारी वायू 
'बनविण्यांत जसा यांचा लौकिक आहे तसाच विमाने बांधविण्यांतहि हात- 
खडा म्हणन प्रसिद्धी आहे. हिटलरच्या उदयानंतर पुन्हां एकवार या 
कारखान्यास भाग्याचे दिवस लाभले. कारण. ब्हसायच्या तहाचे सुतक 
एकदां कायमचे संपले. 


स्त्रीडर 

फ्रान्समधील स्त्रीडर कंपनीचा इतिहासहि असाच मनोरंजक आहे. 
_ नेपोलियनच्या राज्यक्रांतीनंतर यानें आपलें डोकें वर काढलें. फ्रान्स-जमनी 
युद्धांत ( १८७० ) जरी फ्रान्सने मार खाल्ला, तरी पण या कारखान्याच्या 
कपाळावरील भाग्याच्या रेघा चांगल्याच उमटल्या, कारण त्यामध्ये 

* पुष्कळच पैका त्याने कमावला. 
गेल्या महायुद्धापूर्वीपयेत युरोपच्या राजकारणांत क्रूप आणि 
स्त्रीडर यांच्या चुरशीच्या चढाओढीनें अनेक विलक्षण घडामोडी घडवून 
आणल्या आहेत. स्वतःच्या पोटाची खळगी भरण्यासाठी यांनीं नानातऱ्हेचे 
उपद्व्याप केले, एकमेकाविरुद्ध खोट्यानाट्या बातम्या पिकवून आपला 
स्वार्थ साधला. १९०२ सालीं ब्राझील सरकारला कांहीं तोफा घ्यावयाच्या 

होत्या म्हणून त्यांनीं या दोघांची परीक्षा घेण्याचें योजिळें. क्रूपला आपला 
माल खपवावयाचा होता. परीक्षेच्या दिवशीं स्त्रीडरच्या कारखान्यास 
आग लागून सारे नमुने अग्निसात्‌ झाले, हें कारस्थान जर्मनीनेंच केळे 
असा आरोप स्त्रीडरनें केला. क्रूपनें चोराच्या उलट्या बोंबा या 
न्यायानं, स्न्नीडरनेंच आपल्या मालाची अब्रू बचावण्यासाठी स्वतःच्या 
कारखान्यास स्वतःच आग लावली असें उठविले, पुढील वर्षी पुनः 
स्त्रीडर व्राझीलकडे खटपट करू लागला, तेव्हां क्रूपने ब्राझीलचा 
शत्रू-पेरूस स्त्रीडर शस्त्रात्रे पुरवितो अशी गप्प उठवून, त्यांचें कंत्राट 
आपणच पुनः लाटले. चिली देशाच्या कंत्राटाबाबतहि स्त्रीडर असाच 
फसला गेला, पण यानंतर महायुद्ध पेटल्याने, यांची चांगलीच चंगळ 
उडाळी. ररियाच्या राज्यक्रांतींतहि झारशाद्दीस रास्त्रास्त्रांची मदत 
कर्जाच्या रूपाने पुरवून आपला हात ओला करून घेतला. युरोपमधील 
कूपच्या कारखान्याच्या वचस्वास खालीं ओढण्यासाठीं नानातऱ्हेच्या 
* क्ळप्स्या यांनी योजिल्या. 


फ्रान्सचा लौकिक शास्त्रास्र-वाढींत फारच चांगला आहे. जगांत 
त्यांचा नंबर दुसरा लागतो. खुद्द फ्रान्सची लष्करी तयारी स्त्रीडरने मजबूत 
केलीच. पण पोलंडलाहि सदास्त्र व सामर्थ्यवान वनविळें. फ्रान्सची सारीं 
भिस्त याच कारखान्यावर आहे. फ्रान्सच्या सरहद्दीवरील जमिनींतील 
किल्ल्यांची तटबंदी यांनीं मूतस्वरूपांत आणली. खुद्द पॅरीसवर बॉबवर्षाव 
झाला तर नागरिकांनीं तळघरांतून वास्तव्य करून जीव रक्षण करावा हीहिं 
` योजना यांनींच यशस्वी करून दाखविली, पण या साऱ्या उलाढालींत 
अगणित पेसा स्त्रीडरछा मिळत आहे, ही गोष्ट मात्र निर्विवाद. 


_ सरकारी वरिल्यांचे डायरेक्टरच्या करवीं दरवारी संबंध राखें, * 
बँका हातीं ठेवणें, वृत्तपत्रे संभाळणें, लांचेचा मलिदा सर्रास देणें, युद्धाचा 
आभास उत्पन्न करणें, दुसऱ्या शास्तराततरांच्या कंपन्या गारद करणें या 
यांच्या नित्यशः चाललेल्या गोष्टी ! प्रसंगविदेषीं शात्रपक्षालाहि आपलीं गुप्त 
रहस्ये व शस्त्रास्त्रे पुरविणे हा यांचा हातचा मळ ! गेल्या महायुद्धांत 
यांनीं जगांतील तीन कोटी लोकांचा पुरा निःपात केला व तितक्याच. 

लोकांना अंध, पंगू इत्यादि करून दुःखांच्या खाईत लोटले. विविध महासुरी 
मारक-यंत्रें जगाला पुरवून भूभार हलका करण्याचें पावित्र काय केले 
निरनिराळ्या साठ त-हेचीं रासायनिक द्रव्ये शोधून चुटकोसरशीं मनुष्य_ 
संहार करण्याची आश्वयजनक कल्पना सत्यसुष्टींत आणली. वापरलेल्य 
बंदुका, तोफांचाहि सवलतीच्या दराने सौदा करून, अफगाणिस्थान,. 
इराण, चीन इ. मागासलेल्या राष्ट्रांना त्यांचा पुरवठा करून सुसंस्कृत (!) 
बनविले. 6 

शास्त्रासत्रांच्या निर्गतीचा व्यापार केवढा मोठा असतो याची थोडीशी 
कल्पना देण्यासाठीं कांहीं थोडे आंकडे देतो आणि तेहि आर्थिक हलाखींत 
जग गटंगळ्या खात असलेल्या म्हणजे १९३१ साळचे ! या सालीं इंग्लंड, 
फ्रान्स, झेकोस्लोव्हाकिया व अमेरिका इ. राष्ट्रांनी साठ कोटी रुपयांची युद्ध- 
सामुग्री निर्गत केली. त्यांत फ्रान्स १८ कोटी, इंग्लंड १२ कोटी, झेकोस्लो- 
व्हाकिया ९ कोटी व अमेरिका ४॥। कोटी व वाकी जर्मनी ब इटली 
वगैरे. १९३१ सालचा साऱ्या राष्टांचा युद्धविषयक खर्चे दोभर कोटी 
पौंडांवर होता. आपल्याच संहाराकरितां आपण स्वतः किती प्रचंड खच 
करून, पाण्यासारखा पैसा व्यर्थ वांया घालवित आहोंत याचे हे आंकडे- 
शास्त्राने उत्तर झालें. प्रत्यक्ष शास्त्रास्त्रांची भयंकर व भेसूर स्वरूपे माणसाच्या 
अंगावर रोमांच उभे करणारीं आहेत, हें काय सांगावयास हवे ? 

उपद्व्यापी बाळांच्या लीला ड 

मि, बिव्हळें निकोलस या सुप्रसिद्ध ग्रंथकाराने “` Cry Havoc 9 
या ग्रंथांत अश्या कारखान्यासंबंधीं बरीच उद्बोधक माहिती दिली आहे, 
त्यांतील ठळक गोष्टी थोडक्यांत देतों. ही कारखान्यांचीं बाळे देशांत काय. 
काय उपद्व्याप करितात याचीं चार सूलें त्याने सांगितलीं आहेत तीं अशीं: 

१ शास्तरस्त्रांचे कारखाने महायुद्धाची बृथा भीति निर्माण करितात. 

२ सरकारी अधिकाऱ्यांना लांचछचपत चारून गप्प बसवितात. 

३ परदेशांतील प्रचंड लष्करी हालचाली आणि सैन्य, आरमार 
वगेरेविषयीं खोट्यानास्या बातम्या पिकवून, स्वतःच्या सरकारला शस्त्र- 
संभार वाढविण्यास भाग पाडतात 

४ वर्तमानपत्राच्या द्वारे छोकमतहि, युद्धास अनुकूल ठेवण्याचा 
अयत्न करितात. 


बरील प्रत्येक सूत्राच्या समर्थनार्थ ग्रंथकाराने भरपूर पुरावा उदूष्रत 
करून, हे शसत्रात्रांचे कारखानेच युद्धांना जबाबदार आहेंत असा तर्के- 
शुद्ध निष्कर्ष काढला आहे. या कारखान्यांना “ The oody 
International Death Ltd. ” असं संत्रोधन, प्रत्यक्ष यमदरबारचे हं 
दलाल मृत्यूचा व्यापार करितात असे म्हटलें आहे. कारण है कारखाने 
खासगी भांडवलदारांच्या मालकीचे असल्याने अधिक व्यापार करून नफा 
छटावा या तच्वानेच व्यापार करितात, अर्थात्‌ पुष्कळ लोकांचा संहार 
म्हणजेच पुष्कळ नफा, अनेक लोकांची कत्तल म्हणजेच फायद्याची लयलूट 
({ More deaths-more devidends. More blood-more bounses ) 
या शुद्ध (1) हेतूने शस्त्रास्त्रांचा धंदा करितात. आणि अशा या खासगी 
अवाढव्य कारखान्यांना मृत्यूच्या साधनांची प्रचंड उलाढाल करण्यास 
सरकार पूर्ण मुभा देतें. याचें कारण ते अत्यंत डोईजड झालेले आहेत. 
प्रचंड भांडवलाचा गड्डा म्हणून तर महत्व आहेच; पण त्याहिपेक्षां स्वतःच्या 
राष्टाच्या स्वातंत्र्याची गुरुकिल्ली यांच्या हातीं असते, गांवांत एखादी 
सांथ जोरांत उपस्थित झाली म्हणजे ज्याप्रमाणे डॉक्टर लोकांची 
पोळी पिकते त्याप्रमाणे लढाया जुंपल्या, पुष्कळ लोक मृत्युमुखी पड 
लागले, लाखों लोक पंगू होऊं लागले किंवा प्रचंड संहार 
सुरूं झाला म्हणजे या कारखानदारांना चांगलेच फावते; आणि 
तशा संधीची ते नेहमीं टपून वाट पहात असतात, त्यांना आप- 
परभाव तो कसलाच माहीत असत नाहीं. वाकी आपलीं शस्त्रास्त्र 
कोणाविरुद्ध कशीं उपयोगांत आणण्यांत येणार आहेत याचा विचार 
9 या व्यापाऱ्यांनी कां करावा म्हणा ! काड्याची पेटी विकणारा व्यापारी 
गिऱ्हाईकाच्या हेतूची चिकित्सा कधीं करतो का ? त्याच काड्याच्या पेटीनें 
दुसऱ्याच्या घरांना गिऱ्हाइकाने आग लावली तर त्यांत व्यापाऱ्याचा काय 
दोष ? पण काड्याची पेटी विकणे आणि शस्त्रात्रे विकणे सारखेच शहि 
-असा प्रश्न त्यावर टाकला तर काय उत्तर देणार १ कॉ 

फ्रान्समधील राजकारणाची सूत्रें अक्षरशः कॉमटे डे फर्जिस्‌ (Compe 
4९७-०1६९) या कारखान्याकडून हालविलीं जातात. या लोखंडी 
कारखान्याचे दुष्ट वर्चस्व देशाला विषवत्‌ आहे. कारण तें अनिष्ट तर 
आहेच पण शिवाय शुपचुपीचें असल्याने भयानक आहे. फार काय, फ्रान्स- 
मधील बहुतेक सवे बतमानपत्रसुद्धां याच्या हातांतील वाहुलींच असून, स्वतः 
विरुद्ध होणारी टीका ते दडपून टाकतात 


गेल्या महायुद्धांत या कारखान्याने केलेल्या एका गुप्त कटाचा 
सुगावा फ्रेंच मुत्सद्यांना नुकताच लागला आहे. फ्रेंच डेप्युटी मि. बार्थे 
यानें या कारखान्यावर जाहीर रीत्या आरोप केल्याचे मँचेस्टर गार्डि- 
यन पत्रांत प्रसिद्ध झाले आहे. त्याचा इत्यर्थ असा, कीं या 
कारखान्याने १९१४ मध्ये जमनींतील ब्राये व्हॅली नामक दास्त्रास्त्रांच्या 
कारखान्यास कचा माळ पुरविला, आणि आपल फायदेशीर गिऱ्हाईक 
बुट नये म्हणून स्वार्थी बुद्धीनें या ( जर्मनींतील ) कारखान्यावर बाबचा 
हल्ला करू नये अशी सक्त ताकीद फ्रेंच विमानांना व लष्कराला सेनापती- 
कडून देवविली. पुढे या प्रकरणाच्या चौकशीस प्रारंभ होणार असे दिस- 
तांच न्यायमंदिरांत लांचळछ्चपतीची खिरापत वाटून ही चौकशीची टूम 
कायमची निकालांत काढविली, अशा रीतीनें कोठल्याहि हल्ल्यापासून निर्भय 
झालेल्या कारखान्याने जमन लष्करास अति भयंकर शस्त्रास्त्र पुरवून, फ्रेंच 
आणि इंग्लिश सेनिकांचा धुव्वा उडविला. १९१५ मध्येंच जरका या 
कारखान्याचा बाबने विध्वंस झाला असता, तर लष्करी तज्ञांच्या मते, जर्म- 
नीस झात्रुपक्षास शरण गेल्यावांचन गत्यंतरच नव्हतं 


या एकाच उदाहरणावरून या उपद्व्यापी बाळांच्या लीलांची 

कल्पना येईल, आणखी एक उदाहरण ग्रंथकाराने उद्धृत केळे आहे ते 

असेः-सवसामान्य य्‌ रीत्या आंतरराष्ट्रीय देणे घेणे सुवणोच्या स्वरूपांत त्या त्या 

देशांतील मध्यर्वात पेढ्यांमार्फतच व्हावे लागते. पण दोन राष्ट्रांनीं ही देवाण 

घेवाण मालाच्या स्वरूपांत मध्यवर्ति पेढ्यांच्या दखलगिरीशिवाय केली 

 'अथीत्‌ ही देवघेव दुसरी कसलीहि नसून मृत्यूच्या साधनांची होय, हें 
काय निराळे सांगावयास पाहिजे १ 

शस्त्रास्त्र जुनीं पुराणीं होऊन निकामी होऊं नयेत म्हणून, कोणत्याहि 
देशांतील सरकार सान्तरासतरांच्या बाबतींत मागासलेले राहूं नये म्हणून, 
विमाने, तोफा इ. निकामी राहून गंजू नयेत म्हणून इ. अनेक स्तुत्य 
हेतूने (1) प्रेरित होऊन, प्रत्येक सरकारला आपापल्या शस्तराततरांचीं कोठारे 
सुसज ठेवण्याचा शहाणपणाचा मार्ग दाखवितात; आणि म्हणूनच प्रचंड 
प्रमाणावर शस्त्रास्त्रांची पैदास चाळू ठेवतात. आणि ज्यावेळीं आपल्या देशास 
त्याची फारशी आवश्यकता नसते, त्यावेळीं म्हणजेच त्यांच्या दृष्टीनें शांत- 
तेच्या वेळीं या झस्तरासत्ांच्या प्रचंड निर्गतीचा धंदा करून जीव रक्षण करितात. 
ही गोष्ट झाली रास्त्रास्त्रांच्यासंबंधी, त्यापासून निवारण करणाऱ्या संरक्षक 
साधनांकडे आतां थोडेसें वळूं. 
विषारी वायूंचा प्रताप 
आगामी महायुद्ध म्हणजे रासायनिक पदार्थाची लढत होऊन, 
त्यामध्यें माणसांचे मुडदे माल निष्कारण पडणार असा रंग दिसू लागला 
आहे. गेल्या महायुद्धांत ही नवीन संहारक कल्पना जर्मनीच्या अजब 
मेंदूतून निघून कसा हाहाःकार उडाला हें सर्वश्रुतच आहे. पण. तेथपासून 
या नवीन शास्त्रांत शास्त्रज्ञांनी केलेली संशोधनात्मक कामगिरी अपूर्व 
आहे. संशोधकांच्या डोक्यांतून ही मृत्यूच्या भर्यकर साधनाची कल्पना 
निघाली म्हणून त्यांचें कौतुक करावें का हा नवीन भेसूर मृत्यु मनुष्याच्या 
नशिबी आणला म्हणून त्यांचा निषेध करावा हेंच कळेनासे झाले 
आहे. पुढील महायुद्धांत उपयोगांत येणाऱ्या विषारी वायूपासून आपला 
बचाव कसा करून घ्यावा हाच प्रश्न सध्यां सर्व नागरिकांना बेचेन करीत 
आहे. आणि विषारी वायू-प्रतिवंधक मुखवट्यानीं आपला निभाव लागेल 
अझा-भोळ्या समजुतीने सर्व पछाडलेले आहेत. एवढेंच नव्हे तर शाळे- 
तील अजाणत्या लहान बालकांना या मुखवव्यांचे सांधिक शिक्षण देण्याचे 
प्रयोग. त्यांनीं सरीस सुरूं केले आहेत. जगांत नव्यानेच पाऊल टाकणाऱ्या 
बालकांच्या कोंबळ्या बुद्धीला काय हैं भयंकर आणि भीष्ण शिक्षण ! 
उपल्ब्ध असलेल्या विषारी वायूचे चार प्रकार आहेत. त्यांतील: 
पहिला म्हणजे श्वासोश्वासाच्या वाटे फुप्फुसांत जाऊन विधाड कर- 

णारे क्लोरिन व फोस्जेन नांवाचे वायू. यावर शास्त्रज्ञांनी तयार 
केलेले मुखवटे खास उपयोगी पडतात असा अनुभव आहे. दुसऱ्या 
प्रकारचे अन्रूत्पादक वायू पुष्कळच बरे आणि दयाळू म्हणावयाचे. 
साधारणपणें बेकायदेशीर मोठा जमाव मोडावयाचा झाला म्हणजे गोळी 
बार किंवा लाठीहल्ला न करितां, या नवीन वायूचा उपयोग सर्व सुधारलेल्या 
देशांत करितात. हाच वायू पुष्कळसा तिखट व विषारी केला म्हणजे 
साधारणपणें तात्पुरते अंधत्व माणसास येतें, एकदोन दिवस चांगलाच 
त्रास होतो, आणि दोन दिवस डोळ्यांची सडकून आग होऊन रडून 
अश्रूधारा वाहावाब्या लागतात, असल्या रडक्या वायूचा युद्धांत उपयोग 
करणारा कनवाळु शत्रू वांटणीस येण्यास देवाला नवसच केला पाहिजे. 


तिसरा प्रकार सोमलासारख्या भयंकर विषाच्या धुराचा; यास 
लेविसाईट वायू असें म्हणतात. अद्यापपावेतों या वायूचा प्रयोग लढाई- 
तून कोणीहि करून पाहिलेला नाहीं; पण शास्त्रज्ञांच्या मते अजून या वायू- 
पासून हमखास बचाव करणारे मुखवेट उपलब्ध नाहींत एवढें मात्र खरें. 
जगद्विख्यात एडिसन याचे मते या वायूचा थोडासा प्रचारसुद्धां मोठाल्या 
शहरांना गारद करील, लेडनसारख्या मोठ्या शहरांतील सरव 
प्रजा, इत्रुपक्षानै मनांत आणलेच तर या वायूच्या सहाय्यानें 
अवघ्या तीन तासांत गुदमरून टांचा घासू लागेल. नाकातोंडांत 
पाणी गेल्यामुळे गुदमरून जीव ज्याप्रमाणे घाबरा होतो तीच 
अवस्था यानें होईल. डोक्यांत अशी कांहीं तिडीक व अस्वस्थता निर्माण 
होते कीं त्यांतून जिवंत राहणारे प लोक खास वेडेच होतील, कदाचित्‌ 
पुढील महायुद्धांत मानवजातीला याहि भयंकर प्रसंगाच्या अनुभवांतून 
जावें लागेल आणि त्याची स्मृति नित्यशः त्यांना भेडसावील 


यानंतर चोथा प्रकार म्हणजे थोडासा मनुष्याला उदारपणे वाग- 
विणाऱ्या मस्टस्डं वायूचा, या वायूची थोडक्यांत कल्पनाच द्यावयाची 
झाली तर अशी देतां येईल, याच्या प्रवाही पदाथाचे थोडेसे थेब अंगावरील 
कपड्यावर सांडा, थोड्याच वेळांत त्यांचा प्रसार होऊन कापडाला भोकें 
पट्कन तुमची कातडी जळून मोठाले फोड उठव्याविना राहणार नाहींत. 

सर्व अंगाची लाही उडून, त्राहि भगवान्‌ करून सोडील असा याचा 
प्रताप आहे. या विषारी वायूचा शोध सर्व राष्ट्रांना अवगत असून, त्या 
वायूचे प्रचंड बॉब्सहि प्रत्येक राष्ट्राने तयार करून कोठांरें सुसज केलीं 
आहेत. गेल्या सर्व महायुद्धांत एकंदर ३८० टन वजनाचे बाँब्स लंडनवर टाकले 
गेले, तेवढे बॉब्स आतां अवघ्या बारा तासांत विमानांतून टाकतां येतील 
एवढी प्रगति झालेली आहे. प्रो. लॅगेव्हिन यांचे मतें पॉरिसवर जर असल्या 
वायूचे एक टन वजनाचे वाँब्स घेऊन एका वेळीं शंभर विमाने हा करितील, 
तर सर्व पॅरिस शहर धुरांनीं ब वायूनीं अदृब्य होईल. आणि ही सर्व अपूर्व 
कामगिरी अवघ्या एका तासाच्या अवधींत घडवून आणतां येईल. या विषारी 
वायूच्या घनदाट धुक्यांतून मानवी संस्कृति सहीसलामत बाहेर पडेल काय १ 


विमानांवर डागणाऱ्या तोफांविषयींहि अशीच भ्रमात्मक माहिती 
नेहमीं प्रसिद्ध होते. फार उंचीवरून जाणाऱ्या वेगवान विमानांना अचूक 
नेमाने पाडणं बरेचसे अवघड आहे हें उघडच आहे. पण दिवसा 
कांहींतरी करून मनुष्य आपला बचाव करील. पण रात्रीची वाट काय? 
उदाहरणार्थ लंडन शहराचा अनुभव असा आलेला आहे, कीं रात्रीच्या 
वेळीं घिरट्या घालणाऱ्या २५० विमानापैकीं फक्त पांचपन्नासासच झग- 
झगीत प्रकाशाच्या झोतांनीं दिसू शकलीं, कीं ज्यांच्यावर या तोफा डागतां 
आल्या. पण बाकीच्या विमानांच्या धुमाकुळींतून मानवजात जिवंत कशी 
राहणार, याचा कोणी कधीं विचार केला आहे काय ? 


एकंदरींत बाँन्सच्या हल्ल्यापासून मोठ्या शहराचा बचाव होईल ही 
आशाच मुळीं फोल आहे. विषारी वायूला बेकायदेशीर ठरवून त्याची हकाळ- 
पट्टी करण्याचा प्रयत्नहि पण असाच निरर्थक ठरला आहे. सर्व राष्ट्रांनीं 
शस्त्रसन्यास परिष्रदेंत एकमुखाने विषारी वायूचा तिरस्कार केला, त्याचा 
उपयोग न करणेच्या शपथाहि वाहिल्या. पण स्पेन, अँबिसिनिया आणि 
चीनमध्ये विषारी वायूचा सरास उपयोग आक्रमशील राष्ट्रांनीं केलाच कीं 
नाहीं £ राष्ट्रसंघाने नियंत्रण लादे म्हणून त्या राष्ट्रांतील गरीब विचारी 
जनता विषारी वायूनें प्राणांतिक वेदना सहन करून तडफडून मरावयाची 
थोडीच राहिली ! 

मुखवटे हें बचावाचे खाल्लीलायक साधन म्हणून त्यांवर विसंबून रहातां 
येत नाहीं. मुखवटे चढविल्यावर खाणें, पिणे ब बोलणें, हें तर सर्व बंदच 
पडतें, विषारी वायू सर्वत्र पसरला गेल्यावर याच्या मानसिक व्यथेनेच 
मनुष्य अर्धामेला होतो. खुद्द कारखान्यांत प्रत्येक मुखवट्याची परीक्षा 
घेतात ते त्यावेळच्या करुणास्पद स्थितीवरूनच याची कल्पना येईल. 
एका लहानश्या खोलींत माणसास हा मुखवटा अडकवून नेतात व विषारी 
वायू सोडतात. त्यावेळीं तीं माणसें पगारी असली तरीं मोठ्या नाखुषीनें 
तै काम करितात. मेंढरांना कत्तलखान्याकडे नेतांना ज्याप्रमाणे अगोदरच तीं 
ब्याँ ब्य अशीं ओरडून जीव घाबरा करून घेतात, त्याचप्रमाणे विषारी 
वायूंत वावरावयाचे ही भेसूर कल्पनाच त्यांचे मन क्षुब्ध करिते. त्या 
खोलींतील थोड्या काळचाच अनुभव तर स्मृतिपटलावर कायमचाच 
कोरण्यासारखा असतो, सर्व जग फिरते आहे आणि आपल्या डोक्यांतला 
मेंदूहि फिरतो आहे असा अनुभव मिळतो. त्या खोलींत कोठून तरी दूरच्या 
अंतरावरून थोडीफार हवा मिळून आपला जीव रक्षण होत आहे असें 
पदोपदीं वाटते, खोलीच्या बाहेर पडल्यावर बाहेरच्या मोकळ्या हवेची 
खुमासदार लजत वर्णन करून सांगतां यावयाची नाहीं. पण बाहेर 
पडल्यावर त्या माणसाचा चेहरा मुत माणसाप्रमाणे पांढरा फटफटित, 
निस्तेज व डोळे खोल गेलेला असा भेसूर दिसतो. थोड्या काळचा वायूं. 
तीळ प्रवास माणसास ही प्रेताची कळा आणतो, तर तासन्‌ तास अशा 
भयंकर वातावरणांत काढण्याचे मनुष्याचे कपाळीं पुढील युद्धांत लिहिलेले 
आहे; तेव्हां मनुष्य काय करणार ? 

राष्ट्रसंघाने हात जोडले 

अशा प्रकारें संहारक विषारी वायूचे वॉब्स आणि त्यापासून बचाव 
करणारे मुखवटे सर्व जगाला पुरविण्याची मोठालीं कंत्राटे शस्त्रास्त्रांचे कार- 
खानदार उपटून पैसा लुटीत असतात. या कारखानदारांच्या हालचाली 
आणि पुरवठा यांची माहिती जाहीरपणे प्रसिद्ध व्हावी यासाठीं एक स्वतंत्र 
समिति नेमावी असा ठराव राष्ट्संघापुढे आला असतां प्रचंड बहुमताने 
तो फेटाळला गेला. त्याप्रसंगी ब्रिटिश प्रतिनिधीने काढलेले उद्गार माल 

मोठे मननीय आहेत. ते म्हणाले “ या झास्त्रासतरांच्या कारखानदारांना 
त्यांच्या उत्पादनाची माहिती देण्यास भाग पाडणे आम्हास दाक्य नाहीं. 
एवढेंच नव्हे तर फारच थोडीं सरकार ही गोष्ट करण्याचे धाष्टथ 
दाखवितील ” > 


देशांतील सरकारचीहि सत्ता या कारखानदारांवर नसावी ना ! म्हणजे 
या कारखान्यांचे केवढें मोठें वर्चस्व देशामध्ये असले पाहिज, याची कल्पना 
करावी हेंच बरै. तोफेंतून दारूचे आणि लोखंडाचे गोळे उडत नाहींत तर 
ते सोन्याच्या मोठाच असतात. अझा सोन्याची शस्त्रसासुग्री उत्पादन 
करणाऱ्या कारखान्यांचे भांडवल केवढे प्रचंड असेल बरें ! 

वरील सर्व इतिहास पाहिला म्हणजे जग ज्वालामुखीच्या तोंडावर 
बसलें आहे असें दिसते. यामुळें दुर्बल राष्ट स्वतंत्र होण्याची आद्या माल 
दुरावत. राष्ट्रांची सव शक्ति, बुद्धि आणि पैसा आपल्या स्वतःच्या संहारा- 
करितांच अनाठायी खर्च होत असल्याचे दृष्य दृष्टीस पडते. पूर्वकालीन 
युद्धांत मनुष्यसंहार इतका होत नसे; पण यापुढील युद्ध फारच भीषण 
होणार. युद्धाची पाश्चंभूमि हे मृत्यूचे दलालच स्वतःचे पोट जाळण्या- 
करितां निमाण करीत राहातात; आणि या मृत्यूच्या साधनांच्या किफायत- 
शीर धंद्यावर, प्रसंगीं देशभक्तीचा लिलांव करून वाटेल तितकी संपत्ति 
मिळवून, गवर होतात. 


56 
X We have no power to compel the manufactureres 


to give this information and very few’ Governments would 
have the courage to make them 5०. ” 


साम्राञ्यशाहीचा नंगा नाच 


शस्त्रात्रे व युद्धप्रवृत्ति 


ज्जन युद्धे थांबविणे अदाक्य,ही विचारसरणी कशी चुकीची आहे 
हं आपण मागे पाहिलें. त्यासंबंधींची सनातनी वृत्ति कशी निराधार 
आणि चुकीची आहे हेंहि आपल्या निदर्दनास आलें आहे. लढाईच्या 
निरनिराळ्या कारणांचा आपण विचार केला, पण खऱ्या कारणाचा सुगावा 
मात्र त्यांत लागला नाहीं. लढाईमुळे असंख्य लोकांचा संहार होतो, व इतर 
माणसांना अतुल हालअपेष्टा आणि अनर्थाचा कहर सहन करावा लागतो, 
या हाळअपेष्टांचा वारसा जर पुढील पिढीला देतां आला असता, तर 
या जगांत पुनरपि लढाई मुळीं झालीच नसती. मग या युद्धप्रदृत्तीचे बीज 
कोठेंतरी अज्ञात आहे असेंच नव्हे का? त्याशिवाय पुनःपुन्हा महायुद्धाच्या 
होमकुंडांत मानवजातीनें कां उडी घेतली असती ? 

मानवजातीच्या प्रगतीच्या कोणत्याहि कालांत मनुष्याने हिंसात्मक 
बृत्ति सोडलेली दिसत नाहीं. कारण शुद्ध निसगीत वावरणाऱ्या रानटी 
अवस्थेत लढाई होतीच होती; पण संस्कृतीने आणि सुझिक्षणाने सुधारलेल्या 
राष्टांतहि ती प्रबृत्ति कायम राहिलेली आहे. माणूस सुधारला, पण त्याच- 
बरोबर युद्धनीति आणि युद्धकलाहि सुधारल्या, निव्वळ माणसांतील निर्द- 
यतेचें प्रतीक म्हणजे युद्ध नव्हे. जगतांत प्रभुत्व गाजविण्यासाठीं मनुष्याची 
ही केव्हांहि अतृप्त रहाणारी राक्षसी तृष्णा, त्याच्याकडून असलीं आसुरी, 
अमानुष, रक्तांकित कृत्ये घडवून आणते. याचें रूपांतर म्हणजेच केव्हां 
केव्हां स्वतःचा सूड उगविण्यासाठींहि मनुष्य या साधनांचा अवलंब करतो. 
मग त्यास तो * धर्मयुद्ध ' असे धार्मिक आणि सोंबळे नांव देवो कीं 
आपली खरी अघोरी इच्छा प्रगट करो. पुष्कळदां ते सवे जगाला तत्त्वज्ञान 
शिकवतील, कीं रणांगणावरील देवता शौर्य गाजविण्यास स्फूर्ति देतात 
वगेरे, पण त्या देवतांची प्रेरणा झाली म्हणून एकानें दुसऱ्याच्या प्राणावर 

उठावें हें कसें समर्थनीय ठरणार ! चोरसुद्धां चोरी करण्याच्या स्वारीवर 
निघण्यापूर्वी आपापल्या इष्टदेवतांचे स्मरण करतात, प्रार्थना करतात; 
म्हणून त्यांचें कृत्य धार्मिक आणि सुष्ट ठरतें काय ? 


देशाच्या तिजोरींतील पैशाच्या बऱ्याच मोठया भागावर डला 
मारणारें शस्त्रास्त्रांचे खाते आहे आणि त्यांत प्रतिवर्षी अधिभीतिक 
शास्त्र नवनवीन संहारक शस्त्रास्त्रांची भर घालीतं आहे. “आतां या अधि- 
भौतिक शास्त्रांची प्रगति थांबीव ? अशी प्रार्थना करण्याची पाळी मनुष्य- 
जातीला आली आहे. कारण उपल्ब्ध शस्त्रात्रें मानवजातीच्या संपूर्ण 
नाशास खात्रीनें पुरेशी आहेत. 


अशी जरी परिस्थिति आहे, तथापि प्रत्येक राष्ट्र आ वाढ- 
वीत आहे; लष्कर, आरमार, वैमानिक दल इत्यादींची प्रतिदिन वाढ 
करून परचक्राचें निवारण करण्यासाठीं तटवंदी करीत आहे. सर्व 
राष्ट्र तोंडाने झांतिपाठ म्हणत आहेत आणि आम्ही स्वसंरक्षणोसाठीं 
तटबंदी करीत आहोंत असा आविर्भावहि करीत असतात. पण स्वसंरक्षणाचीं 
हत्यारे दुसऱ्यावर चढाई करण्याच्या कामीं उपयोगीं पडण्यास एक 
क्षणाचाहि विलंब लागत नाहीं ही गोष्ट आपणांस चांगलीच अवगत आहे. 
शिवाय पुष्कळसा इास्त्रसंभार व लष्कर यांपासून राष्ट्रांमध्ये स्वसामर्थ्याची 
घमेंड उत्पन्न होते ब ती घमेंड वेजबाबदार कृत्यें करण्यास राष्ट्रास प्रवृत्त 
करते. दारू पुष्कळशी प्याल्याने कैफ येत नाहीं म्हणणें आणि पुष्कळसे 
लष्कर आणि शस्त्रात्रे ठेवून निशा येत नाहीं म्हणणें - दोन्हींही' 
सारखीच अविश्वसनीय ! कारण, रस्त्यावरील शैवडे पोरसुद्धां तालमीच्या 
आखाड्यांत चार दिवस जाऊं लागलें कीं रस्त्यावरून पेलवानी थाटाने 
_ चालणे, प्रसंगविशेषीं दुसऱ्यास कोपरखळी देणं, या विद्या शिकते; मग 
पुष्कळसे सामर्थ्य कमावलेल्या पैलबानाची कथा दूरच राहिली. शिवाय 
हैं लष्कर जर बराच काल उपयोगांत आणलें नाहीं, तर त्याचे 
अनिष्ट परिणाम स्वतःच्या देशांतच होतात. कोंकणांत अशी म्हण आहे, 
कीं बाळगलेले चेटूक बारा वषानी पाळणाऱ्याच्याच अंगावर उलटत ! 
यासाठीं तरी निदान युद्धाच्या कुरापती मुद्दाम काढाव्या लागतात. आज 


हूं 

जपानमध्ये सर्वं राज्ययंत्र लष्करी लोकांच्या ताब्यांत आहे, प्रधानमंडळसुद्धांः 
त्यांच्या हातांतील खेळणेंच आहे आणि त्यांनीं चीनची खाजवून खरूज 
काढून य॒द्धास प्रारंभ केला आहे; या सर्वाचे रहस्य वर सांगितलेल्या 
गोष्टींतच आहे. शांतता निर्माण करण्याच्या मागाचा, विचार करण्यापूर्वी 
युद्धाच्या खऱ्या कारणांचा थोडासा ऊहापोह करू 


सत्तेसाठीं स्पधो 

युद्धाचे बुडाशी आपणास दोन हेतू दिसून देतात. अधिक सत्तेची. 
हांव हा मूळ हेतू आणि दुसरा त्याच्या अनुषंगिक म्हणजे निरनिराळ्या 
राजसत्तांमध्ये समतोलपणा राखणं हा होय. सर्व जगाचा इतिहास या दोन 
हेतूभोंवतीं गिरक्या घेत असल्याचे आपणास आढळून येईल. प्रत्येक राष्ट 
हांवरेपणानें या जगांत अधिक प्रांत किंवा वसाहती उपटण्यासाठीं आणि 
आपलें वर्चस्व स्थापन करण्यासाठी आपलें युद्धविषयक सामथ्ये 
वाढवीत असल्याचें हृद्य आपणास दिसेल. जणू कांहीं या राष्टरमथ्ये' 
वर्चस्वासाठी स्पर्धाच लागलेली आहे. पुष्कळशा वसाहती मिळवाव्या, 
लष्कर वाढवावे, शस्तराततरांचीं कोठारे तुडुंब भरून ठेवावीं याच महत्वा- 
कांक्षेनें प्रत्येक राष्टाला पछाडले आहे 

पण जीं राष्ट्रें अगोदरच वसाहती लाटून गलेलछठ बनली 
आहेत, लष्कर आणि शस्त्रात्रे यांच्या जोरावर ज्यांनीं ऐश्वय आणि 
संपत्ति पुरेपूर मिळवून ठेविली आहे, तीं राष्टें स्वतःच्या हितसरक्षणाथ 
म्हणजेच आपला गलेलङ्टपणा निरंतर राखण्यास, डोळ्यांत तेळ घाळून रात्रं- 
दिवस विवंचनेत असल्याचें आपणास दिसेल. अर्थात्‌ त्यांचें धोरण अधिक 
मिळविण्याचे नसून, मिळविले आहे तें राखण्याचे आहे. यासाठींच इतर 
राष्टांनीं आपापसांत नेहमीं भांडत राहावे म्हणजे आपण कमावलेल्या वसा- 
हृतींकडे चुकूनसुद्धां त्यांचा डोळा फिरकणार नाहीं या हेतूने ही साम्राज्यवाही 
ष्टे इतरांना एकमेकाविरुद्ध छः घालण्याचा खेळ खेळतात. त्यांपैकीं 
कोठल्याहि एका राष्टाने इतरांपेक्षां बलिष्ठ होऊन आपल्याशी टक्कर देण्यास 
प्रवृत्त होऊं नये हीच काय ती त्यांच्या गुरुविद्येची किल्ली ! यालाच राष्टा- | 
राष्ट्रांमध्ये समबलत्व राखणे अशी संभावित संज्ञा आहे. फोडा आणि झोडा 


२६ 


र्‍या नीतीचा अवलंब करून निरनिराळ्या राष्ट्रामध्ये वैमनस्याच्या कुरापती 
काहून, एकमेकांविरुद्ध युद्धास प्रवृत्त करणे हवीच यांची राजनीति. 
ब्रिटिशांच्या राजकारणांतील सद्गुरूची मेख म्हणज ही विद्या ! 
युरोपमध्ये कोणत्याहि एका राष्ट्राने दुसऱ्यापेक्षा बलवान्‌ होऊं नये आणि 
त्याने शांततेचा भंग करूं नये हा यांचा राजकारणांतील दंडक. 
खुद्द युरोपखंडांत इंग्लंडचे हितसंबंध प्रत्यक्ष गुंतलेले आहेत अझांतला 
भाग नाहीं. सातासमुद्रांत आपल्या दवितसंबेधाच जाळें त्यांनीं विणलेले आहे 
हें खरे. पण ते हितसंबंध अबाधित राहण्यास आणि शांततेने उपभोगण्यास 
युरोपखंडांत समवलत्व राखणे इंग्लंडला भाग आहे. अर्थात्‌ युरोपखंड 
अनेक चिमुकल्या राष्ट्रांच्या तुकड्यांनी विभागलेले राहिलें आणि ते तुकडे 
एकमेकांविरुद्ध वैमनस्यांनी धुमसत राहिले तरच इंग्लंडच्या बाहेरील 
साम्राज्याचे स्थैय टिकणार. असा हा समबलत्व राखण्यासाठीं विस्तवाशीं 
खेळ इंग्लंड नेहमीं खेळत असतें. मात्र केव्हांकेब्हां त्यांत त्यांचेहि हात 
पोळतातच. 
साम्राज्यशाहीचा नंगा नाच 
पण युद्धाचे खेर बीज आर्थिक क्षेत्रांत सांपडते. प्रत्येक राष्ट 
संपत्तीच्या शोधांत नेहमींच निम असतें. दुसऱ्याची सनदशीर लूट कशी 
करितां येईल याच विवंचनेत तें रात्रंदिवस असतें. जोंबर ही छटारू 
'बृत्ति राष्ट्रांमध्ये कायम आहे तोंवर लढाया करणें हें राजशास्त्रांतील एक 
धोरण म्हणून अनिवार्यच आहे. प्रो. लास्कींच्या मते या लढाईची बीजे 
चाळू भांडवल्शाहींतच आहेत.# पुष्कळ नफा मिळविणे हेंच भांडवल्याहीचे 
मुख्य धोरण, अंतर्गत व्यापारांत चढाओढीमुळे नफ्याचे प्रमाण कमी आलें 
म्हणजे हेच भांडवळवाले नफ्याच्या शोधार्थ परदेशाची वाट धरतात, परः 
देशांत या नाहीं त्या उपायांनीं मुबलक नफ्यांची क्षेत्रे निमाण करतात, ती 
नफ्याचीं क्षेत्रे कायम रहावींत, आपण कमावलेल्या विदोष सवलती शाश्वत 
रहाव्यात म्हणजेच थोडक्यांत, दुसऱ्याची कायदेशीर ळूट करण्याचा 
ER MR BRIN PRON FM 


# The seeds of war are inherent in the present capi- 
talistic society. —Laski 

आपला हक्क अबाधित राहावा म्हणून त्यांचा प्रयत्न सुरू होतो. यांतच 
वसाहती मिळविणे आणि प्रसंगविदोषीं त्यांच्या संरक्षणार्थ लष्करी हालचाली 
करीत राहणें हें साम्राज्यशाहीचे धोरण अंमलांत येते. पण हा साम्रा- 
ज्याचा लोभ नाहीं कोणास ? आपलीं नातबंडें आणि परतबंडें यांची 
सोय लागावी म्हणून अशा प्रकारचीं हक्काची चराऊ कुरणे सर्वानाच हवीं 
असतात. अर्थात्‌ साम्राज्याचा लोम प्रत्येकास सुटतो, ज्याप्रमाणे घर्मशाळेतील 
कुल्लीं आपापसांत भांडून, प्रवाशाचे लक्ष्य वेधतात आणि मग हळूच 
भाकऱ्या पळवितात, त्याचप्रमाणे मागासळेलीं राष्ट गिळंकृत करण्यासाठीं 
केव्हां केव्हां या साम्राज्यलोमी राष्ट्रंत. मारामारी झाल्याचा देखावा दिसतो. 
यामुळेच प्रत्येक राष्टू डुसऱ्यापेक्षां अधिक सामर्थ्यवान होण्याच्या प्रयत्नास 
लागतें आणि याचें अखेर पर्यवसान अपेक्षेप्रमाणे एक दिवस महायुद्धांत 
होतें. 

बाहेरील देशांत भांडवल पेरल्यानें साम्राज्यशाही निर्माण होते, 
साम्राज्यशाहीच्या रक्षणार्थ ळष्करशाह्ी वाळगावी लागते आणि अखेर 
ळष्करशाहीच युद्धास प्रवृत्त करिते, अशी ही पायरी पायरीने राष्ट्रांना 
युद्धाभिमुख बनविण्याचे मार्ग आहेत. + हेच उद्गार चीन, आफ्रिका, 
हिंदुस्थान इत्यादि देशांच्या बाबतींत खरे ठरले नाहींत का ? 


प्रो. लॉस्कींच्या मतें यांत्रिक युगांत भांडवलशाही सुखासमाधानाने 
-नांदणे मुळीं शक्यच नाहीं, कारण या अधिभोतिक शास्त्रांच्या प्रगतीने 
प्रत्येक देशाची उत्पादनशाक्ति यंत्राच्या रुहाय्यामुळें अमर्याद वाढली. 
आपण उत्पादिलेला माल आपल्याच देशांत सर्वच्या सर्व न पचवितां 
आल्यामुळें, तो माल बाहेर पाठविणे, भांडवल पेरणे आणि बाहेरच्या 
बाजारपेठा काबीज करणें हँ ओघाने आलेच. बाहेरून मिळवून 
आणलेल्या नफ्याच्या छटीबरच राष्ट्राचा उदरनिर्वाह अवलंबून राहिल्याने, 
काबीज केलेल्या बाजारपेठा अबाधित राखण अपरिहार्यच झाले, जस- 
जशी व्यापारांतीळ स्पर्धा अधिकाधिक तीव्र होऊ लागली तसतसा आपल्या 


+ “Foreign investment begets imperialism, imperialism 
begets militarism and militarism begets war »—Laski. 

देशांतील मालाचा उठाव होण्यासाठीं परदेशी बाजारपेठा जिंकण्यादिवायः 
अन्य मार्गच राहिला नाहीं. कारण देशांतील बहुसंख्य लोकांचे जीवितचः 
त्यांवर अवलंबून राहिलें. आणि स्पर्धेच्या रार्यतींत मागें पडणें म्हणजे स्वतःचे 
हातपाय स्वतःच कापून घेणें किंवा स्वतःची उपासमार स्वतःच करून घेणे 
असें होऊं लागलें. यालाच आर्थिक साम्राज्यशाहीचे युग असें म्हण- 
तात. ( Economic Imperialism ) भांडवलयझाहीनेंच ही परिस्थिती: 
निर्माण केली, यांत्रिक युगांत मालाच्या भयंकर उत्पादनावरोबरच अमर्याद 
भांडवलाचा सांठाहिं एकत्रित होऊं लागतो, आणि हेंच भांडवल अखेर 
बाहेर पेरणे राष्ट्रांना भाग पडते. वाहेर जी स्थिती, तीच अंतर्गत 
कारभारांत. कारण अतर्गत कारभारांत भांडवलवाल्यांनीं बहुतेक सर्व 
संपत्ति हातीं ठेवल्याने वहुजनसमाजाची पिळणूक होऊन उपासमार होऊं 
लागते. या घोरणामुळेंच ““वचस्व, प्रतिष्ठा, जिव्हाळ्याचा हितसेबेध” इत्यादि 
अनेक महत्वाचे प्रश्न उद्‌भवून त्यापायीं राष्ट्र युद्धाच्या वणव्यांत वारंवार 
पडतात, लष्कर आणि आरमार हीं या भांडवलशाहीच्या रक्षणाची. 
अमोघ साधनें होत, थोडक्यांत सांगावयाचें म्हणजे या महायुद्धाच्या 
बुडाशीं साम्राज्याची तृष्णाच आहे हें आपणास स्पष्ट दिसून येतें. 
भांडवलशाहीचे हैं नागडें पण सत्य स्वरूप असून, तिचा नंगा नाच जगभर 
महायुद्धाच्या स्वरूपांत कसा धुमाकूळ घालित आहे, हें आपण पाहिलेच. 
व समाजसत्तावाद्यांची कल्पना. 

समाजसत्तावाद्यांची भूमिका वर वर्णिल्याप्रमाणेंच आहे. साम्राज्य- 
शाहीच युद्धांना जवाबदार आहे असे त्यांचे ठाम मत आहे. स्टॅलिन म्हणतो 
कीं जगांतील प्रांतांची पुनर्विभागणी होण्यास, बाजारपेठांची घालमेल होण्यास 
आणि भांडवल व कच्चा भाल यांच्या उत्पत्तिस्थानांची उजळणी करण्यास 
साम्राज्यवाद्यांना महायुद्धे खाशीं उपयोगी पडतात. साम्राज्यशाही म्हणजे. 
भांडवल्शाहीचें नवीन रुपांतर असून, या भांडवलशाहीच्या परदेशांतील 
उद्योगांतूनच महायुद्धे ओढवतात # 
% War is necessary for the imperialists, for it is the 


means of bringing about redistribution .of the world 
markets, sources of raw material and capital. Imperialism, 


only 
and 


२९ 


१९१९ मध्ये लेनिनने असें म्हटलें आहे कीं समाजसत्तावाद्यांना 
ममहायुद्धांचा [तिटकाराच आहे. त्यांना लढाया हव्या. आहेत, . पण 
कोणत्या ? तर अंतर्गत बंडाळ्या ( शं] ४४1 ). मालकांच्या 
जुळूमजवरदस्तीविरुद्ध गुलामांच्या, भांडवलवाल्यांच्या पिळवणुकीविरुद्ध 
मजुरांच्या, जुलमी राजसत्तेविरुद्ध नागरिकांच्या, अश्या प्रकारच्या लढाया 
होऊन, भांडवलशाहीचा बळी घेऊन, नवीन समाजरचना बनावी अशी 
त्यांची उत्कट इच्छा आहे. या दृष्टीनें प्रत्येक देशांतील क्रांतिकारक 
सामाजिक चळवळींना त्यांची सहानुभूति नव्हे सहाय्यहि नेहमीं मिळते. 
प्रसंगीं अंतस्थ फूसहि ते देतात. रशियाच्या लालडगळेवाल्यांच्या पलटणीचें 
( R९4 479) हृद्गत या ठिकाणीं आपल्या ध्यानीं येईल, तिला 
लष्कराच्या जोरावर परप्रांत पादाक्रांत करावयाचे नसून, तिचें खरें कार्यक्षेत्र 
स्वसंरक्षणापुरतेच मर्यादित आहे. मांडवळवाल्यांविरुद्ध हत्यार उपसणे 
एवढेंच त्यांचे ब्रीदवाक्य. देशांतील मजुरांचे संरक्षण आणि मालमत्ता 
नसलेल्या गरिबांचे संगोपन हेंच या पलटणीचे मुख्य कतेव्य. 

याच तऱ्हेच्या आचारविचाराचा प्रचार जगभर करणें, सवे राष्ट्रांतील 
भांडवलशाहीचा नायनाट झाला म्हणजे सर्व राष्ट्रच एकच एक 
सामुदायिक राष्ट्‌ अगर फेडरेशन स्थापणे, समाजसत्तावादाच्या मूलभूत 
तत्त्वाप्रमाणे समाजातील आर्थिक विषमता नष्ट करून पुनरंचना करणें, 
आणि भांडवलवाल्यांच्या नफ्याच्या उर्फ लटीच्या धोरणापासून संपूर्ण 
अलिक राहून राष्ट्राची सवोगीण उन्नती साधणें इत्यादि नवोदित कल्पनांचे 
साम्राज्य जगापुढे नव्यानेच समाजसत्तावाद्यांनी विचारार्थ मांडले आहे. 
तै सत्यसृष्टींत उतरणे कितपत शक्‍य आहे तें ठरविण्यास एक काळच 
समर्थ आहे ! 


is nothing but an innovated form of capitalism, and arises 
out of its out side activities, when there is too much ine 
ternal congestion, —Stalin 


राष्ट्रसंघाच्या नाव्यग्रहांत 
शत्रसंन्यासाचा पोरखेळ ! 


ए” राजानें औरस संतति नसल्यामुळे मरतेसमयीं दत्तक घेण्यासाठी 
दहापांच पोरे त्यांच्या आईवापांसह पाळलीं होतीं. राजाचा 
माण घोंटाळला तेव्हा त्याने प्रथम एका मुलाचे नांव घेतांच त्याचे आई. 
वाप त्यास धुंडाळूं लागले. वाळस्वभाबास अनुसरून तें पोर दडून बसलें, 
तें पोर सांपडत नाहीं असें म्हणतांच राजानें दुसरा मुलगा दत्तक घेऊन 
प्राण सोडला. सर्व विधि पार पडल्यावर तें दडलेले पोर बाहेर येऊन 
बापास हिणवून म्हणाले “ बावा वावा, कसें फसविले एका माणसाला १ ” 

वाप हताश होऊन म्हणाला “ बाब्या, मला कसले फसविलेस १ 
तूच लेका कपाळकरंटा, तुझें तूं स्वतःलाच फसविलेंस झालें | ? 
अगदीं याचप्रमाणें झ्नसंन्यासाचा पोरखेळ खेळून, महान्‌ 
4 ष्ट्रुंनीं जगाला-नब्हे स्वतःठाच-फसविळे; असँ म्हणणें भाग पडते. 
र. १९१८ सालीं महायुद्धानंतर, जगांतील युद्धाचे उच्चाटन व्हावे, 
आणि राष्ट्राराष्ट्रांतील मतभेद व भांडणे सलोख्याने व एका विचाराने 
मिटाबींत, या उचच हेतूनें राष्ट्रसंघ स्थापन झाला. पण आतां खुद्द त्याच्या 
हेतूचासुद्धां विपर्यास झालेला दिसून येतो. राष्ट्रसंघाच्या घटनेतील दोष तर 
जगजाहीरच आहेत. | 

राष्ट्रसंघाने शेक्षणिक, आरोग्यविषयक इत्यादि वावतींत केलेल्या काम- 
गिरीबद्दल योग्य तो आदर ब कृतज्ञता व्यक्त केल्यावर, त्याच्या मूळ कार्य- 
क्षेत्रावर टीका करण्याचा मोह अनावर होतो. कांहीं गोष्टींत तर राष्ट्रसंघाचे 
कार्य निराशाजनकच नव्हे तर निपेधाईं आहे. जर्मनीवर. सक्तीचा शस्त्रसंन्यास 
लादला, व्हसेलिसच्या अपमानकारक तहाचे लोढणें त्याच्या गळ्यांत बांधले, 
वसाहती बळजबरीने काढून घेतल्या आणि त्यास हतबल आणि निष्प्रभ बन- 

विले. जर्मनीवर पुरा सूड उगविला ! बगळ्यांनीं माशाला अहिंसेचा उपदेश 
करावा, तद्वत्‌ इतर राष्ट्रांनीं शत्रसन्यासाची महति जर्मनीपुढे गायली. 
एवढेंच नव्हे तर त्यास सक्तीने त्याची दीक्षाहि पण दिली, 


निःशस्त्रीकरण परिषदेचा गारुडी खेळ गेलीं पंधरावीस वर्षे खेळून, 
जगाला जादूचे प्रयोग करून दाखविले. पहिल्या आधिवेरानांतील सर्वाचा 
उत्साह मोठा अवर्णनीय होता. त्यावेळची लांबलचक भाषणें श्रवणीय 
झालीं. 

फ्रान्सचे मि. ब्रियांद म्हणाले “ युद्धार्चे अरिष्ट टाळतां येणें शक्य 
नाहीं, ही भावनाच मुळीं मागें पडली. युद्ध हा आमचा जुना पुराणा 
शत्रू असून लढाईपासून होणाऱ्या संहारास आणि विध्वंसनास आम्ही पूर्ण 
विटलों आहोंत. किंबहुना फ्रान्स म्हणजे अझा संहाराचें एक होमकुंडच गेलीं 
अनेक शतकें बनलें आहे. म्हणूनच आम्ही शस्रसंन्यासास राजी असून 
आम्हीं आमचा लष्करी खर्च निम्यानें कमी केला आहे. ? ` | 

दुसरे एक प्रतिनिधी म्हणाले, “ युद्ध करणेच आपण अशक्य करू, 
म्हणजे युद्धे थांबविण्यास निराळें कांहीं करावयास नको, मानवजात 
एकदांची युद्धरूपी भस्मासुराच्या तडाख्यातून सुटली ह्याबद्दल मला अभि- 
मान वाटतो. ” असे म्हणूण मेलेल्या आत्म्यांबद्दळ भर सभेत त्यांनीं 
नक्राश्रू ढाळले. Es 


ग्रीसचे मि. पॉलिटीस उद्गारले “ चढाईची कोणतीहि लढाई इतः- 
पर सहन केली जाणार नाहीं किंवा क्षम्य मानळी जाणार नाहीं, परचक्रा- 
पासून स्वतःचे संरक्षण करण्यापुरताच लढाई करण्याचा इक्क येथून पुढें 
मान्य करण्यात येईल, याशिवाय इतर प्रकारचीं युद्धे आंतरराष्ट्रीय गुन्हे 
समजण्यांत येऊन, गुन्हेगारांना योग्य ते शासनच मिळेल. ? 

ही पहिल्या प्रथमची पोकळ बढाईंची भाषा संपल्यावर, प्रत्यक्ष 
निःशस्त्रीकरणाचा विचार सुरू झाला तेव्हां त्यांतील खऱ्या अडचणी दिस 
लागल्या, निष्फळ आवेशयुक्त भाषणांनी जर महायुद्धे टळून लोकशाही निर्वेध 
करितां आली असती तर ते कार्य मात्र राष्ट्संघाकडून खात्रीनें झाले असतें. 

निःशसत्रीकरणाचा इतिहास 


या परिषदेच्या कार्यात प्रथमपासूनच अमेरिका आणि रशिया 
गळल्यासुळे गोणत्व प्रास झाले. युरोपियन राजकारणांतील या बोटावरची 
“थुंकी त्या बोटावर करण्याऱ्या मुत्सद्यांचे बोल कितपत खरे ठरतील याची 
-खाल्ली अमेरिकेस असल्यामुळं, तिने त्यांतून आपले अंग प्रथमपासूनच काहून 
घेतलें, रशियास मात्र मुद्दाम बहिष्कृत ठेवलें. त्यांच्या कम्युनिझमच्या तत्त्वांचे 
वावडे युरोपिअन सुत्सद्यांना होतें हें एक कारण झालें. शिवाय दुष्काळ 
आणि दारिद्य याने उपासमारीच्या अवस्थेस पोचलेला जर्मनी कम्युनिझमचे 
ततत्वज्ञानानें भारून, तीं दोन राष्ट एकत्रित होऊन युरोपची शांतता 
“बिघडेल हेंहि दुसरें भय त्यांचे पोटांत होते. असो. 

१९२० सालीं शास्त्रसन्यास कसा करावा याच्या विचारविनिमयास 
-प्रारेम झाला. १९२२ सालीं एकमेकांच्या संरक्षणाची हमी देणारे तहनामे 
करायला सुरवात झाली. १९२४ सालीं सक्तीनें न्यायनिवाडा देणाऱ्या 
संस्थांच्या घटनांचा विचार सुरू झाला. वाझिंग्टन नाविक तह याच वेळीं 
झाला. अखेर हो ना करितां करितां १९२५ सालीं शस्त्रसेन्यास करण्याचा 
ठराव सर्वानुमते पसार झाला. पण त्यास राष्ट्रीय स्वातंत्र्याचे रक्षण, पर- 
स्परांतील भांडणतंट्यांचा आंतरराष्ट्रीय न्यायकोर्टामार्फत निवाडा मिळण्याची 
शक्‍यता, अशीं संरक्षक बंधने घालण्यांत आलीं, 
, असें म्हणतात कीं शहाण्याने तत्त्वांचा वाद फ्रेंच माणसाजवळ कधींहि 
करू नये. कारण त्या तत्त्वांचा विचार करितांना, ते विचारांचा इतका 
कीस पाडतील किंवा अपवादरूपी नाजुक पापुद्रे इतके सोलून काढतील 
कीं त्यांत मूळ तत्त्व कोठच्या कोठें नाहींसें होऊन जाईल. उदाहरणार्थ, 
'बरीळ ठरावांत राष्ट्रीय स्वातंत्र्याचें रक्षण म्हणतांच त्या राष्ट्राची भौगो- 
लिक परिस्थिति, लोक, साम्राज्यविस्तार, सरहद्दीवरील भानगडी वगेरे अनेक 
गोष्टीच्या विचारांना त्यांनीं चालना दिली. तसेंच झास््रान्जे कमी करावीं 
असे ठरतांच, शस्त्रास्त्रे म्हणजे काय, दास्त्रासत्रांत काय काय गोष्टी ढकला- 


अ आक्रमक व संरक्षक शस्त्रास्ने कोणतीं अशा प्राथमिक . व्याख्यां- 
चाच त्यांनीं सावळागोंधळ घालण्यास आरंभ केला. 

शास्त्रसन्यास परिषदेच्या कोठल्याहि कामांत प्रत्येक ठिकाणीं फ्रान्स 
आडवा पडलेला दिसून येईल. म्हणूनच मी म्हणतों कीं राष्ट्संघाचा 
खरा चुथडा फ्रान्सनेंच केला. अर्थात्‌ इतर मोठे संभावित होते असें 
मला म्हणावयाचे नाहीं यावरून, पण त्यांतल्या त्यांत फ्रान्सचा विरोध 
प्रामुख्याने नडला ही गोष्ट मात्र दृष्टिआड करिता येत नाहीं. याचें कारण 
त्यांचे मुख्य धोरण असें होतें कीं आपल्या लष्करी सामथ्यांस यत्किचितहि 
धक्का न बसतां, जर्मनी मात्र नेहमीं हतबल रहावा. आणि या धोरणामुळे 
निःशस्त्रीकरणाचा प्रयत्न फोल ठरला; इतकेंच नव्हे, तर हिटलरच्या 
उदयानंतर जर्मनी चिङ्न आणि चवताळून उठला याचेंहि मूळ फ्रान्सच्या 
'धोरणांतच आहे. 


सक्तीच्या लष्करी शिक्षणाचा विचार सुरूं झाला त्यावेळीं फ्रान्स 
आणि इतर छोटीं राष्ट्रे अशींच आडवी आलीं. किंबहुना लोकशाही 
राष्ट्रांचे शाक्तिसर्वस्व सक्तीच्या लष्करी शिक्षणांतच आहे असे प्रतिपादण्या- 
पर्यंत मजल गेली, आपल्याजवळ मनुष्यबळ थोडें अशी साधार भीती 
फ्रान्सला आणि छोट्या राष्ट्रांना नेहमीं वाटते आणि त्यांत सक्तीचे 
लष्करी शिक्षण बंद केल्यावर संपलाच त्यांचा कारभार ! प्रत्येक राष्ट्राने 
आपल्या शास्तरात्रांची यादी राष्ट्संघांस सादर करावी असा बूट निघाला. 
शस्त्रास्त्रांची गुप्तता राखल्यामुळे राष्टाची दुर्बलता दडून राहील हें खरे, 
पण त्याचप्रमाणें अतुल सामर्थ्येहि दडून राहील आणि त्यामुळें एक दिवस 
घोंटाळा होणार नाहीं कां, असें त्यांना वाटूं लागळें. पण आपलीं शस्त्रान 
दुसऱ्यांनी तपासावीत ही कल्पनाच फ्रान्सला पटेना. पण जर्मनीची शस्त्रास्त्र 
तपासण्याचा हक्क मात्र त्यांना हवा होता. कां, तर गुसपणे झास्त्रास्रै वाढवून 
पुनःश्च जर्मनी शिरजोर झाला तर ? पण फ्रान्स मात्र शस्त्रास्त्रांची वाढ' गुसत 
ठेवून जागतिक शांततेचे रक्षण करणार होतें नाहीं का १ 


यावर प्रत्येक राष्ट्राने आपला लष्करी खर्च मर्यादित करावा अशी 
कल्पना पुढें आली. पण यांतहि अनेक अडचणींचे डोंगर उभे राहिले. 
अशा तऱ्हेने रेंगाळत चाळलेल्या कामांत थोडीफार आश्रयजनक घटना 
घडवून आणावी असा फ्रान्सने व्यूह रचिला. अर्थात्‌ आपल्या देशास 

आंतरराष्ट्रीय राजकारणांत थोडेंफार महत्व प्रात करून द्यावे, आणि तेंहि 
विनाश्रम व विनामूल्य, असाहि उद्देश फ्रान्सचे मि. व्रियांद यांचा होताच 
या दृष्टीनें त्यांनीं त्यावेळचे अमेरिकन वकील मि. केलॉग यांना हाताशी 
भरून एक परिप्रद बोलावली; आणि एका राष्ट्राने दसऱ्या राष्टावर 
आक्रमण करू नये असा ठराव पसार करण्याचें श्रेय पदरांत पाडून घेतले, 
या ठरावान्वथच आक्रमणशील युद्धाच्या धोरणाचा निषेश्र व्यक्त करण्यांत 
आला आणि राष्ट्राराष्टरांतील भांडणतेटे सर्वोनीं शांततेने सोडवून घ्यावेत 
अशी शिफारस करण्यांत आली. यालाच केलॉग पॅकट असे म्हणतात. 
ठरावाचा उद्देश ठीक आहे, पण आक्रमणशील राष्ट्रावर वचक वस- 
विण्यास व शांततेने भांडणतेटे मिटविण्यास आवरयक असलेल्या संरस्थे- 
संबंधीं कांहींच निश्चिय योजना त्यांनीं ठरविली नाहीं. आणि यामुळें हा 
ठराव नुसता दस्तरीं पड्न राहिला. 
ही झाली १९२६ साळची कथा. १९२९ सालीं सोब्हियट रशियाने 
आपला नवीन मसुदा पुढे आणला. सर्व राष्ट्रांचे वर्गीकरण तीन वर्गात 
करून, गणितास्तरानें त्या त्या वर्गाच्या शस्त्रास्त्रांची मर्यादा ठरवून, त्यांना 
आपापला शन्त्रसंग्रह कमी करण्यास भाग पाडावयान्रें अशा तऱ्हेची रशि- 
याची योजना होती. योजना दिसायला अत्यंत साधी, सुबोध व सुटसुटीत 
खरी, पण राष्ट्रांचे बर्गीकरण कसें करावयाचें ही गोम शिल्लक राहिलीच 
कीं ! वर्गीकरणाच्या यादींत दुसऱ्या वा तिसऱ्या वर्गात जाऊन बसण्यास 
कोणतें स्वाभिमानी राष्ट आपणहून तयार होणार? 


अझा परिस्थितींत १९३० सालीं लंडन येथें नाविक परिषद्‌ भरली 
आणि नाविक दलाचे प्रमाण जगांतील प्रमुख राष्टांनीं कसें ठेवावें याच्या 
विचारविनिमयास प्रारंभ झाला. आणि त्यामध्यें थोडेफार निश्चित यशहि 
लाभले असें म्हणावयास प्रत्यवाय नाहीं 


निः्चन्रीकरणाचा खुळा तमाशा 


१९३१ साल उजाडले, आर्थिक हलाखीच्या प्रलयांत जगांतील: 
लहानमोठी राष्टें सांपडली. प्रत्येक राष्टाचें सर्वच बजेट आंतबस्याचें झालें 
अथात्‌ लया प्रमाणांत लष्करी खर्चासहि थोडाफार काट बसला. १९३२ 


| 

सालीं जगांतील साठ राष्ट्रांची जंगी परिषद भरून, निःशस्त्रीकरणाच्या 
प्रश्नाचा विचार जाहीर रित्या सुरू झाला. परिप्रदेच्या उद्घाटन वेळीं 
इकडे पोर्वात्य गोलांत जपानने माँचुरिया गिळण्यासाठीं, चीनवर स्वारी 
चढविली, परिषदेच्या उद्‌घाटनप्रसंगी मुत्सद्यांचें यथोचित स्वागत जपानने 
शांघायवर तोफेचा भडिमार करून केलें ! आणि हाच अपशकून या निःशास्त्री- 
करण परिषदेच्या यशाच्या आड आला. 


निःशस्त्रीकरण शस्त्रासत्रांच्या गुणावगुणावर ठरवावे का रास्त्रास्त्रांच्या 
परिमाणावर ठरवावे अशा घोटाळ्याच्या प्रश्नाने परिषदेच्या कामकाजाला 
प्रारंभ झाला. ( Qualitative and Quantitative Disarmament ) 
आणि या दोन्ही महत्वाच्या प्रश्नांना बगल देऊन, चढाइखोर, सामुदायिक 
संरक्षण, सक्तीचा लवाद, शस्त्र॑सभार कमी करण्याचे आपसांतील तहनामे 
या प्राथमिक व्याख्यांचाच सांवळागोंधळ सुरू झाला. परिषदेचे कामकाज 
कोठेतरी वहात चाललें होते. त्यांत कोणाचेंहि मार्गदरिकत्व नसल्याने 
आणि कामकाजाची निश्चित योजनाहि नसल्याने, तात्विक बाबींच्याच 
घोंटाळ्यांत, परिष्रदेचें तारू घुक्यांत सांपडून अगतिक झालें. पण सर्व मुत्स- 
च्यांनीं मात्र कायदेशीर व्याख्यांचा गोंधळ घालणाऱ्या तज्ञांच्या नांवानें खडे 
फोडण्यास प्रांरभ केला. आणिः संत्र असा आभास उन्न केला कीं 
जणू कांहीं निशाःसत्रीकरणाच्या मार्गात हे तात्विक आणि कायदेशीर तज्ञच 
कालापव्यय करून, निःशस्त्रीकरणास विलंब लावित आहेत. “ संकुचित 
विषयाचे अगडबंब अध्ययनं ” करणारा म्हणजे तज्ञ अशी त्यांची हेटाळणी 
करण्यास प्रारंभ झाला. त्यांतच चढाइचीं आयुद्धें कोणतीं आणि स्वसंर- 
क्षणाचीं कोणतीं असा घोंटाळ्याचा प्रश्न या तज्ञांच्या समितीकडे आला. 
तेव्हां तज्ञांच्या चिकित्सक बुद्धीला चांगलेच खाद्य मिळालें ! 

स्वतःच्या आवडीच्या संहारक आयुधास “संरक्षक? ही खूणचिट्टी 
लावण्यासाठी, पण दुसऱ्याच्या आयुधास मात्र “ चढाईचे ” हे लेबल डक- 
विण्यास प्रत्येक राष्ट्र धडपडू लागळें. आपणास व्ह्सालसच्या तहाने 
संपूर्ण निःशत्र केल्याची ओरड जर्मनीनं जोरांत सुरू केली, लष्करी 
जहाजें आणि विनाशिका यांचा केवार घेऊन, पाणबुड्यांच्या बाबतींत 

मात्र इंग्लंडने जोराच्या तक्रारीस प्रारंभ केला. जपानला पाणबुड्यांचा पुळका 
आला व त्यानें बाँब्स फेकणाऱ्या विमानांचा मात्र तिरस्कार व्यक्त केला. 
जर्मनीने निदान आपणास दहाहजार टन वजनाची छोटीशी लष्करी जहाजें 
(P००९६) बांधण्यास परवानगी मिळावी म्हणून खटपट सुरू केली, इटली 
आणि फ्रान्स यांना पाणबुड्यांवर कोणतेच नियत्रण नको होतें. जपानने सत्तर 
टनाच्या खालच्या रणगाड्या आणि ९॥ इंचाच्या बंदुका स्वसंरक्षक ठरवाव्यात 
म्हणून हट्ट धरला. रणगाड्यांचा नायनाट करावा असें फ्रान्स प्रतिपादूं 
लागलें. असँ म्हणतात कीं या परिप्रदेंत फ्रेंच आणि जपानी लोकांनीं आपापसांत 
सौदा ठरविला. जपानला माँचुरियांत मोकाट रान हवें होतें तें देऊन, 
निःशस्त्रीकरणाच्या विरुद्ध शक्‍य तीं सर्व विध्नें उत्पन्न करून जपा- 
ननें फ्रेंचांना सहाय्य करावें असा करार करून परिप्रदेच्या कामांत भाग 
घ्यावयास सुरवात केळी. कां नाहीं परिप्रदेचें तारू अडचणींच्या खडकावर 
फुटून तुकडे उडणार ? प्रत्येक राष्ट्र आपलें शास्त्र शाबूद ठेवून दुस- 
ऱ्याच्या शास्त्रास मात्र प्रतिबंध करण्यास उत्सुक होतें. प्रत्येक राष्ट्राच्या 
लष्करी अंदाजपत्रकांत वरकांती जरी थोडासाच खर्च दाखविलेला असला 
तरी अनेक मागौनीं ळष्करवाढीवर पाण्यासारखा पैसा बहुतेक सर्व राष्ट 
खर्च करीत होतीं. त्यांना कायदेशीर लगाम कोणी व कसा घालायचा, 
हीच अडचण नङ्क लागली, विमानांतून बाँब्स टाकल्यामुळे होणारी 
अपरिमित जीविताची आणि वित्ताची हानि थांबवावी असा टाहो सर्व 
राष्ट्रांतील नागरिक फोडित होते; कारण त्या बाँब्सचा रोख नागरिकांच्या 
जीवावर असल्याने, त्याच्या नुसत्या कव्पनेनेंहि त्यांना धडकी भरत होती. 
म्हणून परिपरदेत त्याचा निप्रेध करणारा ठराव पास करून लोकांना थोडें 
फार संतुष्ट केल; पण ठरावांतील शब्दरचना इतकी विचित्र 
ब संदिग्ध बनविली होती, कीं त्याचा लवचिक अर्थ कोणीहि वेडावाकडा 
हवा तसा करावा, पहिली गोष्ट म्हणजे हवेंतील बँबवर्षावाच्या प्रश्नास, राष्टांनीं 
केलेल्या आपसांतील करारनाम्यांची पुस्ती जोडण्यांत आली. शिवाय, हा 
उडमकार राष्ट्संघांतील घटकांनीं एकमेकांविरुद्ध उपयोगांत आणू नये असें 
ठरावात म्हटल्याने, त्याचा उपयोग रानटी टोळ्या, आफ्रिडी, पठाण लोक 

यांच्या विरुद्ध सरांस करण्याचा परवानाच सर्व राष्टांना मिळाला, असे 

म्हणावयास हरकत नाहीं. आंतरराष्ट्रीय लष्करी विमानांचा एक ताफा 
ठेवावा अशीहि एक नवीन कल्पना निघाली. 

१९३२ सालीं जर्मनीनें इतर राष्टरांबरोबरीच्या दर्जाची जोरांत मागणी 
केली व अखेर ती त्यास बहाल करण्यांत आली. पण त्याला त्याप्रीत्यर्थ 
बारा वर्षे झगडावें लागलें. यानंतर अमेरिकन मसुदा नव्यानेच विचारास 
आला. त्यावेळीं राष्टाजवळ असलेल्या झास्तरात्रांचा इ संभार कमी व्हावा 
अशी योजना अमेरिकेने सुचविली. पाणबुड्या, मोठ्या तोफा, बेब्स टाक- 
णारीं विमाने इत्यादिकांत ई काट आणि विनाशिका, लष्करी जहाजें इ. 
ङ काट, असा करणें. पण निरानिराळ्या राष्ट्रांची शसतरात्रविप्रयक सामथ्ये 
त्यावेळीं होतीं त्याप्रमाणांतच ठेवणें, अशा रीतीनें निःशस्त्रीकरणाचा रेंगाळत 
पडलेला प्रश्न एकदांचा निकालांत काढावा असे त्यांनीं आग्रहाने सुचविले. पण 
यास जर्मनीने फारच जोराचा विरोध केला. इंग्लंड हि त्या सूचनेवर नाराज होतें. 
निःशस्त्रीकरण परिषद यशस्वी होणार या विश्वासावर जीं राष्टें शस्त्रास्त्राच्या 
निर्मितींत मागासलीं त्यांनीं त्याच अवस्थेत रहावें, आणि ती अयस्वी 
होणार हें अगाऊ नक्की जाणून, रास्त्रसंभार ज्या राष्ट्रांनीं अपरिमित वाढ- 
विला त्यांनीं त्याच वरचढ अवस्थेत राहावे, हा मोठा अन्याय नव्हे का ? 

जर्मनीचा बहिष्कार 

यापुढील परिप्रदेस इतिहास असा फारसा नाहींच. जर्मनीने या 
परिषदेतील प्रमुख राष्ट्रांचा कावा जाणला, व त्याविरुद्ध तोंड फोडंण्या- 
साठीं अचानकपणे त्या परिषदेतून आपले प्रतिनिधी परत बोलावले; ब 
जाहिर रीत्या बहिष्कार घातला. मग मात्र सवे राष्टे खडबडून जागीं झालीं 
जम॑नीस परत परिप्रदेत आणण्यासाठी खासगी प्रयत्नांची शिकस्त झाली 
सर्व राष्ट्रांनी विनाकारण दिरंगाई लावून निःशस्त्रीकरणाच्या बाबतींत 
अक्षम्य विलंब चालविला आहे, अर्थात्‌ सर्व राष्ट्रांचा निःशस्त्रीकरण 
अवलबण्याचा खरा हेतूच नाहीं असा आरोप हेर हिटलरने केला, झस्त्र- 
संभारानें लष्ठ झालेल्या राष्ट्रांनी खरा आणि पुष्कळ प्रमाणांत स्वार्थ- 
त्याग करावयास तयार होऊन, ताबडतोब शास्त्रसंन्यास करावा आणि 
जर्मनीला समान दर्जानें वागविण्यांत यावें अशी हिटलरने मागणी केली. 


३८ 


वरील गोष्टी तांतडीनें आणि स्तार्थत्यागपूर्वक करण्यास राष्ट्संघांतील घटक 
तयार असतील तरच जमनी पुनःश्च परिषदेत भाग घेईल असा रोखठोक 
जबाब त्याने दिला. गेलीं पंधरा वर्षे निःशस्त्रीकरणाचा खेळखंडोबा करून 
सव जगाला झुलविळें आणि जमनीला फसविले, इतःपर तुम्हाला जगाला 
झुळविण्याचं पवित्र काय चाळू ठेवावयाचे झाल्यास खुशाल चाळू द्या; 
पण जर्मनी मात्र या गंमज्यांनीं फसला जाणार नाहीं असा निर्वाणीचा 
संदेश दिला. पण इतक्या त्यागास राष्ट्रे तयार होतीं कोठें? जर्मनीला 
वगळून परिषदेचा गाडा चाळविणें सुरक्षितपणाचें नव्हतेच, शिवाय 
हास्यास्पदहि होतें 


जमनीनें परिषदेतून उठून जाऊन तिचे कंबरडेच मोडले असें 
म्हणावयास हरकत नाहीं. यानंतरचा काळ युरोपमध्ये मोठ्या आणिवाणीचा 
आला. आंतरराष्टीय राजकारणांत रस्सीखेचीचा समय आला. निःशस्त्र 
करण परिषद यशस्वी करण्यास हीच शेवटची आणि निर्वाणीची संधी 
होती, पण तीही वाया गेली. यानंतरचा काल जागतिक न्याय, नीति झुगारून 
देऊन, राजकारणांत बेबंदशाही माजबिण्याचा आला. नवोदित जर्मनी 
पुनः एकवार साम्राज्यलोमाने धुंद होणार अशीं पूवचिन्है स्पष्ट दिसू लागलीं 
एकमुखी राजवटीचा थिंगाणा,ज्यू व लोकशाहीचे पुरस्कते यांच्या छळाची परि 
सीमा आणि रस्त्रास्त्रांच्या वाढींत अहमहमिका, हींच या काळचीं प्रमुख लक्षणे 
_ होत, जपानने राष्ट्रसंघाच्या निपेधास भीक न घालतां माँचुरिया पचविला व 
इटली अँबिसिनियावर चढाइ करणार असा रंग दिसू लागला, एकोणिसाव्या 
शतकांत साम्राज्यवादी राष्टांच्या धाकामें व वजनाने सव कांहीं स्थिरस्थावर 
होत असे, पण आतां तै वर्चस्व ब तो धाक उपयोगी पडेना. रास्त्रास्त्रांनीं 
सुसज झाल्याविना आपला धाक पूर्ववत्‌ बसेल असें जेव्हां दिसेना, 
तेव्हा हीं मोठालां राष्टें शस्तरा्त्रांच्या शार्यतींतही भाग घेऊं लागलीं, 


निःशसतरीकरणाची फळनिष्पत्ति 


निःशस्त्रीकरण परिषदेची फलनिष्पत्ति फार थोडी झाली. बऱ्याच 
शब्दांच्या व्याख्या ठरविण्याचा घोळच अनेक दिवस चालला होता. 
सुरक्षितपणाची हमी, शसत्राञ्जांचे वर्गीकरण, लवादकोरे व त्यांची कार्यक्षमता, 

-चढाईखोर, यांची पुरती व्यवस्था करण्याएवरजीं, त्या शब्दांच्या व्याख्या ठर- 
चिण्यांतच बराच कालक्षेप झाला. वॉशिंग्टन आरमारी तह, केलॉग पॅक्ट, 
लासानेचा तह अशा थोड्याफार महत्वाच्या गोष्टींचा उल्लेख करतां येईल. 
विस्तारभयास्तव मी अधिक त्याविषयीं येथे लिहित नाहीं; पण त्या सर्वांची 
प्रत्यक्ष अमलब्रजावणी मात्र फारच अल्प प्रमाणांत झाली एवढे निश्चित. 


निःशसत्रीकरणाच्या बाबतींत असलेला पहिला उत्साह पुढे माव- 
ळला. युद्धाविषयीं प्राप्त झालेले वैराग्य स्मशानवेराग्य ठरले अनेक 
परिषदा, समित्या झाल्या, कागदी ठरावांची भेंडोळी निमाण झालीं; पण 
प्रत्यक्ष कार्यनिष्पात्ति काडीचीहि झाली नाहीं 


निःशस्त्रीकरणाची परिषद यदास्वी झाली नाहीं याला अनेक कारणें 
आहेत. निःशस्त्रीकरणाचा खरा आणि प्रामाणिक हेतू फारच थोड्या 
राष्ट्रांचा होता. जर्मनीस कायमचा दुबळा ठेवण्यासाठी हा गारुडी खळ 
जाळू ठेविला होता. निदान फ्रान्सचे तरी धोरण प्रथमपासून हेंच होते. 
निरनिराळ्या राष्ट्रांतून अनेक शाहाणे व मुत्सद्दी एकत्रित करूनहि हा 
प्रश्न सुटला नाहीं, याचे कारण त्यांच्या अधिक शहाण्या बुद्धीस 
फुटलेले फाटेच कारणीभूत झाले. महान्‌ मुत्सद्दीहि जागतिक ांतते- 
करितां राष्टामिमान थोडा वेळदेखील विसरू दाकत नाहींत याचें हे उत्तम 
उदाहरण होय. एका विनोदी लेखकाने या परिप्रदेस अनुलक्षन असे गम- 
तीचे उद्गार काढले, कीं ही परिषद म्हणजे शाकाहारी लोकांचा आहार कसा . 
असावा, याची नियमबद्ध योजना तयार करण्यासाठीं बसलेली खाडिकांची 
समिति. हे उद्गार अत्यंत सार्थ नाहींत का ? 

सुरक्षितपणाची हमी, सक्तीचा न्यायनिवाडा व निःशास्त्रीकरण या 
तीन गोष्टींत सर्वाची मने घोटाळलीं, निःशस्त्रीकरणाच्या मार्गात मुख्य अड- 
ण अशी आली कीं, सुरक्षितपणाची हमी मिळाल्याखेरीजञ निरानिराळीं 
राष्ट्रे शस्त्रसभार कमी करण्यास राजी होईनात व शास्त्रसेन्यास केल्याविना 
सर्व राष्टांना सरक्षितपणा लाभेना, असे हें कोडे होतें. + पोहावयास आल्या- 


+ Noarbitration or security without disarmament and 
mo disarmament without arbitration and security. 

शिवाय पाण्यांत उतरावयाचें नाहीं आणि पाण्यांत उतरल्याखेरीज पोहावयार 
यावयाचें नाहीं, हें कोडें उलघडण्यांत कालक्षेप करणाऱ्या इसमाला 
ज्याप्रमाणें जन्मभर पोहावयास येत नाहीं, त्याचप्रमाणें शस्त्रसेन्यास अगोदर, 
का सुरक्षितपणा अगोदर याविषयीं हुजत घालणारीं राष्ट्रें दोहींलाहि मुकाव- 
याचीं, हें त्याचे साधे व सुटसाटित उत्तर आहे. 

संस्कृतीचें रक्षण व राष्ट्रराष्ट्रातील भांडणतंटे एकमेकांच्या जीवावर 
उठून, रक्तपात केल्याविना मिटविण्याचा अन्य मार्ग शोधून काढण्यास 
तीं राष्ट्रे असमर्थ ठरलीं, एवढा मात्र निष्कर्ष यावरून काढतां येईल. 


राष्ट्रसंघाचे यश्चापयश 

राष्ट्रसंघाने गेल्या बीस वर्षांच्या कारकीर्दीत पुढील भांडणें मध्य- 
स्थीनें मिटविलीं, (१) १९२१ मध्ये स्वीडन आणि फिनलँँडमधील ओँरलिंड 
बेटावद्दल वाद (२) १९२१ मध्यें जर्मनी आणि पोळंडमधील सायलेझियन 
सरहद्दीचा प्रश्न. (३) १९२३ मध्ये ग्रीस व इटली यांचे भांडण, (४) 
१९२४ मध्ये जर्मनी आणि लिथुआनिया यांचा मेमेल प्रांताबद्दळचा तंटा. 
(५) १९२४ मध्ये तुर्कस्थान व इराक यांच्यामधील भांडण. (६) १९२५ 
मध्ये ग्रीसची बल्गेरियावरीळ स्वारी व त्यामध्यें लवाद, (७) १९२८ मध्यें 
बोलिव्हिया व पेराग्वे यांचे “ छाको ” प्रांताबद्दळचें भांडण, (८) १९३३ 
मध्ये पेरू व कोळंत्रियामधील जुंपलेली लढाई. (९) १९३३ मध्यें इंग्लंड 
आणि इराण यांमधील तेलाच्या सबळतीसंबंधींचा वाद. 

पण खालील गोष्टींत राष्ट्रसंघाने आपल्या पदरीं अपयशच बांधून 
घेतलेः-(१) १९२० मध्ये पोलिश सेनिकांनीं लिथुआनियावर स्वारी करून 
व्हिल्ना शहर जिंकले, तें अद्याप अन्यायाने त्यांच्याच हातीं आहे. (२) 
व्ह्सेलिसच्या तहाची अंमलबजावणीकरिता हातांत कायदा घेऊन, फ्रान्सने 
जमनीच्या हूर प्रांतावर केलेली स्वारी, (३) १९३१ मधील चीन जपान 
लढा व जपाननें तोडलेला माचुरिया प्रांताचा लचका. राष्ट्सघाने लिटन 
कमिशन नेमून सर्व दोषांचे व अन्यायांचें खापर जपानच्या डोक्यावर फोडलें. 
पण व्यथ. अखेर काय-१ (४) १९३५ सालीं इटलीची अॅबिसिनियावरीलः 
स्वारी व त्याचें स्वातंत्र्यहरण. या बाबतींतहि राष्टूसंघानें शिकस्त केली; पण 

अपमान सोसून हात चोळीत स्वस्थच बसावें लागलें. (५) आणि यापुढील 
इटली, जर्मनी, जपान यांच्या कृत्यांचा पाढा वाचायचा म्हटलें तर त एक 
महापुराण होईल. तरी पण व्हसेलिसचा अपमानकारक तह भिरकावून 
देणारें जर्मनीचे कृत्य, इटली-अंबिसिनिया युद्धाचे वेळीं राष्ट्सघाची इट- 
लीनें केलेली किंमत आणि जपाननें वेळोवेळीं बांधलेली पूजा वगेरे उदा- 
हरणांनीं राष्ट्रसंघाचे धिंडवडे निघाले आहेत. आतां राष्ट्रसंघ म्हणजे 
अरण्यरूदनासाठीं राखून ठेवलेली एक हक्काची जागा, एवढाच त्याचा नांव- 
- लौकिक कायम राहील असे दिसते. 

जिनिव्हाचा राष्ट्संघ मुगजलाप्रमाणें निष्फळ भ्रम आणि आझा 
उत्पन्न करणारा ठरला. पण त्या बिचाऱ्या राष्ट्संघाचा काय दोष ? राष्ट - 
संघाचें कार्य अधिक यशस्वी आणि प्रभावी करण्याचा जर का मुत्सद्यांनीं कृत- 
निश्चय केला असता तर तसें झालें नसतें असे नाहीं. पण जगाच्या आणि 
मानवजातीच्या दुदैवाने ती गोष्ट घडली नाहीं, जगाचा प्रलयकाळ आणि 
मानवजातीचे हत्याकांड पुनः एकवार उघडल्याविना, ही गोष्ट निकराने व 
निश्चयाने पार पाडण्यास मुत्सद्दी तयार होणार नाहींत इतकें मात्र ठरले, 
जिनिब्हाचे ठिकाण सृष्टिसोंद्यांचें माहेरघर म्हणून प्रसिद्धी पावलेले आहे. 
तेथील नैसर्गिक वातावरणांतील हिरवेगार गालिचे पसरलेले डोंगर, रानटी 
फुलांचे हास्य आणि त्यांतून बहाणाऱ्या लहान लहान खेळकर झऱ्यांचें 
संगीत, यामध्येच मुत्सद्दी पूर्णपणे रंगले. मानवजातीला अवश्य असलेल्या 
किंबहुना मानवजातीचे जीवितच ज्यावर अवलंबून अशा प्रश्नाकडे 
म्हणजे राष्ट्रसंघाच्या मूळ कार्याकडे प्रसंगविशेषीं दुर्लक्ष करून, डोंगर- 
माथ्यावर मजेच्या सफरी, शिकारी, होड्या वल्हविण, गोल्फ खेळणें, हॉटेल- 
मध्ये खाणेपिणे; नाचरंग इत्यादि तमाशांत त्यांनीं कालापव्यय केला; त्याचे 
प्रायश्चित नको त्यांना मिळावयास १ 

यावर एका प्रख्यात लेखकाने मोठे उद्बोधक पण विनोदी उद्गार 
काढले आहेत, ते खरोखरीच मननीय आहेत. “ मनुष्याचे खरे गुणधर्म 
तो जें जें कांहीं खातो, पितो आणि श्वासोश्वास करतो त्यावर अवलंबून 


% The Leage 18 what we choose to make it. 

-आहेत. जिनिब्हामध्ये खाण्यापिण्याचा अतिरेक व श्वासोश्वासास फारच 
अपुरी हवा अंस प्रमाण आढळते, ( कारण बराचसा काल हॉटेलमधील 
मांसाहारी खाणें आणि दारू पिणे यांत जातो आणि खुद्द राष्ट्रसंघाच्या 
बैठकींत सिगारेटसूच्या धुरांनीं वातावरण कोंदट होतें. ) अर्थात्‌ इतर 
-ठिकाणच्या राजकीय वातावरणांत यापेक्षां निराळा देखावा असतो असे 
मला म्हणावयाचे नाहीं. पण जिनिव्हांत माल तें सरीस आढळतें एवढे 
- खेरे. झासतरसेन्यास परिषदेस थोडा काल भेट देणाऱ्याचा ग्रह असाच होतो 
कीं, या परिषदेचें कामकाज शाकाहारी लोकांनीं आणि तेहि खुल्या ब ` 
-मोकळ्या वातावरणांत केल्याविना यशस्वी होऊन, या जगांत शांतता 
प्रस्थापित होणें कदापिहि शक्‍य नाहीं. ”+ हॉटेल्समध्ये मुत्सद्यांनीं ठरविलेले 
आपसांतील गुप्त करारमदार यांनींच शास्त्रसंन्यास परिषदेचे कार्य नासून 
` टाकलें आहे असें आपणास आढळून येईल. 
राष्ट्संघ गेली अनेक वर्षे वादविवाद करून थकला आहे, भागला 
आहे. पण राष्ट्संघास वादविवादसंघाचे खरें स्वरूप पण नाहीं; कारण अशा 
संघांत निदान आयत्या वेळीं स्वयस्फूर्तीने वक्ते तरी बोलतात. पण या राष्ट्र 
- संघाच्या बेठकींत अगाऊ बरेच दिवस सेक्रेटरीनीं तयार करून छापवून 
उेवळेलीं भाषणे, निरनिराळ्या राष्टांचे प्रतिनिधी मोठ्याने वाचून दाखवितात. 
तेव्हां त्यास वाचनमंदिर ( ९३4९7४ 0109) हीच संज्ञा अधिक शोभते. 


ET om MES Na i ssi 
+“ Manis what he eats and drinks and breathes. 
There is too much eating and drinking aod too little 
breathing at Geneva. | doubt if Genva errs in this respect 
any more than any other great political centre. Its record 
“is probably rather better. But even the shortest sojourn at 
-a disarmament conference makes one feel that the world 
will never know peace, until it is run by ४९६९५०1805 and 
until its businenss is conducted in the open air.” 


— Cry Havoc. 


महायुद्धे थांबतील -- 
पण कव्हां ? 


नुष्याचा खरा प्रतिस्पर्धी निसर्ग. दुष्काळ, रोग, सांथी, इत्यादींशी 

झुझून मनुष्याने निसर्गावर विजय मिळविला. मात्र दैवाचा डाव 
असा उलटा पडला कीं ज्या कला आणि शास्त्र यांच्या जोरावर त्यांने निसर्ग 
जिंकला, त्याच गोष्टी त्यांच्या निमीत्यावर पूर्णपणे उलटल्या. वाळला दुष्काळ 
गेला अन्‌ ओला दुष्काळ आला. म्हणून कांहीं मनुष्याची उपासमार टळत 
नाहीं ती नाहींच. यालाच म्हणतात आर्थिक हलाखी. पण ही आणली कोणी १ 
-मनुष्यानेच ना! आधिभौतिक शास्त्रामुळे जगांत यांत्रिक युग अवतरले आणि 
त्यामुळे कच्या पक्क्या मालाचे उत्पादन अमयांद' वाढवून ही आपत्ती 
मनुष्यानेंच ओढवून घेतली. रोगराई व सांथी इत्यादिकांच्या तडाख्यातून 
मनुष्य बचावला. पण त्याहिपेक्षां सहस्तपटीनें त्याचे चंदन उडविणाऱ्या 
महायुद्धाच्या सपास्यांत तो चांगलाच सांपडला, 

- पण मी म्हणतो या सर्वाचे खापर आधिभौतिक शास्त्राच्या डोक्यावर 
फोडण्यांत काय हंशीळछ आहे ? वाटल्यास माणसाने आपल्या कर्मास 
बोल लावावा. आधिभौतिकशासत्र काय बिचारे नैतिकदृष्ट्या अकर्मकच 
-( Neutral ) आहे. ज्याप्रमाणें त्याचा बरावाईट उपयोग माणसाने 
करून घ्यावा त्याप्रमाणें त्याचें फळ त्यास मिळणार, त्याच शास्त्राच्या 
आधारावर मनुष्यानें आपलें जीवन सुखमय, सौंदर्यपूर्ण आणि कला- 
त्मक करून घेतलें ना ! शास्त्रांतील प्रत्येक नवीन शोधामुळे निसगी- 
तीळ रहस्ये त्याला समजलीं; आणि त्याबरोबर त्याच्या हातांत अधिक 
सत्ताहि आली, पण त्या सत्तेचा दुरुपयोग करून मनुष्याने आपले 
जीवन कष्टप्रद व दुःखमय करून घेतलें तर त्या बिचाऱ्या शास्त्राने 
काय रडावे ? तरीपण आधिभौतिक शास्त्राने युद्धविषयक शास्त्रांत अजब 
च अतर्क्य अशी क्रांती करून सोडली आहे हैं मात्र निर्विवाद, किंबहुना 

सध्यांच्या युद्धांतून सेनि अगर जीवावर उदार होऊन लढणाऱ्या स्वयंसेवकां- 
पेक्षांहि, नवनवीन आसुरी शस्त्राने निर्माण करणाऱ्या शास्त्रज्ञांच्या प्रातिमिवरच 
यक्षापयश बहुतांशी अवलंबून सहिलें आहे. भावी महायुद्ध मनुष्य- 
जातीचा मोठ्या प्रमाणावर निव्वळ संहार करून थांबणार नसून, तें 
संस्कृतीचाहि बळी घेणार इतकें स्पष्ट दिसू लागलें आहे. 


पण यांत खरी चूक माणसाचीच आहे. आधिभौतिक शास्त्रास 
दास बनवून त्याच्याकडून सेवाचाकरी करून घेण्याऐवजीं, त्याला सिंहा- 
सनावर बसवून माणसाने त्यांचे दास्यत्व पत्करले, तर ही अवस्था का नाहीं 
येणार? मनुष्य आणि यंत्र यांमधील हा सत्तेकरितां लढा आहे. यांत्रिक 
साधनांचे आपल्या जीवितामधील निश्चित स्थान कोणते, हैं मनुष्यानें न 
जाणल्यामुळेंच हा घोंटाळा उत्पन्न झाला आहे. प्रसेक नवीन यंत्नाचा 
मनुष्याच्या जीवनावर थोडाबहुत बरावाईट परिणाम होणार हे खरे. 
यंत्रामुळे मनुष्याच्या अनिबेध हालचालींवर नियंत्रण बसणार हेहि मान्य, 
पण त्यामुळे मालक व चाकर यांच्या कायीची अदलाबदल होतां कामा 
नये ! मनुष्याने धनीपणा गाजविण्याचें सोडले आणि तो यंत्राच्या हवालीं 
केला यांतच या सर्व अनिष्टाचे मूळ सांपडते. कारण मानवी दित हेंच 
आधिभौतिक सुधारणांचे ध्येय राहिलें म्हणजे हें कोडें उलगडणार. मानवी 
हित कुजवून नासवून टाकणाऱ्या सुधारणा मनुष्याने दूर केकूनच 
दिल्या पाहिजेत. 

निसगोकडे चला 

पण याला आतां उयाय काय हा प्रश्न राहिलाच! ज्याअर्थी या 
शास्त्राने मनुष्यावर अनर्थपरंपरा आणली त्याअर्थी त्याचा सर्वस्वी त्याग 
करून पुनः निसर्गाशी मिळते घेणे हा एक मार्ग, निसगावस्थेंतील साधे, 
सोपें ब सात्विक जीवन स्त्रीकारणें हाच एक तरणोपाय. या शिकवणीचे भोक्ते 
टॉलस्टॉय आणि म. गांधी हे दोन बंदनीय महापुरुष जगप्रसिद्धच आहित. 
“ निसर्गाकडे चला ” हा उपदेश ठीक आहे. दिसायलाहि सोपा व गोंडस 
आहे. पण आचरण्यास मात्र असिधाराब्रताप्रमाणें कष्टप्रद आहे. नवीन 
युगातील सवं सुखसोई, सोदर्यं व कलात्मक दृष्टी या सर्वाचा त्याग करण्यास 

मनुष्य सुखासुखी तयार होईल ही गोष्टच मुळीं अशक्‍य आणि असंभाव्य 
आहे. शिवाय त्यामुळें जगांतील गेल्या दोन शतकांत वाढलेली प्रजा कमी 
होऊन पूर्वस्थळावर नको का जावयास ? पुनः दुष्काळ आणि सांथीच्या 
खाईत त्याने आपणहून उडी टाकली पाहिजे. 

म्हणूनच हा मार्ग सोपा असूनहि पटत नाहीं. तात्त्विक इष्ट्या वाद 
घाळून एखादी सभा जिंकण्यास त्याचा उपयोग चांगला होईल; पण प्रत्यक्ष 
अमलवजावणी करण्याच्या वेळीं हा मार्ग अव्यवहार्य म्हणून निरुपयोगीच 
ठरेल. 

शास्त्र का संस्कृति ? 

मग दुसरा मार्ग कोणता १ ज्या शास्त्रामुळे सध्यांची बिकट स्थिती 
निमाण झाली आहे त्याच शास्त्रांत अधिक संद्योधन करून, यांवर उतारा 
काढावयास हवा. यंत्राच्या सहाय्याने मनुष्याने सांधिक उत्पादन शक्ति 
परमोच्च कोटीस पोचविली, त्याचीं गोड फळेंहि त्यांने मनमुराद चांखलीं. 
पण त्या यांत्रिक युगामुळे निर्माण झालेल्या राजकीय, सामाजिक व आर्थिक 
जीवनास आवश्यक असे नियम मात्र त्यानें शोधून काढले नाहींत. तीच अव- 
घड कामगिरी शास्त्रीय शोधांनीं त्याने नको का करावयास ? योग्य वाटल्यास 
नवीन समाजरचना करून, व अधिभोतिक शान्त्रांवर नियंत्रणे लादून, 
या बिघडलेल्या तराजूचा समतोलपणा सांवरण्याचा योग्य मार्ग धुंडाळल्या- 
खेरीज आतां गत्यंतर नाहीं, 

अधिभौतिक शास्त्र पुढार, पण त्या मानाने मानवी संस्कृति मात्र 
मागसलेली राहिली आणि या विसंगतीमुळेचच सध्यांच्या अडचणींचा डोंगर 
पुढे आला. अर्थात्‌ शास्त्र आणि संस्कृति हीं मानवी हितार्थ झटणारे 
भागीदार बनून, हातांत हात घाळून बरोबरीने चालतील तेव्हांच खरी 
प्रगति होणार आहे. दोघांच्या एकोप्यावर आणि सहकार्यावरच प्रगति- 

नव्हे मानवी जीवन-आतां अवलंबून राहिलें आहे. म्हणजेच शास्त्रीय 

प्रगति समाजाच्या हितसंवधेनाच्या कामीं खरी उपयोगी पडेल. 


प्रथ्वीगोलावर एकमेकांच्या सहकार्याने अखिल मानवजात बंधु- 
भावाने एकत्रित राहणं हीच खरी आधुनिक संस्कृति. एका समाजाविरुद्ध 


४६ 


दुसरा अगर एका राष्ट्राविरुद्ध दुसरे असें एकमेकापासून फटकून शात्रुत्वानें 
राहण्यापासून खऱ्या संस्कृतीची वाढ कशी होणार? सर्वोनीं आपल्या 
ज्ञानाची अदलाबदल करणे, एकत्रित करणं व उपाययोजनाहि समायिक- 
रीत्या अंमलांत आणून मानवजातीचे जे खरे शत्रू आहेत त्यांविरुद्ध लढा 
देण्यास तयार राहणै,यांतच आधुनिक संस्कृतीचें गमक सांठविलेले आहे.ब्थक्ति 
समाज आणि राष्ट्र हीं एकमेकाविरुद्ध उठतात याचें खरें कारण हृलींची दूषित 
संस्कृति. आधिभोतिक शास्त्राचा परिणाम तो खास नव्हे. आमच्या चाळू 
संस्कृतींतच दुष्ट वासनांना भरपूर वांव आहे आणि एकमेकांचा नाशः 
करावयास हरघडी संधी मिळत आहे, तोंपर्यंत निव्वळ शास्त्रांची सुधारणा 
भयंकर वेजवावदार कृत्ये करण्यास मनुष्याला प्रवृत्त करणार, हैं 
काय निराळें सांगावयास हवे? दुष्ट लोकांच्या हाती दुसऱ्यांची घरें 
जाळण्यास पेटलेले पलिति देण्याप्रमाणें नाहीं का हें? “ लोभमूलानि 
पापनि ” याप्रमाणें दुष्ट लोकांच्या आसुरी हत्यारांत आधिभौतिक शास्त्राने 
भरच घातली आहे. | 
नवें युग, नवी संस्कृति 

आधिभौतिक शास्त्राने स्थळ आणि काल संकुचित केले. एकमेका- 
पासून कितीहि अंतरावर असलेले जगांतील सर्व विभाग त्यामुळे जवळ 
जवळ आले. याचा परिणाम असा झाला कीं एकाच्या कृत्याचा परिणाम 
दुसऱ्यावर होऊं लागला. यामुळं आर्थिक दृष्ट्यासुद्धां जग परस्परावलंबी 
बनलें आणि म्हणूनच मनुष्यानें अधिक संघटित होणें जरूरीचे झाले. 
पण तो उलट फटकून वागू लागला तर अशा आपत्ती येणारच, 

या नवीन युगास आवइयक असलेली ही नवीन संस्कृति आत्मसात्‌ 
करण्यापूवी एकवार मनुष्याला महान्‌ दुःखाच्या दिव्यांतून जावे लागणार 
हैं स्पष्ट दिसतं, झोटिंगशाहीस चटावलेल्या मनुष्याच्या हातीं या शास्त्राने 
दिलेल्या आयुधांनीं त्याच्यावर पुरा सूड उगबल्याखेरीज तो नव्या संस्कृती- 
कडे डुंकूनदेखील पहाणार नाहीं. 

रानटी अवस्थेंत सध्यांचा समाज उगम पावला. समाजाची घडी 
नीट बसविण्यासाठी ज्याप्रमाणें कायदे आणि न्यायकोटे स्थापन झालीं 


A] 


व त्यामुळें समाज सुव्यवस्थित व झांततेनें कालक्रमणा करूं लागला, त्याच- 
परमाणें,सर्वसामान्य वागणुकीसाठीं नियम ब कायदे सर्वोनीं मिळून तयार 
करून त्यांची आंतरराष्ट्रीय न्यायकोर्टामार्फत अंमलबजावणी 'ताबडतोब- 
झाली पाहिजे. असे बरेच नियम आज आंतरराष्ट्रीय म्हणून मान्य होऊन 

लागूहि झालेले, आहेत.. उदाहरणार्थ, रस्त्यावरून वाहनें विशिष्ट बाजूने 

हांकणे हा नियम अनुभवाने बिनधोक आणि हितकारक वाटला, म्हणून 
सर्वांनी स्वीकारलाच कीं नाहीं ? तर मग युद्धाने इतके वेळां हात पोळल्या. 

नंतरहि, अशा प्रकारचे नियम करून ते पाळण्याचा शहाणपणा माणसाने 

कां करूं नये £ 

पण ही परिस्थिति निर्मीण होण्यापूर्वी, देशांतील भांडवलशाही आणि 
त्यायोगें निमाण होणारी साम्राज्यशाही नाहींशी झाली पाहिजे. एका राष्ट्राने 
इसऱ्या राष्ट्रावर राज्य करण्याची लोभमूलक कल्पना समूळ नष्ट झाली 
पाहिजे. म्हणजेच इतर प्रांतांचा व वसाहतींचा अभिलाष राष्ट्रांनीं सोडला 
पाहिजे. देशांतील मांडवल्याहीमार्फत होणारी . बहुजनसमाजाची. 
आर्थिक पिळणूक बंद पडली, म्हणजे प्रत्येक राष्ट्रास संपूर्ण स्वायत्तता 
आणि स्वतंत्रता यांचा मनमुराद आस्वाद घेतां येईल, | 

सामुदायिक संरक्षणहि सर्वाना लाभेल, प्रत्येक राष्ट्रास पूर्ण विश्वास 
उत्पन्न होण्यास त्याच्या स्वातंत्र्याची हमी सर्वोकडून मिळावयास ह्वी. 
भांडवल्शाहीच नष्ट झाली म्हणज असा विश्वास उत्पन्न (pooled security). 
होण्यास निराळें कांहीं करावयास नको. 

जागतिक फेडरेशन `. 

“ग यासाठीं शक्‍य तर सर्व जगाचें एक राष्ट्र संयुक्त राज्यघटनेच्या- 
तत्वावर ( फेडरेशन ) स्थापन होणें इष्ट आहे. म्हणजेच निरनिराळ्या 
राष्ट्रांचे हितसंबंध एकमेकांच्या आड येणार नाहींत. यदाकदाचित्‌ थोडे- 
फार आलेच तर सामुदायिक विचारानें त्यांतून मार्ग काढतां येईल. थोड- 
क्यांत म्हणजे सिसरोच्या मताप्रमाणे सवे मानव जातीचा एक विश्वसमाजः 
स्थापन होणें अगत्याचे आहे. # 


5 या Universal society of the human race. —Cicero 

कारण राष्ट्राराष्टूंचे हितसंबंध जरी वेगवेगळे व प्रसंगविद्ाषीं विरो- 
-घाचे असले, तरी अखिल विश्वांतील मानवजातीच्या गरजा, प्रश्न आणि 
हितसंबंध हे केव्हांहि एकच आहेत व पुढेंहि असणार, आणि अखिल 
मानवजातीच्या कल्याणासाठी प्रक राष्ट्राने आपल्या हितसंवंधांचा जरूर 
पडल्यास थोडाबहुत स्वार्थत्याग करण्यास शिकले पाहिज, युद्धे ब्हावींत; 
पण ती अज्ञानी, जुलमी, मागसळेल्या राजसत्तेविरुद्ध मर्यादित स्वरूपाची 
असावींत. याहिपेक्षां जागतिक सहकार्याने मनुष्यावर ज्या नैसर्गिक आपत्ती 
येत आहेत त्याविरुद्ध लढा अवश्य लढवावा. अझा प्रकारच्या सहकार्यानेच 
जगांतील देवी, प्लेग, कॉलरा इ. सांथी कांहीं अंशीं निर्मूलन करण्याचें श्रेय 
नाहीं का पदरांत पडके ? अश्या रीतीनें अनेक रोगराई व सांथी इत्यादि- 
कांच्या विरुद्ध झगड्टून मानवीजीवन सुखमय करण्यांत प्रत्येक मनुष्य आपलें 
“आयुष्य बेँचील तर काय होणार नाहीं या जगांत? आर्थिक हलाखी- 
सारख्या आपत्तीतून मानवजात वांचून, सर्वत्र समता आणि स्थैर्यं नाहीं का 
प्रस्थापित होणार ? 


हिंसात्मक प्रवृत्ति 


हें नवीन समाजरचनेचें शास्त्र मनुष्यजातीस वेद्याप्रमाण उपकारक 
ठरेंछ, बैद्य आधिक निष्णात असला तर रोगी बचावेल हें खरे. पण 
रोग्याच्या खालावलेल्या प्रक्ृतींत खरी सुधारणा आंतूनच झाली पाहिजे. 
म्हणजे पथ्य संभाळून निसगीच्या नियमाप्रमाणे राहण्याचा प्रयत्न रोग्याने 
स्वतः केला पाहिजे. वैद्यांचे कर्तव्य रोग्याच्या अंगांतील प्रतिकारशक्तीस मदत 
करणें एवढेंच आहे. रोग्याच्या अंगांत त्राण राहिले नसेल तर वेद्याच्या 
"नुसत्या औषधोपचारांवर रोगी बरा होईल काय? खरी प्रकृती व जीवन 
शारीरांतूनच मिळावयास हवें. शास्त्रशुद्ध पायावर समाजाची रचना निष्णात 
लोक करितील एक वेळ, पण ती न बिघडतां सदैव स्थिर राहण्यास समाजाच्या 
अंगींच कांहीं विशिष्ट गुण यावयास हवेत. मानवी जीवनाचे खेर ध्येय 
जाणून, अखिल मानवजातीच्या हिताच्या दृष्टीने वागणारा समजुतदार 
समाजाच नको का यासाठीं १ म्हणजेच समाजांतील हिंसात्मक प्रबृत्ति कांद्दी 
प्रमाणात नष्ट व्हावयास हवी. 


RR, ° 

ही दिव्य दृष्टी लाभल्यावर खालील गोष्टी घडून येण्यास कितीसा 
वेळ लागेल? 

(१) अधिभोतिक शास्त्राच्या प्रगतीस खीळ बसणें. (मृत्युचीं नवीन 
हत्यारें शोधून काढणाऱ्यांना हीं जै उत्तजेन मिळतें तें बंद झालें पाहिज.) 

(२) राष्ट्रांतील युद्धखातै बंद होऊन त्याजागीं संरक्षण खातें 
निर्माण होणें, 

(३) स्वसंरक्षणास जरूर तेवढेच सेन्य आणि शस्त्रास्त्रे प्रत्येक 
राष्ट्रानि बाळगणे. 

(४) शक्य तर सेन्याचें उच्चाटन होऊन त्याजागीं पोलिसांची योजना 
होणे, सेनिक आणि पोलिस यांच्या कार्यक्षेत्रात महदंतर आहे. हातांत 
कायदा घेणाऱ्यांना सैन्य मदत करतें, पण पोलिस हातांत कायदा घेणाऱ्यांना 
शिक्षा करतात. अशा तऱ्हेच्या पोलिसांच्या सहाय्याने आंतरराष्ट्रीय 
कायद्यांची अंमलवजावणी झाली पाहिजे, 

(५) युद्धास प्रदत्त करणारा चाळू शिक्षणांतील भाग सर्वस्वीं गाळून 
अशा प्रकारची नवीन इष्टी व वळण तरुण पिढीस मिळण्याची सोयं 
झिक्षणद्वारें व्हावयास पाहिजे. 

+ + 


पण मानवजातीनें ही युद्धप्रदृत्ति सोडली नाहीं, आणि युद्धाची 
हकालपट्टी जगांतून केली नाहीं तर एक दिवस जगावर प्रलयकाल ओढ. 
वेल आणि मानवजातीचा त्यामुळें समूळ नाश झाल्याशिवाय रहाणार 
नाहीं,# मग तो दिवस आणखी एखांदे महायुद्ध पेटून येवो वो 
ह्लीं चाललेल्या स्पॅनिश लढ्याप्रमाणे अगर चीन-जपान लढाईप्रमाणे 
लहान लहान लढाया होऊन येवो. 


प न का भा वना. ककल 
क If humanity does not end war, war will end mankind. 


महायुद्ध होणार काय ? 


१ ९३८ सप्टेंबर महिन्याच्या २८ कीं २९ तारखेची गोष्ट. मी 
पुण्याला आगगाडीनें निघालों होतों. सातारा स्टेशनवर आमच्या 


डब्यांत एका उतारूनें प्रवेश केला. या दिवशींचें वातावरण सर्वाच्या 
परिचयाचें आहे. जर्मनीनें पांच दिवसांची मुदत देणारा नि्वाणीच 
खलिता झेकोस्लोब्हाकियास धाडल्यामळे सवे जगभर एकच खळबळ 
माजून राहिली होती. चोहोंकडून वादळी हवा पडावी, काळ्याकुट्ट ढगांनी 
आकाश वेढले जावे, चमचम विजा लखळखाब्यात आणि थोड्याच वेळांत 
सोसाट्याचा वारा सुटून मुसळधार पाऊस पडणार या भयाने अखिल 
प्राणिमात्र संत्रस्त व्हावा, त्याप्रमाणें हैं महायुद्धाचे होमकुंड कोणत्या 
क्षणाला पेटून, मानवजातीवर प्रलयकाल ओढवणार या एकाच विवंचनेत 
प्रत्येकजण होता. मोठमोठ्या सुत्सद्ांची धांबपळीनें तारांबळ उडाली होती 
मग सामान्य माणसाचे मन युद्धविषयक विचारांनी बेचैन झालें तर त्यांत 
काय आश्रयं ? 


त्या प्रवाशाने बराच वेळ माझ्याकडे टक लावून पाहिल्यावर एक 
'दम उठून तो माझ्याजवळ आला, बसला आणि मला ओळखल्यासारखा 
-आविर्भाव चेहऱ्यावर आणून म्हणाला, “ काय हो, युद्ध सुरूं होणार 
काय १” . 


हा वेळपावेतों हातांतील वर्तमानपत्र वाचित असल्याचे सोंग करून 
त्या प्रवाशाची हालचाल मी बारकाईने निरीक्षण करीत होतों. त्याच्या या 
प्रश्नाच्या धक्कयानें माल मी चकितच झालों ! तरी पण तेंच सोंग कायम 
ठेबून उत्तर केले, “ हैं पाहा, युद्ध करणारे मुत्सद्दी निराळे आहेत. त्यांच्या 
मनांतळें जाणणारा मी कांहीं मनवडा नाहीं. अन्‌ शिवाय युद्ध होणे 
चा न होणे माझ्या मतावर थोडंच अवलंबून आहे ! ” 

“तें असूं द्या दो. तुम्ही थोडा या विषयाचा अभ्यास केला आहे 
म्हणून आपला विचारतों. माफ करा तसदीबद्दल. एकंदर कुंडलीतील 
सध्यांचा योग तरी काय हैं सांगाल का १” त्यानें पुन्हा प्रश्न टाकला. 

वर्तमानपत्र एका बाजूस फेंकून मी म्हणालों, “ मी कांहीं ज्योतिषी 
नाहीं. शिवाय कुंडली आड धरून एखादं होणारे लम फार तर मोडतां 
येईल; पण होणारं युद्ध मात्र टाळतां येणार नाहीं. कारण युद्ध करणारीं 
राष्ट्रें आपापल्या कुंडळींतील ग्रहमान पाहून पाऊल टाकीत नाहींत. तथापि 
या भूमितलावरील ग्रहाम्रमाणं बलवान, पराक्रमी आणि तेजस्वी सुत्सद्दयांच्या 
हालचालींवरून आणि त्यांच्या सामर्थ्याविष्रयीं मीं बांधलेल्या अंदाजावरून 
थोडंफार भविष्य वतैवितां येईल, आपली ऐकण्याची इच्छा असल्यास 
सांगतों. ” 

“ हो हो, सांगा कीं ! अवश्य सांगा. ” 

“ हें पाहा, सध्यां युद्ध होत नाहीं. ” हें एकच वाक्य निश्चयात्मक 
स्वरांत बोललो. 

तो आ वांसून माझ्याकडे पाहातच राहिला ! युद्ध होणार असेच 
मी नक्की सांगणार अशी त्याची कल्पना. कारण सर्व जगभर युद्धास अनु 
कूल असा सूर वाहत असतांना माझ्यासारख्या महात्म्याने ते होणारच नाहीं 
असें निश्चयात्मक सांगितलें तर कां नाहीं त्याला आश्चर्ये वाटणार? 

“ अहो, असं आश्चर्यानं काय पाहातां माझ्याकडे ! आपणाला माझं 
मत बरंचसं चमत्कारिक वाटेल खरं; पण त्याला माझा नाइलाज आहे. 
माझ्या म्हणण्याचा इत्यर्थ इतकाच, कीं या झेकोस्लोब्हाकियाच्या प्रकरणीं 
सध्यां तरी युद्ध होत नाहीं, असं माझं ठाम मत आहे. ” 

“ या मताच्या पुष्ट्यर्थ आपण कांहीं कारणं सांगू शकाल काय?” 
त्यांने मला पुन्हां डिवचले. 

“ हो, पण थोडक्यांत बरं का. काय वाटेल तें करून हें युद्ध टाळ- 
ण्याचा प्रयत्न इंग्लंड खात्रीनें करणार, कारण सध्यां इंग्लंडची युद्धाची 
तयारीच मुळीं नाहीं. जगाच्या कुठल्याहि कोपऱ्यांत खुस्‌ झाल्याबरोबर 
शुरगुरणारा सिंह, रोपटी कितीहि मुरगळली तरी स्तब्ध कां आहे १ आतां 

फक्त ती शेपटी तोडण्याच्या बेतानंच कोणी अंगावर चाळून आला तर 
मात्र नियम सांगवत नाहीं. म्हणून मला असं वाटतं, कीं कसल्याही 
अपमानास्पद स्थितींत इंग्लंड निर्लनपण तडजोड घडवून आणवील, 
प्रसंगविशेषीं झेकोस्लोव्हाकियाच्या स्वातंत्र्याचा होमसुद्धां त्यापायी करील, 
पण युद्ध टाळील. मग युद्ध टळेल कीं नाहीं तुम्हीच सांगा | ” 

“ हो, खाल्लीनं टळेल, ” असें म्हणून तो हंसला आणि पुन्हा 
म्हणाला, “ मग काय हो, जर्मनीच्या चढेल वर्तनाला कोणींच कसा लगाम 
घाळूं शकत नाहीं १” 

“ त्याचं असं आहे, कीं जर्मनीचे वतन चढेलपणाचे वाटतं याचं 
कारण तुमची दृष्टी थोडीशी पूर्वग्रहदूषित आहे. व्हर्सायलचा तह हा एक 
मोठा न्यायाच्या पायावर जगाची केलेली विभागणी व सर्व जातींच्या 
लोकांच्या स्वातंत्र्याची न्याय्य मागणी परिपूर्ण करणारा करारनामा, असं 
तुम्ही ग्रहित धरून चालतां हेंच मुळीं चुकीचं आहे. व्ह्सायलचा तह 
म्हणजे न्याय्याचे धिंडवडे आणि लटीप्रमाणं अन्यायानं युरोपांतीळ 
साम्राज्यवादी राष्ट्रांनी पराभूत राष्ट्रांची खार्थी हेतूनं केलेली चिरफाड 
होय. हाच अन्यायी तह जर्मनीला दुरुस्त करायचा आहे. आपल्या रक्त- 
मांसाचे केलेले तुकडे जर्मनी एकत्रित करूं इच्छितो, यांत काय चूक बुवा १ 

“| अन्यायाचे परिमार्जन करण्यास एखादं राष्ट्र जिवावर उदार 
होऊन सरसावलं म्हणजे स्वार्थी कावळ्यांनी कावकाव करून आकाश दण- 
दणून सोडावं त्यांतलाच सध्यांचा न्याय, लोकशाही, शांतता इत्यादि गंभीर, 
उदात्त शब्दांचा कोलाहल तुम्हांस ऐकूं येत आहे आणि म्हणून खर-खोटं, 
स्वार्थी-निःस्वार्थी, न्यायान्याय इत्यादिविष्रयीं सर्वांची मति कुंठित झाली 
आहे. शिवाय चाळू प्रकारापासून जर्मनी फार डोईजड होऊन; युरोपातील 
राष्टाराष्टांतील समवलत्वाचा तराजू फारसा बिघडेल, असंहि इंग्लंडला वाटत 
नाहीं. जर्मनीची सथ्यांची चढाईची भाषा दमदाटीची आहे आणि 
त्यामाग खरं अवसान तितकंसं नाहीं हेंहि सर्वाना पुरेपुर माहीत आहे. 
पण या आंतरराष्ट्रीय दांडगाईला पद्धतशीर आळा एकोप्यानं कसा घालावा, 
हेंच कोणास सुचेनासं झालं आहे. सांथीच्या रोगामुळे झुकू झुकाट झालेल्या 

गांवामध्ये ज्याप्रमाणं चोरांनीं व दरवडेखोरांनीं घुमाकूळ घालावा, त्याप्रमाणं 
सध्यांच्या अझांततेच्या आणि असंरक्षितपणाच्या वातावरणांत जर्मनीची 
ही पुंडाई चाळू आहे आणि या परिस्थितीचाहि त्यास थोडाफार फायदा 
मिळत आहे. तेव्हां त्याला प्रतिबंध कसा करायचा हाच पेंच सध्यां सवीना 
पडला आहे! चोरांचा आणि दरवडेखोरांचा सळसुळाट ' झाला 
म्हणून ज्याप्रमाणं देशांतील राज्ययंत्र कोलमडून पडत नाहीं, त्याचप्रमाणं 
जागतिक शांतता एवढ्याच कारणावरून बिघडेल, असं अनुमान काढण्याला 
सध्यां तरी सबळ पुरावा खास दिसत नाहीं!” माझें लांबलचक पुराण 
मीं आवरते घेतलें. 


“ पण काय हो, इंग्लंडनं या वेळीं थोडासा जोर धरून जर्मनीच्या 
मागणीला खडसावलं किंवा धुडकावलं, तर हैं युद्ध टळून जर्मनी कांहीं 
काळ तरी थंड बसेल असं नाहीं का तुम्हाला वाटत १ ” पुन्हा प्रश्न 
आलाच. 


“ या बाबतींत निश्चयात्मक सांगणं कठीण आहे बुवा ! बहुतकरून 
अशा कठोर उत्तरामुळं जमनी थोडासा थंडावेल हें खरं, पण विषाची 
परीक्षा पाहायची कशी आणि कोणी? न जाणो, हा डाव हुकलाच तर 
स्वतःच अंग नाहीं का होरपळून निघायचं ? आणि हाच भयानक देखावा 
इंग्लंडला सध्यां भेडसावीत आहे आणि निर्लनपणा व लाचारपणा कर. 
ण्यास भाग पाडीत आहे. शिवाय चालू परिस्थितींत जमनीबरोबर युद्ध 
पुकारून त्याचा पराभव करण्यापासून काय मिळणार आहे? सुरवंटाला 
मारस्याचंच श्रेय म्हणाना ! ना मांस ना रक्त, ना हाडं ना कातडं। 
हाताला कुसळं वोचून अंगाची आग मात्र व्हावयाची! त्याप्रमाणे 
जमंनीच्या पराभवापासून तथ्यांश कांहींसुद्धा व्हायचा नाहीं. १९१४ च 
महायुद्ध इग्लडन केल याच मुख्य कारण जमनीची व्यापारांतील स्पर्धा 
मारक होऊं लागली हैं होय. आतां त्याची जागा जपाननं घेतली आहे. 
जर्मनीच्या स्पर्धेमुळे इंग्लंडची उपासमार होईल ही भीती बाळगण्याचं 
मुळींच कारण नाहीं, आणि इंग्लंड प्रथमतः आपल्या व्यापाराच्या स्वैर्या- 
कडे मुख्यतः पाहणार ! ” मीं आपले चर्‍हाट आटोपले. 

“ तुमचं मत जरी थोडंफार बरोबर वाटत असलं; तथापि आपणाला 
नाहीं बुबा नीटसं पटत ! मला तर निश्चित वाटत, कीं इंग्लंडनं कितीहि 
मनधरणी केली; तरी जर्मनी युद्धाला अत्यंत उत्सुक आहे. तो कांहीं केल्या 
आपल्या डागलेल्या तोफा माघारीं घेणार नाहीं. ” तो सचित चेहरा करून 
म्हणाला. 

“ मला नाहीं तसं वाटत. ” मी पुन्हा ठांसून म्हणालों. 

“ मग काय मारतां का पेज १ पाहा...” तोहि ठसकेबाज स्वरांत 
बोलला, 

“ हें पाहा, पेजेची भाषा कांहीं बोळे नका ! कारण कोणत्याहि पैजेत 
मी अद्यापपावेतों यशस्वी झालों नाहीं. जुगारीळा सर्वस्वी प्रतिकूल असे 
ग्रह आहेत माझ्या कुंडलींत; त्याला मी काय करूं ? पण माझे आपलं एक 
सामान्य माणसाचं मत म्हणून मीं सांगितलं आहे; अन्‌ वाटल्यास पाहा 
प्रचीति ! मत कोणतेहि का असेना, बरोबर येतं कीं नाहीं हेंच महत्त्वाचे 
असतं, नाहीं का ? अर्थात्‌ तुमचा अट्टाहासच असेल तर तुम्ही मनांत 
वाटेल तितक्याचीं पैज लावा आणि मीं जिंकली तर कृपा करून माझ्या 
पत्त्यावर ती रक्कम पाठवा. आणि मी हरलोंच तर पैज लावली नव्हती 
असं समजा अन्‌ हात चोळीत बसा | ” असें म्हणून मीं माझें पत्त्याचें काड 
काहून त्याच्या हातावर ठेवलें, इतक्यांत पुढील स्टेशन आल्यामुळे तो 
लगबगीने उठला अन्‌ नमस्कार करून, आभार मानून खालीं उतरला. 

यानतर मळा या प्रश्नोत्तरांचा पूर्णपणें बिसर पडला. १ आक्टोवरला 
युद्ध टळल्याचे आणि शांततेने ब सामोपचाराने मिटल्याचें वृत्त वाचून 
मनाला थोडें बेरे वाटलें; कारण माझ्या अटकळीप्रमाणे घडले, 

पण तीन तारखेला पाहतों तों पोस्टमन दहा रुपयांची मनिऑर्डर 
आणि एक लांबलचक माझ्या नांवाचा बंदिस्त लखोटा घेऊन आला. त्या 
सवे प्रकारानं पुन्हा एकवार मला त्या दिवसाच्या संवादाची आठवण 
झाली. त्या इसमाने महायुद्धाच्या भीतीमुळे कडाडलेल्या बाजारांत सौदा 
करण्याचे चारपांच दिवस तहकूब केल्यामुळे हजार दोन हजार रुपयांच्या 
गर्डातरांतून आपली सुटका कञझी झाली, याचें साद्यंत वर्णन केलें होतें आणि 


£ 


+ 

दक्षिणा म्हणा वा पेजेची रक्कम म्हणा म्हणून, ही मनिऑर्डर पाठविली 
असल्याचे लिहिलें होतें 

यानंतर मात्र महायुद्ध होणार कीं न होणार या विचारचक्रास 
चांगलीच चालना मिळाली आणि जों जों मी त्याविषयी विचार करूं 
लागलों तों तों मन क्षुब्ध होऊं लागलें, शुंगागुंतींत सांपडूं लागले आणि 
विचारशाक्ति कांहींएक विविक्षित मर्यादेपुढें कुंठित झाल्यासारखे वाटूं 
लागलें. महायुद्ध होणार काय! होणार असेल तर केव्हां आणि कोणां- 
कोणांमध्ये ? या प्रश्नांच्या विचारमालिकेंत निश्चित असे मत बनविणे कसें 
शक्‍य नाहीं व त्या दिवशीं आपण अजाणतां ठोकून दिलेलें मत सुदैवाने 
चा दुदैवाने बरोबर ठरले असलें तरी त्यामध्ये किती अनिश्चितपणा होता हें 
दृष्टोत्पत्तीस येऊं लागलें, अजाणतां ठोकून दिलेलीं मते आणि अचानक 
भावनावशतेने केलेलीं बेफाम कृत्यें केव्हां केव्हां योग्य, वरोबर आणि झूर- 
त्वाचीं ठरतात असा नाहीं का अनुभव येत माणसांना १ म्हणजे त्यांत 
अभिमान वाटण्यासारखे काय आहे १ थोड्याशा विचाराच्या किरणांनीं 
गर्वाचे" धुकें तेव्हांच नाहींसें होते | 

तरीपण वरील प्रश्नांना साद्येत उत्तर देण्याचे धाडस मी पुन्हा कर- 
णार आहे. महायुद्ध होणार काय आणि होणार असेल तर केव्हां, हा या 
प्रश्नाचा पूर्वार्घ आणि युद्ध झालेंच तर तें कोणाकोणामध्यें, त्यामध्ये जय- 
पराजय कोणाचा होणें संभवनीय आहे यांसंबंधींचा थोडाफार अदमास, हा 
या प्रश्नाचा उत्तरार्ध, वरील प्रश्नांविषयींचें कुतूहल हल्लीं समाजामध्ये फार 
उत्पन्न झाले आहे. कारण महायुद्धाच्या तात्त्विक कारणमीमांसेपेक्षां, महायुद्ध- 
विप्रयक वरील प्रश्नमालिकेविषयींच अधिक जिज्ञासा मनुष्यास असते. 
आंतरराष्ट्रीय राजकारणाच्या थोड्याफार व्यासंगाच्या जोरावरच हें सर्व 
भविष्य वरतविण्याचा प्रयत्न मी करणार आहे. 


महायुद्ध होणार काय ! हा पहिला प्रश्न, याचें उत्तर थोडक्यांत 
असें, कीं चाळू. परिस्थितींत हा प्रश्नच मुळीं येऊं शकत नाहीं, कारण 
सुमारे चार वर्षापूर्वी युद्ध पुनश्च होणार नाहीं असा जो प्रवाह वाहत होता 

तो आज साफ आटून गेला आहे. कारण गेल्या महायुद्धाने लोकशाहीच्या 
निवैध संचारासाठीं निर्माण केलेल्या जमिनींत पुन्हा सर्वसत्ताधिकाऱ्यांचीं 
काटेरी झाडें जोरानें फोफावूं लागलीं, एवढेंच नव्हे, तर जगांतून युद्धांची 
हकालपट्टी करण्याच्या उदात्त हेतूचीहि पूर्ण विटंबना झाली आहे. हल्लींच्या 
परिस्थितींत युद्ध पुन्हां होणार नाहीं असा निर्वाळा देणारा शांततेचा 
उपासक एकहि राहिला नाहीं ही गोष्ट अगदीं निश्चित. शस्त्रसंन्यास, राष्टू- 
संघ, शांततेचे तह, सामुदायिक संरक्षण इत्यादि प्रयत्नांचा फोलपणा 
सर्वाच्या प्रत्ययास आला आहे. 


तरीपण कांहीं महात्मे युद्धाची अशक्यता प्रतिपादन करितांना दिस- 
तात; त्यांची मात्र कींव करावीशी वाटते, त्यांचें त्या पुष्ट्यर्थ आवडते कारण 
असें आहे, कीं गेल्या महायुद्धांत होरपळून निघालेल्या भावना अद्यापि 
बऱ्या झालेल्या नाहींत, युद्धांत झालेली सवे प्रकारची हानि भरून निघालेली 
नाहीं, त्यांतच आर्थिक हलाखीच्या तडाख्याने सगळेच विव्हळत आहेत. 


अर्थात्‌ युरोपचें स्वामित्व बळकावण्यास महायुद्धाचा जुगार खेळ- 
ण्याचें त्राण कोणत्याच राष्टांत नाहीं.महायुद्धे ुकाचीं नसतात,तोफांतून आणि 
विमानांतून टाकावयाचे गोळे लोखडाइतक्या हलक्या किंमतीचे नसतात, 
तर ते सोन्यापेक्षांहि अधिक मोलाचे असतात. आज चढाईचा आव 
दाखविणाऱ्या राष्ट्रांत तर सुवर्णाचा दुष्काळच आहे. 


सर्वसत्ताधिकाऱ्यांच्या उदयानंतर राष्ट्रीय स्वयंपूर्णतेच्या नादीं लागून 
त्या राष्ट्रांनी आपला परदेशचा ब्यापार घटवून, बाहेरून सुवर्ण येण्याचा 
मार्ग कायमचा बंद केला आहे. राष्ट्रीय कजाचे डोंगर अगोदर दुप्पट 
तिप्पट वाढल्यामुळे आणि मागील कजफेडीच्या वेळीं खांका वर केल्यामुळें, 
युद्धाच्या अडचणीच्या वेळीं दुसऱ्या राष्ट्रांकडून कर्ज मिळविण्याची भाषाच 
बोलावयास नको. अंतर्गत कारभारांतहि त्यांनीं राष्ट्रीय करांची परिसीमा 
गाठल्याने, हीं सर्वसत्ताधिकारी राष्ट सध्यां नादान नादारीच्या अवस्थेंत 
आहेत आणि आंतरराष्ट्रीय व्यवहारांत त्यांची कबडीचीहि पत राहिलेली 
नाहीं. अतएव, तीं राष्ट्रे महायुद्ध पुकारून स्वतःचेच मरण स्वतःच्या 
हातांनी ओढवून घेतील ही गोष्टच मुळीं अशक्य आणि असंभवनीय, 


us 


या म्हणण्यांत थोडाफार सत्यांदा आहे हैं खरें; पण दारि्यामुळेः 
आपापसांतील भांडणतेटे मिटले आहेत असें कधीं झाले आहे काय? लढाई 
सुरू करण्यास व चाळू ठेवण्यास पैशांचा पाऊस पाडावा लागेल हे खरें; पण 
निराश आणि हताश झालेले आणि दारिद्यानें गांजलेले देश जर जिवावर 
उदार होऊन; शेजारच्या श्रीमंत राष्ट्रावर झडप घाळूं लागले तर मग काय ` 
करणार १ कधींहि न संपणाऱ्या नेराइय आणि दारिद्य यांच्या डोंबांत 
निरंतर कुचबण्यापेक्षां एकदांच सोक्षमोक्ष करून घेतलेला काय वाईट? 
शिवाय दरिद्री राष्ट्रांचे महायुद्धामुळे अधिक नुकसान तें काय होणार? 
झाला तर फायदा, नाहींतर दारिद्य आहेच आपल्या नशिबीं कायमचें ! 
थोडक्यांत, पेसा नाहीं म्हणून राष्ट युद्ध करण्याचें टाळतील हा सिद्धान्तच 
चुकीचा आहे 


दुसरा आक्षेप असा, कीं महायुद्धापूर्वी मालांनीं कोठारे 
भरगच्च भरून ठेवावीं लागतात, वसाहती काढून घेतल्यामुळे कच्चा _ 
माल राष्ट्रीय गरजासुद्धां भागविण्यास पुरेसा नाहीं हैं माल खोटें. राष्ट्रीय 
स्वयंपूर्णतेच्या तत्त्वाने राष्ट्रांतील हरएक कच्च्या, मालाचें उत्पादन भयंकर 
प्रमाणांत वाढलें असल्यानें, वसाहतींच्या मदतीच्या अभावीं अडण्याचें 
कारण नाहीं, १९१४ सालच्या युद्धांत लढाऊ राष्ट्रांनी चार वर्षे 
तग धरलीच ना? तितकीं तयारी सध्यांहि खास आहे. अँबिसीनिया- 
वरील स्वारीघूर्वी व नंतर इटलीच्या आर्थिक परिस्थितीच्या हलाखीविषयीं 
वर्तमानपत्रे फुकटच वेळींअवेळीं डांगोरा पिटत असत, पण काय झालें १ 
अँबिसिनिया सर्वच्या सर्वे गिळंकृत करण्याच्या आड इटलीची हलाखी 
यतूकिंचितृहि आली नाहीं. 


तिसरा आक्षेप असा कीं राष्ट्राराष्टरांतील शांतता पाळण्याचे करारनामें 
युद्धाच्या आड येतील. एवढेंच नव्हे, तर खुद्द सर्वसत्ताधिकाऱ्यांच्या 
राष्ट्रांत आंतून युद्धविरोधी वातावरण प्रसृत झालेले आहे. जुलमामुळे 
कामकरी वर्ग सर्वस्वी नाराज आहे. आंतरराष्टीय करारनाम्यांना कागदांच्या 
चिटोऱ्याइतपतच महत्त्व सध्यां प्राप्त झाले आहे; तरी त्यामुळे लढाई थांब- 
ण्याचे कारण नाहीं, राष्ट्रांतील लोकांच्या विरोधाचा बागुळबुवाहि एका 

“क्षणांत नाहींसा करतां येण्यासारखा आहे. उत्तान; भावनोत्पादक आणि 
-देशभक्तिपूर्वक दणकेवाज लेख-व्याख्यानांच्या प्रचारामुळे, कोठळीहि गोष्ट- 
“फार काय मुत्यूसुद्धां लोकप्रिय करतां येण्यासारखा आहे. अथात्‌ महायुद्ध 
होणार नाहीं ही विचारसरणीच मुळीं वेडगळपणाची आहे. ती सोडून देणे 
"भाग आहे किंवा भाग पडेल. 


याच्या उलट युद्धास अनुकूल अझा खालील गोष्टी आपल्या निद- 
रनास प्रामुख्यानें येऊं लागल्या आहेत. निरनिराळ्या राष्ट्राभिमानाच्या 
-ळब्यास पुन्हां एकदा ऊत आला आहे. मुसोलिनी आपल्या जुन्या रोमन 
"साम्राज्याचे स्वप्न पुन्हा भूमितलावर स्थापन करण्यांत गर्क झाला आहे. 
तर जर्मनी उच्च आर्यन रक्ताची जात व संस्कृति यांचें अधिराज्य प्र्वीचर 
` स्थापण्याच्या महत्वाकांक्षेने प्रेरित होऊन मध्ययुरोपांत धुमाकूळ घालीत 
आहे. बदमाष लोकांचा शेवटचा आधार म्हणजे देशभक्ति. त्याप्रमाणें हे 
सवसत्ताधिकारी डाकू देशभक्तीच्या उदात्त नांवाखालीं जगाचा नकाशा 
रोज बदलीत आहेत. जगाचा नकाशा एकदांचा वदलात्रदली होऊन 
स्थिरावला म्हणजेच तो विकत घ्यावा, या एका स्कॉटिश माणसाच्या 
हास्योस्पादक उद्गारांचे कोतुक करावेसे वाटते तें अशा वेळीं. 


आर्थिक हलाखींतून डोकें वर काढण्यास याशिवाय त्यांना दुसरा 
मार्गच दिसत नाहीं. कच्च्या मालाच्या वसाहती पुन्हां एकवार पैदा करून 
सामाज्य स्थापावे; या गोंडस कल्पनेने स्फुरण पावलेले सर्वसत्ताधिकारी, 
आज ना उद्यां महायुद्धाचे होमकुंड पेटाविणार यांत मुळींच संदेह वाटत 
नाहीं. कांहीं राष्ट्रांतील लोकांच्या मानसिक ठेवणीवरून; लोकशाहीचे 
` राज्ययंत्र चालविण्यास अनुकूल परिस्थिति व लोकांची इच्छा त्या ठिकाणीं 
नाहीं हेंहि दिसूं लागलें आहे. 

राष्ट्ाराष्टरांवून उत्पन्न होणाऱ्या बंडाळ्यांना मर्यादित स्वरूप देणे 
दिवसेंदिवस कठीण होत चाललें आहे. उदाहरणार्थ, स्पेनिश लब्यांचा 
` वणवा युरोपखंडांत इतरत्र लागू नये म्हणून दोस्त राष्ट्र अहर्निश झटत 
असतांनाहि; तो लढा त्या विविक्षित मर्यादेपुरताच चाळू देणे कसें अशक्य 
आले आहे, हे पूर्णपणे अनुभवास येत आहे. 

प्रत्येक राष्ट शस्त्रसंभार वाढविण्यांत अहोरात्र गुंतले आहे. हीं 
झास्त्रासत्रांचीं कोठारे तुडुंब भरलीं असतांना, कोणतें राष्ट त्यांच्या जोरावर 
-दुसऱ्या राष्टांवर चढाई करण्याची महत्त्वाकांक्षा धरणार नाहीं? कोठल्याहि 
राष्टाचे अंदाजपत्रक चाळून पाहा, तुम्हाला १९१४ च्या महायुद्धापूर्वी 
-होत असलेल्या लष्करी खचाची वाढ, दुपटीतिपटीने स्वसंरक्षणाच्या भल्या 


-नांवाखालीं; राजरोसपणे चाळळली आढळून येईल. हीं परजलेलीं रास्तरासत्र 
एक दिवस मानवजातीचा कत्तलखाना उडघडल्यावांचून कशीं राहतील ? 
+ ह ~ 

अर्थात्‌ जगांत पुनरपि महायुद्ध होणार हैं नाकबूल करण्यांत कांहींच 
अर्थ नाहीं. आतां प्रश्न इतकाच उरला, कीं तें महायुद्ध जर होणार आहे, तर तें 
केव्हां? यासंबंधीं मात्र बिशिष्ट कालमर्यादा सांगणें कोणालाहि झाक्य नाहीं. 
आणि तसें सांगून स्वतःची फजिती कोणीहि करून घेऊं नये असें माझे 
प्रांजळ मत आहे 

पण तें उद्यांच सुरूं होणार हें म्हणणें आतताईपणाचें आहे म्हणून 
-मला पटत नाहीं. महायुद्ध होणार खेर पण तो दिवस यायला अजून 
पुष्कळ कालावधी आहे, कारण गेल्या महायुद्धांत भाजून निघालेले अंग 
अद्याप बरे झालेले नाहीं, झालेले नुकसानहि भरून निघालेले नाहीं, हैँ 
म्हणणेहि मला पटत नाहीं, कारण हें म्हणणे फार दिरंगाईपणाचें वाटते. 
म्हणजे थोडक्यांत, महायुद्ध उद्यांच होणार इतकें ते जवळ नाहीं, किंवा 
परवांच्या दिवशीं होणार इतकें तें दूरद्दि पण नाहीं. म्हणजेच उद्यांव 
पंरबां या दोन दिवसांच्या संधिकालावर महायुद्ध हटकून ओढवणार, हा 
त्याचा मथितार्थ. 

यावर कांहीं वाचक त्रासून मला विचारतील, कीं हें काय प्रश्नाचे 
उत्तर देतां आहांत कीं आपली चेष्टा करीत आहांत ! पण वाचकांनी अशी 
गैरसमजूत करून घेऊं नये, कारण प्रश्नाची चेष्टा करण्याइतका तो पोरकट 
खास नाहीं; अन्‌ वाचकांना रुष्ट करण्याची तर माझी मुळींच इच्छा नाहीं. 
वाचकांना वरील उत्तर विक्षिप्त वाटतें याचें कारण, त्यांचे लक्ष झाब्दार्था- 
"कडेच प्रामुख्याने जात असून, भावाथौकडे त्यांचा पूर्णपणे कानाडोळा 

होत आहे. माझ्या दृष्टीनें वरील उत्तर योग्य, बरोबर आणि पुरेसे असेंच 
आहे. तें कसें हें मी आतां थोडक्यांत स्पष्ट करून. सांगतों. 

उद्यां व परवां या दोन दिवसांची जी कालमर्यादा मानवी आयुष्यांत 
मानली जाते, त्या मानानें राष्टांच्या आयुष्यक्रमांत ती कालमर्यादा निदान 
वर्षोनीं तरी मोजावयास हवी; आणि वरील उत्तरांत दिवसाचें वर्ष झालें 
तर तें भविष्य वाचकांना पटलेंच पाहिजे. 


रः र्चः 


कांहीं लोकांच्या मे महायुद्ध आजच चाळू आहे. कारण महायुद्ध- 
रूपी सांथीचा फैलाव आजला फक्त चीन आणि स्पेन या एवढ्या दोन 
देशांपुरताच मर्यादित झालेला असला, तथापि जगांतील लहानथोर राष्ट्र 
त्यामध्ये प्रत्यक्ष वा अप्रत्यक्ष रीत्या अहमहमिकेने भाग घेत आहेत. 
यापेक्षां महायद्धाला आणखी काय निराळीं झिंगे असतात ? कारण चाळू 
दोन्हीहि लढ्यांत जागतिक राष्टें कोणत्या ना कोणत्या तरी दृष्टीने गुंतली 
असून, त्यांतील जयापजयावरच भावी गोष्टी बऱ्याच अंशार्न अवलंबून 
आहेत. 

“पण चीनच्या व स्पेनच्या चाळू लब्यांना आंतरराष्ट्रीय भडक स्वरूप 
देण्यास माझें मन धजत नाहीं. कारण चालू लढ्यांत जर्मनी, इटली, रशिया 
यांसारखीं राष्टें आपुलकीने भाग घेत आहेत, याचे कारण, निव्वळ स्वतःच्या 
तत्त्वांचा ऊर्फ फॅसिझमचा किंवा कम्युनिझमचा पुरस्कार करावा हैं नाहीं 
फॅसिझम आणि कम्युनिझम या दोन तत्त्वांमध्ये जरी सध्यां लढा जुपलेला 
असला, तथापि केवळ या दोन तच्वांनीं प्रेरित होऊन तीं राष्टें चाळू 
ळढ्यांत भाग घेत आहेत, हें म्हणणें तितकेसे पटत नाहीं, साम्राज्यलोभाने 
बुद झालेल्या राष्ट्रांचा हा खरा नंगानाच आहे. त्या त्या राष्ट्रांतील जनते 
कडून राज्यसत्तेविरुद्ध असंतोषाचे विष पसरवून बंडाळी निर्माण करणे 
बडवाल्यांच्यातफै पण फॅसिझमच्या पुरस्कारासाठी आणि लोक- 
शाहीच्या नरडीस नख लावण्यासाठी सैनिक, शस्त्रात्रे, दारूगोळा इत्यादि 
पद्धतशीर पुरवून ते राज्ययंत्र कोलमडून पाडणे आणि तो प्रदेश आपल्या 
घशाखाली कायदेशीर पद्धतीनें उतरविणे, हाच त्यांचा उद्देश आपणास 

[दिसून येईल. न जाणों, अपयदा आलेंच तर निदान आपापले नवनवीन 
-संहारक शास्त्रीय शोध कसास लावून पाहण्याची संधी तरी ते पदरांत पाडून 
घेत आहेत. 

आपलीं अभिनव संहारक झासतराक्रे कशीं काय परिणामकारक होतात 
हें परस्पर | हळवायाच्या घरावर तुळशीपत्र ? या न्यायानें दुसऱ्या लोकांवर 
चालवून पाहण्याचा सथ्यांचा त्यांचा यत्न आहे. उदाहरणार्थ, कांहीं विषारी 
वायूचे परिणाम काय काय व कितपत होतात हें पाहण्यासाठी वरील युद्ध: 
भूमीवर त्यांच्या उपयोगाने होणाऱ्या दुष्परिणामांची यादी तयार करण्याची 
स्तुत्य (१) कामगिरी वरील चढाऊ राष्ट्रांतील संशोधक करीत आहेत 
आणि युद्धभूमीवरून त्या हवेच्या बाटल्या भरून, संशोधनार्थ रवाना होत 
आहेत. 

कांहीं लोकांच्या मते जागतिक महायुद्धाच्या डांबरी सुरुंगास एका 
बाजूनें स्पेन ब दुसऱ्या बाजूनें चीन, अशा दोन वातीच्या टोकांना अझ्नि 
लागला असून, या सर्वाचा स्फोट दारूने ठेचून भरलेल्या मध्य-युरोपांत 
होणार आहे. पण हेहि म्हणणे तितकेसे पटण्यासारखे नाहीं. कारण स्पेन- 
मधील वात युरोपच्या कोठारास भडाम्नि न देतां, जवळ जवळ संपूण जळून 
विझत आली आहे. त्यामध्ये लढण्याची होस दोनतीन राष्टांनीं फेडून 
घेतली हें खरे; पण या पलीकडे त्या लढ्याचा प्रसार इतर देशांत होईल, 
असे सध्यां तरी दिसत नाहीं. चीनचा जवळ जवळ जपानने ऑंबिसिनिया 
केलाच आहे. पण हा लढा मात्र काय करील हें सांगवत नाहीं. कदाचित्‌ 
जागतिक युद्धाला तो चालना देईल असे वरचेवर वाटत खरे. 

म्हणूनच म्हणतों, कीं चाळू परिस्थितींत अमुकच वेळांत महायुद्ध 
होईल असें सांगणें धाष्ट्यांचे आहे. आंतरराष्ट्रीय राजकारण सध्यां इतके 
गढूळ झाले आहे, कीं चांगल्या मी मी म्हणणाऱ्या मुत्सदह्यांनाहि ते 
सारखें भांबावून सोडीत आहे, त्यांनादेखील पुढील मार्ग दिसेनासा झाला 
आहे, मग इतरांचा त्यापुढे काय पाड १ 


पण अझञा काळ्याकभिन्न काळोखांतून इंग्लंडने माल थोडासा माग 
काढला आहे. ' अञझ्॒भस्य कालहरणम्‌ ' या दृष्टीनें इंग्लंडने आजचे मरण 

उद्यांवर ढकललें असें पुष्कळ लोक म्हणतात व तें खरैहि आहे. मध्यः 
युरोपच्या भानगडींत फारसें लक्ष घालावयाचे नाहीं हेंच त्याच्या राज- 
कारणांतील सूत्र. पण त्यामुळें जगभर, विशेषतः ब्रिटिश साम्राज्यांत आणि 
त्याहूनहि इंग्लंडांत, उद्यांच महायुद्धाचा यज्ञ सुरू होणार म्हणून जो दुर्दम 
संदेह वाटत होता तो मात्र दूर झाला. ऑस्ट्रिया गिळंकृत करण्यास 
इंग्लंडची मान्यता आणि झेकोस्लोब्हाकियाच्या गिळंकृत प्रसंगीं आगाऊ 
-जाद्दीर. केलेली इंग्लंडची मुग्धता, हाच हेतु दर्शवितात. 


तरी पण हा हुकूमराहावरोबरीचा तद्द फार काळ टिकेल असे कोणीहि 
समजूं नये. कारण वसाहतीच्या बाबतींत आतांच इंग्छंडवरोवर कुरधोडीचें 
बोलणें जमनीनें सुरू केलें असून, इंग्लंडला एक वसाहती तरी देणें भाग 
आहे किंवा दुसरें त्या वसाहतीच्या लोभानें, मध्ययुरोपांत जर्मनीस धांगडधिंगा 
घालण्यास पूर्ण मुभा तरी देणें भाग आहे; हें स्पष्ट दिसते. आणि यांपेकीं 
दुसरे धोरण इंग्लड स्वीकारील असे अनुमान काढण्यास बरीच जागा आहे.. 

आजला इंग्लंडची दुसऱ्यासाठी लढण्याची इच्छा नाहीं आणि 
लढण्याचे सामर्थ्यहि नाहीं, याच दोन्ही गोष्टी थोड्याफार प्रमाणांत इतर 
सर्व प्रबळ राष्ट्रांना लागूं आहेत. दुसऱ्याकरितां आपल्या जातवांधवांचे 
रक्त सांडण्यास, दुसऱ्यासाठी महायुद्धाच्या होमकुंडांत पड्न बळेंच सर्वोग 
होरपळून घेण्यास आणि आपला प्रान्त बेचिराख आणि निर्जन करून 
घेण्यास, कोणतेंहि शह्दाणें राष्ट्‌ येथून पुढें तयार होणार नाहीं. प्रत्यक्ष 
आपल्या जिवावर वेतल्याशिवाय किंवा तसे बेतेल इतकें नक्की दिसल्या- 
शिवाय, दुसऱ्यासाठी आपला प्राण धोक्यांत घालण्यास इतःपर कोणीहिं 
सज होणार नाहीं. इंग्लंडचे मुख्य प्रधान चेबरळेनसाहेब स्पष्टपणें एकदां 
म्हणाले आहेत, कीं आधीं संरक्षण मायभूमीचे, नंतर वसाहतींतून कचा 
माळ आणणाऱ्या वाहतुकीच्या साधनांचे आणि शेवटीं वसाहतींचे. हा जो 
कम त्यांनीं दिला आहे तो त्यांचं धोरण स्पष्टपणे दाखवितो. एवढेच नव्हे, 
तर स्वराष्ट्संरक्षणाच्या दृष्टीने तें इष्ट व बरोबरहि आहे. » 


अर्थौत्‌ वरील सर्व धोरण सध्यांच्या अनिश्चितेतच्या कालांत आणि 
नुकूल च भै ° > ले 
उदाउकूळ तयारीच्या अपूर्णावस्थेत आंखण्यांत आलेलें आहे. प्रत्येक राष्ट 

आपलें लढाऊ सामर्थ्य भयंकर व बेसुमार वाढवीत आहे. त्यामुळें आणखी: 
थोड्या दिवसांनीं जगांतील प्रमुख राष्ट युद्धोपयोगी शस्त्रसंभारानें प्रवल 
झालीं कीं मोख्या प्रमाणावर आंतरराष्टीय आक्रमणास प्रारंभ होण्यास 
मुळींच हरकत पडणार नाहीं. 


हुकूमशहांना आपलें चढाईचे धोरण सोडून देणे शक्य नाहीं.. 
एरवीं हुकूमशहांची राज्यसत्ता स्थिरत्व पावणार नाहीं. सत्ता टिकविण्यास 
त्यांना नेहमीं हालचाल करणें भाग आहे. अश्या हालचालीमुळे त्यांचे 
राष्ट्रांतील वर्चस्वाचें बूड स्थिर राहू शकतें आणि याकरितांच ते आपल्या 
राष्ट्राचा जीव धोक्यांत घाळतील असा रंग दिसतो. या हुकूमशाहांच्या 
गट्टीविरुद्ध युरोपांतील इतर लोकशाहीप्रधान राष्ट्रांची एक सामर्थ्यवान 
फळी निर्माण होत असून, त्या दोघांमध्ये होणारा झगडा जागतिक कलहाचे 
स्वरूप घेईल असे वाटतें. शिवाय हुकूमशहांच्या अमदानींत होणाऱ्या 
अनन्वित छळामुळे प्रत्यक्ष स्वदेशांतच त्यांच्या अप्रियतेस प्रारंभ झाला 
आहे. फुलपांखरांना पकडून त्यांचे पंख उपटून त्यांना मारण्याचे दुष्ट. 
व्यसन ज्याप्रमाणे कांहीं मुळांना असतें, त्याचप्रमाणें या हुकूमशहांना पर. 
देशांतीलच नव्हेत, तर खदेशांतील स्वकीय बायका, पोरें, बृद्ध इत्यादीं- 
नाच नव्हे, तर तरुणांनासुद्धां ठार मारण्याचे व्यसनच लागलेले असते. 
कारण यांना स्वतःच्या जीविताविषयीं तर शंका असतेच; शिवाय राष्टा- 


मध्ये स्वतःच्या सत्तेविरुद्ध दुसरा पक्ष ठेवावयाचा नाहीं असा त्यांनीं विडा 
उचललेला असतो. 


युरोपांतील खरा लढा रशियाच्या तच्वज्ञानाभोंवती घोंटाळत आहे.. 
कम्यानिझमचचा बागुलबोवा भांडवलशाही राष्ट्रांना भेडसावीत आहे. या 
कम्युनिझमला आळा घालण्यासाठी हुकूमशहा अवतरले पण त्यांनीं 
कम्युनिझम बरा म्हणावयाची पाळी आणली आहे. हल्लीं कम्युनिझमचा 
प्रसार थोडाकाळ स्थिरावलेला दिसत आहे आणि त्यामळेंच हुकूमशाहीचा 
अंमल वाहू लागला आहे. अर्थशासतरांतील नाण्यासंबंधींच्या सुप्रसिद्ध 
अशम्सच्या नियमाप्रमाणे-समाजांत चांगलीं व बाईट नाणीं चालूं असलीं 
कीं वाईट नाणींच प्रचारांत राहून, चांगलीं नाणीं प्रत्येकजण गंगाजळीत 

ठेवितो, त्याप्रमाणे-वाईंट व जुलमी हुकूमझाहींचीं राज्ययंत्रे, चांगल्या 
सुव्यवस्थित लोकशाही राज्ययंल्राची हकालपट्टी करून; त्यांची जागा घेत 
आहेत, असा देखावा सध्यां दिसत आहे. किंबहुना ज्या लोकशाहीस 
स्वतःच्या अस्तित्वाचे संरक्षण करतां येत नाहीं, त्यास मुळीं या जगतांत 
जगण्याचाच अधिकार नाहीं, त्यांची हकालपट्टी करा, अशीही वरेपर्वाईची 
भाषा सध्यां ऐकू येऊं लागली आहे. 


इंग्लंडचे राजकारणांतील वर्चस्व व धाक हीं तर पार ल्यास गेलीं 
आहेत. परवांच्या झेकोस्लोब्हाकियाच्या प्रकरणापासून इंग्लंडची अब्रूदि 
नाहींशी झाली असें लॉइड जॉजसारख्या प्रसिद्ध मुत्सद्दयाने उद्गार काढले 
आहेत. कारण त्यामुळे युरोपांतील लहान लहान राष्ट स्वसंरणार्थ इंग्लंड- 
फ्रान्स-रशिया यांच्या कमकुवत फळीस सोडून रोम-वलिन-अक्सिसर्शीं 
आपलीं नातीं जुळवूं लागलीं आहेत. त्यामुळें हुकूमशाही राजवटींना भळ- 
तेंच महत्त्व प्रास झाले असून, युरोपच्या भवितव्याविषयीं प्रत्येक इसम 
साशंक झाला आहे. 


तरीपण ही चाळू परिस्थिति फार काळ अशीच राहील, आंतरराष्ट्रीय 

गाडा त्याच दिशेनें पुढेंहि चालेल असं मात्र वाटत नाहीं. त्यामध्यें एकदम 

विलक्षण फेरबदल होणार हें उघड दिसत आहे. एका बाजूने हुकूमशहाच्या 

विरुद्ध बाहेरील राष्टांच्या सामर्थ्यवान फळीचा शह आणि अंतस्थ त्यांच्या 

अप्रियतेचा कळस, या संघिकालावर महायुद्ध व अंतस्थ बंडाळीं हीं दोन्हीहि 

-एकाच वेळीं पेटून, युरोपची राखरांगोळी उडणार असे दिसू लागलें आहे 
आणि माझ्या वरील उत्तरांत: उद्यां आणि परवां यांचा जो संधिकाल मीं 

"सांगितला तो हाच, कीं ज्या दिवशीं या हुकूमशहांना आपल्या पापांचा 


-झाडा, सुवण आणि तोफा या स्वरूपांतच द्यावा लागेल 


युरोपच्या- 
राजकारणांतील धागेदोरे 


खशः असंतोष धुमसत होता, तो आतां पेटूं लागला आहे 
अपथ्यकारक गोष्टींनी इतिहासास अत्यंत वेगवान अशी अप्रिय 
कलाटणी लवकर मिळणार, असें स्पष्ट दिसू लागलं आहे. फॅसिझम एका 
डोंकास आणि कम्युनिझम दुसऱ्या टोकास; या दोहोंच्या ओढाताणीमध्यें 
युरोपचा नकाशा चिरकणार, फाटणार, आणि कदाचित्‌ त्याच्या चिधड्याहि 
उडणार असा रंग आला आहे. 
जागतिक शांततेच्या सोज्वळ नांवाखाली हल्लीं चाललेले राष्टा- 
राष्ट्रांतील करारनामे, प्रांतांची पुनर्विभागणी आणि शस्त्रास्रांची कडेकोट, 
तयारी यांवर किती काळ जनता फसली जाईल ! आंतरराष्ट्रीय भिलेपणाला 
आणि ढोंगीपणाला कांहीं एक मर्यादा आहेच. सर्व राष्ट महायुद्धाचा 
काल दर क्षणाला जवळ आणीत आहेत हें सत्य एखादें दबडे पोरहि 
सांगेल ! मग तें मुत्सह्दीगिरीच्या भाषेने कसें लपले जाणार ? 
अपेशी राष्ट्संघ ॒ 
राष्ट्संघाची अवस्था म्हणजे काठी घेऊन बसलेल्या पांगळ्या पहारे- 
वाल्याप्रमाणें झाली आहे. “आलों बघ ? म्हणण्याच्या म्हणजेच सामाजिक 
आर्थिक बहिष्काराच्यामागे असलेला पांगळेपणा सर्वोना समजून चुकला 
आह. पश्राटश साम्राज्याप्रमाणें राष्टसंघाची स्थिति शेळीच्या शेपटी 
प्रमाणें शोचनीय झाली आहे. अंगावर बसलेल्या माशा तर त्याला झाडतां 
येत नाहॉतच, पण स्वत:च्या लजेचेंहि रक्षण त्यास करतां येईना घडपणें ! 
दुबळ्या राष्ट्ावरील आक्रमणशील राष्ट्रांनीं त्याचे इतके वाभाडे काढले 
कीं, त्याचे हाल कुत्रे खाईना ! 
युरोपियन राष्ट्रांत साम्राज्यतृष्णा ही जन्मजातच आहे. असें म्हण- 
तात कीं, मनुष्याचे हृदय कोठें आहे हैं फक्त सराईत बदमाष खुनी 

इसमास बरोबर माहीत असते. त्याप्रमाणें साम्राज्यवृद्धीस अनुकूल 
अशीं एथ्वीवरील ठिकाणें शोधून काढून; त्यावर झडप घाळून स्वाहाकार 
करण्याची विद्या, त्यांना कोणीं शिकवावयास नको. त्या चराऊ कुरणावर 
आपलें राष्ट्र पोसावयाचें ही त्यांची खरी राजनीति. मग अशा स्वार्थ- 
लंपट राष्ट्रांचा संघ अपेशी ठरू नये; तर काय होईल? 

राष्टांच्या नैसर्गिक कायदेशीर हक्कांना संरक्षण मिळावे, आपापसांतील 
तंटेबखेडे तलवारीच्या उपयोगाशिवाय मध्यस्थीने मिटावे, लोकांच्या 
संस्कृतिवधक आकांक्षा पुऱ्या होऊन, चिरकाल शांततेने जगाचे 
नंदनवन व्हावे, या उदात्त हेतूनें प्रस्थापित झालेल्या राष्ट्संघांतील 
राष्ट्रच जर एकमेकांचा प्राण घ्यावयास उठलीं, तर वरील उदात्त 
तत्त्वांची. होळी करून त्यांची राख अंगास फांसण्याशिवाय मुळीं: 
गत्यंतरच नाहीं. त्यांत बसणारी राष्ट तत्त्वाने समान ठरलीं, तरी 
त्यांचा आकार, संस्कृति, शिक्षण, परंपरा, लोक, भौगोलिक, राजकीय व 
आर्थिक परिस्थिती यामध्यें सारखेपणा असणें शक्‍य नाहीं. आणि 
त्याहिपेक्षां अगोदरच साम्राज्ये बळकावून वसलेली राष्ट आपल्या राष्ट्राचे 
व साम्राज्याचे ऐश्वर्य व वर्चस्व कायम राखण्याचा आपमतलबी प्रयत्न 
राष्ट्रसंघाच्या आड राहून करूं लागलीं, तर कसें चालावे ? त्यांत ज्या राष्ट्रांची 
गेल्या महायुद्धांत अपरिमित हानि झाली, वसाहती गेल्या, प्रदेश ब॒ लोक 
यांची चिरफाड झाली व त्यामुळें हतबल व निर्वीर्य झालीं, तीं राष्ट त्यांतच 
किती काळ कुजत पडणार ? आणि त्या खाईत त्यांना कुजत ठेवण्याचा 
इतरांचा प्रयत्न, जागतिक शांततेच्या नांवाखाळीं कसा लपला जाणार ! 
त्यास कोण ना कोण केव्हां तरी तोंड फोडणारच. मग तें इटली जर्मनी 
यांनीं फोडले तर त्यांच्या नांवानें आरडाओरड करण्यांत काय हंशीळ ? गेल्या 
महायुद्धांत बाकीच्या दोस्त राष्ट्रांनी आपापल्या लुटीचा भाग पदरांत पाडून 
घेतला,पण दोस्त राष्ट्रांच्या बरोतरीनें लढून स्वतःचे अपरिमित नुकसान सोसून 
घेतळेल्या इटलीस मात्र वांटा मिळाला नाहीं. म्हणून असंतुष्ट होऊन त्यांने 
अंबिसिनियावर डोळा ठेवतांच जागतिक झांतता ढांसळलीच या साम्राज्य- 
वादी राष्ट्रांच्या मते ! जर्मनीने आपल्या रक्तामांसाच अन्यायाने केलेले 
दुकेड एकत्रित करण्याचे धोरण जाहीर करतांच, जागतिक शांतता सं पष्टांत 

आणल्याचे खापर त्याच्या डोक्यावर ! जपाननें चीनचा लचका तोडतांच, 
आलाच या साम्राज्यवादी राष्ट्रांना कळवळा ! 
साम्राज्यवादी साधुसंत 

पण मी म्हणतों या दीन दुर्बल राष्ट्रांचा पुळका येण्यापूवी या 
साम्राज्यवादी राष्ट्रांनीं; आपल्या पायाखालीं काय जळते आहे याचा विचार 
कधीं केला आहे काय ? त्यांनीं साम्राज्ये कमावलीं; पण'तीं दोन शतकांपूर्वी 
म्हणून ते साधुसंत ठरले काय ? इतर राष्ट्रांवर आक्रमण न करतां, साम्राज्य- 
लोभ यस्किचित्‌ न बाळगतां, थोडीशीहि क्रूरता न दाखवितां, आपसुखच 
तीं यांना लाभळीं असतीळ नाहीं का ! या राष्ट्रांच्या साम्राज्यबुद्धीचा इति- 
हास जरासा चाळला तर आपली खाली पटेल कीं,आज न्याय, शांतता, संरक्षण, 
इत्यादि गंभीर, गोड शब्दांची जपमाळ ओढीत बसणाऱ्यांचा हा इतिहास, 
मनुष्यजातीस काळिमा आणील अझा काळ्याकुट्ट कृत्यांनींच भरलेला आहे. 
त्या काळीं जी क्रूरता दाखविणे शक्य होतें तितकी त्यांनीं उपयोगिली, नाना 
तऱ्हेचे राजकीय लपंडाव ऊर्फ बदमाषगिरी करून, दुसऱ्या राष्ट्रांच्या 
स्वातंत्र्याच्या नरडीचा घोट त्यांनीं घेतला. आणि आर्थिक चरकांतून त्यांना: 
अगदीं पिळवटून काढले, आतांच अबिसिनिया, चीन, ऑस्ट्या यांचे 
स्वातंत्र्य नष्ट झालें म्हणून साम्राज्यलोभ वाढत चालला, जागतिक महायुद्धाचा 
भस्मासुर अवतरला असा टाहो फोडण्यापूर्वी, आपण दोन शतकांपूर्वी 
केलेल्या संभावित न्यायाचीं कृत्यें जरा त्यांनीं आठवावींत; म्हणजे ही भाषा 
तेव्हांच बंद पडेल, 5 , 

ऑस्ट्रेलिया किंवा आफ्रिका या द्विखंडांत. खनिज व वनस्पातिजन्य 
पदार्थोचा सांठा विपुल, आणि प्रदेश इतका विस्तृत कीं ज्यामध्ये कोट्या- 
वधि लोकांची सोय लावतां येईल, तो मुलूख तुम्ही आपल्या पोरा- 
बाळांच्या कल्याणाकरितां राखून ठेवणार १ तेथे इतरांना पूर्ण मज्ञाव ! 
मग इतर राष्ट्रांना साम्राज्यलोभ सुटून, आपल्या पोरावाळांची तरतूद 
करण्यासाठीं म्हणून कच्चा मालांची कुरणे हबींशीं व्हावींत, यांत त्यांचा 
काय दोष? आणि त्या निमित्ताने त्यांनीं छोट्या राष्ट्रांवर स्वारी केली 
कीं तुम्हांस छोट्या राष्ट्रांची कींव येते व चढाईखोर राष्ट्रांची चीड येते; 
नाहीं कां£ सुडेटन लोकांवरील अन्याय तुम्हांस जाणवला, दुसऱ्यांच्या 

डोळ्यांतील तें कुसळ जणू तुम्हच्याच डोळ्यांत खुपल्याप्रमाणे अकांडतांडव 
तुम्हीं केले, मग तुम्हच्या डोळ्यांतील मुसळें दुसऱ्यांनी दाखविलीं; तर तुम्हांस 
चीड कां यावी ? आपण गलेलट्ट आहोतच मात्र इतरांनी चढाओढीनें 
गलेलठ्ठ होतां कामा नये, कां? तर शांतता बिघडते म्हणे ! ठीक, मग तुम्ही 
आमच्याप्रमाणें किरकोळ व कृश व्हा, असा इतरांनी आग्रह धरला तर 
त्यांत गैर काय ? उठल्यासुटल्या छोट्या राष्ट्रांचा केवार घेण्याच्या सोंगा- 
वर परबां हिटलरने चांगलाच ठोसला हाणला. छोट्या राष्ट्रांनाच तेवढे 
न्याय्य हक्कसंबंध आहेत. पण मोट्या राष्ट्रांच्या न्याय्य हक्कांची वाट काय? 
असा त्यानें सवाल टाकला, त्याचेंहि मर्म हेंच. लहान लहान माझांनीं जगावे 
हैं ठीक. त्यांच्या जीवरक्षणाची तुम्ही काळजी वाहतां, पण यामुळें त्यांवर 
जगणाऱ्या मोठ्या माझांची अगर बगळ्यांची तुम्ही उपासमार करतां याची 
वाट काय १ छोटीं राष्ट गिळकृत करणें हा मोठ्या राष्ट्रांचा जन्मसिद्ध 
हंक आहे. जपानने आशिया हा आयियांत राहणाऱ्या लोकांकरिता 
आहे, त्यांत पाश्चात्यांनीं लुडबुड करू नये असे म्हणतांच यांच्या नाकाला 
मिरच्या झोंबल्या, अंबिसिनिया कचा खावा कां भाजून पक्का खावा असा: 
इटलीचा विचार दिसतांच; या साम्राज्यवाद्यांना हृद्रोगच झाला. हिटलरने, 
मध्ययुरोपांत इंग्लंडने नाक खुपसूं नये; कारण त्यांचे कोणतेंच हित अनहित 
तेथे नाही, उगीच छडबुड केल्यास आम्ही जुमानणार नाहीं, असे 
म्हणतांच यांना स्वतःच्या नाकाचा शेडा झडल्यासारखा अपमान वाटला. 
पण मी म्हणतों थोडासा विचार केला तर आक्रमणशील राष्ट्रांच्या या 
म्हणण्यांत बराच तथ्यांश नाहीं का ? 
वरील विचारसरणी बरोबर वाटो वा चुकीची वाटो, एवढे' खास कीं 
राष्ट्रसंघ आंतरराष्ट्रीय आक्रमणांना पायबंद घालण्याच्या कामीं मात्र पूर्ण- 
पणे कुचकामाचा ठरला. मांच॒रियावरील जपानच्या स्वारीच्या वेळीं वाटलें 
कीं हा युरोपियन गोऱ्या लोकांचा संघ पिवळ्या लोकांच्या बाबतींत पक्षपात 
करीत आहे. शिवाय आझियासारख्या दूरच्या प्रदेशांत या संघास आपला 
प्रभाव गाजवितां आला नाहीं तर तें फारस आक्षेपार्ह नाहीं. त्यावर पाळी 
आली अब्रिसिनियाची. अंत्रिसिनियन लोक तर बोळून चाळून काळे व 
रानटी ! दुसऱ्याचे गुलाम बनून जन्मभर राबण्याचा त्यांचा जन्मजात 

इक. या हक्काचा संपूर्ण उपभोग घेण्याची संधी इटालीने दिली असतां, 
अंबिसिनियाने ती लाथाडून; दुसऱ्याच्या शिकवणीनें स्वतःचे नुकसान 
करून घेतलें, काय हा अविचार ! इटली व अंब्रिसिनिया यांमधील युद्धाच्या 
वेळीं पुरी खात्री पटली कीं राष्ट्रसंघ युरोपलडाबाहेरील हालचाली नियंत्रित 
करावयास समर्थ नाहीं. खुद्द युरोपमध्ये स्पेनमधील बंडाळीनें राष्ट्रसंघाचा 
तोहि दुबळेपणा पूर्णपणे उघडकीस आणला. स्पेनमधील बंडाळीच्या ज्वाला 
इतरत्र पसरू नयेत म्हणून युरोपियन राष्ट्रांनीं त्याभोंवतीं तटबंदीचे 
काटेरी कुंपण घातले. तटस्थतेच्या बुजगावण्याखालीं आक्रमणशील राष्ट्रांचा 
नंगा नाच दिसूं नये, म्हणून या राष्ट्रांनी आपल्या डोळ्यांवर मुद्दाम 
कातडे ओढून घेतले. यावेळींसुद्धां असें वाटलें कीं स्पेनिश लोक तांबडे 
असल्यामुळें हा अन्यायी पक्षपात त्यांना सहन करावा लागत असेल, पण 
जर्मनीने ऑस्ट्या व झेकोस्लोब्हाकिया सफाईदार रीतीनें घशाखाली घातला, 
तेव्हां मात्र संशय फिट्टून पक्की खाल्ली होऊन चुकली कीं, हा पक्षपात कात- 
डीच्या दोपासुळे होत नसून, त्यास राष्ट्संघाची दुर्बळताच कारणीभूत 
आहे. एवढेंच नव्हे तर राष्ट्संघावर विसंबून राहणें, म्हणजे आत्मघात करून 
घेण्यासारखे आहे. स्वतःच्या अंगीं साम्ये व बळ यांची वाढ करणे 
हाच एकमेव स्वसंरक्षणाचा खात्रीचा मार्ग आहे. आणि म्हणून 
पुनः एकवार जगांतील परावलंबी राष्ट्रांच्या विचारसरणीस कायमची 
कलाटणी मिळून, पुनःश्च समरांगणाकडे देशाच्या नशिबाचीं चक्रे 
फिरू लागलीं. आणि प्रत्येक राष्ट्र पुढें होणाऱ्या प्रचंड लढ्यांत स्वसर, 
क्षण करतां यावें, म्हणून आपले शक्तीसर्वस्व पराकाष्टेने वाढवू लागले. 

भावी महायुद्धाचा आराखडा वाचकांना सादर करण्यापूर्वी, जगां- 
तील प्रमुख राष्ट्रच व राष्ट्गटांचें सथ्यांचे धोरण काय आहे तें पाहून 
नंतर त्यांच्या तयारींचा अदमास घेऊ. युरोपच्या झांततेस सुरुंग लावणाऱ्या 
दोन प्रमुख. हुकुमशहांच्या आकांक्षा, हालचाली, सामर्थ्य आणि भावी 
धोरण यांची संगति प्रथमतः लावल्यावर, बाकीच्या राष्ट्रांकडे वळू 

वहसेलिसचा तह का जमेनीचा खून ? 

हिटलरच्या हुकुमशाहीचें बीज १९१८ च्या व्हसलिसच्या तहाचेवेळीं 

पेरण्यांत आले. जर्मन लोक जात्या स्वतःच्या उज्ज्वल इतिहासाचे आणि संस्कृ- 

तीच कट्टर अभिमानी असल्यामुळें, व्हर्सलिसच्या अपमानकारक तहाने आप- 
ल्या उज्ज्वल शीळपरंपरेला व अभिजात पराक्रमाला जै पराभवाचे गालबोट 
लागलें, ते त्यांच्या जिव्हारीं झोंबणे अगदीं स्वाभाविक होते. तो नामुष्कीचा तह 
कालमानाकडे पाहून त्यांनीं जरी आपल्या डोक्यावर लादून घेतला, तरी 
काळ बदलतांच तें स्वाभिमानी राष्ट त्या तहाच्या चिंधड्या उडविण्यास तयार 
होणार ही गोष्ट सूर्वप्रकाशा इतकी स्पष्ट होती. जित राष्टू म्हणवून ध्यावयास 
कोणते स्वाभिमानी राष्ट्र आनंदाने तयार झाळें असतें ? 
त्याचप्रमाणे जर्मन राष्ट्राने प्रथमपासून पूर्ण स्वातंत्र्य उपभोगलेळें 
आहे. स्वतःच्या संस्क्तीबद्दळ इतकी आस्था बाळगणार राष्ट केव्हांहि 
एकतल्ली राजवटीचे उपासक असायचे हें ठरल्याप्रमाणे आहे. कारण 
त्याशिवाय तो अभिमान राष्ट्राच्या नसानसांतून खेळत नाहीं, आणि 
त्याची उन्नतिहि होत नाहीं. व्हर्सलिसच्या तहाने लोकशाहीची धोंड 
जर्मन लोकांच्या डोक्यावर लादली, तरीपण ती त्या ठिकाणीं 
फार काळ सुखासमाधानाने टिकणे शक्य नव्हते. कारण लोकशाहीची 
राजवट नेहमीं राष्ट्रांत दुबळेपणा उत्पन्न करते, राष्ट्रांची 
शक्ति कृतीपेक्षां वोळण्यांतच विनाकारण खर्च होते. कृतांत कोण- 
तीहि गोष्ट उतरावयाची; म्हणजे इंजिनास लागेल इतकीं प्रचंड तोंडच्या 
वाफेचा झोत निर्माण करावा लागतो. त्या वाफेच्या शक्तीपेकीं निम्मी 
अधिक शक्ती, विरुद्ध पक्षाच्या तोंडच्या वाफेस प्रतिकार करण्यांत खर्ची 
ब्वालावी लागते. 
` व्ह्सलिसचा तह म्हणजे मनुष्यजातीच्या सदसदूविवेकबुद्धीचा 
जाणूनबुजून केलेला पद्धतशीर खून. महायुद्धाच्या दोषांचे सर्व खापर 
:एकट्या जर्मनीच्या डोक्यावर फोडण्यांत आलें. कैसरचा इनसाफ कर 
याच्या झुळावणीवर,दोस्त राष्ट्रांतील सुत्सद्यांनीं निवडणुका जिंकून,आपल्या 
पोळीबर भरपूर तूप ओतून घेतले, खंडणी नव्हे, पण नुकसानभरपाईची गले- 
उ रक्कम जर्मेनीच्या डोईवर चढविण्यांत आली. त्याला अगोदर पूर्णपणे 
निःशस्त्र बनविले व आपणहि लवकरच शास्त्रसंन्यास घेणार अशी मुत्सद्दी 
भाषा वघानुवे सुरू ठेविली, जर्मन रक्तामांसाचे लचके तोडून निरनिराळ्या 
रष्टंना वांटून दिर, झेकोस्लोव्हाकिया तर काय बोळून चाळून महायुद्धां- 

सून उगविलेळें अठरा धान्यांचे कोडबोळे, स्वयंनिणयाच्या तत्त्वांची थट्टा 
केली या महान्‌ मुत्सद्यांनीं ! उपासमारीच्या अवस्थेस पोहोंचळेल आल्ट्या 
वेगळे करण्यांत आले. त्यामुळे हंगेरी आपोआपच निराळा पडला. असे 
आऑस्टिया हंगेरीचे तुकडे तुकडे झाले. अडीच लाख जर्मन लोकांचा टाय- 
रोळ प्रांत, पण त्याचा तोबरा इटालीच्या तोंडांत दिला, तीस लक्ष जमन 
सुडेटन, झेकोस्लोब्हाकियाच्या वांटणीस गेळे. पोलंडळा समुद्रकिनारा 
मिळावा, म्हणून पूर्वेकडील प्रशियन लोकांचा पोलिश कारिडोर त्याला 
दिला. उत्तर सायलेशिया पोलंडने आपल्या अंगच्या जोरावर लाटला, 
आणि लोखंड व कोळसा यांचा सांठा हस्तगत केला. फ्रान्सने उहूर प्रांता 
चर स्वारी करून तो प्रांत बळकावला. युपेन मेमेल्डी बेलजियमला 
नुकसानभरपाई म्हणून बहाल केला. आतां वसाहतींचे काय 
करावे अशी काळजी दोस्तांना पडली, पण जनरल स्मट्स यांनीं 
* पँडेट ? हा नवीन शब्दप्रयोग हुडकून काहून, तीहि काळजी दूर केली 
आणि दोस्त राष्ट्रांनीं जर्मनीच्या वसाहती आपापसांत वांटून घेतल्या. 


जिवंत माणसाचे हातपाय, नाकतोंड कापण्यासारखा हा प्रयत्न 

होता. जर्मनीस कायमचा दुवळा ठेवण्याची अपूर्व कामगिरी या तद्दाने 
साधली. पण एवढ्यावरच जर्मनीचे नष्टचर्य संपल नाहीं, युद्धानंतरच्या 
कालांत जर्मनींत दारिद्यानै कहर उडवून दिला. युद्धापूर्वी असलेली 
जर्मनीच्या व्यापाराची घडी विस्कटली. तझा विस्कळीत स्थितींत दोस्तांचीं 
युष्कळ नियंत्रणे उरल्या सुरल्या व्यापारावर बसलीं. . त्यामुळे बाहेरून 
येणारा संपत्तीचा ओघ अजिबात वंद झाला. कारण लढाईच्या कालांत 
बाजारपेठेत जपानने आपलें बस्तान यथास्थित ठोकले. महायुद्धांत झालेली 
जर्मनीच्या वित्ताची व जीवाची हानि तर अभूतपूर्व होती. देशांतील 
उद्योगधंदे बंद पडल्यामुळे व लढाईचा उद्योगहि संपल्यामुळे, बेकारीचा 
रुद्रावतार भेडसावू लागला, ' दुसऱ्या राष्टांचे नुकसानंभरपाईंचे हसे भरतां- 
भरतां देशांतील सुवर्णनिधी केव्हांच खलास झाला. अशा वेळीं दोस्त राष्टांनीं 

हळुहळू अंतगत राज्यकारभार, व्यापार, उद्योगधेदे यांवर आपला 
पगडा बसवावा यांत कांहींच नवल नाहीं. जमनीस सुवर्णपरिमाण 


फर 


लवकरच सोडावे लागलें. देशांतील कागदी चलनाची भरभसाट वाढ' 
झाल्यामुळे, जमनीचे कागदी चलन नांवाप्रमाणें कागदी ठरले. एका 
सुवण माकांची किंमत, एका कोऱ्या कागदी मार्कावरोबर झाली. टॅमचें 
तिकीट काढण्याकरिता पेपरमार्कस्चें पुडकें देण्याची पाळी लोकांवर आली 
` नुकसानभरपाई मालाच्या स्वरूपांत घेण्याचें दोस्तराष्टांनीं नाकारल्यामुळे 
व सुवणसांठा अगोदरच संपुष्टांत आल्यामुळें, जर्मनीस दिवाळखोर बनावे 
लागलें. खरोखर त्यानें अशा स्थितींत खांका बर केल्या नसत्या तरच 
आश्रय ! त्यांत लोकशाहीच्या वादविवादात्मक व पक्षमेदांनीं बुजबुजलेल्या 
राजवटीनें डोकें वर निघण्याऐवजीं, जर्मन राष्ट अधोगतीच्या खोळ गर्तेत 
जाऊ लागल. देशांत अनीतिचा सुळसुळाट झाला, स्वैराचार इतका 
माजला कीं एकाएका आठवड्यापुरतींची लग्नें होऊं लागलीं. याचा परिणाम 
म्हणज गभपातासारखे भयंकर गुन्हे मोठमोठाले डॉक्टरलोक सरास करून, 
पसा लट्टू लागल. लंगिक व्यवहाराला कसलेच बंधन राहिलें नाहीं. समा- 
जाचा विध्वंस करणाऱ्या अशा गोष्टींतून समाज अनिर्वेधपणें वहात चालला. 


जर्मन रक्त उसळले. 


दुष्काळ, दारिद्य आणि समाजाची अधोगति या त्रिपुटीच्या पोटीं 
हिटलरच्या हुकुमशाहीचा जन्म झाला. पुनः एकवार संस्कृति व रक्त यांचा 
अभिमान जागृत होऊन, कधींहि न संपणाऱ्या दुःखाच्या डोंबांत जळत 
जळत नामशेष होण्यापेक्षा, एकदांच आपला सोक्षमोक्ष करून घेतलेला बरा 
ही बृत्ति बळावली. . आपल्या रक्तामांसाचे,- जातीचे आणि भापाभिमानी 
राष्ट्राचे तुकडे एकत्रित करून, पुनः एकवार एकवंशीय लोकांचे एक 
राष्ट्र स्थापावें ही मनीषा उत्पन्न झाली. जर्मन जात्यामिमान इतका तीब्र व 
कडवा आहे कीं, ते स्वतःच्या जातीला मनुष्य प्राण्याची झेबटची परिणत 
अवस्था असे मानतात. अर्थात्‌ असे देवाचे लाडके लोक गुलाम म्हणून 
जगतावर जगण्यासाठीं खास जन्मलेले नाहींत, व्हर्सलिसचा तह पायाखालीं 
उडविणे, रक्ताचा अभिमान पद्धतशीर प्रज्ज्वलित करणें आणि त्याआड 


येणाऱ्यांना युद्धाच्या धमकावणीनें गप्प बसविणे, हे मार्ग त्यांनीं अनुसरावे 
ईं उचितच आहे 

अथीतच लोकशाहीच्या कमकुवत राजवटीला जर्मनीनें मुठमाती दिली, 
आपल्या व्यक्तिस्वातंत्र्याची गळचेपी त्यांनीं स्वतःच्या हातांनीं 
घेतली, लोकशाही आणि व्यक्तिस्वातंत्र्य यांच्या मोहक मोहिनीची 

लोकांच्या मनावर बसली तर नाहींच, उलट त्याच्याविषयी तिरस्कार 
उत्पन्न झाला. लोकशाही, व्यक्तिस्वातंतर्य या तत्वांचा नायनाट होऊन. 
एकजूट, शिस्त, आणि संघटना हीं नवीन तत्त्वें उदयास आलीं. महायुद्धांत 
जमनी समरांगणावर कोणत्याहि लढाईत पराजय पावलेला नाहीं, तर त्याच्या 
पाठींत कट्यारीचा वार झाला असें हिटलर म्हणतो, तें खरें नाहीं कां १ या- 
पुढें हिटळरझाहीच्या कारकीर्दीस सुरवात झाली. प्रथम ज्यू लोकांच्या हकाल- 
पट्टीस प्रारंभ झाला. इतिहासास आणि परिस्थितीस अचानक कलाटणारें हिंसा 
हेंच अमोघ शस्त्र आहे, ही मनोवृत्ती प्रबल झाली. जर्मनी म्हणजे एक 
भॉगोलिक किंवा प्रादेशिक शब्दरचना नसून; तें राष्ट्र आहे, ते एका जातीचे 
एका संस्क़्र्ताचे आणि एका रक्ताचे असून, तसै आर्य लोक जिथ जिथे 
असतील, तेथून ते एकत्रित करणें हैँ उद्दिष्ट ठरलें. जर्मन राष्ट्र सर्व 
जगाचा मध्यबिंदु असल्याने, त्या कमकुवत मध्यबिंदूविना, जगत्‌ अस्तित्वांत 
राहणेच शक्य नाहीं. जर्मनराष्ट् म्हणजे खरोखरी देवांचे माहेरघर आहे 
असे ते समजतात. 


जादुगार हिटलर 


अर्थात्‌ जर्मन राष्ट्र जर नाश पावावयाचें असेल तर, आम्ही सर्व 
युरोपचा नादा आम्हांबरोबर ओढवून घेऊं आणि मगच आम्ही या जगां- 
तून कायमचा निरोप घेऊं, ही इं उत्पन्न झाली. युरोपच्या स्वामित्वा- 
साठीं शक्तीच्या सामन्यांत पुन्हां एकवार जुगार खेळण्याची इच्छा झाली ` 
आणि, या दृष्टीनें हिटलरचे पाऊल जसजसे पुढें पड लागलें, तसतसा 
आपल्या उज्ज्वल भवितव्याविषरयीं जर्मनीचा आत्मविश्वास वाहूं लागला. 
हिटलरच्या पांच वष्रांच्या कामगिरीने सर्वोचे डोळे दिपले. लोकशाहीचा 
अंत करून हुकुमशाद्दीच्या राजवटीस लोकांनीं अंतःकरणापासून उचलून 
घरले. राष्टसंधाचा त्याग, चंन्सलर आणि प्रेसिडेट या दोन जागांचे एकी 
करण, ऱ्हाईन प्रांतावरीळ स्वारी, सार प्रांतांतील मतनोंदणी या बाबतींत 

राष्ट्राने एकदिलाने दिलेला कोल हेंच दाखवितो, त्यानंतर लोकमताच्या 
नाडीवर एक हात ठेवून घन्वंतरीप्रमाणे, जर्मनीच्या मर्मस्थानीं बसलेली 
अपमानशल्ये झ्त्रक्रियेने एका मागून एक काढून टाकण्याची 
जोखीम, त्यानें पार पाडली. हिटलरचा आत्मविश्वास ऱ्हाईनलँड- 
वरील स्वारीच्या वेळीं चांगला प्रत्ययास आला. त्या वेळीं त्याने 
सेनापतीस सक्तीचे हुकूम दिले. पण सेनापती महायुद्धाचे भयाने कांकूं करूं 
- लागला असतां, त्याने स्पष्ट सांगितले कीं “ या स्वारीमुळे फ्रान्स आपल्या 
जाग्याहून एक इंचभरही हलणार नाहीं. बंदुकीची एक गोळीसुद्धां तुम्हांस 
खर्च करावी लागणार नाहीं, न जाणो फ्रान्सने प्रतिकारासाठीं हत्यार 
उपसलेंच, तर मी स्वतः आत्महत्या करून घेईन आणि मग तुम्हांस परत 
फिरण्यास मुळींच हरकत पडणार नाहीं.” परिस्थितीचे यथास्वरूप आकलन 
आणि आपल्या निश्चित योजनेबद्दलचा आत्मविश्वास,या उद्गारांवरून नाहीं का 
आपणास दिसत १ निदान पन्नास वर्षे तरी जै राष्ट डोकें वर काढणार नाहीं 
अशी अपेक्षा-नव्हे खात्री होती, तेंच राष्ट्र अवघ्या पांच वीत देदीप्यमान्‌ 
होऊन, सगळ्या जगाचें लक्ष त्याच्याकडे खेचावें, ही जादुगिरी हिटलर 
"शिवाय कोणास साधणार ? 


राष्ट्रीय संपूर्णतेच्या तत्त्वाने देशांतील उत्पादन वाढविळें.कम्युनिझमच्या 
तत्वज्ञानामुळं असंतुष्ट झालेल्या कामगार लोकांच्या चळवळीस पायबंद 
घातला, युद्धोपयोगी उत्पादनामुळे देशांतील बेकारी नष्ट झाली, राष्ट्रीय कर्जाचे 
डोंगर उभारून देशांतील लोक आणि उद्योगधंदे तारले, आक्रमणशील धोर- 
णाचा अवलंब करून जर्मन राष्ट्र पुष्ट होऊं लागलें, जुनीं राष्ट साम्राज्यांत 
सामील करून आणि जबळच्या राष्ट्रांबरोबर तहनामे करून आपले प्रस्थ वाढ- 
विले. थोडक्यांत रोम-बर्िन झंड्याखालीं मध्य-युरोपचे पुढारीपण पत्करून, 
ऑस्ट्यन्‌ साम्राज्याची मुहूर्तमेढ रोविली.हिटळरमे आत्मच रित्रांत ही गोष्ट स्पष्ट 
केली आहे कीं, दूरवर असणाऱ्या वसाहतींच्या अवाढव्य साम्राज्यापेक्षां 

> एकत्रित व एकजिनसी साम्राज्य संरक्षणाच्या दृष्टींनें दृष्ट असतें. यावरून मध्य- 
'झुरोपांत ओंस्ट्यिन्‌ साम्राज्याचा पुनःश्च हरिःओम्‌ झाला असे म्हणण्यास 
हरकत नाहीं. या दृष्टीनेंच हिटलरच्या सथ्यांच्या हालचाली चाळ आहेत. 

यण मध्य-युरोपांतील साम्राज्यस्थापनची कल्पना कितपत फलद्रूप होइल 
हा प्रश्न थोडासा गुंतागुंतीचा असल्यामुळें व त्याच्याशीं इतर राष्ट्रांचे 
हितसंबंध निगडित असल्यामुळें, त्याचा विचार विस्ताराने पुढें करू. ` 


रोमन साम्राज्याची मुहूतेमेढ 


रोमन साम्राज्य लयाला गेल्यावर, युरोपांतील इटलीचे स्थान दुय्यम 
दर्जाचे झारे. महायुद्धांत दोस्त राष्ट्रांच्या बाजूनें लढल्यामुळें इटली 
विजयाचा वाटेकरी झाला हैं खरे; पण विजयी राष्ट्रांना पराजित जर्मनी- 
इतकाच स्वार्थत्याग करावा लागला. मुसोळिनीनें राष्ट्राची प्रजा वाढ- 
'विण्याचे ठरवून आपल्या कार्यास प्रारंभ केला, पण वाढत्या प्रजेची सोय 
अगाऊ लावण्यासाठीं वसाहती मिळवणे, हाहि तितक्याच महत्वाचा प्रश्न 
त्याच्यापुढे होता. खनिज पदार्थाचा व कच्च्या मालाचा भासणारा तुटवडा 
कसा दूर करावा ही अडचण त्याच्यासमोर होती. जी स्थिती विस्ताराने 
जर्मनीची वर्णिली तीच हुबेहुब इटलीची. 


जुन्या रोमन साम्राज्याचे स्वम सत्यसुष्टींत उतरविण्यासाठीं कंबर बांधून 
सुसज झालेल्या मुसोलिनीनें पहिला हल्ला अंबिसिनीयावर चढाविला.चोहोंकडून 
भूमध्य समुद्राने वेढलेला असतांना राजकारणांत इटलीस कसलेंहि स्थान नसावे 
ही गोष्ट शल्यासारखी त्यास बोचू लागली.ज्या समुद्रावर आपलें परड्यांतील 
सरोवर म्हणून स्वामित्व गाजविण्याचा हक्क, त्या समुद्रावर परक्यांचे 
वर्चस्व असावे आणि त्यामुळे स्वतःच्या राष्ट्राची गळचेपी व्हावी, याची 
'मुसोलिनीस चीड येऊं लागली. पण या समुद्राच्या एका टोकास जिब्राल्टर 
आणि दुसऱ्या टोकास सुवेझचा कालवा, हे दोन बाहेर पडण्याचे एकमेव 
मार्ग, त्यावर परक्यांचे नियेत्रण असल्यामुळे इटलीची कुचंबणा व्हावी 
हें उघड आहे. या दृष्टीनें आफ्रिकेंतीछ तद्देशीय लोकांचे एकुलते 
एक स्वतंत्र राज्य अेंत्रिसिनीया-इटलीने जर्मनीच्या सहाय्याने जिंकला, यावेळीं 
जर्मनीने केलेल्या बहुमोल मदतीमुळे या दोन हुकुमशहांची गट्टी जमली; 
आणि या दोघां धूर्तानी आळीपाळीने हुलकावणी दाखवून, आपापले कार्य- 
भाग इतरांच्या विरोधाची झळ न लागूं देतां साधले. 

अबिसिनियन्‌ युद्धाचे वेळीं इटलीविरुद्ध जारी केलेलीं बहिष्कारांचीं 
आयुधे जोरांत असतांना, जर्मनीने सर्वथैव मदत केली म्हणून निभावले. 
अंबिसिनिया जिंकला जाऊं नये अशी खरी इच्छा इंग्लिशांची होती, कारण 
आफ्रिकेत एक नवीन बलवान्‌ साम्राज्य पसरणें त्यांच्या दृष्टीनं अनिष्ट होतें 
भूमध्य सागरांतील राजकारणांत त्यामुळे ढवळाढवळ झाली ती त्यांना अधिक 
वावडी होती. अंबिसिनियानेतर ही धाड इजिस्तवर येणार हे त्यांना स्पष्ट दिसत 
होतें. या दृष्टीनें इटलीस पेटोळच्या अभावीं उपाशी पाडून, त्याचें अधीग लळे 
पाडण्याची कल्पना प्रथम इंग्लंडने काढली, पण इकडे इटली व फ्रान्स यांची 
जिवलग दोस्ती असल्यामुळें,युद्धाच्या वेळच्या मदतीदाखल ही वसाहत इटलीस 
बहाल करून संतुष्ट राखण्याचें कारस्थान फ्रान्सने केले. म्हणून तेलांचे नियंत्रण 
लागू करण्यास फ्रान्स विलंब लावित होता. पण जास्त बिलंवामुळें दोस्त- 
राष्ट्रांची नाचक्की होण्याची वेळ जवळ येत चालली, व इटलीच्या क्रूरपणा- 
विरुद्ध निप्रेधाचा पारा अनिवार चढू लागला. अर्थात फ्रान्स इटळीविरुद्ध 
दोस्तराष्टरंच्या कटांत सामील होणार असा रंग दिसतांच, जर्मनीने ऱ्हूर 
प्रांतावर चढाई करून तो हस्तगत केला. जागतिक तेढीमध्यें या नवीन 
युक्तीने झात्रुपक्षाचें लक्ष निराळ्या गोष्टीकडे अचानक वेधले. या वेळीं 
फ्रान्सची इच्छा कांहींतरी हालचाल करावी अशी होती; पण अँबिसिनियाच्या 
बाबतींत फ्रान्सच्या धोरणाचे उट्टे काढण्यासाठी, इंग्लंडने जर्मनीस 
अंतस्थ रितीने फूस दिली. 


तसेंच ऑस्ट्र्यावरील आक्रमणाच्या विरुद्ध फ्रान्स तर होताच; पण 
इटलीसुद्धां तद्दाने बांधला गेला होता. दोन अनिष्ट ग्रहांच्या सरहद्दी 
एकमेकांस भिडणें केव्हांही अनिष्ट होतें. त्या दोबांमध्ये हें पाचर असर्णे 
हितावह होते. पण अविसिनियावरील आपल्या स्वामित्वास जर्मनीने जी 
मान्यता दिली, तिची ही किंमत म्हणून इटलीस मूग गिळून बसावें लागलें. 


यानंतर दोघांनीं स्पेनच्या बंडाळींत बंडवाल्यांचेतफे भाग घेऊन 
स्पेनची वाटणीसुद्धां अगाऊ करून ठेविली, भूमध्य समुद्रांत इटलीस 
इुमाकूळ घालण्यास मोकळीक देऊन, मध्य-युरोपर्चे कुरण स्वतःकरितां 

राखून ठेविले, झेकोस्लोव्हाकियाच्या प्रकरणांत इंग्लंड आणि फ्रान्स 
यांच्याबरोबर जर्मनीच्या बाजनें इटलीनें कसाईपणांत भाग घेऊन, जर्मनीचे 
-सवे ऋण फेडून टाकलें 

इंग्लंड आणि फ्रान्स यांना आळीपाळीने हुलकावणी देऊन, जर्मनी 
च इटली यांनीं स्वार्थ साधला, इटली आणि जर्मनी यांची जोडी फोड- 
ण्याचे इंग्लंड-फ्रान्स यांनीं भगीरथ प्रयत्न केळे. त्यापायी दोघांना प्रांतांची 
-लांच देऊनहि पाहिल, दोघांना एकमेकांविरुद्ध “छूः” घाळून पाहिलें; 
पण त्यांचीं कार्यक्षेत्रे बेगवेगळीं असल्यामुळे दोघांची गट्टी फोडणे 
अवघड झाले. पण उलट इंग्लंड आणि फ्रान्स यांचीच गट्टी 
फोडण्याचे जर्मनी आणि इटली यांनीं प्रयत्न सुरू केलें. इंग्लंड 
आणि फ्रान्स यांच्या कमकुवत किंवा अंगचोर ऐक्याचा पुरा पुरा 
फायदा त्यानीं घेतला. सुसोलिनीचे सूल असे आहे कीं, “ मी चढाई 
केळी तर माझे अनुयायी म्हणून मागाहून चला, मी पराभव पावलों तर 
माझा खून करा, आणि मी माझ्या कार्यार्थ धारातीर्थी देह ठेवला; तर 
माझा सूड उगवा > या राब्दांत त्याचे सर्वस्व सांठबिलेल आहे. 


जपानचें पोवोल्य सान्नाय्य, 

पण एवढ्यावर भागले नाहीं. आपल्या जोडीस पोर्वाल्य देशांतील 
बळ जपानला निमंत्रन,कम्युनिझम विरोधी कराराच्या निमित्ताने जग पादा- 
कांत करण्याची योजना, जर्मनी-इटली यांनीं आंखली. पूर्वेकडील गोलाघोत 
साम्राज्य स्थापनेच्या कल्पनेने भारून जाऊन जपानने चीनवर पहिला 
मोहरा चढविला रुसो जपानी लढाईतील विजयापासून ही एक नवीन 
बलवान्‌ सत्ता पूर्वेकडील प्रदेशांत उत्पन्न झाली असून, गेल्या लढाईत 
दोस्त राष्टांच्या निव्वळ हाताला हात लावण्याचे धोरण ठेवून, जगांतील 
बाजार पेठेत आपले हात पाय पसरले, युद्धांत गुंतल्यामळें जमंनीची 
व्यापारी चढाओढ थांबली होती, पण अत्यंत स्वस्त अशा जपानी 
मालाची चढाओढ इतर राष्ट्रांना मारक झाली, युद्धपूर्वं व्यापार 


x If I advance, follow me; if Iretreat, Kill me; if 1 die 


avenge me — Mussolini, 


ष्ट 


सांवरण्यास मुळीं कोणास संधीच मिळेना. पौवात्य राष्ट्रांत जपा- 
नचा उदय झाला त्याप्रमाणे इंग्लंडच्या राजकारणांत दोन महत्वाची 
केंद्रे निर्माण झाली, पेकीं एक जिब्राल्टर आणि दुसरें सिंगापूर, दोन 
ठिकाणचे राजकारण हांकण्याची अवघड कामगिरी आतां ब्रिटिश मृत्सद्या- 
वर पडली आहे. विशेषतः ज्या पूर्वेकडील प्रचंड साम्राज्याविषयीं निःदक- 
पणा आणि निर्धास्तपणा वावरत होता, तो मात्र पार नाहींसा झाला. 

पूवेकडे चीन संपूर्ण घशांत टाकल्यावर सयाम, इंडोचायना, इस्ट 
इडीज, ऑस्टेलिया, हिंदुस्थान, असें देशांचे कम जपानने आंखले असून, 
युरोपांत युद्धाची धामधूम उसळली कीं, इकडे पॅसिफिक महासागरांत चांचे- 
गिरी करून साम्राज्य लारणेसाटीं जपान रात्रंदिवस डोळ्यांत तेळ घाळून 
वाट पहात बसलेला आहे. युरोपांतील राजकारणाची नाडी परिक्षा केल्यावर 
चीनवर आक्रमण करण्याचे धार्ष्ट्य त्यांने दाखविले, अर्थात्‌ या पायीं 
इंग्लंड, अमेरिका, डच, इत्यादि राष्ट्रांशी एक दिवस सामना देणें भाग 
आहे, हें तो जाणून आहें. पण ती राष्ट्रे अशा+अडचणीत किंवा खिंडीत 
गांठून जपान आपला हेतू साधण्याच्या कल्पनेत दंग आहे. इंग्लंडलादि 
दोन ठिकाणीं युद्ध चाळविणें अशक्य आहे. एक युरोपमध्ये अगर दुसरें 
पौर्वात्य देशामध्ये, एकीकडे कोठेतरी सैल सोडणें भाग आहे. अर्थात्‌ या 
तीन धूर्तापैकीं कोणाचा तरी फायदा नक्की होणार आणि याचसाठी या 
तिघां हुकुमशाही राष्टरानीं कराराने एकमेकास बांधून घेतलेले आहे. 

रशियाची जगाला गवसणी 

रशियाच्या स्टलिनएवढा महापुरुष आणि सत्ताधिकारी जगांत 
दुसरा कोणीहि नाहीं. रशियासारख्या अफाट खंडाचा तो हुकुमशहा 
आहेच, त्याबरोबर सर्व जगांतल्या कानाकोपऱ्यांत ज्या कम्युनि- 
मच्या शाखा. पसरलेल्या आहेत, ऱ्यांचाहि तो मुख्य पुढारी आहे. 
रशियाच्या सर्वागीण प्रगतीबरोबर, जगांत आपल्या तत्त्वज्ञानाचा प्रसार 
कसा जारीनें होईल याच्या काळजीत तो अहर्निश आहे. युरोपच्या सध्यांच्याः 
राजकारणांतीळ सर्व धागेदोरे रशियाशी निगडित झालेले दिसून येतील, 
कम्युनिझमला आळा घाळण्यासाठीं तर हुकुमशहा बोळून चाळून अवतर- 

ठेले. पण इंग्लंड-फ्रान्ससारखीं लोकशाहीच्या नांवाचा टिळा लावलेली 
राष्ट्रेहि कम्युनिझमच्या भयाने गांगरून गेलीं आहेत. 

कम्युनिझमर्चे बावडें सर्वांना आहे. पण त्याबरोबर रशिया- 
सारखा नजिकचा प्रदेश, कच्च्या व खनिज पदार्थाचा विपुल सांठा कोणास 
नको झाला आहे ? जमनी आणि जपान हे याचे खरे झात्ू, उलट 
रशियाच्या प्रादेशिक आकांक्षाहि कांहीं सामान्य स्वरूपाच्या नाहींत. पण 
त्या साम्राज्यलोभाने मलीन झालेल्या नाहींत. सर्व जगांत. खऱ्या लोकशाहीच्या 
अंतिम तत्त्वांचा प्रसार होऊन, जगाचें नंदनवन बनावे ही त्यांची प्रामाणिक 
इच्छा. भांडवलशाहीच्या मुळावर आलेलें हें अपत्य, जगांतील सर्व राष्ट्रांना 
नावडतेच नव्हे, तर तिरस्करणीय वाटावे यांत कांहींच नवल नाहीं. 

जगभर आपल्या तत्वांचा फेलाब होऊन सवव राष्ट्रांतून भांडबल- 
शाहीविरुद्ध क्रांतीची उठावणी व्हावी म्हणून; यांनीं प्रथम प्रचंड योजना 
आंखली. पण त्यांच्या प्रयत्नांना प्रथम इंग्लंड-फ्रान्स यांनीं पायबंद 
घातला. खुद्द युरोपांत तो बहिष्कृत ठरला. त्यांच्या वाङ्सयावर कडक 
पहारा बसविला आणि आपल्या देशांतील भाईंची गळचेपी केली. तथापि 
कम्युनिझमचीं त्वे असल्या गळचेपींतूनहि वाट काढीत, जगभर फैलावलींच.. 

समाजाच्या अंगावरील विषमतेची लहानमोठी टेंगळे नष्ट करून, 
प्रस्थापित केलेली समाजघटना व प्रदेश यांचें रक्षण करणें, हैं त्यांनीं पहिले 
कर्तव्य ठरविलं आहे. इाक्यतों भावी महायुद्धाच्या वणव्यापासून दूर 
राहून, शांततेच्या कालांत समाजघटना पूर्णत्वास नेणें हेंच त्यांचें उद्दिष्ट. 
जगांतील आदर्श समाजघटना कशी असावी हें त्यांना स्वतःच्या उदाहरणाने 
दाखवावयाचें आहे. 


शक्‍य तों जपान-जमनीशीं वितुष्ट वाढवावयाचें नाहीं अशी त्यांची 
प्रामाणिक इच्छा; म्हणूनच त्यांनीं मांचुरियांतील रेस्वेवरील आपला हक्क 
अगदीं अल्प किंमतीस जपानला विकला, पण जपानच्या | अघिराज्यांत 
चीन सामील होऊन जपान बलिष्ट होणें ही गोष्ट त्यांना बाधक आहे. 
म्हणून जपानच्या सध्यांच्या आक्रमणांत, चीनचा पाठीराखा रश्षिया 
बनला आहे. चीनच्या प्रचंड मनुष्यबलास शास्त्रा पुरवून त्याच्या 

'करवीं शक्‍य तर जपानची खोड मोडावी, या उद्देशानें अमेरिका, इंग्लंड व 
रशिया शस्तरात्रांची मदत चीनला पुरवित आहे. कदाचित्‌ चीनकरवीं 
ही गोष्ट शाक्य न झाल्यास, युद्ध खेळून दमलेल्या भागलेल्या जपानबरोबर 

“सामाना देण्यास रशिया युद्धाच्या आखाड्यांत उतरेल, असे वाटते व त्या- 
वेळीं अमेरिका व इंग्लंड हींहि त्यास सर्वथेव मदत करतील. 


जर्मनीबरोबर तर रशियाचे , हाडवेर आहे. दोघांमध्ये पोलंडचे 
पाचर आहे म्हणून बरें, नाहींतर एव्हांना दोघांची केव्हांच जुंपली असती. 
वरचेवर कुरापती काढण्याचे उपद्व्याप जर्मनी करीत असतो. युक्रेन 
या सधन प्रांतावर जर्मनीचा डोळा असून, त्या प्रांतांत त्यांने स्वतंत्रतेच्या 
चळवळीस नुकतीच चिथावणी दिली आहे. गेल्या महायुद्धानंतर जर्मनींत 
- सामाजिक क्रांति होऊन कम्युनिझमचा फेलाव होईल असे रशियास फार 
वाटत होतें, तसें झालें असतें तर कम्युनिझमचा रोग मध्य-युरोपांतच 
झाल्यानें, त्याची बाधा सर्व युरोपला झाली असती. याचसाठीं साम्राज्य- 
शाही राष्ट्रांनीं राष्ट्संघांत रदियास बहिष्कृत केलें. जर्मनी व राशिया 
यांचा एकोपा होऊं नये म्हणून प्रयत्नांची शिकस्त केली, त्यांची फॅसिझमला 
अंतस्थ सहानुभूति आहे ती याच कारणास्तव. दोस्त राष्ट्रांच्या प्रयत्नास 
यश लाभले. युरोपांत कम्युनिझमच्या प्रचाराला आयताच चांगला पायबंद 
वसला व कम्युनिझमचें भय निदान आणखी कांहीं वर्षे दूर लोटले 
गेलें. पण तोच फॅसिझमचा राक्षस; कम्युनिझमचा फडशा उडबिल्या- 
वर लोकशाहीच्या गळ्याला नख लावण्यास उठला, तेव्हां इंग्लंड आणि 
फ्रान्स यांना रशिया परवडला, पण हे हुकूमशहा नकोत अंसे झालें. दूध 
पाजून पाळलेला साप एक दिवस अंगावर उलटल्याविना कसा राहील ! 
रशियाचे अंतरंग 
पंचवार्षिक कार्यक्रम आंखून देशाची सरवदृष्टीने उन्नति करण्याचे 
येय स्टेलिनचे आहे. लष्करी दष्टा हि प्रचंड मनुष्यवळ व तें आनिक श््ा- 
खरानी सुस असें असल्यानें, भावी युद्धांत रशिया बरीच मोटी कामगिरी 
करणार, असा दुर्दम विश्वास वाटतो, पण रशियाच्या लष्करी सामर्थ्याचा 
अदमास मात्र कोणास सांगतां येणार नाहीं. कम्युनिझम राजवटीविरुद्ध 

` बंड वा कट केल्याच्या आरोपावरून देहान्त शिक्षेचा होम, अहोरात्र तेथे 
चाळू आहे. रशियाच्या अनेक अनुभवी, वाकबदार, व कुशळ सेनापतींची 
आहुती त्या होमांत पडली आहे. यामुळें त्यांच्या लष्करी हालचाली कित- 
पत मुस्सद्दीपणाच्या ब प्रसंगावधानी होतील याबद्दल झाका वाटते. तूर्तास 
इंग्लंड आणि फ्रान्स यांच्यांशीं सख्यत्व राखून, योग्य वेळेची मार्गप्रतिक्षा 
तो करीत आहे. 

रशियास इंग्लंड फ्रान्स इत्यादि लोकशाहीच्या पुरस्कर्त्या राष्ट्रांच्या 
पंक्तीस बसविण्यास अनेकांचा विरोध आहे. याचीं कारणे त्या देशांत 
होणारी लोकांची मुस्कटदाबी, कडक शिस्त आणि मतस्वातंत्र्य यांची 
कत्तल हीं होत. असल्या अरेरावी हुकूमशाहीच्या राजवटीस लोकशाहीची 
निर्भेळ खजवट म्हणण्यास मन कचरतें हें खेर आणि म्हणूनच लोकशाही 
राष्ट्रांत त्यांचा नामनिर्देश करण कठीण पडते. पण जगांतील इतर सर्व 
लोकशाही राष्टांहून, रशियाच्या लोकशाहीचे स्वरूप अत्येत वेगळें आहे हें 
केव्हांहि विसरतां कामा नये. 

फ्रान्स-इंग्लंडची गट्टी t 

महायुद्धापासून ही गट्टी दिवसेंदिवस अधिक घट्ट होत चालली 
आहे. पण फ्रान्समध्ये युद्धाच्या पूर्वीची ताकद आणि मुत्सद्दीपणा यांचा 
अभाव झाल्यामुळे, इंग्लंडच्या ओंजळीने पाणी पिण्याची पाळी त्यावर 
आली आहे. पण इंग्लड अधिक धूत असल्याने याचा पुरा फायदा घेत 
आहे. या परस्परविरोधी मनोक्वत्तींचा आणि अंगचोर धोरणाचा उपयोग; 
हुकूमराहा आपल्या कामीं करून घेत आहेत. 

फ्रान्सचे खरें आात्रुत्व जर्मनीशीं आहे. १९१८ च्या पराभवाचे उंडे 
केव्हांना केव्हां तरी जर्मनी आपणावर काढणार ही धास्ती त्याना भेडसावित 
आहे. जर्मन सरहद्दीवर जगांत अपूर्व अशी कडेकोट तटबंदी, मॅजिनोट- 
लाइन उभारून फ्रान्सने केली.पण जर्मनीच्या आक्रमक धोरणामुळे, फ्रान्सचा 
मुळूख जर्मन सरहृद्दीस अधिकाधिक भिडत आहे. आणि सवत्र अशीच 
तटबंदी उभारून स्वसंरक्षण करणें अशक्य झाल्यामुळे फ्रान्स बेचिन आहे. 
इंग्लेडप्रमाणें या साम्राज्यवादी राष्ट्राचे हातपाय आफ्रिकेत पसरलेले 

असल्यामुळें, त्यांच्या संरक्षणाच्या अहर्निश काळजीने फान्स झुरणीस' 
लागला आहे. 

एका प्रसिद्ध ग्रंथकाराने असे विनोदी उद्गार काढले आहेत कीं, 
फ्रान्सचे खरे अरिष्ट म्हणजे घटत चाललेली जननसंख्या, राष्ट्रांतील लोक- 
संख्या घटून त्यामुळें आपलें मनुष्यबळ कमी होईल अशी रास्त धास्ती 
त्यांना वाटते. सव्वाचार कोटी फ्रेंच लोकांना साडेसहा कोटी जर्मन लोकांच्या 
आक्रमणाचे भय वाटते. या दृष्टीनें दीड कोट जर्मन "लोकांची जननशक्ती, 
खच्ची केली कीं, जर्मन- फ्रेंच प्रश्न सुलभतेने सुटण्यास हरकत नाहीं. 

त्यांत युद्धोत्तर काळांत फ्रान्सच्या राजकारणांत पक्षोपक्षांची गर्दी 
नव्हे तर चिवडा झाल्याने, अमुक एक निश्चित धोरण ठरविणे मुत्सद्यांना 
कठिण झालें आहे. अर्थात्‌ इंग्लंडच्या हाताला घरून जाणें किंवा इंग्लडच्या 
मदतीशिवाय परराष्ट्रीय राजकारणांत एक पाऊलहि न टाकणें, हेंच त्यांचे 
धोरण म्हणून सूत्ररूपाने सांगतां येईल, तसेच पॉरेसचीं प्रमुख वर्तमानपत्रे, कीं 
ज्यांचे कतव्य जनमत तयार करणें आणि राजकारणांत विशिष्ट धोरणाचा 
उरस्कार करणें-तीं परक्या राष्ट्रांकडून लांच खाऊन मिंधी झाल्यामुळे, पर- 
राष्ट्रावर कडक टीकास्त्र सोडण्याची नेहमींच टाळाटाळी करीत असतात. 
यासाठीं १९३५ मध्ये इटलीनें लांचेकरितां म्हणून ६५ दशलक्ष फ्रेंक्स खर्च 
केल्याचा दाखला आढळतो. यावरून परराष्ट्राकडटून किती लांच पैदा होत. 
असेल ब त्यापायी किती पैसा ओतला जात असेल याची कल्पना येईल. 

ळ॑ंडन जळणार ! 

इंग्ढंड आणि फ्रान्स यांना सर्वात मोठें भय वाटत असेल: 
तर तें हें की, आपली राजधानीची मोठालीं शहरें यांचा बचाव कसा 
करावा. इंग्लंडची एकंदर लोकवस्ती सव्वाचार कोटी; त्यांतील एक 
कोटी सधन, सुशिक्षित जनता एकट्या लंडनमध्येंच राहते. पॉरिसचीहि तीच 


त्यांचा लौकिक | त्यांत इंग्लंडवर धुके आणि ढग यांची नेहमींच कृपा! 
वाराहि महिने क्रिकेटसारखे खेळ खेळण्यास कदाचित्‌ ही कृपा उपयुक्त 

उरेल, पण सध्यांच्या वैमानिक हल्ल्याच्या युगांत ती. अवकूपाच. कारण 
शत्रुपक्षास विमानांतून बाँब टाकून, उध्वस्त करण्यास सुवर्णसंघीच म्हणाना ! 
दिवसाचा बचाव कसा तरी करतां येइल, पण रात्रीं काय करणार ! 
विजेचे सर्वं दिवे मालविले तरी थेम्स नदीची रुपेरी रेषा चका- 
कून परक्या राष्ट्रांना वाट दाखविणार! ती नदी कांहीं बुजबितां येत 
नाहीं किंवा प्रसंगविशेषीं आच्छादून ठेवितां येत नाहीं.. त्याशिवाय पेट्रोलची 
मोठालीं टांकीं याच शहरांत ! अर्थात्‌ बाँबवर्षांव झाला तर लंडन जळून 
बेचिराख होण्यास, क्षणाचाहि विलंब लागणार नाहीं. असें म्हणतात 
कीं परवां चेंबरलेनसाहेबांना हिटलरच्या लंडनमधील वकिलांनीं हीच 
तंबी दिली, तेव्हां ही स्वारी सुतकी चेहरा करून जर्मनीची मनधरणी-नब्हे 
तर पायधरणी करण्यासाठीं विमानांतून उड्डाण करून पळाली. तें खरे 
असो वा काल्पनिक असो, हा देखावा इंग्लंडला भय दाखवित आहे हैं 
खास ! ब्रिटिश साम्राज्याचे नाक बंद केल्यावर साम्राज्याचा प्राण जाण्यास 
कितीसा वेळ लागणार ! 


फ्रान्सच्या रक्षणाची हीच दशा, इंग्लंडचें सेन्य फ्रान्सच्या सरहद्दीवर 
येण्यास ब्रिटिश खाडी ओलांडावी लागते; पण त्या खाडींत जहाजांवर 
विमानातून अभिवष्रीव झाला, तर फ्रान्सच्या किनाऱ्यावर पोंचण्यापूर्वी 
ब्रिटिश खाडींत ब्रिटिश सैन्याला फुकट मरावे लागेल? त्यांतून कांहीं : 
सैन्य निभावून आलें तर संरहद्दीवर पोंचण्यास कितीतरी विलंब लागणार ? 
तोंवर पेरीस जाग्यावर राहिलें तर ना युद्ध पुढें चालवावयाचें ? बिमानांतून 
बॉब टाकल्यामुळे आणि विषारी धूर सोडल्यामुळे ब्रिटिश खाडीचा मार्ग 
एका क्षणांत धोक्याचा आणि असुरक्षितपणाचा होईल. अथात ब्रिटिश 
खाडीखाळून जर कां बोगदा खणतां आला, तर मात्र तो सुरक्षित मार्ग खुला 
राहून, इंग्ळेडचें सैन्य फ्रान्सच्या रक्षणाकरिता धांवूं रकेल; असा लष्करी 
अंदाज आहे. यामुळे हीं दोन राष्ट्रें प्रथम आपल्या स्वतःच्या काळजींत 
सध्यां चूर होऊन गेलीं असून, युद्धाच्या वणव्यांत पाय टाकण्यापूर्वी हीं 
राजधानीची शहरें आकस्मिक वैमानिक हलूचापासून कशीं वांचवावीं, या 
प्रयत्नांत आहेत. हीं शहरे शाबूत राहिली नाहींत त॑र राष्ट्र लयाला जाणार, 


के 

शिवाय साम्राज्याची हृदयक्रिया बंद पडून तेंहि गतप्राण होणार हैं निश्चित 
आहे. र 

यानंतर व्यापारी मार्गांचे संरक्षण करणें ही दुसरी महत्वाची बाब. 
कारण इंग्लंडला नेहमीं बाहेरून अन्नपुरवठा झाला, तर तें जगणार आणि 
कचा माळ मिळाला तर तें तरणार. तिसरें कारण म्हणजे या दोघांनीं 
जो जगभर आपल्या साम्राज्याचा भरभसाट पसारा मांडून ठेविला आहे, 
त्यांचे रक्षण करण्याची जबाबदारी यांच्या शिरावर आहे. या वसाहती- 
मुळे देशांतील जनता धनाढ्य झाली आणि त्या ठटीवरच कित्येक शतके, 
यांचीं पोरेवाळें नातवंडें परतवंडें पोसली जावयाचीं आहेत. 


इंग्लिश दोस्तीचा झाप 

या. तीन गोष्टीमुळे हीं दोन राष्ट महायुद्धास कचरत आहेत. 
आपलें वैभव, ऐश्वर्य आणि संपन्नता कायम राखण्याकरितां, जगांत आहे 
हीच परिस्थिति कायम ठेवणे व जगाची तब्बेत लढाईच्या दुखण्या- 
सुळे बिघडू न देणें, हें या दोघांच्या फायद्याचे आहे. एका ग्रंथकाराने 
असें म्हटलें आहे कीं, इंग्लंड समुद्रावरील आपले स्वामित्व अबाधित 
राखण्यासाठी, भूमितलावर भांडणांची कुलंगडीं उपस्थित करून, निर_ 
निराळ्या राष्ट्रांना आपापसांत लढून हतबल करीत असते. इंग्लिश 
लोकांची दोस्ती म्हणजे देवाने पाठविलेला शाप समजला पाहिजे, कारण 
स्वार्थासाठी दुसऱ्याचा विश्वासघात करून; ते केव्हां गळा कापतील 
याचा पत्ता लागावयाचा नाहीं. ज्यावेळीं इंग्लंड एका हातांत बायबळ आणि 
डुसऱ्या हातांत राष्ट्रसंघाच्या तत्त्वांची पुराणें, करारनामे, न्यायाचा उदात्त 
हेतू इ., असा दुर्वळ राष्ट्रांचा पक्ष घेऊन मांडण्यास उद्युक्त होतात, तेव्हां 
नक्की समजावें कीं, त्यामध्ये इंग्लंडचा कांहींतरी स्वार्थी डाव खास चिड 5 दाचा काहीतरी स्वार्थी डाव खास अह; 

% England's policy consists of troubling the earth, 
50 that she can rule the seas, 1 think, English friendship is 
{Je most cruel present, the Gods can: ever give to a people. 


en ] see England with the Bible in one hand, League of 


ations covenents in the other, upholding the cause of the 


weak or righteous, | cannot but believe, she has her 
own 1825005.  : —~Gringoire 

अंबिसिनियन लढाईच्या वेळीं इजिप्तच्या नरडीला नख लागूं नये, 
म्हणूनच इंग्लंडने आकांडतांडव केले. भूमध्यसमुद्रांतील इटलीच्या चांचे- 
गिरीला मोठ्या युक्तीने निऑन पॅक्टानें आळा घातला. *झेकोस्लोव्हाकियाचा 
बळी समरदेवतेस देऊन आपल्यावरील अरिष्ट कांहीं काळ दूर लोटलें. 

पण जर्मनीस ही गोष्ट पक्की माहित आहे कीं मध्ययुरोपांत इंग्लंडचे 
हितसंबंध नसल्यामुळे; जर्मनीने कितीहि धुमाकूळ घातला, तरी तिकडे 
इंग्लंड ढुंकूनहि पहाणार नाहीं. एवढेंच नव्हे तर जर्मनीस फूस देऊन, 
रशियाच्या आक्रमक कम्युनिझमला पायबंद घालावा आणि फ्रान्सच्या 
पोटांत भितीचा गोळा उठवून त्यास आपल्या गळीं पडायला लावावें, हेंच 
इंग्लडचें कारस्थान. लंडनच्या व्यापाऱ्यांनी आपल्या प्रचंड रकमा जर्मनींत 
गुंतविल्या आहेत, हैँ एक कारण आहे; शिवाय फ्रेंच आणि इंग्लिश यांचे 
जात्याच हाडवैर आहे, हेंहि या धोरणास कारणीभूत आहे. फ्रान्सच्या 
भिडेकरितां इंग्लंडने जमनीच्या उलट प्रसंगविशेषीं भाषा वापरली, तरी ती 
केव्हांहि गुळमुळीतपणाची असते ती या कारणामुळें. 

व्ह्सलिसचा तह निर्थक असून, तो कायम ठेवण्याकरितां आपल्या 
रक्ताचा सडा पाडणें इष्ट नाहीं हें दोघांनाहि पटते. शिवाय त्यामुळे कम्यु- 
निझमपासून परस्पर निवारण होतें तें निराळेच, आणखी इंग्लंडमधील वर्त- 
मानपत्रे ब्यापारी धोरणाने चालतात. युद्धाची अवरयकता वा अनवश्यकता 
व्यापारी धोरणाने ठरवून, ती लोकमत बनविण्याचा प्रयत्न करणार. 


मध्य-युरोपांतील 
अल्पसंख्यांक. 


६६१०्बरलें तर चावते आणि सोडलें तर पळते ” या म्हणीप्रमाणे 
अल्पसंख्यांकांना वागविणें व वागवून घेणें सध्यां तारेवरील 
नाचासारखें कोशल्याचें झाले आहे. कारण त्यांना दाबांत ठेवून आप- 
स्यांत मिसळून घेण्याचा उद्योग करावा, तर अनन्वित छळाच्या भपकेदार 
बणैनांनीं इतर राष्ट्रांची मने कडपित होतात. सौजन्याने वागवावे तर 
अल्पसंख्यांकांच्या मागण्यांना व आकांक्षांना मुळीं अंतच नाहीं. प्रत्यक्ष 
ब्रह्देवालासुद्धां त्यांना संतुष्ट करता येणार नाहीं. एकूण दोन्हींचाहि 
परिणाम एकच. तो हा कीं, बाहेरच्या राष्ट्रांच्या उत्तेजनावरून देशांत 
वखेडा माजवावयाचा, आपल्या जातिवांधव-राष्ट्रास हात घालण्यास संधि 
द्यावयाची आणि एक दिवस त्यांनाच जाऊन मिळावयाचे ! हाच देखावा 
नाहीं कां झेकोस्लोव्हाकिया प्रकरणीं दिसला ! सुडेटन जर्मनांच्या छळाची 
काय ती करुण कहाणी आणि त्याचा बेंडबाजा ! एखाद्यास दया येऊन 
वाटावे “ अरेरे ! जर्मन लोकांचें काय हें दुदैव ? परमेश्वरा, वांचीव बरे 
त्यांना ! ” लहान पोरांच्या-कां मोख्याच्यासुद्धां-पायांतील कांटा काढायचा 
झाला कीं, इतरांनी खूप मोठा आरडा व दंगल करावी, म्हणजे दुःख 
सोसणाऱ्यास मोठ्याने ओरडण्यास मुळीं अवसान रहात नाहीं--निदान- 
याचा आरडा ऐकू तरी येत नाहीं. त्याप्रमाणें जर्मनीने झेकोस्लोव्हाकिया 
विरुद्ध एकच काहूर उठवून त्यास गप्प बसविलें व सफाईदार रीतीनें 
चाचा ख्चका तोडला. त्याच्याच पावलावर पाऊल टाकून हंगेरी व 
पोलंड यांनींहि आपले भाग पळविले. 


भाषांचे > [ची 
चित्य, जाति-पोटजातींची खिचडी आणि राष्ट्रवाद 
मारामारी, युरोपखंडाइतपत अन्यत्र सांपडणें कठीण आहे. अनेर शतकें 


ds 


निरनिराळ्या जातींच्या लोकांच्या हालचालीमुळे, जाति, रक्त व संस्कृति 
यांचा इतका संकर झाला आहें कीं, त्यांच वेगवेगळे गट व त्याबरहुकूम 
प्रांत बनविणे अझाक्य कोटींतलें आहे. तरीसुद्धां या जाति आपले रक्त 
'व संस्कृतीबद्दल असलेला अभिमान सोडू शकत नाहींत, असेच इतिहास 
सांगतो. यांतून युरोपखंडांतील अल्पसंख्यांकांचा नाजुक प्रश्न उगम 
पावला असून, पुनः एकवार तो धसास लागण्याची वेळ सध्यां प्राप्त 
झाली आहे. 


तसें पाहिले तर फार पूर्वापासून अल्पसंख्यांकांचा प्रश्न युरोपियन 
राष्ट्रांना नडवित आला आहे. सन १९१८ सालचे स्वयंनिणयाचें तत्त्व 
बाहेर पडण्यापूर्वी, या प्रश्नाचे स्वरूप बरेचसे अंतस्थ असें होतें. त्या 
तत्वाच्या अंमळबजावणीसाठीं युरोपचा नकाझा वेड्यावांकड्या सरहद्रीच्या 
रेषांनी चिताडण्यांत आला व इतकेंहि करून जे थोडेफार अल्पसंख्यांक 
म्हणन राहिले, त्यांना आंतरराष्टीय करारनाम्यांनीं सरक्षण देण्यांत आळ 
यामळे या प्रक्षाचें अतगत स्वरूप नष्ट होऊन, तो सवोच्या जिब्हा- 
ळ्याचा होऊन बसला. एका दृष्टीनें महायुद्धापूर्वीचा मध्ययुरोपचा नकाशा 
सोपा व सटसटीत होता असे म्हणावे लागते. कारण त्यामध्ये जमनी 
ऑस्टिया-हंगेरीचे प्रचंड साम्राज्य मध्यावर, पूर्वंकडे रशियाच साम्राज्य 
दक्षिणस इटली व चार छोटीं बाल्कन राष्टेँ एवढींच होतीं. पण युद्धानंतर 
तो अधिक गुंतागुंतीचा झाला. झेकोस्लोव्हाकिया; पोलंड; ऑस्ट्या- 
हंगेरी; जर्मनी हीं राष्टें मध्यावर, त्याच्याखालीं रुमानिया; युगोस्लाव्हिया 
दक्षिणेस बाल्कन राष्टांचा खुर्दा, आणि डोक्यावर फिनलैड; इस्टोनिया 
लटाव्हिया; लिथुआनिया, इत्यादि छोट्या राष्ट्रांची खिचडी-असा हा 
गर्दीचा देखावा आला. ज्या जातींना स्वतंत्र प्रांत देणे शक्‍य होतें त्यांचे 
एकेक स्वतंत्र राष्ट बनविण्यांत आलें. पण एबब्यानेंहि भागेना. म्हणन 
दुसऱ्या राष्ट्रांच्या अमलाखालीळ अल्पसंख्यांकांना कायदेशीर संरक्षण बहाल 
करण्यांत आले, महायुद्धापूर्वी परकीय राष्टांतील अल्पसंख्यांकांचा आंकडा 
सहा कोटी होता ! पण या नवीन व्यवस्थेमुळे युद्धानंतरहि दोन कोटी अल्प- 


संख्यांक आत्मे परक्यांचे दास अतएव असंतुष्ट राहिले, या असंतुष्ट 


(Ls 


आत्म्यांनी पुनः एकवार उचल खाल्ली असून, स्वतंत्रतेसाठी धडपड 
चाळूं केळी आहे. पण या दोन कोट अल्पसंख्यांकांत निदान वीस जातींचे 
तरी नमुने खास आहेत आणि ते इतर राष्ट्रांतून असें पेरले गेले आहेत 
कीं, त्यांना स्वतंत्रता द्यावयाची झाल्यास, इतर बहुसंख्यावाल्यांना दुसऱ्यांचे 
अल्पसंख्यांक बनविणे भाग पडेल, अथीत्‌ सरहद्दीच्या रेघा अधिक गिज- 
बट करून हा प्रश्न सुटण्यासरखा नाहीं. 

पण यांत मध्ययुरोपांत हिटलरच्या रक्तमिमाँसेनें पुनः एकवार 
जगाचें लक्ष्य वेधले आहे. आपल्या हाडामांसांचे गोळे एकत्रित करण्याच्या 
त्याच्या रणढुंदुमीबरोवर,मध्ययुरोपांतील जर्मन रक्ताचे अवशेष थडग्यांतूनसुद्ध- 
जागे होऊन, सर्वत्र धिंगाणा घालूं लागल्याचें दृष्टोत्पत्तीस येऊं लागलें आहे. 
हिटळरनें शेकोस्लोव्हाकियाचा पहिला लचका तोडून आपली रक्तां 
पिपासा तात्पुरती कां होईना थंड केळी. जर्मन अस्पसंख्यांकांवर होणारा 
अन्याय व त्यांचा अनन्वित छळ नाहींसा करण्याच्या उदात्त हेतूनें, ही 
मोहीम हिटलरने काढली, पण यांचे परिणाम फार दूरवर पोचणार 
आहेत हें उघड आहे. किंबहुना त्यामागें हिटलरचा खरा हेतु दुसराच 
आहे, असें मानण्यास भरपूर पुरावा आहे. मध्ययुरोपांतील राजकारणांत 
आपल्या रक्ताचा व संस्कृतीचा जाज्ज्वल्य अभिमान प्रज्ञ्वलित करून, 
धांगडधिंगा घालणे, दुसरीं राष्ट सफाईदार रितीने घशाखालीं उतरून पुनः 
जर्मन साम्राज्याची स्थापना करणें, हीच त्याची महत्त्वाकांक्षा दिसून येत 
आहे. अल्पसंख्यांकांचें तुणतुणे वाजबीत साम्राज्याचे पोवाडे गाण्याचा 
त्यांचा हा प्रयत्न आहे. 

पण जर्मन अल्पसंख्यांकांचा विचार करितांना इतर अल्पसंख्यांक ब 
राष्ट्रांचे हितसंबंध यांकडे दुर्लक्ष्य करून चालणार नाहीं. सर्वांचा एकसम. 
याबच्छेदेंकरून विचार करावयाचा म्हणजे, युरोपांतील प्रत्येक राष्ट्रांतील 
अंतस्थ परिस्थितीकडे थोडेफार पाहणें जरूर आहे. या दृष्टीनें प्रत्येक राष्टू[- 
कडे थोडीफार नजर टाकून झाल्यावर, शेवटीं झेकोस्लोब्हाकिया व जर्मन 
अस्पसंख्यांक यांचा साकल्येंकरून विचार करू. 

अल्पसंख्यांक यांची व्याख्या बनवावयाची झाली तर अशी 

करितां येईल की, राष्ट्रांतील बहुसंख्य जातीपेक्षा निराळ्या जातीचे; भाषेचे; 

धर्मांचे व संस्कृतीचे लोक, कीं ज्यांना कांहीं थोडाफार पूर्वीचा इतिहास” 
आहे असे. अल्पसंख्यांकांना राजकीय हें पालुपद मागे लावून द्यावयाचें 
असल्यास, त्यांना स्वतंत्र राजकीय आकांक्षा हव्यात. देशाच्या राजकारणांत 
आपणांस निश्चित स्थान व प्रतिनिधित्व मिळावे आणि आपल्या हितसंबं- 
थांचे नीटसंरक्षण व्हावे, अशी आकांक्षा त्यांना उत्पन्न झाली, कीं बहु- 
संख्याकवाल्यांचा विरोध यांना थोडाफार सहन करावा लागतो. 
म्हणून अशा जातींना ' राष्ट्रीय अल्पसंख्यांक ? असे संबोधतात. 
१९१८ नंतर अशा अल्पसंख्यांकांना वंशा, भाषा, संस्कृति व धर्म इत्यादि 
बाबतींत सवलती देऊन त्यांना संतुष्ट राखण्याकरतां राष्ट्संघामार्फत, निर- 
निराळ्या राष्ट्रांनी आपापसांत करारमदार केले आहेत. त्यांची अंमलबजावणी 
कशी होते तें आपण पुढें पाहूं. प्रथम प्रत्येक राष्ट्रांतील अल्पसंख्यांक व 
त्यांना मिळणारें स्वातंत्र्य यांचा थोडासा विचार करू. 
पोळंड 

इ. स. १७९६ पूर्वी हें राष्ट्‌ रशिया, प्रशिया व ऑस्ट्या-हंगेरी याः 
तिघांत विभागलेले होतें, त्यानंतर तें स्वतंत्र झाले पण महायुद्धानंतर त्यांत 
कांहीं जर्मन लोकहि आले. पोळंडमधील अस्पसंख्यांकांचें एकंदर लोक- 
संख्येशीं प्रमाण शैकडा ३०'९ पडतें. त्यामध्ये युक्रेनिअन लोक पाऊणे- 
तीन दशलक्ष असल्यानें, त्यांचें प्रमाण मोठें आहे. १९३१ मध्ये त्यांचे 
बळ ४२,००,००० इतकें झालें आहे. यानंतर गोरे रशियन येतात. 
बिलनो व पोलेसी या प्रांतांत त्यांची निम्मी संख्या आहे. निदान १५ लाख: 
तरी ते असावेत. जर्मन अब्पसंख्यांकांचे एकंदर लोकसंख्येशी शैकडा 
३९ प्रमाण असून, त्यांची संख्या निदान सात लाख असावी. जर्मनीच्या 
मते, निदान १७ लाख जर्मन लोक पोलंडमध्ये असावेत. लिथुआनिअन 
लोक ऐंशी हजार आहेत. यांशिवाय, झेक, ज्यू , रशियन इ. अल्प प्रमाणांत 
आहेत. 

सन १९३५ जूनपासून मतदान संकुचित करण्यांत आलू असून; 
कायदेमंडळाची निवडणूक अप्रत्यक्ष रीत्या ठरविल्यामुळे, अल्पसंख्यांकांना 
योग्य प्रमाणांत प्रतिनिधित्व मिळत नाहीं अशी जोराची तक्रार आहे. 

उदाहरणार्थ, अल्पसंख्यांकांना कनिष्ट कायदेमंडळांत २०० पैकीं निदान 
६६ तरी जागा मिळावयास हव्यात, तिथे त्यांना अवध्या २४ मिळाल्या. 
वरिष्ठ कायदेमंडळांतील ९६ पैकीं अवघ्या १० च जागा मिळाल्या, अर्थात 
ही ओरड दिवसेंदिवस वाढती आहे. युक्रेनिअन्सचें प्रचंड बळ एकत्रित 
असूनहि त्यांचें कांहीं चालत नाहीं; तिथें जर्मन अल्पसंख्यांकांचा काय 
पाड ! स्वभाषेंतून व्यवहार करण्याची मुभा सर्वाना आहे. प्राथमिक 
शिक्षण प्रत्येक जिल्ह्याच्या परिस्थितीवर अवलंबून आहे. रोकडा २५ 
अल्पसंख्यांक ज्या जिल्ह्यांत असतील, तिथे त्या भाषेचं शिक्षण दिले 
जातै. खासगी शाळा चालविण्यास पूर्ण मुभा आहे; पण हल्लीं त्यांवर 
बरेंच नियंत्रण बसलें आहे. १९३५ मध्ये, युक्रेनियन ४५७, गोरे रशियन 
१६, जर्मन ४७ अशा शाळा होत्या. पण दोन भाषा शिकविणाऱ्या शाळांचे 
प्रमाण मोठें आहे. कारण त्यांना सरकार उत्तेजन देतें. संस्कृतीचा फेलाव 
करणाऱ्या व आपल्या जातिबांधवांची आर्थिक स्थिति सुधारणाऱ्या अनेक 
संस्था देशांत प्रचलित आहेत. तरी पण हिटलरच्या शिकवणीवरून, जर्मन 
लोक अधिक हक्क मिळावेत म्हणून धडपडत आहेतच. जर्मन साम्राज्याच्या 
वाढीस हा प्रदेश योग्य आहे, अशी हिटलरची कल्पना असल्यामुळें, 
प्रयत्न चाळू आहेत. पण त्याबरोबर युक्रेनिअन लोकांतहि राजकीय 
महत्त्वाकांक्षा निमीण झाली असून, आपलें राष्ट स्वतंत्र व्हावे, अशी इच्छा 
प्रसृत झाली आहे. पोलंडमधील अल्पसंख्यांकांचा प्रश्न बराच महत्त्वाचा 
असून, कदाचित्‌ त्यापायीं युरोपांत प्रांताची पुनर्विभागणी होण्याचा 
-संभव आहे. 


रुमानिया 


महायुद्धानंतर लुटीच्या वांस्याने फुगलेले हैं राष्ट्‌ आहे. यांतील 
अस्पसंख्यांकांचे एकंदर लोकसंख्येशी प्रमाण शेकडा २५ पडत असून, 
४०-४५ लाख लोक या सदरांत आहेत. मग्यार लोक सुमारें चौदा लाख 
( झकडा ७:६८), जमन आठ लाख (झै, ४:२९ ), ज्यू आठ लाख 
( शे. ४/५९), रुथेनियन पांच लाख (झै, २), बल्गर्स तीन लाख, असे 
प्रमाण आहे. पण या. अल्पसंख्यांकांच्या खिचडीमुळें त्यांचे स्वतंत्र प्रांत 

-बनविणे अवघड झालें आहे व त्याहिपेक्षां ते मातृभूमीपासून फार अलग 
“झाले असल्यानें, त्यांना जोडणं कठीण आहे. सर्वत्र अल्पसंख्यां- 
कांना भरपूर प्रतिनिधित्व मिळालेले असून, पुरेसे संरक्षणहि पण आहे. 
मातृभाषेच्या बाबतींत त्यांना पूर्ण स्वातंत्र्य आहे. प्राथमिक व ढुव्यम 
शिक्षणाच्या बाबतींत योग्य त्या सवलती आहेत, संस्कृतिपोषरक व 
'आर्थिक परिस्थिति सुधारणाऱ्या संस्थांना भरपूर वाव आहे. उदाहरणार्थ, 
'वर्तमानपत्रांत मग्यार लोकांचीं २१२, जर्मन ११९, ज्यू ३० अशीं 
स्वतःच्या जातीकरितां निघणारीं पत्रें आहेत. आर्थिक परिस्थितीच्या बाब- 
तींत अल्पसंख्यांक सुधारलेले असल्याने सधन आहेत. भांडवलवाले तेच 
आहेत. यामुळे देशाच्या राजकारणांतील त्यांचे प्रभावी मत इतर बहुसंख्य 
प्रजाजनांना पाहवत नाहीं. पूर्वीच्या हंगेरी साम्राज्यांतील आपले वर्चस्व 
-मग्यार लोक अद्याप विसरलेले नाहींत व त्यांचाच आंकडा मोठा असल्याने, 
केव्हां केव्हां जुन्या आठवणी त्यांना महत्त्वाकाक्षेची जाणीव करून देतात; 
व क्कचित्‌ प्रसंगीं त्यामुळे दंगलहि माजते. तथापि सर्वांना सारखें वागः 
विण्याच्या धोरणाबद्दल खरोखरी रुमानियाचे कोठुक करणें भाग आहे. 


युगोस्लाव्हिया. 


यामध्ये सर्वस्‌ , क्रोटस्‌ आणि स्लोव्हाकस्‌ या लोकांची मुख्यतः 
भरती आहे. महायुद्धानंतर अधिक प्रांत बळकावलेले हैं राष्ट आहे. अल्प- 
-संख्यांकांत, जर्मन पांच लाख (दो. ३:६०), मग्यार साडेचार लाख (झै, 
३:३६), अल्बानियन्स साडेतीन लाख (शै. २५), रुमानियन्स साठ हजार, 
झक्स पाउणे दोन लाख (शें, १३), तुर्की एक लाख तीस हजार (झै. 
११) व इतर. सार्वत्रिक, प्रत्यक्ष आणि समप्रमाणांतील मतदानपद्धतीमळे 
-सब जातींना पुरेसे संरक्षण ब प्रतिनिधित्व लाभले आहे. स्थानिक संस्थां- 
पासून ते तहत कायदेमंडळापयत सव लहानसहान जमातींना प्रतिनिधित्व 
मिळते, त्यामुळे कोणीहि असंतुष्ट रहात नाहीं, मातृभाप्रेबाबतहि 
भरपूर स्वातंत्र्य आहे. तरी पण हिटलरच्या नवीन शिकवणीवरून जर्मन 
जातींतील तरुण पिढींत रक्ताचा अभिमान जाणत होऊन, देशाच्या राज- 
कारणाचा खेळखंडोबा होऊं लागला, म्हणून सरकारला त्याच्यावर निये- 

त्रण घालणें भाग पडलें. सर्वस्‌ आणि क्रोटस्‌ या दोन पक्षांमध्ये मारामारी 
लावून त्याचा फायदा घ्यावा, यासाठीं जर्मनी व हंगेरी नेहमीं टपून बस- 
लेले आहेत. विशेषतः सर्बस्‌ लोकांत जास्त भरणा मग्यार लोकांचा अस- 
ल्याने, त्यांचा ओढा हंगेरीकडे असणं स्वाभाविक आहे. तरी पण सरका- 
रच्या उदार व समानतेच्या धोरणामुळे, असंतुष्टतेचे वातावरण देशांत 
नसल्याने, जातिवादाचीं बीजें तेथें रुजू शकत नाहींत; हैं मात्र खरे, 
हंगरी. 

अल्यसंख्यांकांची संख्या एकंदर लोकसंख्येत शैकडा आठ एवढीचः 
आहे. त्यामध्ये जर्मन चार लाख सत्तर हजार (शे. ५), स्लोव्हाक्स एक 
लाख चाळीस हजार, थोडेफार सर्वस्‌ व क्रोटस्‌ , रुमानियन्स, इत्यादि असे 
आहेत. मग्यार लोकांचें अविभाज्य स्वतेत्र असें हें एकुलते एक राष्ट आहे. 
महायुद्धानंतर याचीं अनेक झाकले उडालीं असल्याने, जर्मनीच्या बाजूनें 
व्हर्सलिसचा तह दुरुस्त करून घेण्याच्या कटांत तो सामील आहे. इतरत्र 
पसरलेले मग्यार जातिवांधव एकत्रित करून, एकवंशीय राष्ट्र स्थापन व्हावे 
ही त्यांची प्रामाणिक इच्छा आहे. अर्थात, राष्ट्रांत अगोदर अल्पसंख्यांक 
थोडे असल्यानें व शिवाय ते एकदेशीय व एकवंशीय राज्यस्थापनेस 
अडथळा आणणारे असल्यानं, त्यांनीं देश सोडन निघून जावे, अशी 
त्यांची खरी इच्छा. म्हणून त्यांना प्रतिनिधित्व तर नाहींच; पण स्भाषा, 
संस्कृति इत्यादि वावतांतहि पुरेसे स्वातंत्र्य नाहीं, प्राथमिक शाळा थोड्या- 
फार या जातींच्याकरितां आहेत हैं खरें; पण मग्यार संस्कृति व भाषा वाढावी 
म्हणून त्यांची नेहमीं खटपट चाळू असते. म्हणून प्राथमिक झाळेव्यतिरिक्त 
संस्कृति व आर्थिक परिस्थिति सुधारणाऱ्या संस्था स्थापण्याचे स्वार्त 
अल्पसंख्यांकांना मुळींच नाहीं. फक्त जर्मन लोकांशी विशोष्र स्नेहसंबंध 
म्हणून त्यांची फक्त एकच संस्क्तिपोषक संस्था या देझांत आहे. नाहीं 
म्हणायला या जातीचीं वेगवेगळी वर्तमानपत्रे मात्र प्रचलित असून, तीं ते 
कार्य थोड्याबहुत प्रमाणांत करीत आहेत. आर्थिक क्षेत्रांत मग्यार लोक 
पुढारलेले असल्यानें, अस्पसंख्यांकांची चोहोंकडून मोठी कुचंबणा झालेली 
आहे. थोडक्यांत अल्पसंख्यांकांना स्वतंत्र अस्तित्व असे फारसे नाहीं. 


९३ 


त्यामध्ये जर्मन लोकांचेच वहुमत असल्यानें, पण जमनीस हंगेरीच्या स्नेहाची 
अत्यंत अवश्यक असल्यानें, त्या प्रश्नापायीं राजकीय घोटाळे माल निर्माण 
झालेले दिसत नाहींत, शिवाय हंगेरियन लोकांवर इतरत्र इतका अन्याय 
होत आहे कीं त्या राष्ट्रांची अन्यायाविरुद्ध तोंडांतून “ब्र? काढण्याची 
-छाती नाहीं. 
ऑस्टिया 

निव्वळ एकच वंश व एकच रक्त अशा लोकांच राष्ट म्हणन 
युरोपांत ऑस्ट्याची प्रसिद्धी आहे, अथात्‌ अल्पसंख्यांकांचा प्रश्नच मुळीं 
इथे उद्भवत नाहीं; तरी पण जमन भाषेरिवाय इतर भाषा बोलणारे एक 
लक्ष सत्तर हजार लोक येथे आहेत. युगोस्लाब्हिअन ४२ हजार, झेकस 
८० हजार, मग्यार २५ हजार आणि थोडेफार ज्यू , असे लोक ऑस्ट्यांत 
राहतात; पण ते अत्यंत अल्प असल्यानें, त्यांना अल्पसंख्यांक म्हणन संबोधणे 
कठीण पडते. कारण, एकंदर लोकसंख्येशीं त्यांचें प्रमाण अत्यंत अल्प आहे, 
म्हणून राजकारणांत त्यांना कसळेंच स्थान नाहीं. वरील थोडेसे लोक विस्क- 
ळित अवस्थेत आहेत हेंहि त्यास एक कारण आहे. अर्थात्‌ त्यांना कसलेंहि 
स्वातंत्र्य नाहीं, हें निराळे सांगावयास नकोच, जर्मनीने ऑस्टियास गिळंकृत 
केल्यापासून, हे पाश अधिक घट्ट आवळण्यांत आले असल्यास नवल 
नाहीं. कांहीं थोड्या प्राथमिक शाळांमधून अल्पसंख्यांकांना त्यांच्या मातू- 
भाषेचे -शिक्षण .देतात हें भाग्य समजावयाचे. थोड्याफार असलेल्या 
अस्पसंख्यांकांवर वरवंटा फिरवून, सर्वाना संपूर्ण जमनी बनावेण्याची 
नवीन स्तुत्य ( १ ) कामगिरी हिटलरने नुकतीच सुरू केली आहे. 

इटली 

महायुद्धानेतर, इटॅलियन लोकांची शकडा ४२ वस्ती असलेला जर्मन 
ग्रांत-टायरोळ-इटलीस जोडला गेला. त्यामुळें त्या प्रांतांतील शेंकडा ५० 
जर्मन लोक मात्र इटलीचे अल्पसंख्यांक झाले, इटलींत, स्लोव्हाक्स व 
क्रोटस्‌ पांच लक्ष पंचवीसहजार असून, टायरोलमधील जर्मन; दोन लाख 
साठ हजार आहेत. हेच महत्त्वाचे अल्पसंख्यांक, इटलीचे धोरण अत्यंत 
अनुदारपणाचे असून, या अल्पसंख्यांकांना संपूण इटेॅलियन करण्याचें 

धोरण मसोलिनीनें आंखळें आहे. देशांत हुकूमशहाची राजवट चाळू अस- 
ल्याने, या अल्पसंख्यांकांना तोंड दाबून बुक्क्यांचा मार मिळत आहे 

अल्पसंख्यांकांना मातृभाषेचे मुळींसुद्धां शिक्षण नाहीं. रोमन लिपीचा स्वीकार 
करण्यास भाग पडलें आहे. अल्पसंख्यांकांनीं व्यापलेल्या प्रदेशांतीलसुद्धां सवे 
नांवे रोमन भाषेतून घेतलीं असून, मारूनमुटकून त्यांना इटेलियन कर- 
ण्याचा अट्टाहास चाळू आहे. टायरोल प्रांतातसुद्धां जर्मन भाषेची गळचेपी 
करून, प्राथमिक शाळांतून रोमन लिपीचा प्रचार सक्तीने चालविला आहे.. 
मातृभाषा शिकविण्याच्या खासगी शाळाच काय पण खासगी शिकवण्यांना- 
सुद्धां कायद्यानें बंदी केळी असून, त्याबद्दल झिक्षासत्र फार जोरांत आहे. 

१९३४ सालीं ऑस्टियाचा डॉल्फस व मुसोलिनी यांची भेट होऊन स्नेह 
जमल्यापासून, जर्मन लोकांना उगीच थोडीशी सवलत. मिळाली आहे. 
चचमध्येसद्धां प्रार्थना इत्यादि रोमन भाषेत झाल्या पाहिजेत असा 
कडक निवेध आहे. याचा परिणाम असा झाला आहे कीं, ओद्योगिक व 
आर्थिक बांबतींत अल्पसंख्यांक फार मागें पडले आहेत, त्यांचीं स्वतंत्र 
वर्तमानपल्नें नाहींत; एवढेंच नव्हे, टायरोल प्रांतांतील जर्मन जमीनदार- 
वर्गावर करांची बेसुमार वाढ करून, त्यांचा सर्व दृष्टीनें अनन्वित छळ 
चालाविला आहे. अल्पसंख्यांकांचे संरक्षण करणारे आंतरराष्टीय करारमदार 
असूनहि ते कवडीमोल ठरले आहेत. कारण त्यांची अंमलबजावणी कोण 
व कशी करणार १ इटलीचा स्नेह कांहींहि केल्या तोडावयाचा नाहीं; एव- 
ढेंच नव्हे तर इटलीचा भुंगा ब्रिटनच्या मागें ठेवून, मध्ययुरोपांत इंग्लंडला 
लक्ष घालण्यास सवडच द्यावयाची नाहीं आणि एकामागून एक एक प्रांत 
पादाक्रांत करावयाचे, हैँ हिटलरचे धोरण असल्यानें, टायरोल प्रांतामध्ये 
आपल्या रक्ताच्या जातिवांधवांवर चाळलेल्या अन्यायाची दाद; हिटलर 
घेऊं शकत नाहीं. म्हणजेच थोडक्यांत, “आई जेऊं घाळीना व बाप भीक 
मागू देईना ' अशा कठीण परिस्थितींत इटलीमधील जर्मन अल्पसंख्यांक 
सध्यां सांपडले आहेत, व जोंबर युरोपियन राजकारणांत या दोघां अनिष्ट 
ग्रहांची गट्टी कायम आहे, तोंवर त्यांची छळणूक थांबेल असें मात्र वाटत 
नाहीं. अल्पसंख्यांकांना संरक्षण देण्याचे अभिवचन देऊन, नंतर त्यांचा 

छळ करून अघोर अन्यायाचे व पाशवी वृत्तीचे वर्तन, मसोलिनी सध्यां 


करीत आहे 
जमेनी. 

जर्मनींत अस्पसंख्यांकांचें प्रमाण अत्यल्प म्हणजे शैकडा फक्त 
दोन आहे; म्हणजे त्यांची संख्या सुमारे बारा लक्ष भरते. त्यांमध्यें मुख्यतः 
भरणा पोलिश लोकांचा आहे. त्यांची संख्या सात लक्ष वीस हजार आहे. 
ल्युसेटन सबस्‌ एक लक्ष साठ हजार आहेत. सुमारें सहा लाख ज्यू लोकांची 
वस्ती आहे. यांशिवाय थोडेफार झेक्स, डेन्स, लिथुआनिअन्स इत्यादि 
आहेत. आंतरराष्ट्रीय करारनाम्यांनीं अल्पसंख्यांकांना संरक्षण देण्यास 
जर्मेनी बांधला नाहीं हैं खरे; पण नेतिक जबाबदारी त्यास खास टाळतां 
येत नाहीं. शिवाय आपला हात इतर दगडांच्या ढिगाखालीं जोंवर 
सांपडलेला आहे, तोंवर जमनीस अनुदार धोरण स्वीकारणे शक्य नाहीं 
म्हणून बिचाऱ्या ज्या ज्यूंना जगाच्या पाठीवर स्वतःच्या मालकीची अशी 
वीतभरहि जागा नाहीं, अझांवर त्याने मोची चढवून, त्यांना “त्राहि 
भगवान्‌ ? करून सोडिले आहे. तरी पण जर्मनींत रक्ताच्या झुद्धिकरणाच्या 
पवित्र व गोंडस नांवाखालीं चाललेल्या अनन्वित जुल्माचा आणि पारावी 
कृत्यांचा परिणाम अल्पसंख्यांकांना भोगावा लागत आहे. 


हुकूमशहाची राजवट असल्यानें सर्व पक्ष भरडून काहून, एकच 

जर्मन पक्ष उरला आहे. उत्तर-सायलेडिया व पूर्वे-प्रशिया या प्रांतांत 

अल्पसंख्यांकांना मातृभाषेचे शिक्षण देण्यांत बरीच हेळसांड होत आहे. 

- इट्लीइतपत जरी दडपझाही नसली, तरी पुरेशी सवलत मिळत नाहीं किंवा 
स्वतः सरकार सोय करीत नाहीं; हैं माल खास, ल्युसेटन सर्वस्‌ हे जर्मन 

राष्ट्राचे अवशेष असे समजून, त्यांना आपल्यांत समाविष्ट केलें. डेन्मार्क 

मध्ये जर्मन लोकांना मिळणाऱ्या सवलतींचा मोबदला म्हणन व डॅनिश 
लोक खरे आर्यवंशीय म्हणून, त्यांच्या मातृभाषेला बरीचशी सवलत जस- 

नींत दिली जाते. झेक्स, छथिआनिअन्स इत्यादि लोकांची फारच गळचेपी 

झाली आहे. फक्त पोलिश लोकांना आर्थिक बाबतींत थोडेफार स्वातंत्र्य 

लामलेलें आहे. पोलिश अल्पसंख्यांक बरेच असल्याने व पुढेमागे पूवेकडील 

-आक्रमणाच्या कामीं पोलंड उपयोगीं पडणार असल्याने, पोलिश लोकांना 
` जर्मनी सोजन्याने वागवित आहे. बाकीच्यांना पद्धतशीर भरङ्न काढ* 
ण्याचें यंत्र जोरांत चाळू आहे. 


बाल्टिक राष्ट्र, 


बाल्टिक राष्ट्रांत रशियन अल्पसंख्यांकांना महत्त्वाचें "स्थान देणे 
प्रात आहे. ठिथुआनियामध्ये ५० हजार (शु. २), इस्टोनियांत ९२ हजार 
(झै, ८*२) व लॅटाव्हियांत २. लक्ष ३३ हजार (शै. १२), असे रशियन 
-लोक आहेत. त्यांच्या खालोखाल जर्मन येतात. लिथुआनियांत.३५ हजार, 
इस्टोनियांत १६ हजार व लेंटाव्हियांत ६२ हजार, असे जर्मन लोक पेरले 
'गेळेळे आहेत. ज्यू लोकांची संख्याहि बरीच आहे. लिथुआनियांत दीडलक्ष 
(शै. ७'५), लेंटाव्हियांत ९३ हजार (शै. ४*७) व इस्टोनियांत साडे- 
चार हजार, असे ज्यू लोक राहतात. लिथुआनियांत ६५ हजार (शे. ३:३), 
-व लेंटाव्हियांत पन्नास हजार (शो. ३), असे पोलिश अल्पसंख्यांक अडकले 
आहेत. यांशिवाय या तीन राष्ट्रांचे अल्पसंख्यांक एकमेकांत अडकले 
आहेत ते निराळेच. थोडक्यांत लिथुआनियांत अब्पसंख्यांकांचे प्रमाण 
'एकंद्र शकडा १५, इस्टोनियांत शकडा १२ व लॅटाव्हियांत शेकडा २७ 
असे असल्याने -व राष्टें छोटीं असून, अल्पसंख्यांकांना पाठबळ 
मोठ्या राष्ट्रांचे असल्याने, त्यांना वागविण्याच्या कामांत मोठ्या 
“नाजुकपणे वागावें लागत आहे. विस्तृत मतदानाचा हक्क, समप्रमाणांत 
प्रतिनधित्व यामुळं अल्पसंख्यांकांना भरपूर संरक्षण मिळत असल्याने, ते 
अत्यंत संतुष्ट आहेत. तरी पण लिथुआनिया जर्मन गरुडाच्या नजरेतून 
सुटलेला नाहीं. कदाचित्‌ बहुसंख्य जर्मन लोकांचा प्रांत मेमेल,कीं जो य॒द्धा- 
नतर लिथुआनियास मिळाला, त्यापायीं युरोपमध्ये जर्मनी लवकरच दंगल 
उडवणार असा रग दिसू. लागला आहे. यामुळे लिथुआनियांत अल्प- 
सख्यांकांच्या चळवळीवर करडी नजर सध्यां ठेवली आहे. लिथआनियन 
भाषा व संस्कृति यांचा प्रसार व्हावा म्हणून त्या लोकांची जोराची 
खटपट चाळू आहे आणि हीच तक्रार अल्पसंख्यांकवाल्यांची मुख्यतः 
आहे. तसेच पाहिले तर बाल्टिक राष्ट स्वयेनिणयाच्या फाजील ओढून 


(वरील चित्र-) 
इग्लडांत चेंबलंन- 
साहेबांची वावडी. 

हालांचा प्रचार, 


(बाजूचे चित्र-) 
रोमन साम्राज्याच्या 
स्वप्नांत गर्क झालेला 

मुसोलनी. 


२. ह... 


(वरील चित्र-) 
लोकशाही गिळं- 
कृत करण्यास 
सिद्ध झालेली 
हिटलर-मुसोलि- 
नीची जोडगोळी 


(बाजूचे चित्र-) 
आज ब्रिटनची 
पत कमी होणें 
म्हणजेच उद्यां 
त्याची शांतता 
नष्ट होणें-इंग्लं- 
डांत जहाल 
असा प्रचार 
करितात, 


९७ 


त्ताणून केलेल्या अथीपासून निमाण झालेलीं आहेत. तीं इतकीं छोटीं 
आहेत आणि त्यामध्यें जवळच्या मोठमोख्या राष्ट्रांचे हितसंबंध इतके 
निगडित झालेले आहेत, .कीं तीं स्वतंत्रावस्थेंत राहणेंच सुळीं दाक्य नाहीं. 
-कारण स्वतंत्र म्हणून जगण्यास अयोग्य व असमर्थ अशीं तीं आहेत. 
स्थानिक स्वराज्य उपभोगीत, मोठ्या राष्ट्रांची अंकित आणि अल्पसंख्यांक 
म्हणून जीवित कंठणें त्यांना इष्ट आहे; व ही गोष्ट एक दिवस युरोपच्या 
राजकारणांत घडन आल्याविना राहणार नाहीं, सध्यां नाझी तत्त्वज्ञानाने 
भारलेले बेफाम जर्मन तरुण या राष्ट्रांतून असंतोषाचे वातावरण निमाण 
करण्यांत गुंतले आहेत. बाल्टिक समुद्रावरील वचेस्वासाठीं हे प्रांत जर्मनी 
व रझिया या दोघांनाहि हवे आहेत. अर्थात या दोघांच्या लब्यांत काय 
चार दिवस स्वतंत्रावस्थैत काढतां येतील ते भाग्याचे, असें या राष्ट्रांनीं 
समजणे भाग आहे. । 


- झेकोस्लोव्हाकिया 


अनेक वंश आणि भाषा यांची खिचडी झालेली, असा देश या 
राष्टाइतपत युरोपांत अन्य सांपडणें कठीण. अस्पसंख्यांकांचे प्रमाण 
- या देशांत एकंदर लोकसंख्येच्या मानाने अधिक, म्हणजे शेकडा ३३:८ 
इतके आहे. अब्पसंख्यांकांचे पाठीराखे तर विलगूनच. अशा गुंतागुतीनीं 
बजबजलेले हैँ राष्ट्र म्हणजे अठरा धान्यांचे कडबोळे, स्वयंनिर्णयाचे तत्त्व 
अंमलांत आणण्यासाठीं व विशेषतः महायुद्धामध्यें ऑस्ट्यिन साम्राज्यांत 
'फंदाफितुरी करून दोस्त राष्ट्रांना मदत केल्याबद्दल, हैं स्वातंत्र्य बहाल कर- 
'ण्यांत आरू. यापूर्वी हें राष्ट निदान पांचशे बर्षे तरी ऑस्ट्यिन साम्राज्यांत 
सामील झालेलें होतें. झेक लोकांना खरे स्वातंत्र्य द्यावयाचें होतें, म्हणून 
त्यांच्या जोडीस स्लोव्हाक लोक व त्यांचा प्रांत घाळून हैं प्रबळ व प्रदास्त 
-राष्ट्‌ बनविण्यात आलें 


झेकोस्लोव्हाकिंयांतील दीड कोट प्रजाजनांमध्ये अल्पसंख्यांक पुढील- 
“प्रमाणें आढळतीलः--२२॥ लक्ष जमन, ६॥ लक्ष मग्यार, ५। लक्ष रूथेनिः 
अन, ९० हजार पोलिश आणि एक लक्ष ८६ हजार ज्यू. भौगोलिक 
-इष्ट्र्था जर्मन अल्पसंख्यांकांचा प्रश्न बराच महत्त्वाचा आहे. अनेक दातका- 


शट 


पूर्वी त्यांचा झेक लोकांशीं असा मिलाफ झालेला आहे कीं, त्यांना 
एकमेकांपासून तोडणे कठीण आहे. त्यांचें स्वतंत्र राष्ट्र बनविणेंहि अशक्य 
.आहे.. १९१८ साली जर्मन पुढारी जोसेफ सेलिगर यानें असे उद्गार 
काढले आहेतः---“ निरनिराळ्या- आठ प्रदेशांच्या तुकड्यांतून अल्पसंख्यांक: 
जर्मन असे विभागले गेले आहेत आणि ते आठ तुकडे इतके विस्काळित 
व एकमेकांपाएून अलग आहेत कीं, त्यांमध्ये झेक लोकांचे प्रांत हटकून 
येऊन घोंटाळा माजणार आहे. त्या आठ तुकड्यांचे स्वतंत्र राष्ट्‌ बन- 
विण्याची कल्पना. अत्यंत अव्यवहार्य आहे. आर्थिक दृष्ट्याहि त्यांना 
संत्र राहतां येणे शक्य नाहीं, त्यांचे राष्ट बनविण्याची कल्पना म्हणजे 
मला “ राष्ट्र ” या शब्दाची थट्टा केल्याप्रमाणें भासते. ” हे उद्गार 
उद्‌ करण्याचें प्रयोजन इतकेच कीं हल्लीं ज्या गोष्टी सुडेटन जर्मनांच्या 
श्र बाजूने पुढे येतात, त्यांविषयी त्यावेळचा कल कसा होता, हैं दाखवावे. 


वंश, भाषा, संस्कृति इत्यादिकांनीं अत्यंत भिन्न अशा लोकांचे हैँ 

' राष्ट बनविळें आहे, ही जाणीव राष्ट्राच्या कर्णधारांना प्रथमपासून अस- 
'स्यानें, अल्पसंख्यांकांना समानतेने आणि सौजन्याने वागबिण्यांत त्यांनीं 
कोणतीच कसूर दाखविलेली नाहीं. प्रथमपासून ही जबाबदारी व सर्वाच्या 
संरक्षणाची हमी त्यांनीं शिरावर घेतल्यामुळे प्रथमपासून फार जपून पाऊल 
त्यांनीं टाकिल आहे. अल्पसंख्याकांच्याकरितां जेवढ्या सुखसोई करितां येणे 
शक्य होतें तेवढ्या त्यांनीं केल्या. सामाजिक आणि आर्थिक स्वातंत्र्य संपूर्ण 
दिळे. कायदेमंडळांतहि त्यांना योग्य तें प्रतिनिधित्व मिळालें. उदाहरणार्थ 
'सन १९३५ मध्ये जर्मन अल्यसंख्यांकांनीं चवर ऑफ डेप्युटिजमध्यें ७२ 
'जागा व सिनिटमध्यें ३७ जागा उपट्या. मग्यार लोकांना १० डेप्युटिज्‌ 
व ७ सिनेटर्स मिळाले. रुथेनिअनांना ८ डप्युटिज ब ३ सिनेटर्स व पोलिश 
लोकांना २ डेप्युटिज्‌ लाभले, संपूर्ण भाषास्वातंत्र्यहि त्यांनीं सवाना बहाल 
" ज्या प्रांतांत शेकडा वीसपेक्षां अधिक अल्पसंख्यांक असतील त्यांच्या 
मातृभाषेच्या शिक्षणाची सोय त्यांनीं सरकारतर्फे केली. एवढेंच नव्हे तर 
जवा. प्रातांत अल्पसंख्यांक बहुत असतील तेथील . न्यायकोर्सची भाषा 
वदर हीं त्यांच्याच भाषेंत ठेवण्यांत आलीं. बहुतेक लोक दोन 


र 


भाषा बोलणारे असल्यानें त्या प्रकारच्या शाळा अधिक होत्या हें खरें; 
पण चाकीच्यांची त्यांनीं मुळींच हयगय केलेली नाहीं. एखाद्या माणसास 
जर राष्ट्भाषा येत नसेल, तर त्याची मातृभाषा त्याला सरकारी कामकाजांत 
व कागदपत्रांत कोठेंहि उपयोगांत आणतां येते. परगण्यांच्या ऑफिसांची 
भाषावारी अशी सांपडते, दोन लक्ष तीस हजार जर्मन; तीन लक्ष त्र्याण्णव 
हजार मग्यार व वीस हजार पोलिश अशीं निव्वळ एकेका, भाषेची 
ऑफिसें होतीं. सहा लक्ष वीस हजार जर्मन, दोन लक्ष पंधरा हजार मग्यार 
व पंन्नास हजार पोलिश अशीं दोन भाषा वापरणारी ऑफिसें होतीं. 


प्राथमिक शाळा, दुय्यम शाळां, त्यांचीं क्रमिक पुस्तकें, बोर्ड, इत्यादि 
सर्व गोष्टी त्या त्या अल्पसंख्यांकांकडे पूर्णपणें त्यांनीं सोंपविल्या. राष्ट्भाषेची 
यत्किचितहि बळजबरी त्यांनीं अस्पसंख्यांकांवर केलेली नाहीं. मातृभाषेच्या 
शिक्षणाची इतकी उत्तम सोय व व्यवस्था आपणांस इतरत्र मुळीं सांपडणें 
शक्य नाहीं, उदा०:-स, १९३४ मध्यें, देशांतील ४,४६,८१५ जर्मन 
मुलांपैकी ४,२३,२०३ मुळें जर्मन शाळांतून; १,२४,५२९ मग्यार मुलांपैकी 
९७,९३३ मुळें मग्यार शाळांतून; १,१४,७७२ स्थनिअन मुलांपेकीं 
९६,५४५ मुलें रुथेनिअन शाळांतून; १४,७३४ पोलिश मुलांपैकी १२,३४० 
मुलें पोलिश शाळांतूनच शिक्षण घेतांना आढळलीं. यावरून मातृभाषेच्या 
शिक्षणाची व्यवस्था त्यांनीं किती उत्कृष्ट ठेविली असेल याची कल्पना करावी. 


झेकोस्लोव्हाकिया हैं महायुद्धापासून जन्माला आलेले नवीन अपत्य 
असल्यान व ते लोकशाहीच्या उदात्त तत्त्वावर अधिष्ठित झालेले असल्यानें, 
अल्पसंख्याकांना चांगल्याप्रकारे वागविण्यास प्रथमपासून करारमदारांनीं 
बांधलेले आहे. त्याप्रमाणें हिटलरच्या उदयापर्यं सर्व गाडा सुरळीत व व्यव- 
स्थित असा चाललेला होता ;पण हिटलरच्या चळवळीपासून जर्मन अल्पसंख्या- 
कांत असंतोष धुमसू लागला आणि त्यांनीं तक्रार करण्यास सुरुवात केली, 
त्यांच्या मुख्य तक्रारी खालीलप्रमाणे होत्या.:-( १) अल्पसंख्याकांना सरकार 
उदारपणे वागवीत नाहीं. (२) राष्ट्र स्थापन झाल्यापासून लाखों जर्मन 
लोकांच्या नोकऱ्या गेल्या. लाखों लोक बेकारींत कुचमत Nh हेत, 
त्यांच्या पोटापाण्याची सोय सरकार करीत नाहीं. (३) सरकारी कं ॒ 


१०० 


लोकांनाच सरकार देते. उदा०:-स. १९३५ मध्ये सुडेटन प्रदेशांतील ३९६ 
कंत्राटापेकीं ३३२ कंत्राट झेक लोकांनीं लाटली. (४ ) जर्मन शाळा ब 
भाषा सोडून देण्यास सरकारने प्रोत्साहन दिले, उदा. झेक भाषा शिकणाऱ्यांना 
उत्तेजनार्थ अन्नवस्र फुकट देऊं केले. (५ ) सरकारी नोकरांत जर्मन 
लोकांना योग्य प्रमाणांत नोकऱ्या मिळत नाहींत. स, १९३७ मध्यै सरका- 
रने शेकडा २२ जागा देऊं केल्या; पण दिल्या मात्र शेकडा १२. (६) 
पार्लमेंटांत जर्मन पक्षाचे बळ बरेच असूनहि त्यांना प्रधानमंडळांत स्थान 
दिलेले नाहीं. तें स्थान देण्यास सरकार जर्मन राष्ट्राशीं द्रोह करा अशी 
अट धाळून आमचा अपमान करिते. इ. इ. 

यांपैकीं सर्व तक्रारी निखालस खोट्या आहेत्त असें मी म्हणत 
नाहीं. ज्यांच्या हातीं राज्यकारभाराची सूत्रे, ते थोडेफार आपुलकीने 
आपल्या जमातीकडे पाहणार हैं स्वाभाविक आहे. त्याप्रमाणें त्यांनीं झेक 
लोकांना थोड्या अधिक नोकऱ्या व कंत्राट दिलीं तर फारसें नांवें ठेवण्या- 
सारखे आहे असें मला वाटत नाहीं, शिक्षणांत व उद्योगधंद्यांत लोकांच्या 
लायकीवरच या गोष्टी बऱ्याचशा अवलंबून असतात, झेक लोक अधिक 
उद्योगी, कर्तवगार, सुशिक्षित, आर्थिक बाबतींत पुढारलेले असल्याने, 
नोकऱ्या व कंत्राटे यांत त्यांनी अधिक हिस्सा उपटला यांत कांहींच गेर 
झारू नाहीं; पण वरीळपैकीं बऱ्याचश्या तक्रारी . कुरापतीप्रमाणे आहेत. 
आपल्यावरील अन्याय भडक स्वरूपांत चव्हाट्यावर दाखविल्याशिवाय 
आपला खार्थ कसा साधतां येणार, हा हेतु त्यांच्या बुडाशीं आहे; 
म्हणून त्या सर्व अतिरयोक्तीनें भरलेल्या आहेत असें म्हणणे भाग आहे. 
भ्रधानमंडळांत न घेण्याचें कारण तर अगदीं उघड आहे. प्रधानमंडळांत 
स्थान नसतांनाहि, हेर हेनलिन पक्षाने जर्मनीशीं सूत बांधून सुडेटन प्रांत 
जर्मनींत समाविष्ट होऊं दिला. प्रधानमंडळांत जर कां स्थान देण्याचा 
“मणा त्यांनीं केला असता, तर त्यांनीं सबंध राष्टाचाच गळा. सफाईदार 
रीतीनें कापला असता ब जर्मनीस कायदेशीर रीत्या झेकोस्लोव्हाकिया सर्वच्या 
सवै गिळेकृत करण्यास, भरपूर मदत खात्रीने केली असती, अल्पसंख्यांकां- 
करितां त्यांनीं काय सुखसोई केल्या, काय काय सवलती दिल्या, त्या मुद्दाम 
आंकडेवारीनें बर दिल्या आहेत. त्यावरून झेकोस्लोव्हाकियाचे अल्पसंख्या- 

कांना वागविण्याचें धोरण यक्किचितहि दोषास्पद नव्हते, याची खात्री 
पटल्याविना राहणार नाहीं. पण असें म्हणतात ना कीं, एखाद्या चांगल्या 
कुत्र्यास गोळी घालायची झाली कीं, तें पिसाळलेले आहे असें प्रथम ठरवा; 
त्याप्रमाणें झेकोस्लोव्हाकियाच्या राजवटीस दूषणे दिल्याशिवाय सुडेटनच्या 
प्रदेशास हात कसा घालावयाचा, हा पेंच हेर हिटलर यांना पडला; आणि 
म्हणून वरील अन्यायांचा तक्ता जाहीर रीत्या त्यांनीं फडकावला. 
बिचारे झेकोस्लोब्हाकिया राष्ट, फ्रान्स आणि रशिया यांच्या पोकळ 
आश्वासनांवर विसंबल्यामुळे आयत्या वेळीं तोंडघशी पड्न, फजित झालें; 
पण ही कारवाई येथेच थांबली नाहीं, हंगेरी आणि पोलंड यांनीं आपापले 
विभाग झेकोस्लोब्हाकियापासून तोडून घेतले. आतां खुद्द ३५ लक्ष स्लोव्हाक 
लोकांत स्वतत्रतेची चळवळ सुरू झाली असून, थोड्या दिवसांत झेको- 
स्लोव्हाकिया राष्ट्‌ नामशेष होणार इतकें स्पष्ट दिसू लागलें आहे. 


जर्मनीचे धोरण. 

झेकोस्लोव्हाकियांतील सुडेटनांचा इतका कळवळा जर्मनीस आला 
आणि इंग्लंडलाहि त्यांच्याबद्दल पाझर फुटला, याचें कारण उघड आहे. 
इंग्लंडला कांहींहि करून युद्ध टाळायचे होतें म्हणून त्यापायीं हा वळी दिला. 
जर्मनीस तर प्रदेशच लाटावयाचा होता. पण सुडेटनवरील अन्यायाची 
मोजदाद करण्यास निघण्यापूर्वी आपले हात अन्यायाने किती बरबरले 
आहेत, याचा विचार जर्मनीने कधीं केला आहे काय ? वंशाचा अभिमान 
इतका प्रखरतेने पुकारला गेला आहे कीं, जर्मनींत अन्यवंशीयांस नागरिकच 
मुळीं होतां येत नाहीं, असा दंडक घातला आहे. ज्यू लोकांवरील अन्याय, 
त्यांचा छळवाद आणि त्यांची अमानुष कत्तल या गोष्टींस तर इतिहासांत 
दुसरी तोड सांपडावयाची नाहीं. जर्मनीचा हा इतिहास इतका काळ्या- 
कुट्ट कृत्यांनी भरलेला आहे कीं, त्यामुळे अखिल मानवजातीस काळिमा 
लावला आहे असे म्हणण्यास मुळींच प्रत्यवाय नाहीं. पॅरिसमध्ये जर्मन 
वकिलाचा खून एका ज्यूनें केल्यापासून तर हिटलर माथेफिरूप्रमाणे 
ज्यूंबरील अन्यायांची आणि त्यांच्या छळणुकीची परमावधी करीत आहे. 
अल्पसंख्याकांचा जर जर्मनीला इतका पुळका येतो, तर ज्यूझीं असे वर्तन 

काँ ! याचें समर्पक उत्तर देणें अत्यंत कठीण आहे. द्यायचे झाले तर 
असे देतां येईल कीं, बाकीच्या अस्पसंख्याकांचें पाठीराखे प्रबळ. राष्ट 
आहेत, बिचाऱ्या ज्यूंना प्रथ्वीच्या . पाटीवर स्वतःच्या मालकीचा असा 
प्रदेश नाहीं आणि पाठीराखा तर कोणीच नाहीं. खरे पाहिले तर निराधार 
आणि असहाय्य अल्पसंख्यांकांना अधिक काळजीपूर्वक वागविण्याची 
जबाबदारी प्रत्येक राष्ट्रावर आहे. पण ज्यांनीं जागतिक न्याय आणि नीति 
हीं सर्वस्वीं फेकून दिलीं, त्यांना त्याची काय पवी १ 
अल्पसंख्यांकांच्या प्राची सोडवणूक. 

आतांपर्यंत केलेल्या निवेदनाचा आतां थोडक्यांत समारोप करू, 
राष्ट्रीय जातींना न्याय्य हक्क म्हणजे स्वातंत्र्य लाभावे, ही जी स्वयंनिर्ण- 
याच्या मुळाशी थोर कल्पना होती व तदनुसार जे मध्य-युरोपांत प्रांताचे 
फेरफार करण्यांत आले, त्यामुळें हा प्रश्न सुटला तर नाहीं, पण अधिक 
घोंटाळ्याचा मात्र झाला. प्रत्येक जातीकरितां स्वतंत्र व अविच्छिन्न राष्ट. 
बनविण्याची कल्पना अशक्य व अव्यवहार्य ठरली आहे. महायुद्धानंतर 
राष्ट्रवाद पुनः जोरानें फोफावू लागला आणि लोकशाहीची राज्ययंत्रे कुच- 
कामाचं ठरल्याने, राष्ट्रैकवादाचें सरकार व हुकूमशहा अवतरले, त्यांनीं 
राष्ट्रांत ऐक्य निर्माण केलें; पण त्याबरोबर बाहिरील आपलीं शकले 
एकत्रित करणाची प्रतिज्ञा केली, अर्थात अल्पसंख्यांकांना वागविण्याच्या 
पूर्वीच्या उदार धोरणांत फरक पडूं लागला असल्यास आश्चर्य नाहीं. जमनी 
आणि इटली यांनीं तर राष्ट्रेकवाद परमोच्च कोटीस पोचविला, बळजबरीने 
तयांच्या राष्ट्रवादाचा संन्यास आणि आपल्या राष्ट्रवादाची दीक्षा देण्यास 
प्रारंभ केला. मध्ययुरोपांत जर्मन अल्पसंख्यांक बहुतेक सर्व राष्ट्रांतून पेरले 
गेले आहेत. त्यांच्यामार्फत देशांतील राज्ययंत्रांत बिघाड उत्पन्न करून, 
आपल्या अस्पसंख्यांकांवरील होणारा अन्याय दूर करण्याच्या संभावित 
भवरुणाखालीं, त्या राष्ट्रार आक्रमण करण्याचा. कार्यक्रम जर्मनीने 
आखला आहे. त्याच्याच पाऊलावर पाऊल टाकून हंगेरियन उर्फ मग्यार 
लोक व पोलिदा लोक आपला मार्ग सुधारीत आहेत, थोडेफार अपवाद 
सोडल्याचे अल्पसंख्यांकांना, भाषा, संस्कृति आणि धर्म या बाबतींत मात्र 
चोहोंकडे पूर्ण सुभा दिलेली आढळते. कांहीं राष्ट्रांतून तर. सार्वलिक,. सम- 

प्रमाणांत मतदान पद्धतीमुळे, अल्पसंख्यांकांना भरपूर प्रतिनिधित्व: मिळत 
असल्याने, ते संतुष्ट असल्याचें दिसत : आहे. त्या ठिकाणीं अल्पः 
संख्याक, बहुसंख्यांक जमातीवरोबर राष्ट्रोन्नतीची धुरा मोठ्या होसेन व 
प्रेमानें वहात असल्याचा देखावा दिसत आहे. . । 

अल्पसंख्यांकांचा बिकट प्रश्न सध्यां युरोपांतील राष्ट्रांना नडवित 
असून, पुढेमागे त्यापायी महायुद्धाचा वणवा पेटणार असें मात्र सध्यां .दिसू 
लागलें आहे. अल्पसंख्यांकांचा प्रश्न राष्ट्रांच्या सरहद्दी नवीन. आंखून 
मिटण्यासारखा नाहीं; कारण जाति, वंदा, धम इत्यादिकांची इतकी भेसळ 
झाली आहे कीं, प्रांतांच्या सरहद्दीच्या रेषा अधिक गिजबट करून अधिक 
होंटाळा उत्पन्न केल्याप्रमाणें होणार आहे. शिवाय नवीन देश निमाण 
करितांना, त्या देशाच्या सरहद्दीच्या रेषा युद्धशास्त्रदृष्ट्या संरक्षणास योग्य व 
सोईस्कर अझा ठेवण्याची खबरदारी घ्यावी लागेल ती निराळीच, अतएव 
या मार्गानें अल्पसंख्यांकांचा बिकट प्रश्न कायमचा सुटणार नाहीं. 

कांहीं मुत्सद्यांच्या मते अल्पसंख्यांकांची देवाण घेवाण करून प्रत्येक 
राष्टाने हा वाद मिटवावा. अथात अल्ससंख्यांना अनोदारयाने वागविल्या- 
सुळे, ते स्वतःहून तो देश सोडून आपल्या मायभूमीकडे धांव घेत आहेत 
अंस बऱ्याच ठिकाणीं दिसत आहे. बाल्कन राष्ट्रांतून तर या अल्प- 
संख्यांकांचा इतका चुथडा उडाला आहे, कीं त्यांत शहाण्याने न शिरांव 
हेंच उत्तम. या ठिकाणीं वरील धोरण थोडेफार अमलांत आलेले दिसत 
आहे. उदाहरणार्थ, १८१५ ते १९१२ च्या अवधींत, सुमारें दोन लाख 
बल्गेरिअनः लोक बाल्कन संस्थानांतून बल्गेरियांत कायमच्या वास्तव्यास 
आले. तुर्कस्थानांतहि हेंच चित्र दिसून येतें, १९१४ मध्ये ग्रीसमधून एक 
लक्ष पंधरा हजार व इतर बाल्कन राष्टांतून एक लक्ष पस्तीस हजार लोक 
देश सोडून, ठुकेस्थानांत गेले. याच्या उलट तुकेस्थानाने त्याच वीत 
दोन लक्ष पासष्ट हजार ग्रीकांना हांकळून लाविलें आणि पंचाऐशीं हजार 
परदेशीयांना आशियांत हद्दपार, केळे, पण ही अदलाबदल अस्पसंख्यांकांनीं 
समजुतीने व स्वतःच्या संमतीने केली पाहिज. त्यापायी जुळ्मजबरदस्ती 
करणे रानटीपणाचें वतन होय. तेव्हां लोकांनीं स्वखुषीने हा मार्ग अंमलांत 
आणावयाचा आहे र: 


१०४ 


स्वतःची खुषी असूनहि मालमत्ता, जिनगी, घरेंदारें, स्नेहसंबंध इतके 
खोलवर रुजलेले असतात कीं, त्यांना हा मार्ग चोखाळतां येत नाहीं. 
हजारों वांचे संबंध आणि वास्तव्याचे ठिकाण सोडून देऊन, भटक्याप्रमाणें 
परदेशांस जाण्यास मनुष्याचें मन नेहमीं कचरत असतें. अर्थात अझा 
लोकांचाच भरणा अल्पसंख्यांकांत नेहमीं मोठा असतो, म्हणून ही 
अव्पसंख्याकांच्या अदलाबदलीची ब त्या मार्ग हा प्रश्न सोडविण्याची 
कल्पना तितकीशी फलद्रूप होऊं शकत नाहीं. असे अल्पसंख्यांक प्रत्येक 
राष्ट्रांतून अट्टाहासाने कोणताहि मार्ग अवलंबिला तरी थोडेफार 
राहणारच. अर्थात त्यांना सौजन्याने ब उदार मनानें वागवून राष्ट्कायोत 
समभागी करणें हा श्रेयस्कर. आणि परिणामी हितकर असा सोपा मार्ग 
आहे. त्यांना कठोरपणानें वागवून, देश सोडण्यास भाग पाडणे किंबा 
जबरीने हद्दपार करणें हा मार्ग तर इष्ट नाहींच; पण अत्यंत धोक्याचा 
आहे. खऱ्या लोकशाहीच्या राजवटीत त्यांना सहकारी करणें, त्यांचें स्वातंत्र्य, 
न्याय्य हक्क यांचा आदराने संभाळ करणें, त्यांचा विश्वास प्रेमाने संपादन 
करून राष्ट्रकार्याचा रथ हांकण्याच्या कामीं समभागी करून, त्यांना 
आपले अल्पसंख्याकत्व विसरण्यास लावणें, हाच शाश्वत हिताचा मार्ग 
आहे. अल्पसंख्याकांनींहि पण ज्या बहुसंख्यकांशीं प्रेमाने, आनंदानें 
व स्नेहानें हजारों वे जीवित घालवून आपले हितसंबेध एकमेकांत इतके 
गुरफटून घेतले, त्यांतून स्वतंत्र होण्याची, किंवा फुटून निघण्याची फाजील 
आकांक्षा दुसऱ्याच्या शिकवणीवरून धरणें, केव्हांहि श्रेयस्कर होणार नाहीं. 
त्याच प्रेमाच्या संबंधांनीं; बहुसंख्य जातीचा अधिकाधिक विश्वास संपादन 
करून, बहुसंख्याकांशीं एकजीव होण्याचा प्रयत्न करणें, यांत त्यांचं खरे 
केल्याण होणार आहे. अर्थात हा अल्पसंख्यांकांचा प्रभ मिटण्यास एकच 
शाशत पण खात्रीचा मार्ग मला दिसतो; तो हा कीं, प्रत्येक राष्ट्रांत प्रेमाने, 
एकोप्याने. व एकदिलाने राष्ट्रकायार्थ तनमनधन अर्पण करण्यास प्रत्येकाने 
तयार होणें. राष्ट्रोन्नतीच्या कार्यास जारीनें लागले कीं, हे आपापसांतील 
दीन, क्षक जातिवाद तेव्हांच मागे पडल्याशिवाय रहात नाहींत. 


बहना 


हतभागी ज्यूंना 
वाळी कोण ? 


कत्तळ कीं हूदपारी ? 
खिल जगतांत दीडकोट हतभागी ज्यू प्राणी इतःस्ततः विखुर-- 
लेले आहेत. त्यांचा प्रश्न कसा सोडवावा हैं बिकट कोडें 
सर्वोना सध्यां पडलेले आहे. ज्यू लोकांचा द्वेष न करील तो पापी. त्यांच्या 
लोकांच्या सबंध इतिहासांत त्यांना सुखासमाधानाचे लाभलेले दिवस फार 
थोडे आहेत. ज्यू लोकांचा नाहक छळ गोऱ्या लोकांनीं हजारों वर्षे केला, 
हा युरोपियन इतिहासावरील काळा डाग कशानेंहि पुसला जाणार नाहीं. . 
मगतो छळ सामाजिक, राजकीय वा आर्थिक अशा कोणत्याहि कारणाकरितां ` 
असो; पण तीं कारणें सदसद्विवेकबुद्धीस पटणारी मात्र खास नाहींत. पुन्हां 
एकवार त्यांच्यावर असाच हृदयद्रावक प्रसंग सध्यां गुदरलेला आहे. जगाच्या 
सहानुभूतीची भिक्षांदेही करण्याची पाळी आज त्यांच्यावर दुर्दैवाने आली आहे. 
युरोपियन संस्कृतीला हा ज्यूचा कांटा काढण्यास अद्यापपावेतों 
दोनच मार्ग सांपडले आहेत. त्यापैकीं त्यांची सरसहा कत्तल करणें हा एक 
आणि त्यांना हद्दपार करून; देशाच्या बाहेर घालविणे हा दुसरा. दीडकोट 
ज्यूंची-बायका पोरांसह सर्वांची-कत्तळ करून रक्ताचा समुद्र बनविण्याची 
कल्पना दिसते तितकी सोपी नाहीं, कारण त्या जातीपैकीं कांहीं. थोड्या 
लोकांची कत्तलसुद्धां जगाची मानसिक प्रकृति क्षुब्ध व्हायला पुरेशी होईल. 
त्यांना हद्दपार करणें तर त्याहिपेक्षां अवघड. आपलीं घरेंदारें, इस्टेट, 
जिनगी, नातलग इत्यादिकांचा गोतावळा आणि संसार हजारों वर्षे स्थाप- 
लेल्या लोकांना निव्वळ जन्मजातीच्या दोषावरून हद्दपार करणें--छे ! ही 
कल्पनाच मुळीं सुसंस्कृत मनाला पटत नाहीं. तरी पण न पटणाऱ्या" 
कल्पना वास्तवतेंत आणण्याचा अट्टाहास धरणाऱ्या विभूती जगांत 
आहेत. हृद्दपारी वा कत्तल या दोन्ही शिक्षा द्यावयाच्या . नाहींत, तर 

त्यांना देह आणि आत्मा एकत्रित राहतील, एवढी जीवनाचीं साधनें उप- 
ळब्ध ठेवणें हें सुधारलेल्या राष्ट्राचे कर्तव्य नाहीं कां? पण त्यांचा तोहि 
हक्क हिरावून घेऊन, त्यांना देशोधडीला लावण्याच्या सत्कार्यात धन्यता 
मानून घेणोरे सुलतान अवतरले आणि गरीव बिचाऱ्या ज्यू लोकांचें पुरे 
-मरण ओढवलें. 
ज्यूंचा गुन्हा 
ज्यू लोकांचा इतका तिटकारा कां? ज्यूंच्या द्वेषास पुनः भरती कां 
आली ? त्यांची इतकी मानहानी, निंदा आणि बदनामी करण्याची प्रवृत्ती 
कां उत्पन्न झाली ? मनुष्य जातीला लाजविणारीं अशीं त्यांचीं कृच्ये तरी 
कोणतीं आहेत ? राष्ट्रेन्तीच्या आड येणारी ही जात आहे कायं ! त्यांच्या- 
विषयीं जी भरपूर निंदा ऐकूं येते, त्याप्रमाणें ते खरोखरच नीतिश्रष्ट आहेत 
कां £ समाजांत त्यांना स्थान देगें धोक्याचे आदे का १. असे हजारों प्रश्न 
भेडावून सोडतात आणि त्यांच्या द्वेषास खरोखरी कांहीं सबळ कारणें 
आहेत कां, असा विचार पडतो, 
त्यांच्या स्वभावधर्माविष्रयीं एवढें निश्चित सांगतां येईल कीं ते अत्यंत 
"बुद्धिमान, सुस्वभावी, आदरातिथ्य सांभाळणारे आणि संगीत, चित्रकला 
इत्यादि कलांचे खरे उपासक असे आहेत. त्यांच्यांतील डॉक्टर लोकांचा 
लौकिक जितका त्यांच्या नेपुण्याबद्दळ आहे, तितकाच त्यांच्या आत्मीयतेच्या 
व कळकळीच्या वागणुकीवद्दल आहे. क्षुद्र बुद्धीचा लवलेशहि त्यांच्यांत 
-सांपडावयाचा नाहीं. इतक्या उत्तमोत्तम गुणांचा परिपोष झालेल्या या जातीनं 
असा कोणता गुन्हा केला आहे कीं, त्यांच्यावर सूड घेण्याची आवश्‍यकता 
भासावी ? तशीं जबरदस्त कारणें सांपडणें अशक्य हैं मात्र खास. 
जयू लोकांचा इतिहास 
रोमन साम्राज्य ल्याला गेल्यानंतर ज्यूनीं सर्व युरोपखंड व्यापले, 
सरजामशाहींत ज्यू लोकांना जमिनीची मालकी संपादन करितां येत नसे. 
ट सा नरडीचा घोट घेणाऱ्या त्यांच्या सावकारी धंद्याबद्दल पुष्कळ 
अऱ्यावाइट कथा 'त्याकाळीं प्रचलित होत्या. अर्थात त्यांच्या सावकारी 
ज्यावर कडक नियंत्रण बसविण्यांत आलें. आर्थिक क्षेत्रांत वरचेवर 

यायबंद बसलेल्या या जांतीनें, मारवाड्यांप्रमाणें व्यवहारांत 'चातुय, लबाडी; 
भोळ्या लोकांना फसविणें, यांसारखे गुण उचलले असले तर त्यांत कांहींच 
नवल नाहीं. बेसुमार व्याज जवरीनें उकळण्याच्या यांच्या पठाणी कायद्या- 
मुळे, गरीब अज्ञ जनतेच्या जीवितावरहि त्यांनीं स्वामित्व मिळविले, यामुळेंच' 
त्यांचे नांव बद्द्‌ होऊन त्यांच्या तिरस्कारास प्रारंभ झाला. ज्यू जातीचा द्वेष 
युरोपियन लोकांच्या रोमरोमांतून मिनला आहे, व तो अद्यापहि कायम आहे. 

यानंतर मात्र ज्यू , शिक्षण व कला यांकडे वळले व त्यांसच त्यांनीं 
-स्वतःला वाहून घेतलें. तरीसुद्धां त्यांच्या द्वेास ओहोटी लागली नाहीं. 
१६४८ सालीं पोलंडमध्ये आणि रशियामध्ये, हजारों ज्यूंची कत्तल झाल्याचा 
दाखला इतिहासांत मिळतो. ती अवस्था पुनरपि १९०३ मध्यें त्याच 
देशांत त्यांच्यावर कोसळली. हजारों ज्यू देश सोडून भराभर पळाले. 
फ्रेंच राज्यक्रांतीनंतर स्वातंत्र्य, समता आणि बंधुत्व या उदात्त तत्त्वांचा 
उदय झाल्यावर, थोडा काळ ज्यूंना सुखासमाधानाने श्वास टाक- 
ण्यास अवसर मिळाला. पण त्यांचें दुदेंव त्यांच्या पाठीस हात धुवून नेहमीं 
लागलेलं असतें. त्यांच्या बुद्धिमत्तेबद्दल लोकांनीं कितीहि तारीफ केळी 
अघिभोत्तिक शास्त्र व कला यांत त्यांनीं मिळविलेल्या वेशिष्ट्याबद्दल कितीहि 
कोठुक केलें, तरी त्यांची मत्सराची दृष्टी निवळेना, बुद्धिमान आणि ज्ञानाचे 
उपासक म्हणून त्यांच्याबद्दल केव्हांही आदर बाळगणे भाग आहे. 
तीव्रतर जातीय विषांतील हाच एक अमृताचा कण. 

आतां ज्यूंचे वैग्युणच सांगावयाचे झालें तर ते असें सांगतां येईल 
'कीं, ते देशांतील बहुसंख्य लोकांशीं एकजीव कधीं झाले नाहींत किंवा 
पूणपण एकरूप बनले नाहींत, त्यांनीं आपली जात, धर्म, भाषा, संस्कृती 
या सवे गोष्टी, सर्व प्रकारचा छळ सोसूनहि मोठ्या काळजीने जपून ठेवल्या. 
राष्ट्राच्या राजकीय आकांक्षेच्या कामींहि ते समरस झाले नाहींत. थोडक्यांत 
-स्वतःला ते केव्हांहि विसरले नाहींत हाच त्यांचा एक ढोबळ दोष. 


जमेनींतील ज्यू 


जर्मनीतील ज्यूच्या छळाची करुण कहाणी पूर्णपणे रेखाटण्यास 
'कोणाचीहि लेखणी असमर्थ ठरेल. त्यांच्या छळास कांहीं विशेष कारणे 


१०८ 


जर्मनींत नाहींत. पण वड्याचे तेळ वांग्यावर या म्हणीप्रमाणे व्हर्सलिसच्याः 
तहाचें खापर त्यांनीं ज्यूंच्या डोक्यावर फोडू. जर्मनी हा अजिंक्य आणिः 
अजस्त्र आहे; पण ज्यूंनीं त्याचे पाय मोडले म्हणून पराभव झाला, असा: 
विषारी प्रचार सुरू झाला. आणि त्या जोरावर पुनः एकवार जर्मन रक्त व. 
जात. यांच्या अभिमानाची प्रचंड लाट हिटळरनें निर्माण केली. तसेंच ज्यू 
रझियाशीं संधान बांधून जर्मनींत कम्युनिझम आणण्यास उत्सुक आहेत. 
असा बागुळवोवा त्यांनीं उभारला. 
खरें पाहिले तर हे दोन्हीहि आक्षेप खोटे आहेत. गेल्या महायुद्धांत. 
जर्मन लोकांच्या खांद्यास खांदा लावून ते लढले. त्यांच्यापैकीं सुमारें वारा 
हजार लोकांनीं पितृभूमीकरतां रणांगणावर बलिदान केले, 
जर्मन लोकांपेक्षां अधिक ज्यू रणभूमीवर लढले ब पतन पावले.. 
युद्धाचे वेळीं इतर महत्वाची जत्राबदारी त्यांनीं होसेनें शिरावर घेतली. 
महायुद्धांत सैनिकांची अन्नाची व्यवस्था वॉल्टर रेंथनो या ज्यूने इतकी 
उत्कृष्ट ठेविली, म्हणून जर्मनीने शेवटपर्यंत तग धरली. प्रो. हेबर या. 
प्रख्यात ज्यू शास्त्रज्ञांन ऐन युद्धाचे गर्दीत, हवेंतील नायद्रोजन वायूपासून. 
विषारी वायू बनवून जमनीस कांहीं काळ अजिंक्य ठरविलें, जगद्विख्यात. 
प्रो. आईन्स्टाईन म्हणजे जर्मनीचे नाक; पण त्यांनासुद्धा हिटलरनें छाटून. 
टाकलें. वॉल्टर रॅथनो हा व्दर्सलिसच्या तहास संमती देण्यास होता म्हणून 
त्याचा पुढें खून झाला. ज्यू लोक कम्युनिझमचा प्रसार करतील हा निव्वळ. 
भ्रम आहे. कारण ते व्यापार, उद्योगधंदा, कारखानदारी या बाबतींत 
प्रमुख पुढारी व धनाढ्य असल्यामुळें, कम्युनिझमचा धोंडा आपल्या. 
हातांनीं आपल्या पायावर पाडून घेतील, हें शक्‍य तरी आहे कां? पण 
हिटलरला व्हर्सलिस तहाचे मडकें कोणाच्या तरी डोक्यावर फोडावयाचे 
होतें, तें त्याने परस्पर ज्यूच्या डोक्यावर फोडले. कम्युनिझमशीं त्यांचा 
छागावांधा जोडून त्यांची इस्टेट जिनगी जप्त करून देशकार्यास लाविली. 
ज्यूंची नालस्ती 
_ ज्यूविषयक निराधार प्रलापांचीं कांहीं मासलेवाईक उदाहरणें देतों, . 
म्हणज त्याची कल्पना येईन. हिटलर आत्मचरित्रांत म्हणतो कीं, ज्यूमुळे 
समाजसत्ताबाद आणि उपदंशाचा रोग जर्मनींत आला. जर्मनी युद्धांत: 

कां हरला, केसरला कां पळावे लागलें, नाण्यांच्या किंमती भरभसाट कां 
~ : = ° श्षांचचे 
घसरल्या, बेकारी कां वाढली, नोकऱ्या कां मिळत नाहींत या सर्व प्र 
उत्तर एकच कीं, त्यांना ज्यू कारणीभूत आहेत. फार काय एखादा 
जर्मन विद्यार्थी परिक्षेत नापास कां झाला, सुली कां बिघडल्या, धर्म कां 
बुडाला, गर्भपात कां वाढले इत्या दिचेंसुद्धां खापर ज्यूंच्या डोक्यावर फोडले. 
ज्यूसुळें {i [ 
उ आम्ही गुलाम बनलं, ज्यूनीं आमचा वर्ण बिघडविला, आमची नेतिक 
अधोगती केली,आम्हांला कमकुवत बनविलें.ज्य हा शरीरांतील जंत आहे, त्यास 
काढला पाहिज असे झिक्षणामृत. लोकांना पाजण्यांत येऊं लागलें. ज्यूच्या 
उत्पत्तीबद्दळ अशीच नालस्तीपूण कंडी त्यांनीं उठविली. मोसेझ नांवाच्या 


'कायदेपंडिताच्या नेतृत्त्वाखालीं जगातले सारे बदमाष एका अरण्यांत जमले. 


त्यांच्यापासून कुत्र्यांची अवलाद उत्पन्न झाली. ज्यूंच्या रक्तांतच दुसऱ्यांना 
बिघडविण्याचे गुणधम आहेत, त्यांच्या स्वैराचारामुळं जर्मन मुली व 
स्त्रिया भ्रष्ट झाल्या व जातिसंकर झाला. ज्य हा स्वार्थी शब्दाचा द्योतक 
आहे. जर्मन रक्ताला चिडवून ज्यूंचा खून करण्यास प्रदत्त करणें व त्यांचा 
पैसा सरकारी खजिन्यांत जमा करणे हैं हिटळरच्या धोरणाचे सार 

ज्यूंच्या छळाची परमावधी हिटळरनें केली. डॉक्टर व वकील या 
पेश्ञांत ज्यू पुष्कळसे होते, त्यांना हांकळून लाविले, नोकरी पेझांतील ज्यू- 
वर सरसहा संक्रांत आली. नाझीच्या पोषाकांत न्याय कोर्टात भरदिवसा 


'घुसून, ज्यू वकील व न्यायार्धांश यांना ओढून बाहेर काढण्यांत आलें. व्यापार 


धंद्यांत अग्रस्थान पटकावलेल्या ज्यूवर सरास बहिष्कार टाकण्यांत आला 

एवढेंच नव्हे तर त्यांच्या दुकानावर निरोधन करण्यांत आलें. ज्य्‌ रोग्यांना 
जमन डॉक्टर ओषंध देण्यास धजेना. नाटक, सिनेमा, वृत्तपत्रे, शाळा 
इत्यादि ठिकाणांतून ज्यूंची उचलबांगडी झाली. त्यांचीं देवळें आणि 
थडगीं भ्रष्ट करण्यांत आलीं. ज्यूवर क्षक कारणावरून प्राणघातक हल्ल 
करण्यास प्रोत्साहन मिळाल्यामुळे सार्वजनिक हितासाठी त्यांचे खून पाडण्यांत 
आले. त्यांच्यावरील करांची वाढ बेसुमार करून त्यांना जगणे अशक्य करून 
सोडिले, ज्यू हा मनुष्यप्राणीच नव्हे अशा रितीने त्यास वागविण्यांत येऊं 
लागलें, त्यांचे नागरिक हक्क, भाषणस्वातंत्र्य काहून घेतले, साहित्याच्या 
क्षल्ांतसुद्धां त्यांना मज्जाव झाला, बेकार ज्यूंना सरकारी भत्ता नाहीं. लढा- 

ईत देशाकरितां प्राण अर्पण करणाऱ्या ज्यू देशभक्तांचीं नांवें खोडून टाक- 
ण्यांत आलीं. खडेगांवीं तळीं, विहिरी, वाचनालये यांसारख्या सार्वजनिक 
ठिकाणीं “ ज्यू आणि भटकणाऱ्या प्राण्यांना मज्जाव ” अशा अर्थाच्या 
पाट्या ळटकावण्यांत आल्या. फार काय ज्यूंनीं पाळलेल्या गाईंना, जर्मन 
लोकांनीं पाळलेले राखीव बैल दाखवावयाचे नाहींत, असा विचित्र व हास्या- 
स्पद वटहुकुम जारी झाला. 


जमेन रक्ताचे छुद्धीकरण 


जर्मन रक्त आणि संस्कृति पवित्र करण्याची ही सारी हिटलरची खट- 
पट आहे. जर्मन रक्त शुद्ध राखण्यासाठीं हिटळरनें जर्मन लोकांचे चार वर्ग 
बनविले. कोणत्याहि तऱ्हेने ज्यू रक्ताशीं एखाद्याचा चुकूनसुद्धां संबंध अस- 
स्याचा नुसता वास आला, तरी त्याचे पुरें मरण ओढवले असें समजावें. 
त्यांना समाजांत कनिष्ठपणाचें स्थान देऊन भागलें नाहीं तर त्यांची 
हृदय पिळवटून टाकणारी जाचणूक सुरू झाली. त्यांच्याविरुद्ध कोठलीहि 
गोष्ट करण्याची बाकी म्हणून हिटलरने ठेविली नाहीं. परबां पॅरीसमध्यें 
जर्मन वकील व्हॉन रॉथ याचा एका ज्यूनें केलेल्या खुनापासून, हिटलरच्या 
ज्यूविषयींच्या द्वेषास पुरा खून चढला आहे. सर्व ज्यूकड्डून दंडाची 
प्रचंड रक्कम वसूल करण्याची मोहीम त्यानें काढली. सर्व युरोपखंडभर हैं 
ज्यू-द्वेघाचे विष पसरविण्याच्या महत्वाकांक्षेने हिटलर पछाडला आहे.. 
एका तोंडाने इतर राष्ट्रातील आपल्या जातीच्या अल्पसंख्यांकांचा 
पान्हा ऊट्टन त्यांच्या रक्षणाची घोषणा करावयाची, तर आपल्याच 
देझांतील अस्पसंख्यांकांवर वरवंटा फिरवावयाचा, या हिटलरच्या नीतीस काय 
म्हणावयाचे हेंच समजत नाहीं. बिचाऱ्या ज्यूंना जगाच्या पाठीवर आपल्या 
मालकीची बीतभरहि जागा नाहीं म्हणूनच हिटलर या चेष्टा करू शकतो. 
पेरटाईनमध्यं ज्यूंची वसाहत करण्याच्या वेतास, जर्मनीच्या लावालावीमुळें 
तेथील प अरब लोक खो घालीत आहेत. स्वदेश्यांत तरी मरावे किंवा 
स्टाईनमरथ्ये वस्तीस जाऊन अरबांच्या गोळीस तरी बळी पडावें, हा एकच 
माग त्यांना मोकळा आहे. हतभागी ज्यूंना वाली कोणच नसावा ना ! 

हीच कां आधुनिक सुधारलेली सस्कृती ? लाज वाटायला पाहिजे माणसाला 
या संस्कृतीचा अभिमान-बाळगायला ! 


माणुसकीच संपली 

पेण मी म्हणतो ज्यूना माणुसकीचे हक्क द्यावयास, जर्मनीजवळ 
माणुसकी शिल्लक राहिंली आहे काय ? पण मनुष्य म्हणून जगण्यास पुरेसे 
संरक्षण आणि जीवपोषणार्थ पोटाचा उद्योग करण्याचें स्वातंत्र्य देणे, हे 
प्रत्येक राष्ट्राचे कर्तव्य नाहीं कां? मर्चेट ऑफ व्हेनिस नाटकांत शॉय- 
लॉकच्या तोंडचे उद्गार यथोचित वाटतात. “आम्ही ज्यू आहोंत खरे म्हणून 
काय आम्ही गुन्हा केला आहे ? हातपाय, भावना प्रेम, विकार इत्यादि 
मञुष्य प्राण्याला स्वभावसहज असणाऱ्या गोष्टी ज्यूना नाहींत काय ? 
इतर मनुष्यांत आणि आमच्यांत काय फरक आहे ? त्याच अन्नावर आम्ह 
जगतों ना, त्याच-शस्तरांनी आम्ही घायाळ होतों ना, त्याच रोगाची 
उपाधी आम्हांस चिंताग्रस्त करिते ना, तींच औषधें त्या रोगापासून 
आम्हांस बरे करितात ना, त्याच उन्हाळ्यांत आणि हिंवाळ्यांत आम्हांस 
उष्णता मिळते ब थंडी वाजते ना ? तुम्ही आम्हांस शस्त्रांनी भोंसकलेंत, 
तर आमच्या अंगांतून रक्ताचाच पाट वाहतो ना! तुम्ही आम्हांस 
गुदगुदल्या केल्या तर आम्हांस हंसूच येतें ना ! तुम्ही आम्हांवर विष- 
प्रयोग केला तर आम्ही मरतोच ना !? 


ज्यू-छळाची कर्मकहाणी भाराभर पुस्तकें लिहूनहि पुरी व्हावयाची 
नाहीं. तद्विषयक उपलब्ध पुस्तकांतील प्रसंग रोमांचकारी आहेत. ज्यूच्या 
अमयांद छळाने जर्मनीचा उत्कर्ष तर केव्हांहि होणार नाहीं. आपल्याच 
हातानें आपलीच बेअब्रू आणिं अधोगती जर्मनी करून घेत आहे. ज्यूच्याः 
छळामुळे जर्मनीच्या पापाचे धडे मात्र पूर्ण भरत आहेत. सर्व जगाच्या 
रोष्रास जर्मनी निष्कारण कारणीभूत होत आहे. 


एक दिवस जगाची वक्रदृष्टी आणि रोष जर्मनीस वाधल्याशिवाय 
राहतील काय ? 

युरोपच्या तीन चतु्थोश भागावर स्वामित्व मिळविण्याची नाझी जमनीची 
महत्वाकांक्षा दर्शविणारा नकाशा. 


युरोपांतील धिंगाणा 


तः पाहिल तर जगांत राजनीति अशी मुळीं वस्तूच नाहीं. पूर्वी 
असें म्हणत, कीं “ नृपनीति अनेकरूपा !? पण सुधारलेल्या जगांत 
राजा या नांवाचा मुळीं प्राणीच राहिलेला नाहीं. कोठें तुरळक असला तर 
'देवघरांत पूजेचा मिरासदार आणि कांहीं ठिकाणीं तोहि सांगशींत घाळून 
उठेवलेला-पूजाअ्जेचा त्रास वांचविण्यासाठीं ! पण. कसली का असेना, 
राजनीति म्हणून म्हणतात ती अनेकरूप धारण करणारी आहे हें मात्र 
खास. तरीसुद्धा मनुष्यस्वभावाचा चाळा आहेच कीं, कांहीं ठोकळ 
तत्त्वांनी राजकारणाची छाननी करावयाची आणि उगीच अकलेचे तारे 
'तोडून हवेंत मनोरे उठवावयाचे ! 
गमतीची गोष्ट म्हणून सांगतां येईल कीं सामाजिक प्रश्न सोडवायचे 
ना, तर: करा जातिभेदांचें उच्चारण ! आर्थिक प्रश्नांची. गांठ सोडावयाची 
'तर आणा कम्युनिझम ! आणि राजकारणांतील गुंतावळ उलघडायचची, 
'तर करा साम्राज्यशाही, ' राष्ट्वाद आणि वचेस्व यांचा नायनाट ! कम्यु- 
निझम नको म्हणून फॅसिस्टांची तटबंदी मनुष्य करील आणि साम्राज्य- 
झाहीच्या संरक्षणार्थं समबलत्व, सामुदायिक संरक्षण यांचा अवलंब करील. 
दोन त्रिकोण 
आज जागतिक राजकारणाचे एकं चाक रोम-बलिंन-टोकियोवर, 
तर दुसरे लेडन-परिस-मॉस्कोवर ! पेकीं दुसऱ्याने गेलीं पंधरावीस वे 
जागतिक राजकारणाचा गाडा लोकशाहीच्या नांवानें हांकला, भार 
वाहिला. आतां पाळी आली पहिल्याची ! लोकशाहीची दुबळी सवत 
नष्ट करून, कम्युनिझमच्या प्रसारास आळा घाळून, पुनः एकवार 
जगांतील असहाय्य प्रदेशांची पुनर्विभागणी करण्याचे कंकण हातीं बांधून 
हुकुमशहा पुढे सरसावले, कम्युनिझमविरोधी करारान्वये रोम-ब्रलिंन-- 
टोकियोनीं आंतरराष्ट्रीय राजकारणांत आक्रमणशील त्रिकोण बनवून, 

जगाला गवसणी घालण्याचा डाव टाकला आहे. हा त्रिकोण आति जोर- 
दार, प्रबळ, पण अनिष्ट ग्रहांच्या युतीप्रमाणें खरोखरीच जगांतील राष्ट 
गिळंकृत करण्यासाठीं अवतरला आहे. तशी गोष्ट विरोधी त्रिकोणाची 
म्हणजे लडन-पॉरेस-मॉस्कोची नाहीं आणि तो असा संघटितहि पण 
नाहीं. इंग्लंडचे राजकारण खुद्द त्यांचे त्यांना समजणे शक्य नाहीं. एक- 
चाकी सायकळीप्रमाणें भरभसाट धांवणारे आणि वारा येईल तशी पाठ 
देणारे, पण स्वतःच्या स्वार्थाला जपणारे असें तें आहे. फ्रान्स म्हणजे 
इंग्लंडच्या हाताळा हात लावून चालणारे. मॉस्कोचा विश्वास 
अद्याप या दोधांना वाटत नाहीं, आणि शक्तीचा अदमास मुळींच लागत 
"नाहीं. 

_ युरोपच्या राजकारणाच्या गाड्याचीं दोन चाकें म्हणजे, रोम-तर्लिन 
` आणि पॉरेस-मॉस्को. युरोपखंडांतल्या दंगळीवर जपान पूर्वप्रदेशांत हाल- 
चाळ करणार ! पण युरोपखडाबाहेर असूनहि त्यांतील राजकारणापासून 
इंग्लंडला अलिप्त राहतां येत नाहीं. तरीपण खुद्द मध्ययुरोपांत त्यांचे हित- 
संबंध नसल्याने जर्मनीच्या आक्रमणाकडे कानाडोळा ! युरोपच्या पूर्वप्रदेशांत 
त्याने खुशाल धुमाकूळ घालावा. पण पश्चिमेकडे मात्र नजर टाकतां कामा 
नये. कारण त्यांत त्याचें स्वतःचे अस्तित्व धोक्यांत येतें ना ! म्हणूनच नेहमीं 
ब्रिटिश मुत्सद्दी म्हणतात, कीं युरोपांतील आमची सरहद्द पहाइन नदी. पण 
भूमध्यसमुद्र म्हणजे मात्र त्रिटिश साम्राज्याची मुख्य रक्तवाहिनी. त्या ठिका- 
णची गडबड मात्र सहन व्हावयाची नाहीं ! अर्थात्‌ पुढेमागे युद्ध जुंपलेंच 
तर इंग्लंड इटलीचे होणार, आणि तेंहि परवांचें अंविसिनियाच्या 
वेळचें उट्टे काढण्यासाठी. 


पण फ्रान्स आणि रशियाचे तसें नाहीं, मध्ययुरोपांतीछ परिस्थितीवर 
त्यांचे अस्तित्व अवलंबून. कारण येथील वणव्यापासून त्यांना अलिप्त 
सहातां येणें अशक्य! म्हणून जर्मनीच्या लहानसहान हालचालीकडे हीं 
राष्ट डोळ्यांत तेल घालून पाहात असतात, मध्ययुरोपांत जर्मनी पुन्हा 
प्रबल होणे दोघांनाहि अनिष्ट आणि अहितकारक आहे. . पॉरेस-मॉस्को 
खलबत सध्यां जोरांत आहेत याचें मर्म हेंच. पण इंग्लंडला जितकें फॅसि- 

झमचे वावडे, त्याहून अधिक कम्युनिझमचें ! कम्युनिझमच्या प्रसांराला 
आळा घातला या फॅसिझमेने, अर्थात्‌ तो प्रसार तसाच बंद राहावयास 
हवा असेल तर जर्मनी समर्थ होणें अवशय. इकडे जपाननेंहि 
पॉसीफेक-राजकारणांत लक्ष न घालतां चीनमध्ये शाक्तिसर्वस्व खर्च करून, 
सरहद्दीच्या भानगडीवरून रशियाशी त्यानें भांडत राहावे, ही इंग्लंडची 
इच्छा. अर्थात्‌ परस्पर जर्मनी, रशिया आणि जपान यांचें युद्ध पेटून, 
तिघेहि नाश पावले तर ओषधाविना खोकला गेला. आणि हाच डाव 
राजकारणांत पडावा आणि त्या वेळीं नेमका इटलीचा कांटा काढावा, 
अशा सुवर्णसंधीची वाट ब्रिटिश मुत्सद्दी सध्यां पाहात आहेत. 

पण इकडे हुकूमशहाच्या लरिकोणांचा विचार प्रथम रशियाला 
चिरडणें, मग हळूहळू जपानने पॅसिफिकमध्ये, इटली भूमध्यसमुद्राच्या मार्ग 
आफ्रिकेत, तर जर्मनी पूर्वयुरोप संपवून पश्चिम-युरोप-असा आक्रमणाचा 
आराखडा हुकूमशहांनी आंखला आहे. या दृष्टीने जर्मनीचा मध्ययुरोपांतील 
चाललेला धिंगाणा पाहून, मग भूमध्यसमुद्राच्या राजकारणाकडे वळू. 

मध्ययुरोपांतील धिंगाणा 

महायुद्धानंतर स्वयेनिर्णय-तत्त्वाच्या ढुरुपयोगानें मध्ययुरोपांत छोट्या 
राष्ट्रांची खिचडी बनली आणि राजकारणाचा चिवडा झाला, जगण्यास, 
सुद्धां असमर्थ अशीं राष्ट लोकांच्या संकुचित आकांक्षा पुऱ्या करण्या- 
करितां निर्माण झालीं, अशीं छपन्नशेसाठ छोटीं झाकले करण्यांत दोस्त 
राष्ट्रांचा स्वार्थी कावा हा, कीं जात्यभिमानानें प्रेरित होऊन त्यांनीं एक- 
भेकांत भांडून कालक्षेप करावा, सरहद्दीवर सरहद्दी घांसून ठिणग्या पडाव्या 
पण मोठी आग तर लागू नये ! अर्थात्‌ हीं राष्ट्रें अशीं स्वतंत्र राह 
ण्यांतच युरोपांतीळ शांतता अवलंबून आहे, असा दोस्त राष्ट्रांनी आभास 
उत्पन्न केला. 

दोस्त राष्ट्रांचा हा कयास अगदीं चुकला असें नाहीं, यरोपांतीळ 
ही दुबळ्यांची उतरंड ज्यांनीं निर्माण केली, त्यांनीं त्यांचें संरक्षण करून 
शांतता विघडूं न देण्याचा देखावाहि केला. खरे पाहिलें तर त्यांपैकीं 
कांहीं राष्ट स्वतंत्र राहण्याच्या लायकीचींसुद्धां नाहींत. कांहींना दुसऱ्यावर 

अवलंबून प्राणरक्षण करण्याशिवाय गत्यंतर नाहीं. कारण तीं स्वयंपूर्ण नाहींत. 
यांपैकीं बरीचशी राष्टें युद्धपूवे ऑस्टियन साम्राज्याचे तुकडे असल्याने. 
ते एकत्रित करण्यासाठीं मध्यवर्ति राष्ट्र जमनी उठलें आणि नाझी 
तत्त्वज्ञानाने त्याने त्यांना भारून टाकलें. तें कसें तें पाहूं. व्हसंलिसंच्या 
तहाने ऑस्टिया, हंगेरी, जमनी आणि बल्गेरिया या राष्ट्रांना आपापल्या 
कांहीं प्रांतांस मकावे लागल्याने तोटा झाला आणि झेकोस्लोव्हाकिया, 
रुमानिया, युगोस्लाव्हिया या राष्ट्रांचा नवा प्रदेश मिळून फायदा झाला 


हंगेरीस जमनीच्या बाजूने लढल्याबद्दळ प्रायश्चित्त म्हणून युद्धपूव 
झकडा ६९ प्रदेशांस आणि झकडा ५८ लोकांस मुकावे लागलें. त्यामुळें 
त्याचा सुबर्ण, चांदी, खनिज, मीठ, तांबे आणि अरण्ये यांचा विपुल 
सांठा नाहींसा झाल्याने फार नुकसान झालें ! व्हर्सलिसचा तह दुरुस्त 
करण्यास अर्थात हैं राष्ट्‌ उत्सुक असल्याने, तें जर्मनीच्या बाजूस सध्यां 
आहे. राष्ट स्वतंत्र दिसले तरी राजकारणांत नाझी पक्षाचा वरचष्मा 
असल्यानं जर्मनीच्या तें मुठींत आहे. 


| झेकोस्लोव्हाकियाचे हाळ तर कुलें खाईना ! विश्वासघातकी म्युनिच 
कराराच्या जोरावर जर्मनीने सुडेटन प्रांत पचविला; पण हंगेरी आणि 
पोलंड यांनींहि त्याला ओरबडून घेतल, चार महिन्यांपूर्वी या राष्टाचे 
बारा वाजण्यास फक्त पांचच मिनिटें आहेत असे मुत्सद्दी म्हणत होते; पण 
आतां बारा वाजून पांच मिनिंटें झालीं, एवढाच काय तो फरक ! आतां 
त्याचें अस्तित्व निव्वळ नामधारी. या राष्ट्राचे स्वातंत्र्य अबाधित राहण्यास 
फ्रान्स ब जर्मनी यांचें एकमत आणि सहकार्य हवै; पण ती गोष्ट या जन्मीं 
शक्य नाहीं. आतां सर्वोनीं ओरबडून शिल्लक राहिलेल्या राष्ट्राच्या 
सरहद्दी काळजीपूर्वक संभाळण्याची पवित्र कामगिरी, म्युनिच कराराने चार 
"राष्टांनीं आपल्या शिरावर घेतली आहे खरी ! पण लंडन-पारेस-मास्को या 
लोकशाही आधारस्तंभाने दगा दिल्यापासून हैं राष्ट. सावध झालें असून, 
आतां रोम-तर्छिनशीं सलोख्याचे संबंध तें निमीण करूं लागलें आहे. 
अथात यामुळे एक दिवस त्याला जर्मनीचे मांडलिकत्व पतकरावे लाग- 
णार हें. उघड आहे. तरी पण त्यांच्या केवळ मेहेरब्रानीवर निघतील तेवढे 

आयुष्याचे क्षण स्वतंत्रावस्थेत काढावयाचे, याशिवाय दुसरा मार्गच 
राहिलेला नाहीं. पूर्वी बिस्मार्क म्हणे, कीं बोहोमियाचा स्वामी युरोपवर 
स्वामित्व गाजविणार ! + तें खेरेहि आहे. कारण मध्ययुरोपांत अत्यंत 
सधन, कडवा, लष्करी तयारीने सुसज, उद्योगधंद्यांत प्रवीण म्हणून 
आघाडीवर असा हा प्रांत पहिल्यापासून असल्यानें, त्यास हें महत्त्व 
प्रास झाले आहे. रोम-बलिंनशीं याचा एकोपा दोस्त राष्ट्रांना एक दिवस 
बाधल्याशिवाय राहणार नाहीं. 
Ee नः + 
अर्थशास्त्राच्या दृष्टीनें पाहिले तर हंगेरी, रुमानिया, युगोस्लाव्हिया 
बल्गेरिया या राष्ट्रांपासून उत्पादन होणारा कचा माळ, धनधान्य आणि 
खनिज पदाथ विकत घेण्यास पुरेसे गिऱ्हाईक असे झेकोस्लोब्हाकिया व 
आटिट्या या दोघांचें होऊं शकेल. कांहींच्या मते उद्योगध्यांच्या दृष्टीने 
त्या दोघांचं एक राष्ट्‌ बनणे इष्ट आहे. पण त्या दोघांच्या जोडीस 
आतां जमनी आल्याने वरील राष्ट्रांचे सर्व उत्पादन पचवून तीं राष्ट 
कह्यांत आणणें जमनीस सोपें झाले आहे. कारण जर्मनी हें त्यांचे एक 
मोठें गिऱ्हाईक आहे. 
ऑस्टया 

ऑस्ट्या गिळंकृत करून जर्मनीने मभ्ययुरोपांत पुन्हा एकवार 
प्रमुख स्थान मिळविले, कारण ऑस्टया हा डेन्यूब नदीतीरावरील प्रमुख 
प्रांत आहे; एवढेच नव्हे, तर त्याच्या मध्यवतित्वामुळे पुढे' होणाऱ्या 
अनेक महत्त्वाच्या गोष्टींचे तें माहेरघरच होईल. आऑस्टिया एक दिवस 
जमनीच्या पुट्थांत शिरणार हें उघड दिसत होतें; पण फ्रान्सच्या पैशा- 
वर तो इतका काळ पोसला गेला आणि मुसोलिनीस, इटली व जर्मनीमध्ये 
हैं पाचर म्हणून हवें होतें तोंवर तो जगला, इटली आणि जर्मनी या 
दोघां हुकूमशहांची जिगर दोस्ती घडवून आणण्यास ऑस्टियाच कारणी 
भूत झाला असून, ह्या दोन हुकूमशहांच्या सरहद्दी एकमेकांवर घासून ही 
जोडगोळी फुटेल, हा दोस्त राष्ट्रांचा कयास सपशेल फसला, उलट दोघा 


४020000001 

शै 
हुकुमशहांची गट्टी जमवून आणण्यास भरभक्कम दुवा म्हणून खासा उपयोगी 
पडला. जर्मन आणि आस्टियन लोक एका वंशाचे आणि एका रक्ताचे 
आहेत. जर्मन साम्राज्याचा गुरुत्वाकर्षणाचा मध्यच; यामुळे हिटलरला 
मिळाला. मुसोलिनीच्या संमतीने त्यांने तो पचविला. अेंविसिनियाच्या 
वेळच्या मदतीबद्दल हा फार मोठा मोबदला हिटलरला मुसोलिनीस द्यावा 
लागला आहे, यांत मात्र शाका नाहीं. 


रुमानिया 


रुमानिया हें पेटोल्चे आगर असून; रशिया आणि जमनी या 
दोघ्रांमध्यें मारलेले पाचर आहे. अर्थात लढाई सुरू होतांच त्या दोघांपैकी 
कोणातरी एकाच्या भक्ष्यस्थानीं पडणें हैं या राष्ट्राच्या नशिबी लिहिल्या- 
सारखें आहे. या त्याच्या नाजूक व अवघड ठिकाणामुळं, युरोपातील 
ते सर्वांचे लाडके राष्ट्‌ असून, फ्रान्स, जर्मनी, रझिया हे त्याला नेहमीं 
गोंजारून खूष राखण्यांत गर्क आहेत, तेंहि राष्ट्‌ लबाड असल्यानें 
लाडक्या हुषार पोराप्रमाणे आपला कळ वरचेवर बदळून त्यांना झुलवीत 
आहे. परवांच्या झेक्रोस्लोव्हाकियाच्या प्रसंगीं; रशियाच्या विमानांना व 
लष्कराला आपल्या प्रांतांतून वाट देण्याचें नाकारतांच, रशियाची मदत 
मिळण्याची आझा दुरावली आणि फ्रान्सला नमते घ्यावें लागलें. तरीपण 
फ्रान्सला त्यास सोडवत नाहीं. त्याला दूर करणें जमनीलाहि शक्य नाहीं. 
याचें कारण पेट्रोलच्या खाणी. शिवाय कचा माल, धान्य इत्यादिकांची 
समृद्धि. शिवाय आठ लक्ष जर्मन लोक तिथें अडकलेले आहेत. रुमानियाचा 
खरा इात्रु हंगेरी, या दोन राष्ट्रांची एकमेकांविरुद्ध नेहमीं कुरबूर चाळू 
असते. पण ही कुरबूर बंद करण्यास जर्मनीची मदत होत असते व 
पुढेंहि होणार आहे. फ्रान्सला मध्यें पडायचे म्हणजे उंटावरून शेळ्या 
राखण्याचा कारभार. तरी पण युद्धाच्या वेळीं जर्मनीस हंगेरी आणि 
रुमानिया यांपैकी एकाच्या दोस्तीचा त्याग करणें भाग पडेल. त्या दोघांच्या 
वांकडेपणामुळे तीं दोन्ही राष्टें जर्मनीस आत्मसात्‌ करतां येत नाहींत 
पण महायुद्धात प्रांताची लूट मिळाल्याने प्रांत गमावण्यास म्हणजे व्हर्सलिस 
मदे इरूस्त करण्यास याचा केव्हांहि. विरोध आहे. पण नाझी प्रचार 

या राष्ट्रांत चाळू आहेच. रोम-वर्लिन झैंड्याखालींच, रशियाविरूद्ध 
रुमानियानें पोलंडशीं करारनामा केला आहे. 
युगोस्लाव्हिया 
बुगोस्लाव्हिया महायुद्धांतील ठटीमुळें विस्तार पावून मोठें राष्ट्‌ बनले 
च्ययुरोपांत हे एक बडे धेड असून, धान्य उत्पादनांत आघाडीवर आहे 
लष्कर पहिल्या प्रतीचे असून तें युरोपांत सहाव्या नंबरचे आहे. बाकी 
यद्धोपयोगी शस्त्रास्त्रांनी सुस असल्यानें भावी युद्धांत या राष्ट्राची मदत 
गळी परिणामकारक ठरण्याचा संभव आहे. व्ह्सँलिसचा तद्द बदलून 
घेण्याच्या विरुद्ध अर्थात हे असणारच. राष्ट्राची सवागीण प्रगति करण्यास 
यांना निदान पंचवीस तीस वपांचा शांततेचा काळ हवा आहे. अथात्‌ युद्धास 
सवसव प्रतिकळ असे वातावरण देशांत आहे. पण युरोपांत युद्धरूपी झेगची 
सांथ उदभवल्यास यास अलिप्त राहतां येणे अशक्य असल्याने, आपल्या 
बाजूस त्याला वळविण्याच्या खटपटी लटपटी, युरोपांतील दोन प्रमुख तट सध्यां 
करीत आहेत. प्रथमतः फ्रान्सने भरमसाट कज देऊन त्याला संतुष्ट राख- 
ण्याची कामगिरी केली, पण आतां तसें कज पुरविणे फ्रान्सला डोईजड 
होऊं लागल आहे. पण जर्मनी हैं त्याच्या कच्च्या मालाचे प्रमुख गिऱ्हा- 
ईक असल्यानें, राष्ट्राचा वाढता कळ जर्मनीस अनुकूल असा आहे. इटली 
आणि हंगेरी हे याचे खरे दात्र; पण त्या दोघांपासून जमेनीच आपला 
चचाव करील असा त्याला विश्वास वाटतो. कारण दोस्त राष्ट म्ययुरोपच्या 
खोळ डोहांत उडी टाकून, त्याचें जीवरक्षण करण्यास असमथ आहेत. या 
देशांत नाझी पक्षाचा प्रचार जोरांत आहे. देशांत सर्वस्‌ आणि कोटस या 
दोन पक्षांचे तुंबळ यद्ध नेहमीं चाळू असते. स्स्‌ लोकांना फूस देऊन 
देशांतील राज्ययंत्र आपणास अनुकूल करून घेण्याच्या खटपटीत जमनी आहे. 
पोलंड 
पोलंड हें मध्य-युरोपांतील दुसरे बडे प्रस्थ असून, बिस्तृत मुलूख, 
खनिज द्रव्यै, कच्चा माल यांनीं समृद्ध असे असल्याने प्रत्येकास ते आपल्या 
बाजूस इवे आहे. जर्मनी आणि रशिया या दोघांमधील.लढाईची झाक्यता 
टाळण्याची कामगिरी, मध्यवतित्वामुळें हें राष्ट्‌ करीत आहे. पोलंडच्या 


~ 

राजकारणांत प्रथम फ्रान्सचे वर्चस्व होतें; पण तं हळूहळू कमी होत आहे. 
या राष्ट्रास जर्मनी आणि रशिया या दोघांच्या आक्रमणापासून धोका 
असल्याने, त्या दोघांशींहि शांततेचा आणि अनाक्रमणाचा दहा वर्षांचा करार 
करून ते आपलें आयुष्य कंठीत आहे. तरी पण जर्मनीच्या आक्रमणास 
योग्य असा हा मुळूख असल्यानें, जर्मनीचा डोळा यावर फार आहे. पण 
या दोन बड्या सत्तेच्या टोकांनींच याचें अस्तित्व कायम राहूं शकळें आहे. 
जर्मनीविरुद्ध प्रतिस्पर्धी म्हणून ही लष्करी सत्ता, फ्रान्स आणि रशिया यांना 
ठेवणें भाग आहे. प्रशियापैकीं पोलिश कारिअर हा पोलंडच्या ताब्यांत 
आहे. त्याचप्रमाणें राष्ट्संघामार्फत डँझिग हें बंदरहि त्यांच्याकडे आहे. 
डँझिग हें स्वतंत्र शहर आहे. नांझींचा राजकारणांत वरचष्मा आहे. 
बाल्टिक समुद्रांत हें महत्त्वाचें ब व्यापारी उलाढालीचे केंद्र असल्यानें 
पोलंडंला तें आपल्या हातून जाणें हितावह नाहीं. पोलंडशीं स्नेह जोंवर 
जर्मनीस ठेवावयाचा आहे, तोंवर या प्रांताचा अभिलाष जर्मन दूर 
ठेविला पाहिजे, हैं उघड आहे.जर्मनीचा उत्तर सायलेझिया स्वारी चढवून 
पोलिश लोकांनीं जबरीने बेकायदेशीर रीत्या घेतला. कचा मालाचें व 
खानेंज पदार्थाचे तें आगर असल्यानें, दोघांनाहि त्यांचे अगत्य आहे. 
पण डॅझिगप्रमाणेंच या प्रांताचा अभिलाष तूर्त जर्मनीस धरितां येणार नाहीं. 


बाल्टिक राष्ट 


लिथुआनिया हें अत्यंत छोटें राष्ट्‌ जर्मनी आणि पोलंड यांच्या 
तडाउ्यांत सांपडले आहे. पण रशियाचे भरपूर पाठबळ असल्याने तें 
आपलें अस्तित्व टिकवू शकलें आहे. लॅटाब्हिया हें दुसरें छोटेसे राष्ट्र 
नाझी पक्षाचे पिल्लू असल्याने, रशियास अस्तनींतील ढेकणाप्रमाणे त्रास 
देण्यास खासे उपयोगी पडत आहे. लिथुआनियाकडील मेमेल हा आपलां 
प्रांत पुन्हां मिळविण्यास जर्मनी अत्यंत उत्सुक आहे. जर का जर्मनी 
आणि पोलंड या उभयतांनीं; लटीचा प्रांत वांटून घेण्याच्या इराद्याने लिथु- 


~ 


आनियावर स्वारी चढविली, तर मात्र या राष्टाचे पुरे नष्टचर्य ओढवले असं 


CN 


म्हणावयास पाहिजे, एकटा रशिया त्याच्या स्वातंत्र्यरक्षणार्थ युद्धाचा वणवा 
पेटबीळ हें शक्‍य दिसत नाहीं. बरें त्याच्या मदतीस फ्रान्सला धांवून जात. 

येणें अशक्य आहे. -झेकोस्लोव्हाकियाची पुनरावृत्ति होणार हेंच खरें. 
शिवाय रशिया युरोपमध्ये युद्धांत गुंतला कीं इकडे पूर्वेस सरहद्दीवर जपान 
कुरापत काहून युद्ध जुंपविणार ! अर्थात्‌ रशियास -दोन सरहद्दीवर युद्ध 
चाळवून बलाढ्य राष्ट्रांशी टक्कर देणे, म्हणजे स्वतःचा सत्यानाश करून 
घेण्याप्रमाणें आहे. 
फिनलंड 

बाल्कन राष्टें 

बाल्कन राष्ट्रांचे राजकारण 'मी मी म्हणणाऱ्या रथीमहारथींना ` 
उमजणें अशक्य आहे. लहानलहान राष्ट, जात्यभिमानाइतकाच 
राष्ट्राभिमान कडवा आणि यामुळें नित्य आपसांत भांडणें, हेंच त्यांचें राज-- 
कारण. समानराल्रुत्वाशीं दोस्ती, हैं त्यांच्या परराष्ट्रीय राजकारणांतील सूत्र. 
एका प्रसिद्ध ग्रंथकाराने असें म्हटले आहे, कीं गेले महायुद्ध या. बाल्कन 
राष्ट्रांतील तेढी मिटवून त्यांना युरोपियन संस्कृति आणि मनमोठेपणाचे 
राजकारण शिकविण्यासाठी झालें पण त्यामुळे तीं राष्टे आपला 
स्वभावधर्म न बदलतां, युरोपिअन राष्ट मात्र “बाल्कन? बनलीं. कारण 
बाल्कन राष्टांप्रमाणेच,यरोपांतील राजकारणाचा १९ १८ नंतर चुथडा उडाला. . 

अल्बानिया 

अस्वानिया या छोट्या राष्ट्रांत इटली आणि युगोस्लाव्हिया यांचे 
हितसंबंध गुंतल्यामुळे, दोधांनाहि त्यांच अगत्य वाटते. इटलीने यास खूष 
ठेवण्यासाठी पाण्यासारखा पैसा ओतला. पण आतां खुद्द इटलीसच जर पैसा 
बांटणीस येईना, तर हे अल्वानियाचे श्रीमंती चाळे तो कसे पुरविणार ? अथात 
आतां युगोस्लाग्हियाच्या जाळ्यांत उडी मारून, आपला फायदा करून 
घेण्याचे त्याने ठरविलें आहे. ते लष्करी तयारीत मागासलेले असल्यानें आधु- 
निक संहारक  शास्तरास्तरांच्या विद्येत त्याला पारंगत करण्याचे पवित्र काय 
युगोस्लाव्हिया करीत आहे; त्यामुळें अल्बानिया त्यांच्या हातांतील बाहुले 
बनलें आहे. 

बर्गेरिया 

बल्गेरियास महायुद्धात आपल्या प्रांतांचा स्वाथत्याग करावा लाग-. 

ल्यामुळें व्हसँलिसचा तद्द बदळून घेण्यास तें उत्सुक आहे. हंगेरीप्रमाणं 

*रूमानिया, ग्रीस, तुर्कस्थान, युगोस्लाव्हिया या राष्ट्रांनीं ते वेढल्यामुळें, 
स्वतंत्र राजकारण आंखणे या राष्ट्रास कठीण झालें आहे. दोस्त राष्ट्रांचा 
पक्का द्वेष्टा असल्याने, आपला गमावलेला प्रांत पुनश्च मिळविण्याचे व परि- 
स्थित्यनुरूप वेळेचा फायदा पदरांत पाडून घेण्याचे याचे राजकारण आहे. 


ग्रीस 

ग्रीसमध्ये लष्करी हुकूमशाहांची राजवट असली तरी लोकशाहीच्या 
झेंड्याखाली हें राष्ट्र-विरेषतः इंग्लंडशीं-प्रेमाचे संबंध ठेवून आहे. 
बाल्कन राष्ट्रांच्या गटांत असूनहि, त्यांच्या राजकारणाच्या बाहेर राहण्यास 
तें नेहमीं धडपडत असते. भावी युद्धांतील हा इंग्लंडचा जबरदस्त 
आधारस्तंभ असून, इटळीविरुद्ध वैमानिक व आरमारी केंद्र म्हणून ग्रीसचा 
इंग्छंडळा खासा उपयोग होण्यासारखा आहे. याचें मुख्य कारण म्हणजे 
इंग्लंडच्या राजघराण्याशीं घडलेला याचा पाहुणेपणाचा संबंध. म्हणूनच 

` इग्लंड ते संबंध मोळ्या नाजुकपणे राखीत आहे. 

तुर्कस्थान 


ुर्कस्थान गेल्या महायुद्धांत होरपळून निघाल्यामुळे, युरोपियनः 
राजकारणांत इतःपर प्रत्यक्ष भाग न घेण्याविषयी त्याने कानास खडा 
लावून घेतला आहें. पण युरोपियन राष्ट्रांची संस्कृति, पेहेराव इत्यादि- 
बरोबर मुत्सद्दीगिरीहि त्यांने चांगली उचलली आहे. पै. केमालपाशाच्या 
राजवटीमुळे पुन्हां है राष्ट पूर्वस्थितीस आलें.या राष्टराशी स्नेह ठेवण्यास रशिया 
आणि इटली अहमहमिकेने प्रयत्न करीत असून, केव्हां याला तर केव्हां त्याला 
आपल्या प्रेमळ कटाक्षांवर, इतका काळ तुर्कस्थानाने झुलबीत ठेवले आहे. 
काळ्या समुद्रातून बाहेर पडण्याचा मार्ग-डाडीनेल्सःची सामुद्रधुनी यांच्या 
' ताब्यांत असल्याने, रशियाचे नाकच पकडींत असल्याप्रमाणे आहे. कारण 
काळ्या समुद्रांतून भूमध्य समुद्रांत शिरण्याकरितां रशियास हाच एकमेव मार्ग 
आहे. यामुळें रशियास या राष्ट्राशी गोडीगुलाबीने वागणे भाग आहे. 
_ इटलीची ऑबिसिनियावरील स्वारी मात्र यास आवडली नाहीं. कारण एक 
"दवस त्याची झळ आपणांस लागणार इतकी त्याची खात्री आहे. म्हणून 
रशियाशी मैत्रीचे संबंध ठेवण्यास हें राष्ट पूणे राजी आहे. पे. केमाल- 

याझाच्या मृत्यूने त्यांच्या परराष्ट्रीय राजकारणांत फारसा फरक पडण्याचा 
“संभव नाहीं. जर्मनीचे फडणीस डॉ. फुंक यांनीं नुकत्याच दिलेल्या भेटी- 
मुळे पुनःश्च जर्मनी अग्रपूजेचा मान पटकावणार असें दिसतें, रशियास 
शेकडा ९० टक्के पेट्रोल पुरविण्यास कॉकेशस प्रांत या राष्ट्राच्या सरहद्दीस 
बिलगून असल्यानें, जर्मनीस तुकस्थानचें इतकें अगत्य वाटते. 
स्केंडिनेन्हिया 

स्कँडिनेव्हियन प्रदेशांत स्वीडन, नोंवें आणि डेन्मार्क या राष्ट्रांचा 
समावेश होतो. पण हे लोक अस्सल आर्यवंशीय असल्याचा हिटलरने 
-शोध लावून, आपली कृपादृष्टि तिकडे वळविली आहे. या आर्यजातीच्या 
संस्कृतिरक्षणार्थ नाझी तत्त्वज्ञानाचा फेलाव जोरानें होऊं लागला आहे. 
युरोपच्या राजकारणांत इतका वेळ निरोगी अवस्थेत राहिलेली हीं राष्ट, 
इतःपर अलिप्त राहतील असे वाटत नाहीं. या राष्ट्रावर हिटलरचा 
पूणे डोळा असून, एक दिवस त्यांना जर्मन साम्राज्यांत सामील करून 
घेण्यास, हिटलर अत्यंत उत्सुक आहे. विशेषतः डेन्माकला आपल्या बाजूस 
-ओढण्याचा जमनी फार प्रयत्न करीत आहे. कारण ते अस्सल आरेवंशीय 
आहेत म्हणून हा पान्हा फुटला, शिवाय बाल्टिक ब उत्तर समुद्रातील 
त्यांच्या मध्यवर्ति अवस्थेमुळे, आरमारी लढ्यास उपयुक्त तें राष्ट ठरशारें 
असल्यानें ही खटपट चाळू आहें 

तटस्थ राष्ट 

आंतरराष्टीय तटस्थ राष्टें म्हणून वेल्जियम, स्वित्झलँंड आणि 
हॉलंड हीं इतिद्दास पुराणापासून प्रसिद्ध आहेत. त्यांची तटस्थतेची भूमिका 
आणि स्वातंत्र्याचे रक्षण करण्याची जोखीम, युरोपांतील सव राष्ट्रांनीं 
-आपल्या शिरावर घेतली आहे. तरीसुद्धा बेल्जियमचा खुदा गेल्या युद्धांत 
कसा उडाला हैं सर्वश्रुत आहे. त्यामध्ये तो सर्व प्रांत उध्वस्त होऊन 
बेचिराख झाला, उद्योगधंद्यांच्या केंद्रांची राखरांगोळी झाली व राष्ट पार 
धुळीला मिळालें. दोस्त राष्ट्रांच्या मदतीने ते थोडेफार सांवरले, पुनःश्च 
महायुद्धाच्या होमकुंडासाठीं आपली भूमि अपण करण्याइतका साळसूद्‌- 
पणा बेल्जियम दाखवील, ही आशाच मुळीं फोल आहे. 

पण आतां ती पाळी स्वित्झलड व हॉलंडवर येईल असें मात्र दिसते. 
फ्रान्स आणि बेल्जियमच्या जर्मनीकडील बाजूस सरहद्दीवर, कडेकोट अभेद्यः 
तटबंदी आहे. त्या मानानें हॉलंडकडील सरहद्दीकडे फ्रान्सची तर तटबंदी: 
नाहींच, पण खुद्द हॉलंडचीहि पण नाहीं. भावी युद्धाची आघाडी 
बेस्जियमग्रमाणें आपल्या देशांतून निर्माण होऊं नये म्हणून, हॉलंड आतां- 
पासून तयारीस लागला असून, अभेद्य किलथांची योजना त्यांनीं हातीं 
घेतली आहे. विशेषतः स्वित्झलूंडच्या बाजूस सरहद्दीवर फारशी तटबंदी 
फ्रान्सने उभारली नसल्यानें, जर्मनीस या बाजूने स्वारी करण्याचा मोह 
होणें स्वाभाविक आहे. तटस्थ राष्ट्रांची भूमिका राखें स्वित्झलंडला 
कठीण होणार आहे. उद्योगधंद्यांचे केंद्र, लोकशाहीच्या अधिष्ठात्री देवतेचे 
देवघर आणि जगांतील सुखीसमाधानी लोकांचे माहेरघर, म्हणून प्रसिद्धि. 
पावलेल्या स्वित्झलेडवर दुर्दैव कोसळून, बेल्जियमच्या अवस्थेस ते एक 
दिवस पोचणार ही मात्र खेदाची गोष्ट आहे. 


किनलँड द्वा बाल्टिक समुद्रांतील जर्मनीचा भरंवशाचा स्नेही, 
कम्युनिझमच्या भयानें तो नाझीच्या गोटांत शिरला, हिटलरचे डावे 
उजवे हात गोअरिग आणि गोबेल्स या देझांत नेहमीं झिकारीनिमित्त. 
जातात व राष्ट्राच्या अंगावरून हात फिरवून कुरवाळीत असतात. बाल्टिक 
समुद्र-किल्ला म्हणून त्याचा जर्मन मुत्सद्दी उल्लेख करितात. इस्टोनिया 
देश मात्र नाझींचा कट्टर द्वेष्टा आहे. जर्मन वरवंट्याखालीं हीं चिमुकली 
बाल्टिक राष्ट्रँ एक दिवस चिरडलीं जाणारच, जर्मनीच्या हिटलरच्या 
भयाने नेहमीं हीं राष्ट चिंताग्रस्त असतात. यासाठीं शांततावादी बाल्टिक 
राष्ट्रांचा संघ स्थापावा व सामुदायिक संरक्षण करावें अशी कल्पना 
अनेकदां या राष्टापुढें विचारार्थ आली; पण ती फलद्रूप झाली नाहीं. 
विशेषतः नाझींची चिथावणी यास कारणीभूत आहे. या छोट्या बाल्टिक: 
राष्ट््चे भवितव्य मात्र खास काळेकुट्ट आहे, यांत मुळींच झंका नाहीं. 


भूमध्य सागरांतील पाणसुरुंग 


मनुष्य देहाची उपमा 

रोपांतील साम्राज्यशादीच्या उदयाबरोबर भूमध्यसमुद्रास 

महत्व प्रास झालें. जगभर वसाहतींच्या साम्राज्याचा संसार 
नीटनेटका थाटून बसलेल्या राष्ट्रांना, हा जवळचा मार्ग फार उपयुक्त 
ठरला. कधींहि सूर्य न मावळणाऱ्या अति विस्तीर्ण ब्रिटिश साम्राज्यांत, 
सप्तसमुद्रास फार महत्वाचे स्थान आहे. ब्रिटिश साम्राज्याला मनुष्य 
देहाची उपमा देऊन बोलावयाचे झालें तर असें म्हणतां येईल कीं 
ब्रिटिश खाडी म्हणजे ब्रिटनची आणि साम्राज्याची श्वासनलिका, भूमध्य- 
-समुद्र म्हणजे अन्ननलिका आणि जिब्राल्टर हे या दोन अन्ननलिका व 
श्वासनलिका यांच्या संगमाचे . नाजूक ठिकाण, जिब्राल्टरच्या वर्चस्वास 
एवढासा जरी धक्का लागला तरी ब्रिटिशांना मोठा ठसका लागतो; तो या 
-कारणाकरितां. ऑफ्रिकेच्या केप ऑफ गुडहोपला. वळसा घालण्याचा मार्ग 
म्हणजे, इंग्लंडला पश्चिमद्वारा अन्न पोचविण्याचा मार्ग (२८०६३ Feed) 
तोंडावाटे मनुष्याला वरून अन्न जाइनासेँ झाले म्हणजे ज्याप्रमाणे खाळून 
-गुदद्वाराने अन्न पोहोचून त्याचें जीवपोषण करितां येते, त्याप्रमाणें भूमध्य 
“समुद्र. कांहीं ना कांहीं कारणानें धोक्याचा झाला, तर हा केंप ऑफ 
शुडहोपचा मार्ग थोडा काळ इंग्लंडच्या उपयोगी पडणार, थोडा काळ 
म्हणण्याचे प्रयोजन हें कीं जसें गुदद्वारा अन्न पोहोचवून मनुष्यास फार 
"दिवस जगतां येणार नाहीं, तसेच केप ऑफ गुडहोपच्या मार्गे येणाऱ्या 
अन्नसामुग्रीवर ब्रिटन फारकाल जिवंत राहू शकणार नाहीं. अर्थांत 
इंग्लडच्या समुद्रावरच्या स्वा मित्त्वाचे भवितव्य या समुद्रावर अवलंबून आहे, 
शिवाय पूर्वेकडील ब्रिटिश साम्राज्यास हा जवळचा मागे आहे. 


'हिंदुस्थानांतील प्रचंड मनुष्यबळ युद्धकाळीं स्वतःच्या रक्षणाकरितां जलदीने 
र 1. र 
“आणण्यास हाच मार्ग इंग्लंडला उपयोगी पडणार, साम्राज्यांतून सर्व 


१२६ 


प्रकारचा कच्चा माळ व अन्न याचीहि सामुग्री युद्धकाळीं या मार्गाने 
लवकर आणतां येणार. शिवाय इंग्लंडला लागणाऱ्या पेटोळचा तीन 
चवुर्थोश पुरवठा हैफा या बंदरांतून होतो. अर्थात भूमध्यसमुद्राचा मार्ग 
बंद झाला, तर इंग्लंडचे वैमानिक दळ पेट्रोलच्या अभावीं छलेपांगळे 
होणार. युरोपांतील भानगडींबरोबर पूर्वेकडील साम्राज्यांत.गडबड उडाल्यास, 
ब्रिटिश साम्राज्य गडगडणार हें जवळ जवळ ठरल्याप्रमाणे आहे. 


सिंगापूरची तटबंदी व सैन्याचा तळ या दृष्टीनें भरभक्कम कर- 
ण्याच्या प्रयत्नांत सध्यां ब्रिटिश मुत्सद्दी गुंतले आहेत, हल्लीचे पश्चिमेकडील 
राजकारण एक जिब्राल्टर आणि दुसरे मॉस्को, याभोंबतीं घोटाळलें आहे. 
-तर पौवात्य साम्राज्य टिकविण्यासाठी सिंगापूरचा जास्तीत जास्त उपयोग 
कसा करून घेतां येईल, याच्या विवंचनेत ब्रिटिश मुत्सद्दी गर्क आहेत. 

अचिभाउय मिळकत 

तस .पाहिलें .तर भूमध्य समुद्र ही फ्रान्स आणि इटली यांची 
उभयतांची अविभाज्य मिळकत आहे. 'त्या मिळकतीच्या वांटणीपारयीं 
दोघांची मारामारी ही केव्हांतरी एक दिवस जुंपणारच, पण जोपर्यत 
इटलीस साम्राज्य नव्हते, तोंपर्यंत खुद्द युरोपांत त्यास कोणीहि विचारीत 
नब्इतें, आतां त्यानें .ऑफ्रिकेंत साम्राज्य कमावले, अर्थात या अविभाज्य 
मिळकतींत वांटणी घेण्याची खरी जरुरी आतां त्यास भासूं लागली. 

भूमध्य सागराचे अगत्य फ्रान्सला फार वाउतें.याचे कारण फ्रान्सचे 
साम्राज्य आफ्रिकेत पसरलेले आहे हें होय. . युद्धप्रसंगी स्वतःचा बचाव 
करण्याकरतां काळे अदमीचः युरोपियन साम्राञ्यवाद्यांना नेहमीं लागतात, 
मोरोक्कोंतील . 'प्रचंड. सेन्यबळ या समुद्राच्या मार्गे समरांगणावर 
आणण्यास. अन्य मार्ग नाहीं.. फ्रान्सचे सुसज असें एक तृतीयांश . सैन्य 
मोरोक्कोंत. असल्यामुळें, भूमध्य सागरावरील वचसंव कमी होणें त्याला 
इष्ट नाहीं, .हा समुद्र दुसऱ्याच्या मालकीचा झाला तर फ्रान्सचे स्वातंत्र्य 
सपुष्टांत येणार, 

पण याहिपेक्षां साम्राज्यमदानें धुंद झालेल्या इटळीस या समुद्राबद्दल 
फार आस्था वाटते. . भोगोलिक दृष्ट्या तो त्या समुद्राने चोहोंकडून .वेढ- 

लेला आहे, पण ज्या हक्काच्या समुद्रांत इटालियन पोरांनीं कागदी नावा 
सोडण्याचा खळ खळावा, त्यावर दुसऱ्याचे स्वामित्व असावें ही गोष्ट 
इटलीला मुळींच खपत नाहीं. त्यांत अंबिसिनिया जिंकल्यापासून, आफ्रिकें- 
तील साम्राज्यवाद्यांच्या मालिकेंत तो जाऊन बसला आहे. अर्थात सव 
दृष्टीनीं भूमध्य समुद्रावर आपले वचस्व असावें आणि आपण म्हणू तेव्हां 
इतर साम्राज्यवाद्यांना चटकन शाहू देण्याचा हा एकमेव खात्रीचा माग 
आपल्या हातीं असावा, अशी महत्वाकांक्षा मुसोलिनीनें बाळगली' 
आणि यांतच स्पॅनिश यादवीस तोंड फुटले आहे. 


स्पेनिश यादवीचे अंतरंग 

स्पॅनिश यादवी प्रथम अंतर्गत बंडाळ्यांप्रमाणें भासली, पण पुढें ती 
एक हुकुमशहांची लीला आहे असें दृष्टोत्पत्तीस आले. 'त्यापायीं युरोपांत 
वणवा पेटविण्याची इच्छा इंग्लंड आणि फ्रान्स यांची नसल्याने, त्यांनीं 
हा लढा मर्यादित करून स्थानिक स्वरूपाचा करण्यांचा हास्यास्पद प्रयत्न, 
स्पेनभोंबती तरस्थेचा  तट्टया लावून केला. सरकारपक्षाच्या मदतीस 
रशिया आणि फ्रान्स, तर बंडवाल्यांच्या सहाय्यास इटली आणि जर्मनी, 
असे समरांगणावर उतरल्याकारणानें; या लब्यास कम्युनिझम विरुद्ध 
फसिझम अझा दोन तत्वांच्या झगड्यांचे स्वरूप आले. रशिया हा कम्यु- 
निस्ट सरकारच्या बचावास प्रामाणिक सदहेतूर्ने स्वयेसेवकाची भूमिका 
घेऊन आला, पण हुकूमशहांच्या मदतीमागचा हेतू मात्र निराळा आहे. 

स्पेन जिंकल्यावर त्याचा उत्तेरकडील प्रांत बळकावून दक्षिणेकडील 
सरहद्दीवर फ्रान्सला शह द्यावा हा जर्मनीचा हेतू , तर स्पेनचा दक्षिणेकडील 
प्रांत कबज्यांत घेऊन, जिब्राल्टरच्या तटबदीस आंतून सुरुंग लावून, भूमध्य 
सागरांतीळ ब्रिटिशांचे वचस्व संपुष्टांत आणावे हा इटलीचा हेतू. म्हणून 
स्पेनमधील लब्यांत इटली जमेनीची गट्टी हढ झाली. ब्रिटिशांच्या माल्टा- 
मधील प्रचंड आरमारी व वैमानिक तळास प्रतिस्पधी म्हणून इटलीनें 
अगोदर सिसिली आणि सार्डिनिया येथे लष्करी ठाणीं बसविली, पण 
यामुळें भूमध्य सागराच्या पूवे विभागावर फार तर स्वामित्व गाजविता 
येईल. जिब्राल्टरला शह देऊन समुद्राच्या पश्चिम विभागांत सत्ता. प्रस्थाः 

"पित करण्याची इच्छा पुरी होईना. स्पेनची बंडाळी या कामीं खाझी 
उपयोगीं पडली. 

स्पेनच्या भोंवतीं स्पेनच्या मालकीचीं अनेक बेटें होतीं, तीं प्रथम 
-इस्तगत करून या दोघां हुकूमशहांनीं लष्करी उपयोगांत आणलीं. इटलीने 
- बेलारेक बेटें म्हणजे मुख्यतः माजोर्का आणि मिनोर्को या स्पेनच्या माळ- 
कीच्या बेटांवर प्रचंड आरमारी व वैमानिक केंद्रे स्थापिली; तर अटलांटिक 
-महासागरांतीळ कॅनरीज बेटांचा उपयोग जर्मनीने करून घेतला. यामुळें 
या दोन सत्तेच्या केचींत जिब्राल्टर चांगलेच सांपडे. याशिवाय स्पेनिश 
- मोरोक्को या दोघ्रांनों केव्हांच घशांत टाकला आहे. 


आफ्रिकेच्या उत्तर किनाऱ्यावर ट्रिपोळी हा मध्यबिंदू कल्पून, लष्करी 
तटबंदीस इटलीने प्रारंभ केला. इजिप्त आणि न्यूबिया पूर्ववत्‌. रोमन 
साम्राज्यांत सामील करावीं हा मुसोलिनीचा हेतू. लिबीया आणि इरिट्या 
या दोन भिंतीमध्ये इजिस आणि सूडान यांना चिरङ्न टाकावे आणि 
मध्य आफिकेंतील, चाड सरोवरामागे आपली संस्कृती अटलांटिक महा- 
- सागरास भिडवावी, ही त्याची महत्वाकांक्षा, हा झाला ऑफ्रिकेंतीळ 
'ब्रिटिश साम्राज्याला शह. तो लागू नये म्हणून इंग्लंड इटलीचे स्पेन- 
-मधील दभर खून माफ करण्यास तयार आहे. 


तटस्थतेचे बुजगावणे दाखवून स्पेनमधील सरकार पक्षाची कुचं- 
बणा त्यांनीं चालविली आहें ती या कारणाकरितां. शिवाय स्पेनकडे 
जाणाऱ्या शस्त्ात्रांच्या किंमती वाढवून इंग्लंड, फ्रान्स इत्यादिकांनीं पैसा 
उकळला तो निराळाच. चोरटा व्यापार करून स्वतःची तुंबडी भरणाऱ्या 
मृत्यूच्या दलालांना; त्यांनीं सुवर्णसंधी आणून दिली. तसेंच धान्य व कच्चा 
माळ यांचा व्यापार करणाऱ्यांचीहि चंगळ उडाली, अश्या अनेक जहा- 
जांना इटलीच्या पाणबुड्यांनीं जलसमाधी दिली; तरी इंग्लंड मूग गिळून 
-स्वस्थ बसलें. असला व्यापार ज्याचा त्याने आपल्या स्वतःच्या जोखमी- 
वर करावा, त्यास सरकार कसलेंहि संरक्षण देणार नाहीं असा जो ब्रिटिश 
'पालमेटांत मुत्सद्दीपणाचा खुलासा करण्यांत आला, त्यांतले इंगित हेच. 
व्यापारी जहाजांच्या जलसमाधीमुळे इंग्लंडमध्ये माजलेला हलकल्लोळ 

नाहीसा होऊन शांतता प्रस्थापित करण्यासाठीं, इंग्लंडने निऑन परिषद 
बोलाविली व या चांचेगिरीवर पहारा बसविला. इटली . जरी गेरहजर 
राहिला तरी त्यास पहाऱ्याचे काम वांटून दिले, यामुळें इंग्लंडने मात्र 
आपला कावा साधला. पहाऱ्याच्या निमित्ताने त्यांनी आपलें आरमार 
भूमध्य समुद्रांत राजरोस आणलें. इटलीवर त्यावेळीं राग काढावा म्हटलें 
तर त्याच्याबरोबर युद्ध पुकारणें भाग होतें. अनुकूल वेळ येईतोंपर्यत 
वाटेल तो अपमान सदन करून राग गिळण्याची विद्या, एकस्या ब्रिटिशां- 
नाच चांगली अवगत आहे. 


स्पेनिश लढ्याचे भवितव्य 


स्पनिश लढा लोकर संपण्याची आशा मात्र दुरावत चालली. हा 
कंटाळवाणा लढा किती दिवस चालणार हें सांगणें कठीण आहे. बंड- 
वाल्यांविरुद्ध या देशांतील शेतकरी वर्ग प्रथमपासून आहे. ` देशांतील 
लोकांना हें पक्के माहीत आहे कीं; हा स्वदेशांतील बंडावा नसून, बाहेरील 
"देशांचे आपल्यावर पद्धतशीर आक्रमण आहे. इटली, जमनी, रशिया 
आणि फ्रान्स हीं राष्ट आपली युद्धाची खुमखुमी मात्र जिरवून घेत . 
"आहेत. त्यापायी बिचाऱ्या शांतताप्रिय नागरिकांच्या रक्ताचा पाऊस 
आणि मांसाचा चिखल होऊन, प्रांताचा विध्वंस किती दिवस चालणार 
"आहे कोण जाणे | 


खुद्द बंडवाल्यांच्या सेन्यांत फेलेजिस्टस्‌ आणि रिकेटस्‌ अशी डुफळी 
माजली असून, जर्मन इटलियन-स्पेनिश या लोकांच्यामध्यें खटके 
वारवार उडत आहेत. युद्धावर जबरदस्तीने धाडलेल्या स्वयंसेवकांच्या 
'मनां्ुनअसेघोष ऽचुभसत आहे. ते.लढण्यास अत्यंत नाखूष असून, आघा- 
डीवर जापयाच्‌ टाळण्यासाठी, स्वतःच स्वतःला घातक जखमा करून 
घेऊर्न हासिल मध्य आराम घेण्याची प्रदृत्ती दिवसेंदिवस इटॅलियन ' 
सेनिकांत वाढत चालली आहे. त्यास आळा बसावा म्हणून त्यांच्यावर 
करडी नजर ठेवण्याक्षाठीं, प्रसंगीं देहान्तांची शिक्षौ“देणं[रीलष्करी कोरे 
-स्थापून, त्या दहशतीने त्यांना लढण्यास इटली भाग पाडीत आहे. 

Cowards exist even in the best and bravest masses. We: 
must not therefore be surprised that there are also cowards 
‘amongst us. 

But we must get rid of them, 

(I) There have been cases of self-inflicted wounds. 


(2) There have been cases of wounded and bandaged 
soldiers, who in fact had nothing the matter to them. 
(A) Order : Whoever is guilty of any of the foregoing 
acts should be immediately shot. 


(B) The medical service is to report immediately cases 
of self-inflicted wounds or what they suspect to be such. 
Macini 
General Commander. 


स्पॅनिश लढ्याचा शेवट काय होईल तें सांगणें कठीण आहे. कोणत्या 
,वेळीं कसा अचानक फेरबदल होईल तें सांगतां यावयाचें नाहीं, स्पेनमधील 
दोन तृतीयांश प्रदेश बंडवाल्यांनीं काबीज केला असून, सरकार पक्षाच्या 
a ताब्यांत केटलोनिया प्रांत आणि माद्रिदच्या भोंवताळचा प्रांत मिळून एक 
तृतीयांश सुख़ आहे. कॅंटलोनियाचा प्रदेश फ्रान्सच्या सरहद्दीस लागून 
असल्यामुळे, फ्रान्सची कुमक तेथें पोहोचू शकते. शिवाय या प्रांतांतील 
बार्सिलोना त्रंदरांतून, रशियांतील स्वयंसेवक व शस्त्रास्त्रे इत्यादि मोठमोठ्या 
देणग्यांचा अहेर इतके दिवस पोहोचू शकला. पण नुकत्याच झालेल्या 
जनरल फ्रॅकोच्या चढाईत बार्सिलोना पडलें व हा कॅंटलोनिया प्रांतहिः 
बंडवाल्यांनीं जिंकला, म्हणजे सरकार पक्षाची एकेठिकाणची फळी फुटली; 
बाहेरून कुमक मिळण्याचे सर्वोत्कृष्ट बंदर सरकार पक्षाने गमावळें. आत 
फक्त माद्रिदच्या भोंवतीं रणकंदन माजणार व तेथील जयापजयावर 
स्पेनचे भवितव्य ठरणार. एकंदरींत सध्यांच्या परिस्थितीवरून पाहतां 
सपूर्ण स्पेन हुकूमशहांच्या भक्ष्यस्थानी पडणार असें दिसतें. 
_ याच्याच जोडीस पेलेस्टाइनमधील अरबांना इंग्लिझांविरुद्ध फूस 
देऊन चिथावणी देण्याचे पद्धतशीर प्रयत्न जमनी करीत आहे. * इस्लामी. 
धमाचे संरक्षक ? ही पदवीहि हुकूमशहा लवकरच उपटणार, असे दिसते. 

इंग्लिशांच्या सुवेझ कालव्यावर नियंत्रण घालतां यावें म्हणून हा सारा 
डाव. परस्पर पेलेस्टाईनमधील अरबांना आधुनिक शस्त्रास्त्र पुरवून 
इंग्लिशांच्या विरुद्ध उठविण्याचा हा सारा खटाटोप ' आहे. अझा रीतीनें 
इंग्लिशांच्या भूमध्य सागराच्या दोन टोकांना शह यशस्वी. रितीने देण्याचा 
व्यूइ हुकूमराहांनीं रचिला आहे. 


लष्करी शास्तरांतीळ नवीन प्रयोग 

स्पेनच्या लब्यांत इटली, जर्मनी आणि रशिया यांचे लाखों he ४ 
स्वयंसेवकांच्या नांवाखालीं लढले, अनेक कामास आले. आधरनिक 
संहारक रास्त्रास्त्रांची परीक्षाहि यांत त्यांना अनुभवितां आली. बंडाच्या 
सुरवातीस बंडवाल्यांना स्पॅनिश आरमाराने मोरोक्कोंत कोंडे. पण ती कोंडी 
बंडवाल्यांच्या लष्करी विमानांनी फोडली, आरमाराचा बॉब्सनीं तर धुव्वा 
उडविला, पण आणखी विमानांच्या सहाय्याने बंडवाल्यांनीं एकदम स्पॅनिश 
किनाऱ्यावर उतरून, माद्रिद सरकाराला चकित करून सोडलें. त्याच 
प्रमाणे बंडवाल्यांनीं जिंकलेले माजोकी बेट परत घेण्याच्या इराद्याने माद्रीद 
सरकारने आठ हजार सैन्य पाठविळें व त्यांनीं त्या बेटाचा ताबाहि पण 
घेतला, इतक्यांत बंडवाल्यांच्या विमानांनी त्या सेन्यावर हा करून त्या 
सर्वाना पिटाळून लाविळे, आरमार आणि विमाने या दोघांचे मोख्वा 
प्रमाणावर झालेले पहिलच युद्ध असल्यामुळे त्याकडे सर्व जगाचे डोळे 
लागले होते. आणि हें त्यामध्यें आरमार पराजय पावलें हैं इर्य पाहून, 
आरमारी सत्तेवर जगाच्या स्वामित्वाची घमेंड मारणाऱ्याचें डोळे मात्र 
"खाडकन उघडले, 


रशियाच्या चिलखती गाड्यांचा प्रताप बंडवाल्यांना चांगला 
जाणवला. ज. फॅकोचे सेनापती म्हणतात कीं, अशा दोनशें गाड्यांनीं 
संघटित हल्ला केला, तर आमची दाणादाण उडाल्याविना राहणार नाहीं. 
गेल्या महायुद्धांत असल्या चिलखती गाड्यांचा प्रतिकार करण्याचे साधन 
उपलब्ध नव्हते. पण आतां अशा गाड्यांवर विमानांतून बाँब- 
वर्षांव करून त्यांचा विध्वंस करतां येतो हे सिद्ध झालें. या- 
साठीं अंधारांत किंवा दाट धुक्यांत, पहाटे चिलखती गाड्यांचा 

इछा करणे आणि इत्रुपक्षीय विमानांना पिटाळण्यासाठीं आपल्या डोक्यावर 
संरक्षक विमानांचा ताफा ठेवणें, हे नवीन अनुभव या ठिकाणीं मिळाले. 
शिवाय चिलखती गाड्या फोडणाऱ्या नवीन तोफांची कार्यक्षमता कसास 
लागली. अशा प्रकारच्या जर्मन तोफा उत्कृष्ट ठरल्या. 

वैमानिक दळाचे कार्यक्षेत्र विस्तृत झालें. शत्रचा पाठलाग करण्याचें 
घोडदळाचें पूर्वीचे काम आतां वैमानिक दळाकडे आलें. वैमानिक 
काफिल्यांनीं ठराविक ठिकाणीं संघटित रीतीनें अचुक हल्ला करण्याच्या 
विद्येत पुष्कळ सुधारणा झाल्या. तसेच भूमध्यसमुद्रांत मध्यंतरी चांचेगिरी 
करून, इटलीने आपल्या पाणबुड्या बोटींची परीक्षा पाहिली व त्यांचा 
ताप विशेषतः इंग्लिश जहाजांना सहन करावा लागला. 


शतरुपक्षांना जजर करण्यास खेड्यांचा उपयोग गनिमी काव्याने 
कसा करून घ्यावयाचा, या शास्त्रांत बरीच प्रगती झाली. खेड्यांच्या 
असुरक्षित जीवनास त्रासून लोकांनीं मोठालीं शहरें बनविली, पण 
काळाचा महिमा असा कीं, नवीन युगांत सुरक्षिपणाच्या दृष्टीने 
शहरें कुचकामाचीं ठरलीं व आपली जुनीपुराणी खेडगांवचीच राहणी 
बरी, असे म्हणावयाची पाळी लोकांवर आली. तसेंच नव्या शास्त्रीय 
शोधांचा स्वीकार जीं राष्ट्रे. तत्परतेने करीत नाहींत त्यांचा नाश 
होणार हें ठरल्याप्रमाणे झाळें. यांत्रिक सैन्याच्या हालचाली; पायदळी 
सैन्यास कशा पराभूत करू शकतात, याचेहि अनेक अनुभव या लढ्यांत 
आले. निरपराधी बायकामुले, बृद्ध व इतर नागरिकांच्यावर बॉबच्या 
ह्यामुळे होणारी निष्कारण प्राणहानी व त्यांचे हृदयद्रावक देखावे 
जगांतील लोकांना स्तंभित करून टाकणारे ठरले, शस्त्रास्त्रांच्या सुधारणेच्या 
बाबतींत आपण कोठें आहोंत याची जाणीव सर्वोना झाली, 


इटळी-फ्रान्सचे भांडण 
आफ्रिकेतील अॅबिसिनिया हें एकमेव स्वतंत्र राष्ट्र गिळंकृत केल्या- 
वर, आतां मुसोलिनीची दृष्टि फ्रेंच साम्राज्याकडे वळली आहे. गेल्या 
महिन्यापासून आफ्रिकेतील ट्यूनिस, झेव्होय आणि कॉर्सिका यांमध्ये 
डमाकूळ घालण्यास त्याने प्रारंभ केला आहे. भूमध्यसागरांत फ्रान्स व इटली 

यांचे पाय एकमेकांत अडकून बसलेले आहेत. कार्सिका बेट फ्रान्सचे, तर 
त्याच्या शेजारचे सार्डिनिया बेट इटलीचे, ऑफ्रिकेच्या उत्तर किनाऱ्यावर 
त्रिपोली इटलीचा, तर त्याच्या शेजारचे ट्यूनिस, अल्जेरिया व मोरोक्को 
फ्रान्सचे. 

फ्रान्समधील मंत्रिमंडळें पत्त्यांच्या बंगल्याप्रमाणे, लहानशा झुळु- 
केनेंहि वारंवार कोलमडून पडतात. अश्या कमकुवत राजवटीचा फायदा 
घेण्यासाठीं जर्मनी-इटली टपून बसले आहेत. इटलीचे एकीकरण 
सेव्हॉयच्या राजघराण्याच्या नेतृत्वाने झालें, पण सेव्हॉय प्रांत मात्र 
फ्रान्सच्या ताब्यांत राहिला, अथात देशाभिमानानें पिसाळलेले राष्ट 
त्यावर हक्क सांगल्याशिवाय कसें राहणार १ जिनिआच्या कमकुमत राजवटीचा 
फायदा घेऊन कार्सिका बेट फ्रान्सने हस्तगत करून, नंतर जिनिआस 
थोडेफार मोबदल्यादाखळ पैसे देऊन आपलें स्वामित्व प्रस्थापिले, टयूनिस 
म्हणजे जुन्या रोमन साम्राज्यांतील जुनें कार्थज. रोमन साम्राज्याच्या गत. 
वैभवाच्या स्मरणाने निद्रानाश जडलेल्या इटळीस, तो प्रांत दुसऱ्याच्या 
ताब्यांत असलेला कसा पाहवेल £ पण फ्रान्सलाहि त्याचें अगत्य आहे. 
ट्यूनिस प्रांतांतील बिझर्टा बंदर फ्रान्सला स्वसरणार्थ ठेवणें जरुरीचे आहे. 
तसेच फ्रान्सच्या मालकीच्या जिबूती बंदरावरहि आतां इटलीची कृपादृष्टी 
वळली आहे. तें बंदर व्यापारी महत्वाचे आहे. शिवाय तेथपासून 
अंबिसिनियाच्या राजधानीकडे रेल्वे गेलेली आहे, अर्थात अँबिसीनियाचे 
हें द्वार दुसऱ्याच्या हातीं ठेवणें आतां इटलीस परवडत नाहीं 

ट्यूनिस, कार्सिका व अस्जेरिया प्रांतांतील फ्रान्सच्या साम्राज्या- 
विषयींचा विश्वास डळमळू नये म्हणून नुकतीच फ्रेंच मुख्य प्रधान डॅला- 
डिअर यांनीं प्रचंड दौरा काढला. आणि एक इंचभरहि जागेचे अपहरण 
फ्रान्स करू देणार नाहीं, असा जाहीर संदेश दिला. याच हिशोबाने 
वाढत्या मागण्या करणाऱ्या मुसोलिनीची प्रादेशिक आकांक्षा, एकेकाळी 
इंग्लंड रोमन साम्राज्यांत मोडत असल्यानें, इंग्लंड जिंकण्याची असणार 
नाहीं ना ! पण मुसोलिनीच्या मनांतळा डाव कोण सांगू शकणार? 


——— 


हुकूमशह्ांचा अपसृत्यु 


ज्यो तिषशास्त्रांत असा एक नियम आहे कीं, कोणाच्याही 
र मृत्यूचे भविष्य वर्तविण्याचे धाडस कधींही करूं नये. 
कारण ते नेहमीं हमखास चुकीचे ठरते. या ज्योतिषशास्त्राच्या नियमांस 
यत्किंचितही बाध न आणतां, दुसऱ्या एका शास्त्राच्या आधारे हुकू मशाद्दांचा 
अपमृत्यु मी वर्तविणार आहे, आणि तें म्हणजे अर्थशास्त्राच्या आधारें. 

तसेंच पाहिले तर हुकूमाहांच्या मृत्यूचे भविष्य वर्तबिण्याइतकी 
सोपी गोष्ट दुसरी कोणतीच नाहीं. त्यांच्यावर प्रत्यहीं होणाऱ्या प्राण- 
चातक हल्ल्यांच्या बातम्यावरून, त्यांचा मृत्यू एक दिवस तशाच 
अपघातांत होणार, हैँ सर्वसामान्य मनुष्य पटकन्‌ सांगू झाकेल, खला- 
शाचा मृत्यू जसा एक दिवस समुद्रांत किंवा वेमानिकांचे मरण- 
विमानोड्डाणांत, तसें हुकूमशहांचे मरणहि एकतंत्री राजवटीत त्यांच्यावर 
होणाऱ्या प्राणघातक हल्यांतच ओढवावयाचे, तसेंच हुकूमशाहीचा 
अंतद्दि हुकूमदाह्दाच्या मृत्यूबरोबर व्हावयाचा हेंहि तितकेच खरे. राजा- 
प्रमाणे देशांत मिरासदारी निर्माण करितां येणे हुकूमशह्दांना अशक्य आहे, 
म्हणून कोणी आझा सोडली नाहीं. वीरांना समरांगणाबर आलेल्या 
मृत्यूचा आनंद जसा अलौकिक व अवणनीय, तसेंच हुकूमशहांना त्यांच्या 
कारकीदातच देशकार्यात आलेल्या मुत्यूहून अधिक चांगले मरण, देवा- 
जवळ मागूनही मिळावयाचें नाहीं. 

अशा अपमृत्यूच्या घोक्यांनीं वेढलेल्या हुकूमझाहांच्या आयुष्याचा 
विमा उतरविण्यास कोठलीहि विमा कंपनी तयार होणार नाहीं. प्रत्यक्ष 
उप्यूच्या जबड्यांत वावरणाऱ्यांचा घातक विमा, विमा कंपनीच्या डोक्यांतच 
एक दिबस धोंडा घालणार, 
. "ण हा झाला हुकूमशहांच्या मृत्यूसंबंधीचा सर्वसामान्य माणसाचा 
अदाज आणि तो बहुतांशी खराहि पण आहे. पण घटकाभर आपण 

-घरून चाललो, कीं या प्राणघातक ह्यांतून हुकूमशहा बचावले. तर 
मग त्यांचा मृत्यू कशाने ओढवेल, त्याचे उत्तर मात्र यांत मिळत नाहीं, 
अथंशास्त्राने त हमखास मिळतें. हुकूमशहांचे अर्थशास्त्र जगावेगळे 
आहे. त्यांचे अर्थशास्त्राचे खरें ज्ञान आवळ्याएवढें पूज्य आहे, आणि 
त्यांचे हें गाढ अज्ञान एक दिवस त्यांचे आणि त्यांच्या राष्ट्राचे वाटोळे 
करणार हे स्पष्ट दिसतें. देशांत खाद्यपदाथोची निपज करण्याऐवजी 
शास्त्रास्रांची लागवड करणाऱ्या हुकूमशाहांचें, लोकांना भाकरी ऐवजी 
बंदुकीच्या गोळ्या पुरविणारे अपूर्वं व अद्भूत अर्थशास्त्र, त्यांना 
एक दिवस भोंवल्याशिवाय कसें राहील? पण तें कसें हें पाइण्यापूर्वी 
हुकूमशहांचं सवसाधारण स्वरूप, त्यांचे कार्य व त्यांच्या उदयाचीं 
कारणें, याविषयीं थोडेसे विवेचन करूं, 
हुकूमशहांचा अवतार 

परमेश्वराने मनुष्याच्या जीविताविषयीं अगोदर अशाश्वती निमाण 
-करून ठेविली आहे. एकतंत्री राजवटींत लोकांचे जीवित जास्तच क्षण- 
भंगुर ठरले; एवढेंच नव्हे तर मनुष्याच्या माळमत्तेविषयाँहि अशाश्वती 
उत्पन्न झाली. कारण अशा राजवटीत प्रजेचे जीवित आणि मालमत्ता, हीं 
पूर्णपणे राजाच्या लहरीवर अवलंबून राहिलीं. त्यांतूनच लोकशाहीची तत्त्वे 
वाट काढीत पुढें आलीं. लोकशाहीचा सूर्योदय झाला. जीविताविषयीं 
शाश्वती उत्पन्न झाली, तसेच .मालमत्तेविषयी फिकीर करण्याचेहिं कारण 
उरलें नाहीं. 

लोकशाहीच्या उदयाबरोबर औद्योगिक क्रांतीचे युग अवतरें. 
यंत्राच्या सहाय्याने मनुष्याचे जीवन निव्वळ सुखमय होऊन भागले 
नाहीं, तर मनुष्याच्या जीवनक्रमांत एक प्रकारची क्रांती झाली. त्यामुळे 
उत्पादनशक्ति वाढली आणि भांडवल एकत्र होण्यास मदत झाली. 
भांडवलशाह्ीने राज्ययंत्र पेशाच्या जोरावर काबीज केलें. संपत्तीच्या 
आधारावर सामाजिक मानमरातब व वचस्ब संपादले, थोडक्यांत भांड- 
चल्शाहीनें लोकशाहीस पूर्णपणें आसले. आतां  भांडवलशाहीविरुद्ध 
कंतीच्या भाषेस सुरवात झाली आहे. भांडवलशाहीच्या कचास्यांतून 

स्वतंत्र विचार डोकें वर काढूं शकले, यांत्रिक युगांत समाजघटनाच 
बदलली पाहिज असें लोक प्रतिपादूं लागले. भांडबल्शाहीनें नवः 
नवीन सुधारणा, ' सुंखसोई, सवलती इत्यादिकांची लयळूट केली, 
तरी पण लोकांचे समाधान होईना. समतेच्या अभावीं लोकांनाः 
स्वातंत्र्याचा आस्वाद पुरा घेतां येईना. समतेची इच्छा बहुजन- 
समाजांत अधिष्ठित होऊन राहणारी आहे. भांडवलशाही तर समाजांत 
बिषमता उत्पन्न करून आपलें आसन स्थिर राखण्याचा प्रयत्न करणार, 
यामुळेच भांडणास प्रारंभ झाला. स्वतंत्रतेच्या काळांतहीं देशांतील लोकः 
असंतुष्ट राहिले, शिवाय भांडवल्शाहींत लोकसत्ता केव्हांही मर्यादित 
स्वरूपांतच वावरणार. वाढत्या सत्तेची भूक बहुजनसमाजांत निसर्गतः 
आहे. या कारणामुळेंच भांडवलशाही विरुद्ध बहुजन समाज उठला. 
रशियावरील बहिष्कारास न जुमानतां कम्युनिस्टांच्या गळचेंपींतून समाज-. 
सत्तावादाचीं तत्वें मान वर काढूं शकलीं. इतकेच नव्हे तर थोडक्या 
कालांत जगाच्या कोन्याकोपर्‍्यांत तीं पसरू शकलीं याचें मर्म हें आहे. 
या समाजसत्तावादाशीं अखेरचा सामना देण्यासाठीं भांडवलझाहीनें सध्यांचे 
हुकूमशाहीचें उग्र स्वरूप धारण केळे आहे. हुकूमशहाच्या अवताराची. 
ही झाली एक बाजू. 


लोकशाहीची अप्रिय राजवट 


याशिवाय दुसरीहि एक बाजू आहे. आणि ती म्हणजे प्रातिनिधिक 
राजव्यवस्थेचे अंगभूत दोष. लोकशाहीच्या नांवाने सौभाग्यतिलक कपाळीं 
लावणाऱ्या प्रातिनिधिक राजवरीनें लोकांची सहानुभूती, आणि समाधान हीं 
मिळविली नाहीं. गेल्या महायुद्धानंतर अनेक नवीन राज्ये युरोपांत 
निर्माण झालीं. त्यांना नामधारी कां होईना, राजांची बाण भासली. 
राजांच्या दुष्काळांमुळें त्या राष्ट्रांनीं प्रातिनिधिक राज्यव्यवस्थेचा अंगीकार 
केला. शिवाय गेलें महायुद्ध लोकशाहीच्या अंतिम संरक्षणाच्या 
नांवानें लढले गेलें. अर्थात्‌ लढाईतील जय म्हणजे लोकशाहीचाच 
जय असा भ्रम उत्पन्न झाला. त्यामुळें कांही राष्ट्रांवर तर ती 
राज्यव्यवस्था निष्कारण लादण्यांत आली. महायुद्धानतर कित्येक 

राष्ट्रांच्या डोईवर प्रचंड कर्जाचे डोंगर चढले.' त्यांतच आर्थिक हृला- 
खीचा जागतिक एऐेग आला. बेकारी कळसास पोचली. राजकारणांदः 
पक्षोपक्षांची गदी झाली ब त्यांच्या चकमकी उड्टूं लागल्या. यामुळें कोण- 
तेंही एक सरकार फार काळ राज्य करू शकेना. अमर्याद बडबड,:. 
अपरिमित वाष्कळपणा आणि कृतीचा रगडून अभाव, . यांचे प्रत्यंतर 
लोकांना वारंवार येऊं लागले, लोकशाहीची अमदानी खरी, पण भांडवल- 
शाहीचा वरचष्मा बहुजनसमाजास डोळे वर करून पाहूं देईना. अशा: 
राष्टीय संकटाचे वेळीं प्रातिनिधिक राजवट कुचकामाची आहे, असेंच 
सर्वाना वाटूं लागलें. किंबहुना जग प्रातिनिधिक राजवटीच्या रोगाने 
झपाटले असें लोक बोलूं लागले. + त्या वातावरणांत अगोदर रुजलेली 
समाजसत्तावादाचीं बीजे मात्र फोफावूं लागलीं 

जर्मनींत व इटलींत या परिस्थितीची प्रचीति आली. बेजबाबदार 
पुढाऱ्यांची चर्पटपंजिरी ब पांचटपणा यांचा लोकांना बीट आला. प्राति- 
निधिक राजवटीच्या धोरणांत सर्वत्र अनिश्चितता, निबेलता आणि संदिग्ध- 
पणा, हेच दोष दिसून आले. अर्थात्‌ त्या राजवटीतील वावदूकपणामुळे: 
आलेली नालायखी व कतृंत्वशून्यता, यामुळे तें सरकार दिवसेदिवस अप्रिय 
होत चाललें, 

अशा परिस्थितींत लोकांची मनधरणी करून सामोपचाराच्या धोर- 
णाने चालणाऱ्या प्रातिनिधिक राज्यकारमारापेक्षां, घाकधपटशा दाखवून; 
राष्ट्रन्नतीच्या गाड्यास लहानथोर सर्वोना सक्तीनें जुंपणारें सरकार अधिक- 
लोकप्रियता मिळवित, असा सर्वसाधारण नियम आहे. म्हणून हुकूम- 
शहांचा उदय झाला, एरब्हीं व्यक्तिस्वातेत्र्य आणि राजकोय हक्क मन- 
मुराद उपमोगणारे लोक, आपले सर्व इक्क आणि सत्ता एखाद्या निरंकुश: 
व्यक्तीच्या हातीं देण्यास आपणहून कसे तयार होतील ! 

हुकूमशहांची लोकप्रियता 

कम्युनिझञममुळें येणारी समाजघटना जरी कितीहि समाधानकारक 

व आकर्षक वाटली, तथापि त्याच्या प्रस्थापनेसाठीं पडणारा रक्ताचा सडा 


+ The world is sick of Parliamentarism, H 3; Wells 

किंवा घडून येणारी क्रांति पत्करण्यास, बहुजनसमाज नेहमीं नाखूष असतो, 
कारण क्रांतीनंतर कम्युनिझमच्या ऐवजीं, दुसऱ्या-एखाद्या जुलमी हुकूम- 
शहाचे भूतच मानगुटीं बसण्याची भीती जास्त असते. रशियांत हेंच नाहीं 
कां घडलें £ कम्युनिझमचा बागुलबोवा! दाखवून, हुकूमशहांनीं आपली 
सत्ता दढ केली, 

बहुजनसमाज हुकूमदाहास कां पत्करू लागला, याची ही कारण- 
मीमांसा झाली, कम्युनिस्ट लोकांची कत्तल,*विरोधी पक्षाची गळचेपी 
आणि वर्तमानपत्रांची मुस्कटदाबी, या तीन गोष्टी हुकूमदाहांच्या पांचवी- 
छाच पुजलेल्या आहेत. हुकूमशहाच्या कारकीर्दीत. इतका अनन्वित जुळूम 
होत असतांनाही, त्यांची लोकप्रियता कां कायम रहावी असा प्रश्न साह- 
जिक उभा राहतो. त्याचे उत्तर थोडक्यांत असे कों, लोका ह्दीप्रमाणें 
विरोधी पक्षास भिऊन ते राज्य करीत नाहींत हें.आहे. विरोधी पक्ष प्रबळ 
होऊन आपणास अधिकारावरून हांकून देईल, अशी चुकूनही भीति मनांत 
न आणतां हुकूमशहा राज्य हांकतात, यांतच त्यांच्या यशाचे मर्म सांठ- 
विलेळें आहे. 

हुकूमशहा आणि राजा 

हुकूमशहा आणि राजा हे सङ्गद्दनीं सारखे दिसले; तरी दोन्हीं 
राजपद्धती मूलतः भिन्न स्वरूपाच्या आहेत, राजाचें राजेपण अनुवंशिक 
असते, तर हुकूमशहाची सत्ता स्वकष्टाजित औटधटकेची असते. लोक- 
मताचे बूड नाहींसे झाल्यावर, हुकूमशहा एक क्षणभरही आपल्या जागेवर 
राहूं शकणार नाहींत. पण राजाचें राजेपण मात्र त्याची वडिलोपा जित 
मिरासदारी. लोकमताने निवडून दिलेला सर्वाधिकारी राजा म्हणजे 
हुकूमशहा, अर्थात्‌ लोकमताच्या नाडीवर एक हात ठेवून राजयंत्र 
चालविणारा हुकूमशहा, ही जुन्या अनियंत्रित राजाची नवीन पण 
उुधारळेली आवृत्ति. हुकूमशहाच्या मृत्यूबरोबर त्याची राजवट संपावयाची, 
"हणतच लोकांनीं ती स्वीकारली आणि राष्ट्रांना ती मानवली. 


' इंकूमशहाची राजवट उत्कृष्ट म्हणून कोणीहि म्हणत नाहीं व म्हणणा- 
रहि नाहीं, पण कांहीं एका विशिष्ट परिस्थितींत राष्ट्राला अधोगतीपासून 

ती तारू शकते हें मात्र निःसंशय, नवीन येऊ घातलेली समाजघटना 
भांडवलशाही येऊं देत नाहीं. पण या भांडवलशाहीच्या गभांशयांतच 
नवीन समाजघटना जन्म घेण्याकरितां धडपडत आहे. आणि हा जन्म 
-बऱ्या बोलानें भांडवल्शाहीनें दिला नाहीं, तर सामाजिक क्रांती होऊन 
म्हणजेच भांडवल्शाहीचें पोट फाडून, ती समाजघटना जन्म घेईलच 
घेईल. बहुजनसमाज क्रांतीच्या भयाने हुकूमशहांना पाठिंबा देत आहे, 
आणि सामाजिक कांतीरिवाय नवीन समाजरचनेची घडी देशामध्ये हे 
हुकूमशहा बसवितील म्हणून मार्गप्रतीक्षा करीत आहे. पण ती अपेक्षा 
“पांच वर्षांच्या अनुभवानं मात्र फोल ठरली. 
हुकूमशाही कां लष्करशाही ? 

कम्युनिजझमचे बुजगावणे उभारून त्यांनीं कामकरीवर्ग चिरडला, 
तसं भांडवळवाल्यांनाहि नागविळें. लोकांचे व्यक्तिस्वांतच्य, वतेमानपत्रांचे 
मतस्वातंत्र्य हिरावून घेऊन, समाजाची नवीन घडी बसविण्याच्या ऐवजीं, 
-समाजाचा गळा दाबून श्वास कोंडण्याचा त्यांनीं प्रयत्न केला. छष्कर- 
'शाहीचें उग्र स्वरूप धारण करून, सामाजिक, राजकीय, व आर्थिक 

अन्याय दूर करण्याऐवजी, तेच अन्याय दुसऱ्यांवर लादण्यासाठीं ते 

प्रयत्नांची पराकाष्टा करूं लागले. साम्राज्यलोभाने धुद होऊन, त्यानीं पुनः 
एकवार महायुद्धाचे पिशाच्च मोकाट सोडले. लोकांना लष्करी शिस्तीचे 
बाळकडू पाजून सैनिक बनाविळें व समाजास लष्कराचे स्वरूप दिळें. 
एवढेच नव्हे, तर प्रत्यक्ष लोकशाहीच्या नरडीसंहि नख लावण्यास त्यांनीं 
-कमी केलें नाहीं. 

लोकांचा आत्मा मारण्याचे पाप सवात भयंकर, तें करण्याचें मूख 
घाडस कोणी कधींहि करू नये. पण हुकूमशहांच्या सध्यांच्या धोरणाने 
अशा पापांचे धडे भरून येत आहेत. त्यांचे पुरेपूर प्रायश्चित त्यांना एक 
दिवस मिळाल्याशिवाय राहील काय! 

लष्करी अर्थशाख्ाचा ओनामा 

हुकूमदहांचे अर्थशास्र सवे लष्करी शास्त्रावर आधारलेलं आहे. 

व्यक्तिगत भांडवळवाल्यांना पुरेसे संरक्षण देऊन, राष्ट्कायां्थ त्यांचा 

उपयोग करून घेणे, किंवा राष्ट्राने स्वतः भांडवल न गुंतवितां खासगी 
भांडवलाच्या उत्पादनावर राष्ट्रहिताच्या दृष्टीनें कडक नियेत्रण वा देखरेख 
ठेवणें, हा फॅसिस्ट अर्थकारणाचा मूळ पाया. तसेंच मजुरांचा संप पुका- 
ण्याचा हक्क त्यांनीं हिरावून घेतला. दोघांच्या हितसंबंधांना थोडी 
फार मुरड घालून, दोघांना राष्ट्रकार्याच्या रथास समभागी म्हणून जुपणें 
व तो आपण एकट्याने हांकणे, हीच थोडक्यांत फॅंसिस्टांची कल्पना. 


लष्करी शास्त्र युद्धशास्त्रावर उभारळलें असल्यामुळें, युद्धांचा उप- 
योग राजकीय वृद्धीबरोबरच व्यापाराच्या वाढीसाठीं करणें ही नीति 
आली, राष्ट्रांतील प्रत्येक लहान सहान गोष्टीचा विचार नेहमीं लष्करी- 
इष्ट्या करावयाचा आणि महायुद्धाच्या प्रसगीं देशाची आर्थिक बाजू 
उत्कृष्टपणे कशी संभाळतां येईल हा दृष्टिकोन ठेवून, उद्योगधंद्यांना प्रोत्सा- 
इन द्यावयाचें, हैं त्यांचे धोरण बनलें. भांडवलवाल्यांचे रक्षण करावयाचें, 
पण त्याचबरोबर त्यांच्या फायद्यांतला सिंहाचा वांटा उचलावयाचा.भांडवल- 
वाल्यांना अशा तर्‍हेनें बाडावयाचे, तर त्यांना दुसरी एखादी लांच नको 
का द्यावयास ? आणि ती म्हणजे देशांतील मजुरांचे आर्थिक शोषण कर- 
ण्यास त्यांना दिलेला परवाना. 


लहान उद्योगधंद्यांचे पुरस्कर्ते म्हणून हुकूमशहा अधिकारारूढ 
झाले, पण अधिकारावर आल्यावर लहान उद्योगधंद्याच्या हितसंबंधांकडे 
पाठ फिरवून, मोठमोठ्या धंद्यांना त्यांनीं.प्रोत्साइन दिले, व त्यांची सत्ता 
वाढविली, गेल्या महायुद्धांत समरांगणावर जमनीचा पराजय कधींच 
झालेला नाहीं, तर अन्नपुरवख्याच्या कोंडमाऱ्यानें उपासमार झाली व. 
त्याने राज्यक्रांती झाली, अशी नाझी लोकांची विचारसरणी आहे. 
अर्थांत भावी युद्धांत ही उपासमार टळावी या दृष्टीने, राष्टानें स्वयंपूर्ण 
असणें इष्ट-नव्हे आवद्यक-आहे.. 

. _ महायुद्धानंतर गमावलेल्या बाजारपेठा पुनःश्च मिळविण्याचा नाद 
जमंनीनें धरला नाहीं. अर्थात बाहेरून संपत्ति मिळवून आणण्याचा मार्ग 
कायमचा बंद झाला. सुवर्णाचा तर देशांत पार दुष्काळ पडला, आंतर- 
राष्ट्रीय व्यबद्दारांत जर्मनीची कवडीचीहि पत उरली नाहीं, कारण त्याने 

ऱजुनीं डोईजड कर्जे सफाईदार बुडविलीं, तरी पण नवीन कर्जाच्या धुम- 
-घडाक्यावर, देशांत मोठालीं सार्वजनिक कामें त्याने आरमिलीं. त्यामुळे 
बेकारी बऱ्याच प्रमाणांत नष्ट झाल्याने लोक संतुष्ट झाले. शत््ासत्रांच्या 
प्रचंड खर्चापायीं, देशांतील पैसा व श्रम यांच्या उधळपट्टीचा धूमधडाका 
जर्मनीने सुरू केला. जर्मनीजवळ पैसा नाहीं व आंतरराष्ट्रीय व्यवहारांत 
नादान नादारी पत्करली, तर मग देशाचें डोकें वर कसें निघाले १ पेसे 
पत, आणि सुबर्ण यांच्या अभावीं, जर्मनी या पेशाच्याच मोठाल्या उलाढाल्या 
कसा करूं शकेल ? युद्धाच्या जय्यत तयारीसाठी पेशाचा पाऊस तो कसा 
पाडू शकतो १ 
जादुगार डॉ. शाक्त 
जर्मनी म्हणजे हिटलर व हिटलर म्हणजे डॉ. शाक्त. देशांतील 

-आर्थिक परिस्थितींत अपूर्व कामगिरी करून दाखविली ती यांनीं. अर्था" 
सत्राचे जगन्मान्य सिद्धांतहि कदाचित्‌ ते बदलण्यास लावतील अशी भीति वाहूं 
-हागली. डॉ. शाक्त यांना जादूगार म्हणणें अधिक सयुक्तिक होईल. 
निदान पंचवीस वपे ज्या जर्मनीचे नांवही राजकारणांत ऐकूं येणे शक्य नाहीं 
अशी दोस्त राष्ट्रांची खात्री होती, तेंच राष्ट्‌ अवघ्या पांच बर्षात पुनःश्च 
सवे जगाचे लक्ष्य वेधून घेऊं शकले. ही यक्षिणीच्या कांडीसारखी जाइु- 
गारी डॉ. शाक्तांची, 

त्यांचे सवं आर्थिक धोरण राष्ट्च्या स्वयंपूर्णतेत समाविष्ट झालेले 
आहे. युद्धाचे वेळींसुद्धां जर्मनीने सर्वं जगाशीं टकर देण्यास आपल्या 
स्वतःच्या पायावर उभे राहावें, आपल्या सर्व प्रकारच्या गरजा राष्ट्रांतूनच 
:भागाव्यात, कोणत्याहि गोष्टींत दुसऱ्याच्या तोंडाकडे पाहण्याचा प्रसंग येऊ 
नये, हें त्यांच्या स्वयंपूर्णतेच्या कल्पनेचे सार, अन्नपुरवठा व कच्चा माळ 
यांच्या बाबतींतसुद्धां राष्ट हरएक प्रकारचा माल उत्पन्न करू लागलें 
'पाहिजि, जो कच्चा माल देशांत उत्पादन करितां येत नाहीं, त्याच्या बदली 
दुसरा जिन्नस रसायनशासतराच्या आधारें शोधून काढला पाहिजे, जमनीची 
सर्व भिस्त प्रामुख्यानें आपल्या रासायनिक कल्पनाचातुर्यावर आहे. 
रासायनिक शक्तीमुळे जगांतील ' कोठल्याही जिन्नसाची वाण भासणार 
-नाहीं, असा त्याचा दुर्दम आत्मविश्वास आहे; आणि तो यथायोग्य आहे. 

रसायनशास्त्राचा अभिमान 


जर्मनीची सर्व खनिज संपत्ति म्हणजे क्षार आणि कोळसा. त्यांची 
विपुलता जर्मनीच्या रासायनिक भरभराटीस कारणीभूत आहे. जर्मनी रंगाच्या 
धंद्याबद्दल जगप्रसिद्ध आहे. त्यासाठीं त्याला हिंदुस्थानातून निळाची प्रचंड 
आयात करावी लागत असे. पण आतां निळाच्या बदली त्यान दुसरा पदार्थ 
अनेक प्रयत्नांनी शोधून काढला. त्यामुळे हिंदुस्थानचा निळाचा ब्यापार 
बसला हैं खेरे, पण जर्मनी मात्र त्या गोष्टींत स्वयंपूर्ण झाला, हें तितकेंच 
खेर. त्याचप्रमाणे त्यांनीं रोशिमाची नड भागविली. लोकरीपासून 
रेशमाचा तंतू काढण्याची अभूतपूर्व कल्पना, जमनीनें सत्यसुष्टींत 
आणली. तसेंच रबराची अडचण दूर करण्याच्या प्रयत्नांत हल्लीं जर्मन 
शास्रज्ञ गुंतले आहेत. कोळशापासून पेट्रोल काढण्याचा शोध लावून, 
पेट्रोलचा जंगी पुरवठा मोठ्या प्रमाणावर कसा करावा या नादांत ते 
„सध्यां आहेत. देशांतील बेंझॉल, अल्कोहोल व त्यांत थोडें परदेशी गॅसोलीन 
असें तेलाचे मिश्रण, पेट्रोलच्याऐवजीं उपयोगांत आणून पेटोलचची वाण ते 
सध्यां भागवीत आहेत. पेट्रोलचे अगत्य जर्मनीस फार आहे; कारण जर्मनीचे 
सर्ब सामर्थ्य वैमानिक दलांत एकवटलेळें आहे. अर्थांत पेट्रोळच्या कोंड. 
माऱ्याने भावी युद्धांत आपण इतबल होऊं, अशी त्यांना भीति वाटत 
आहे. म्हणूनच पेट्रोलच्या बदली दुसऱ्या पदार्थांच्या शोधांत जर्मन शास्त्रज्ञ 
अहोरात्र गढळेले आहेत. 


व्यापारी करार 


वसाहतीच्या साम्राज्यांतून खनिज व कच्च्या मालाचा पुरवठा 
युद्धाच्या वरळी आणविणे कसें अशक्य होतें, याची पूर्ण कल्पना जर्मनीस 
गेल्या महायुद्धांत आळी आहे. शांततेच्या काळीं वसाहतींचा उपयोग 
जरी देशांतील उद्योगधंद्यांना पुष्कळसा झाला, तरी त्यांच्यावर सर्वस्वी 
अवलंबून रहातां येत नाहीं. म्हणून खुद्द युरोपांत अशा कच्च्या 
सालाची स्वतःच्या मालकी इक्काचीं ठिकाणे निर्माण करण्याचा त्यांचा 
यत्न आहे. दुसऱ्या देशांच्या कच्च्या मालाची भरपाई करण्यास जर्मनी- 
जवळ मुळींच सुवर्ण नाहीं, म्हणून जर्मनीने शेजारच्या राष्टाबरोबर 

व्यापारी करारमदार केले आहेत. त्यांच्या कच्च्या मालाची भरपाई 
आपल्या पक्क्या मालाने करण्याचें त्यांच धोरण आहे. अशा रीतीनें 
जमनीच्या आयात आणि निर्गत व्यापारामध्यें त्यांनीं एक प्रकारचा मेळ' 
बसविला आहे. आयात वाहून त्याबदली सुवर्ण द्यावयास लागू नये 
म्हणून त्यांची सारी खटपट, ज्या निगेत मालाची भरपाई करितां येत 
नाहीं, तो माळ अजिबात बंद करणे त्यांना श्रेयस्कर वाटलें. या दृष्टीनें 
शेजारच्या सव्वीस लहान मोठ्या राष्ट्रांबरोबर व्यापारी करार केले असून, 
त्यांचा पुरा फायदा जमनी घेत आहे. 


विशेषतः युरोपांत महायुद्धाचा आभास उत्पन्न करणें, लहान राष्ट्रांना 
स्वतःच्या स्वातंत्र्याविषयीं विवेचनंत पाडणं व त्यांना शस्त्रसभार वाढवि- 
ण्यास भाग पाडणें, ही कारवाई सध्यां जर्मनी करीत आहे. शस्त्रास्त्रांचे 
फायदेशीर गिऱ्हाईक आपणाला मिळून, आपल्या राष्ट्राचा चरितार्थ 
उत्तम रीतीनें चालावा असा त्यांचा यत्न आहे. विशेषतः त्या राष्ट्रांच्या 
कच्च्या मालाच्या बदली पक्का माल न देतां, भारी किंमतीची अवजड 
शस्त्रात्रे पुरविणे व अपा दुहेरी फायदा लबाडणें या दृष्टीनें सवे युरोपच्या 
कच्च्या मालाचे आर्थिक शोषण करून, त्यांच्या भरपाईंसाठीं सवे युरोपला 
शस्त्रास्त्रांनी सुस करण्याचा त्यांचा सध्यांचा प्रयत्न आहे. तागडीबरोबर 
तलवार ब सत्ता हीं नेहमीं निगडित असल्यामुळं, व्यापारी करारांच्या 
योगानें त्या छोट्या राष्ट्रांवर आपलें राजकीय वर्चेस्वही स्थापन 
होण्यास एक प्रकारें मदत होत आहे. विशेषतः बाल्कन राष्ट्रांतून जे 
जर्मनीच्या वचेस्वाचें प्राबल्य दिसून येतें, त्याचं कारण जर्मनीने त्या छोट्या 
राष्ट्रांबरोबर केळेले व्यापारी करार होय. बलिंन-रोम झैंड्याखालीं 
बाल्कन राष्ट गोळा झालीं आहेत याचें रहस्य हेंच. 
देशांतील शेतकीविषयक धोरणांत असाच आमूलाग्र फरक पडला 
आहे. भाकरीपेक्षां बंदुकीच्या गोळ्याच अधिक हितकारक आहेत असा 
त्यांचा सिद्धांत. अन्नपुरवख्याच्या बाबतींत जर्मनीस पूर्वी इतर देशांच्या कपे 
स्ञनलंयून राहण भाग पड राहणं भाग पडत असे. नाझीझम्च्या उदयानें देशांतील 


* Bullets are important than bread, i आ म्य. 

“सवे पडीक जमीन लागवडीस आणली गेली, ज्यू लोकांच्या मालकीच्या सवे 
:जमेनी बळजबरीने सरकारी हक्कांत काहून घेतल्या, किंबहुना आधुनिक जम॑- 
नीचें अर्थशास्र रक्त व भूमि (310०१ & 5०1) यांच्या सांगडींतच समा विष्ट 
झालेलें आहे. शेतकींतून निपजणाऱ्या मालांच्या भावांत भराभसाट घसरगुंडी 
"होऊन, शेतकरी निकृष्ट होऊं नये म्हणून त्यांच्या किंमती सरकारने ठरवि- 
'छेल्या आहेत. बाहेरच्या चढाओढीचा त्यावर परिणाम होऊं नये म्हणून 
जर्मनी नेहमीं दक्ष आहे. अर्थात जर्मनींत शेतकीच्या माळांच्या किंमती 
इतर राष्ट्ंपेक्षां भारी आहेत हें निराळें सांगावयास नकोच. समाजाच्या 
-हिताच्या दृष्टीनें त्या किंमती योग्य आहेत असे नाझींचे म्हणणं आहे. 
सुवणेपरिमाणाचें वेड 
नाझींच्या जमाखर्चाचें शास्र तर औरच आहे. देशांतील चलन 
“सुवर्णाच्या खुब्याला बांधून घालण्याचा अट्टाहास नेहमीं अर्थशास्त्रज्ञांचा 
असतो. यालाच सुबर्णपरिमाण म्हणतात. सुवर्णपरिमाणचे वेड अर्थ- 
शास्त्रज्ञांच्या डोक्यांतून जाणें अशक्‍य आहे. या वेडाच्या पायांत 
"इंग्लंडने स्वतःच्या सुवर्णाची धुळधाण करून घेतली. महायुद्धानंतर या 
“सुवर्णपरिमाणाचे खूळ बरेचसे कमी होऊं लागु आणि आर्थिक हलाखीच्या 
“तडाख्याने तर त्याचे कंबरडेंच मोडले, तरी पण चलनाला दुसऱ्या एका 
"कोणत्या तरी खुंटीला अडकवून ठेवण्याचा अट्टाहास जगांतील सर्य राष्ट 
'अद्याषिहि करीत आहेत. 
चळनाचें अनेकदांती चक्र 
जर्मनीने मात्र आपलें शास्त्र निराळें बनविले व जगावेगळा मार्गी 
सुधारला. चलनाचे एकदांती चक्र बनविण्याऐवजीं त्याने त्याचे अनेक- 
दांती चक्र बनविले, वस्तूच्या किंमतीप्रमाणें चलनाच्या निरनिराळ्या किंमती 
बनविल्या, अर्थात त्यामुळे शेकडों परिमाणे निर्माण झालीं. याची थोडक्यांत 
 केस्पना अशी देतां येईल. सवेसाधारणपणें एका पौंडाबरोबर बारा मार्क्स 
असे नेहमीं प्रमाण असतें. असं समजा कीं एखाद्या माणसास एक मार्क 
“किंमतीचे पुस्तक खरेदी करावयाचें आहे. तें जर त्यानें जर्मनींत 
खरेदी केले तर त्यास दहा पेन्स द्यावे लागतील, त्याने इंग्लडांतील बाजा- 

रांत खरेदी केलें तर वीस पेन्स द्यावे लागतील, आणि जर्मन सरकारच्या 
परराष्ट्रीय खात्यामार्फत मागविले तर पंधरा पेन्स भरावे लागतील. पुस्तक 
तेंच, त्याची किंमतही तीच, पण त्याच्या विक्रीचीं ठिकाण बदललीं, तशा 
त्याच्या किंमती पण बदलल्या. हेंच किंमतीचे कोष्टक हरएक वस्तूस 
लावलें म्हणजे झालें. अंतर्गत कारभारांत नाण्यांच्या किंमती अशाच 
बदलल्या जातात. बाहेरचा एखादा प्रवासी जर्मनींत गेला कीं त्यास 
पुरा ुबाडावयाचा हें त्यांचे धोरण, बाहेरचा प्रवासी आपणांस लागतील 
तेवढीं जमन नाणीं प्रथम खरेदी करितो. तेव्हां त्यास एक पोंडास तेवीस 
मार्क्स सरकार देते, म्हणजे जवळ जवळ नेहमीच्या दुप्पट, हेतू हा कीं 
त्यास जर्मनींतील माळ स्वस्त वाटून, त्यानें भरमसाट विकत ध्यावा. देशां- 
तून बाहेर नेतांना त्यावर जबर जकात ते उकळतातच. पण याहिपेक्षां 
त्याच्या जवळचे सर्वं जर्मन नाणें खलास झालें आणि पुनः तो जर्मन 
णि खरेदीस आला कीं, एकदम तेवीस मार्क्सचा भाव नेहमीच्या बारा 
माक्सवर आणतात. अथात तेथन पुढे त्याला खर्चास दुप्पट पेसे लाग- 
तात व जर्मन सरकार व व्यापारी तो फायदा छताडतात, थोडक्यांत 
जमेनींत नाणीं, नोटा सर्व कांहीं आहे, पण त्यांना ठराविक किंमती 
नसल्यानें, दुसऱ्यांना पुरें नागविण्यास बरे सांपडते. 
सक्तीचीं कर्ज 
याशिवाय त्यांनीं बाहेरच्या देशांची कजे साफ बुडविलीं. देझां- 
'तीळ भांडवल परदेशीं न जाण्याविषयीं सक्तीचे हुकूम काढले. देशांतील 
सवे संपत्ति देशाच्या उद्योगधंद्यांतच कामीं आणण्याचा त्यांनीं 
प्रयोग केला. एवढेच नव्हे तर जमन लोकांनीं परदेशीं गुंत- 
विळेले सवे भांडवल पुनः जर्मनींत परत आणण्याचे फर्मान काढलें. 
परदेशांतील आपली संपत्ति सरकारच्या परवानगीशिवाय लपवून ठेवणें, हा 
देशद्रोहाचा गुन्हा ठरवून त्यास कडक शिक्षा ठेविली. शिवाय श्रीमंत 
लोक, बँका, विमा कंपन्या यांच्याकडून सक्तीच्या खुषीने मोठालीं कजे 
उकळलीं, ज्यू , कम्युनिस्ट इत्यादिकांची संपत्ति कायदेशीर रीत्या हिरावून 
घेऊन देशकायास लाविली, जमीनदार वर्गाला कम्युनिझमचे भय दाख 
वून बेसुमार कर लादून पेसे जमा केले. 


A 

कामगार वमे संतुष्ट 

कामगार वगास संतुष्ट राखण्याची हातोटी ब परत पुनः त्यांना 
नागविण्याची युक्ती हिटलरला चांगली साधली आहे. अह्ठेचाळीस 
तासांचा आठवडा व एकशैवीस माक्सचे मासिक वेतन असे कायद्याने 
ठरविल्यामुळे, मजुरांना वेळप्रसंगी ठबाडण्याचे भांडवलवाल्यांचे शास्त्र त्यांनीं 
काढून घेतले, त्यांच्या हितासाठीं घरभाडीं कायद्यानें स्वस्त ठरविलीं. अन्न 
पदार्थाच्या किंमती त्यांना माफक अशा मुद्दाम ठेवण्यांत आल्या. त्यांच्या 
सुखासाठीं व करमणुकीसाठीं, नाटक सिनेमा, रेल्वेचा प्रवास, इत्यादि 
परवाने सरकारतर्फे देण्याची सोय करण्यांत आळी. कामगार वर्गाचे संप 
करण्याचा, संघ बनविण्याचा इ. हक्क काढून घेतल्यामुळे त्यांचे स्वातंत्र्य 
नष्ट झालें हैं खरे, पण त्यांच्या पोटापाण्याची, सुखसोयीची सर्व व्यवस्था 
सरकारनें शिरावर घेतली. अथात मजुरांचे स्वातंत्र्य म्हणजे उपाशी 
मरण्याचेच स्वातंत्य हिरावून घेतले, असें नाझी म्हणतात, प्रत्येक मजुरास 
स्वतःची जागा, घर मिळून पोटापाण्याची ददात राहिली नाहीं, म्हणजे 
कम्युनिझमची उचलबांगडी तेव्हांच होईल% असे नेहमीं हिटलर म्हणतो 
ब तें आकपषेक चित्र मजुरांना झुळाविते. 

फुकटे हमाल 

देशांत मोठमोठाळीं सार्वजनिक कार्ये उभारून हिटलरने बेकारी 
नष्ट केली. त्याच्या अमदानीच्या आरंभीं साठ लक्ष बेकार होते, ते आतां 
फक्त दहा लाख उरलेले आहेत. त्यांतील सुमारें दहा पंधरा लाख लोक 
सैन्यांत खपले व उद्योगधंद्यांत बाकीचे उपयोगी आणले. हजारों ज्यू , 
कम्युनिस्ट इत्यादिकांच्या नोकऱ्या जर्मन बेकारांना उपलब्ध झाल्या. देशांत 
प्रत्येक माणसास ज्याप्रमाणें सक्तीचे लष्करी शिक्षण घेणें भाग आहे; 
त्याप्रमाणे, हिटळरनें प्रत्यक जमन माणसास देशासाठी सहा महिने राब- 


¥ But he is no longer free, it is true no longer free to. 
starve. The day when every German posseses a house and a 
plot of his own, Communism will disappear from this land. 
—Hitler 

ण्यास लाविलें. पोटापाण्यापुरतें त्यांना वेतन देऊन, त्यांच्याकडून सहा 
महिने फुकट हमाली करून घेण्याची कल्पना, त्यांनीं मोठाले कँप उभारून 
यशस्वी केली, फारसा पेसा खच न करितां देशांतील मोठीं सार्वजनिक 
कायें लोकांकडून करवून घेण्यासाठीं, आपलें अव्यक्त मनुष्यसामर्थ्यं उप- 
योगांत आणण्याची जर्मनीची कल्पना अभूतपूर्व आहे. त्यास जगांत 
दुसरी तोडच नाहीं असें म्हटलें तरी चालेल 
संपत्तीची घुळदाण 

जमनीच्या आर्थिक धोरणाचे हैं चित्र जितकें आशादायक व 
आकर्षक वाटत तितकीच त्याची पार्श्वभूमि काळीकभिन्न आहे. या 
धोरणाचे दुष्परिणाम जमंनीस भोवल्याविना राहणार नाहींत. तो अति- 
दुःखाचा दिवस जर्मनी दूर लोटीत आहे एवढेंच काथ तें! लोकांना 
अज्ञानांधःकारांत ठेऊन, देशाच्या संपत्तीची व सामर्थ्याची ते धुळधाण 
करीत आहेत. देशाच्या जमाखर्चातील, बजेट, वादविवाद, ताळेबंद 
इत्यादि कांहीं नसल्यानें, तूट लोकांच्या ध्यानीं येत नाहीं. 
१९३४-३५ सालीं ही तूट निदान ३५ कोटींची असावी असा अंदाज 
आहे. राष्ट्रीय कजे १९३३-१९३५ अखेर ३५ कोटींपासून २६५ कोटी. 
पर्यंत वाढलें. यानंतर तर लढाईच्या तयारीसाठीं पेञझांच्या केलेल्या 
अनागोंदी कारभारामुळे, हिटलरने हे आंकडे बेसुमार वाढविले असले 
पाहिजित हें उघड आहे. 

तीच स्थिति थोड्याफार प्रमाणांत इटलींत आहे. फसिझमनें 
राष्ट्रीय कजे दुप्पट तिप्पट केले, १९२२ मधील १०३ कोटींचे कजे, 
१९३५ मध्यें २०० कोटींच्यावर गेलें. देशांत सुवर्णाची टंचाई 
भासूं लागली, १९२८ मध्यें ११०६१ दशलक्षांचा सुवर्णनिधी, १९३७ 
मध्यें ४०२२ दशलक्षापर्यंत खालीं आला. इटलीने स्थापलेली अबिसिनि- 
याची वसाहत अशीच आंतबद्टयाची झाली. ती वसाहत पोसण्यासाठी 
व नवीन उद्योगधंद्यांना चालना देण्यासाठीं, इटलीस त्या ठिकाणीं पैशाचा 
पाऊस पाडावा लागत आहे. 

जर्मनींत डॉ. शाक्त यांनीं देशांत बुद्धिपू्वेक भरभराटीचा आभास 
उत्पन्न केला आहे. मोठमोठाले रस्ते, शस्त्रास्त्रांचे कारखाने व इतर युद्धो- 
पयोगी कारखाने अहोरात्र चालूं आहेत. त्यामुळें देशांतील बेकारी कमी झाली 
हैं खरें, पण त्यामुळं लोकांच्या नित्योपयोगी गरजा भागल्या नाहींत, एकंदर 
देशाची युद्धकालीन लष्करी तयारी कशी कडेकोट राहील, याकडे त्यांचा पेसा 
खच होत आहे. विमाने बांधविण्याचे कारखाने रात्रंदिवस चाळूं असले 
तरी लोकांची क्रयशक्ति एकंदरींत खालावळीच. म्हणून लोकांची राहणी 
दिवसेदिवस निकृष्ट दजाची होऊं लागली आहे 


देशाची उत्पादनशक्ति; लोकांच्या गरजा पुरविणाऱ्या वस्तूंच्या 
उत्पादनार्थ खच न करितां, शसतरात्रासारख्या संहारक वस्तूंच्या उत्पादनाथ 
खर्च करणे, हैं केव्हांही आत्मघातकीपणाचे आहे. त्यामध्ये लोकांना जिवतपणीं 
अर्धपोटी ठेवण्याचे पातक ज्याप्रमाण आहे, त्याप्रमाणें उपासमारीने सपाट 
झालेल्या पोटांवर गोळ्या घालण्याचे महापातक, हिटलर सध्यां करीत आहे. 
शतकांत उत्तम पीक येऊनही सरकार तें सक्तीनें हिरावून घेत आहे. 
आणि लोकांनीं कोणते जिन्नस किती प्रमाणांत खाऊन जीवरक्षण 
करावे, यांचीं फमानें ते काढीत आहेत. चोहोंकड्कन कोंडलेल्या व उपास- 
मारीच्या पायरीस पोंचळेल्या एखाद्या किल्याचे व त्यांतील सेन्याचे 
स्वरूप, सध्यां जमनी व त्यांतील लोक यांना प्रास झालेले आहे. यासंबंधीं एक 
सुंदर व्यंगचित्र प्रसिद्ध झालेले आहे. दोन जमन लोक आपल्या कमरेचे 
पट्टे करकचून आवळीत असून, त्यामुळे त्यांच्या कंबरा युरोपिअन बायकां- 
प्रमाणें चिमुकल्या बनत आहेत, असे दाखविलें आहे. अर्थात या सर्व 
हालअपेष्टांतेन सोडवणूक आणखी एखादी लढाई जिंकूनच करितां येईल, 
असा त्यांचा आत्मविश्वास आहे. 


डॉ. शाक्तांची उचलबांगडी 
डॉ. शाक्त व हिटलर यांचा मतभेद झाल्यानें डॉक्टरसाहेबांची 
उचलबांगडी नुकतीच झाली, जर्मन मार्कांची किंमत कृत्रिमपणे वाढवून 


व मैविष्यकाळांतील कजेबाजारीपणा पत्करून, शस्त्रास्रवाढीचा चार वीचा 
कायक्रम पुरा करावा असा हिटलर यांचा आग्रह होता. डॉ. शाक्त हे 

जुगारी आहेत हें खरें; पण हिटलर हा तर अट्टल जुगारी आहे. इतकें भये-. 
कर जुगारी धोरण आत्मघातकी असल्याने, डॉ. झाक्तांना तें परळ नाहीं. 
यामुळ त्यांना बडतर्फ करण्यांत आलें असून, त्याजागी आपलें लष्करी अर्थ- 
शास्त्र अंमलांत आणणारे डॉ. फंक यांची नेमणूक झाली आहे. 


पहिल्यापासूनच डॉ. झाकत यांच्या मवाळ धोरणास जर्मनींत बराच 
विरोध होता. पण हिटरचा त्यांच्यावर पुरा विश्वास असल्याने त्यांना चार 
दिवस त्या जागेवर काढतां आले, देशांतील जमाखच त्यांनीं बसविला, बाहेर 
दुसऱ्यांचा विश्वास संपादन केला व पुनः जर्मनीची पत आंतरराष्टीय व्यवहा- 
रांत निमीण केळी. दुसऱ्या देशांच्या सहकार्याने जमनीनें आपले आर्थिक 
घोरण स्वीकारले पाहिजे, असे त्यांचे म्हणणे होते. इतर देझांपेक्षां भयंकर महा- 
गाईचा बाजारभाव जमनींत ठेवण्यास त्यांचा विरोध होता. तसेच श्रीमान 
ज्यूना हद्दपार करण्याचें हिटलरचे धोरण त्यांना पूर्णपणे नापसंत होतें. 


डॉ. शाक्तांच्या बडतर्फीपासून जर्मनींत जह्दाळांचें राजकारण सुरूं 
झालें, असे म्हणावयास प्रत्यवाय नाहीं. आतां ढुंगणाचे सोडून डोकीस 
गुंडाळण्यास कांहींच हरकत नाहीं. यापुढे जर्मनीने शास्त्रासत्रवाढीचा कार्य- 
क्रम चाळूं ठेवणें इष्ट नाहीं, असे डॉ. शाक्त यांनीं बजावले असं म्हणतात. पण 
जर्मनीचें आजचे वैभव व पुढील उज्ज्वल भविष्यकाळ जमंनीच्या शास्त्रास्त्रांच्या 
वचेस्वावर अवलंबून असल्याने, हा त्यांचा इषारा धुडकावून लावण्यांत 
आला. जर्मनीने शस्त्रास्रांवर आपला स्वार्थ साधला हें खरें, पण तेच 
पिशाच एक दिवस जमनीच्या मानगुटी बसल्याशिवाय राहील काय ? 
महायुद्धाचा आभास उत्पन्न करून जरमेनीनें अनेक कारवाया साधल्या. 
पण शांततेच्या काळांत हैं युद्धाचे तुफानी वातावरण चाळू ठेवून लोकांना 
किती दिवस झुलविणार ? 


दिवसेंदिवस जमनींतील लष्कराची सत्ता अमर्याद वाहूं लागली 
आहे. जपानचे राज्ययंत्र ज्याप्रमाणें पूर्णपणे लष्करी सेनापतींच्या हातीं 
आहे, त्याप्रमाणं जमनीचें राज्ययंत्र एक दिवस सेनापतींच्या हातीं जाईल 
असें दिसते. आणखी एक महायुद्ध होऊनच जर्मनीची परिस्थिती निवळेल, 

महायुद्धाव्यतिरिक्त चाळू हलाखींतून डोकें वर निघण्याचा अन्य 
मागे नाहीं, अशा प्रकारची विचारसरणी जोराने प्रसत होत आहे. 
अर्थात लष्करी वृत्तीचा पाठपुरावा करीत राइणें म्हणजे एक दिवस 
महायुद्धाचे होमकुंड पेटविण व लष्करी वृत्तीच्या त्याग करण्यास सिद्ध 
होणें म्हणजे स्वतःच नामशेष होणें, असें कोडें या हुकूमशहापुढें राहणार 
आहे. हुकूमशह्ांच्या धोरणाचा विजय होवो वा पराजय होवो, जगांत 
महायुद्धाचा वणवा पेटविल्याविना रहात नाहीं इतकें निश्चित. एक महा- 
युद्धाच्या खाईत तरी राष्ट्राला ओढले पाहिज; अगर राष्ट्रांत राजकीय 
क्रांति तरी होऊं दिली पाहिज, याशिवाय तिसरा मार्ग ८ “शांना 
उपलब्ध नाहीं, आणि त्यांपैकीं हुकूमशहा पहिला माग स्वीकारतील 
इतके स्पष्ट दिसते, 
कांचेचीं घरें 

हुकूमशहांनीं बांधलेल्या घरांना कांचेच्या ग्रहांची उपमा खाशी 
शोभते. शस्त्रात्रावर आधारलेलं राष्ट्र आणि कांचेच घर हीं दोन्हीही 
सारखींच घातक होत. कांचेच्या घरांत वावरणाऱ्याने बाहेरून 
आपल्यावर दगड-धोंडे येणार नाहींत म्हणून जितके दक्ष राहिलू पाहिजे, 
तितकेच आंतून बाहेर दगड-धोंडे आपण फेंकणार नाहीं याबद्दळहि 
खबरदारी बाळगली पाहिजे. कारण या दोहोंचेही पर्यवसान कांचेचे तुकडे 
टाळक्यांत पडण्यांतच होणार. जर्मनीने स्वरक्षण करणें व आपल्यावर 
आक्रमण न होईल याची काळजी घेणे जरूर आहे. त्याहिपेक्षां आपण 
दुसऱ्यावर आक्रमण करून महायुद्धाची ज्वाला पेटविणार नाहीं, या- 
बद्दल हुशार असलें पाहिजे; कारण दोघांचाहि परिणाम जर्मनीची 
राखरांगोळी होण्यांत होणार आहे. 

जमनी, इटली व जपान यांचा त्रिकोण जमला, इटली व जपान 
यांच्या सहकार्याने, जर्मनीने सामुदायिक ' युद्धनिधी ? प्रस्थापित करून, 
ती गट्टी अधिकच घट्ट करण्याचे श्रेय डॉ. शाक्तसाहेबांकरबीं संपादिलेरे 
आदे. डॉ. शाक्तसारखा दूरदर्शी अर्थशास्त्रज्ञ जर्मनीने गमावला ही 
गोष्ट अत्यंत अनुचित आहे, यांत मुळींच शंका नाहीं. 

महायुद्धाचे पिशाञ्च 

आंतरराष्टीय राजकारणांत इटलीदिवाय खरा जिव्हाळ्याचा स्नेही 
जमनीस नाहीं. जर्मनीने आपला गेलेला स्वामिमान परत मिळविला व 
झालेल्या अपमानाचे उट्टेंही पण पुरे काढलें. व्हसलिसच्या तहाचे 
अपमानशल्य काहून टाकण्याचे हिंटलरचें धोरण केव्हांही बरोबर 
होते. पण आतां शक्तीच्या सामन्याने जग पादाक्रांत करण्याची 
त्याची योजना घातक आहे. महायुद्धाचे पिशाच्च उठवून, जर्मनीने 
कांहीं काळ देशाला तारले, त्यामुळे देशाची कृत्रिम भरभराट झालेली 
1देसेल, पण ही पुष्टता निरोगी नसून सूजच ठरेल. युद्धाच्या कालीं त्यांची 
नापत त्यांना अडबील. पेशांचा दुष्काळ लोकांना जाणवेल. त्याची 
परिणति दुष्काळ आणि दारिद्यांत होऊन, लोक अन्नाच्या अभावीं रांचा 
घांसून मरण्याच्या अवस्थेत आपणांस दिसतील. एकूण हुकूमशह्दांच्या 
अर्थशास्त्राची पार्श्चसूमि काळ्याकभिन्न रंगांत भेसूरपणे रंगविली असून 
अर्थशास्त्राच्या कठोर सिद्धांताच्या पायरीवर हुकूमशहांचा व त्यांच्या 
राष्ट्रांचा कपाळमोक्ष झालेला आपणांस एक दिवस आढळून येईल. 


भडकत्या ज्वाला 


तका वेळ केलेल्या विवेचनावरून भावी महायुद्धाच्या अदाजाचा 
इल वाचकांच्या लक्ष्यांत आला असेलच. मध्ययुरोपांत एकेक 
राष्ट्रं गिळक्कत केल्यावर, युक्रेन प्रांताबद्दळ रशियाची कुरापत जर्मनीने 
काढावी. त्याचवेळीं दुसऱ्या बाजूनें जपानला फूस देऊन, त्याने चीन- 
मधील प्रचंड मनुष्यबलाचा उपयोग करून घेऊन, रशियाविरुद्ध उठावे. 
काटेकोररीतीनें पाहिले तरी रोम-वर्लिन-टोकियो या त्रिकोणांत रशिया 
बरोबर समाविष्ट होतो. जर्मनी, जपान आणि रझिया हीं तीन बलाढ्य 
राष्ट्रें आपापसांत झुंजून तिघेहि नष्ट व्हावेत, म्हणजे औषधाविना जगांतील 
खरूज गेली असा इंग्लंडच्या पोटांतला डाव आहे. पण जर्मनीच्या 
वाढत्या सामर्थ्यामुळे फ्रान्स अधिक वेचेन होत चालला आहे. जर्मनी 
इंग्लंडच्या कानांत कोठली गोष्ट सांगून आगाऊ संमति मिळविल्याडिवाय, 
कसलेच पाऊल टाकीत नाहीं. 


युरोपला आग. 

असें म्हणतात कीं; बोहेमियाला आग लागली कीं युरोपखंड कोरडा 
राहणे शक्य नाहीं,# म्युनिच करारानें युद्धकुंडावर थोडेंबहुत पाणी शिंप- 
डलें गेल्यामुळें; अन्नि विझल्याप्रमाणें देखावा दिसत असला, तथापि तो खरा 
नाहीं. आंतून तो धुमसतच आहे. 

जर्मनीच्या गमावलेल्या प्रांताच्या एकीकरणाच्या प्रयत्नांस कोणीही 
पायबंद घाळूं शकणार नाहीं, युक्रेनच्या आधीं मेमेळ्चा प्रश्न, जमनीस अग- 
त्याचा वाटतो, बाल्टिक समुद्रांतीळ हें महत्वाचे. बंदर आहे. शिवाय तें 
डिथुआनियापासून जवरीनें हिरावून घेऊन, त्या छोट्या राष्ट्रास रशियाच्या 

अधिराज्यांतून रत काहून, आपल्या नाझी पंखाखाली आणण्याचा डाव हिट- 


> 1.) = 
When Bohemia ia aflame, there can be no peace for 
the rest of Europe. 

छरचा आहे. यावेळीं लिथुआनियाच्या वाजनें रशिया एकमेव स्वसाम- 
थ्यांवर जमनीविरुद्ध शस्त्र घेऊन उठेल, हैं संभवनीय दिसत नाहीं. 
मेमेलसाठीं वेगळे कायद्यानें स्वराज्य निर्माण केलें असल्याने, निव्वळ: 
दमबाजी आणि सामोपचार या कुटिल नीतिस, ते सहजासहजी 
बळी पडण्यास हरकत पडणार नाहीं. मि. चिळचे : नाझींच्या 
पुढील आक्रमणासंबंधींचे उद्गार झंभरटके खरे आहेत. ते म्हणाले 
“ मेमेल, पोलिश युक्रेनिया, डँझिग व सुमानियांतील टान्सिल्व्हानिया 
यांपैकीं प्रथम कोणास कृपाहृष्टीचा प्रसाद द्यावा, ही गोष्ट आतां केवळ 
हिटलरच्या लहरीवर अवलंबून आहे. ” मध्ययुरोपांत, बाल्टिक आणिः 
बाल्कन राष्ट्रांत जर्मनीने आपलें अधिराज्य . स्थापले, ही गोष्ट मान्यः 
केल्याविना आतां गत्यंतर नाहीं. 
हिटलरला पाहिजे तरी काय ? 

हिटलर आपल्या गमावलेल्या वसाहतींचा प्रश्न इतक्यांत धसास. 
लावील असें मात्र वाटत नाहीं. हिटलरने आत्मचरित्रांत असें स्पष्ट म्हटलें 
आहे कीं, “ फ्रान्स आणि इंग्लंड यांच्यापासून वसाहतीवांचून दुसरी कोण- 
तीहि अपेक्षा जमनी करीत नाहीं. सामोपचाराने तो प्रश्न मिटला तर 
आम्हांस हवाच, पण त्याच्या याचनेसाठीं आम्ही आपला हात पुढें 
करावयास तयार नाहीं. बर्‍या बोलाने तुम्ही त्या परत दिल्यात तर 
ठीक. नाहींतर त्या क्या घ्यावयाच्या, याचें शास्त्र आम्ही परिपूर्ण 
जाणतों, वेळ आल्यास आम्ही त्याचा अवलंब करूच करूं, ” वरचे- 
वर आपल्या वसाहतींची मागणी हिटलरने केली, पणत्या प्रश्नापायीं 
इंग्लंड-फ्रान्सशीं आतांच तेढ माजविण्याची त्याची इच्छा दिसत नाहीं 
त्या लांचेच्या तुकड्यानें इंग्लंड, फ्रान्स मिंधीं बनून, जर कां आपणास पूर्व 
युरोपांत मोकळे रान देत असतील, तर त्याचा फायदा अगोदर घेतलेला 
काय वाइट? शिवाय आपण सामर्थ्यवान झाल्यावर आपल्या वसाहती 
हक्काने मागू व घेऊं. त्यावेळीं इंग्लंड-फ्रान्सची नकार देण्याची काय छाती 
आहे ? वसाहतींची कुरपात काहून, इंग्लंड-फ्रान्सशीं युद्ध द्यावयाचें म्हणजे 
आपलें आरमारी सामर्थ्य नको का सबळ! प्रचंड आरमारी सामर्थ्याशिवाय 

वसाहती वळजबरीनें घेण्याची भाषा बोळ मूर्खपणाचे नाहीं का ठरणार १ 
शिवाय साम्राज्याचा प्रदेश एकजिनसी असलेला संरक्षणाच्या दृष्टीने अधिक 
श्रेयस्कर. लांबवर पसरलेले वसाहतींचे साम्राज्य संरक्षण करणें आधुनिक 
कालांत कष्टप्रद झालें आहे, असे हिटलर म्हणतो त्याचे रहस्य हें. खुद्द 
युरोपांत आपल्या वसाहतींच्या स्वार्थत्यागावर, पुनःश्च जर्मन साम्राज्य 
स्थापण्यास योग्य संधी मिळत असेल, तर ती घेणें अधिक हितावह व 
फायदेशीर नव्हे का ? . 

हिटलरला पाहिजे तरी काय १ असे विचारण्याची पाळी युरोपिअन 
मुत्सद्यांवर आली आहे. हिटलरचा आधाशीपणा आणि प्रादेशिक अमि- 
लाघ थांबणार तरी कोठें £! साऱ्या जगांत आपल्या राष्ट्रास अग्रेसरत्व 
'मिळावें ही मनीषा, त्याच्या आक्रमक वृत्तीस नेणार तरी कोठें ? व्हर्सलिसच्या 
अपमानकारक तहामुळे जमनी बिथरला, हें म्हणणेही आतां खोटें वाटू 
लागले आहे. तो तह फेटाळण्याच्या किंवा पायदळीं उडविण्याच्या आड 
"कोणी आतां येऊं शकत नाहीं. पण जर्मन रक्तांतील खुमखुमी त्यास 
तेवढ्यावर स्वस्थ बसूं देत नाहीं. तडजोड आणि सवलती यांचा स्वीकार 
तो मोठ्या नाखुष्रीनें करितो, इतके स्पष्ट दिसते, करारावरील झाई वाळत 
न वाळते तोंच, त्या करारभंगाची भाषा तो बोलतो, यावरून हें नाहीं 
कां दिसत १ 

पण यांत तो आपल्या राष्ट्राच्या नाशास कारणीभूत होणार आहे. 
दोन दृष्टीनें हिटलरला दुहेरी सामना द्यावा लागेल असे दिसते. फ्रान्सची 
वा रशियाची कोणाचीहि कुरापत काढली, तरी जर्मनीच्या पूर्वपश्चिम 
आघाडीवर जर्मनीस युद्ध खेळावे लागणार. युद्धाच्या नुसत्या धाकाने 
कांहीं काळ जर्मनी आणखी थोडे विजय संपादन करेल, पण एक दिवस 
त्याला असा मोठा सामना देण्याखेरीज गत्यंतर नाहीं. 


भावी युद्ध दीघेकाळीनच होणार 
छष्करीदृष्ट्या बोलावयाचे झाळे तर, पुढील युद्ध दीर्घकालीन होईल. 


विमानांच्या साहाय्यानें कांहीं लष्करी विजय प्रथमतः जरी जर्मनी मिळवू 
सकला, तथापि त्यामुळें युद्धाचा चटकन निर्णय लागू शकणार नाहीं. 

-लष्करी तज्ञांच्या मते इतकें निर्विवाद ठरलें आहे कीं, खेदकांतील लढाईचे 
शास्त्र, नवीन वैमानिक लढ्याच्या युगांतहि उपयुक्त ठरेल आणि त्यायोगे 
कसलेंहि आक्रमण थोपवितां येईल, आकस्मिक वैमानिक हल्यांच्या शोधा- 
मुळे भावी लढाई झटपट संपेल ही आशा निरर्थक आहे. खदकांतील 
वर्षानुवर्षे चालणारी लढाई या हुकूमशहांना तेव्हांच नमविणार. दीर्ध- 
कालीन युद्ध होणें जर्मनीस धोक्याचे आहे. कारण या दृष्टीने त्यांची 
तयारी नाहीं. लोकझाहीचीं राष्ट मात्र या वावतींत सुसज होत चालली 
आहेत. लोकशाही राष्टें लोखंड, पोलाद, खाद्यपदार्थ यांत निःसंशय 
श्रेष्ठ आहेत. हुकूमराहांच्या अमदानींत लढाईच्या वेळीं उत्पादनशक्ति 
शिखरास पोंचल्याबरोबर त्याच्या उतारास प्रारंभ होईल. आकस्मिक वैमानिक 
हल्ल्याच्या शास्त्रावर ते विसंबून राहिलेल आहेत. त्या हल्ल्याने झत्रुपक्षाच्या 
हृदयस्थानावर मारा करितां येईल हें खरे, पण त्याने एखाद्या आधुनिक 
तयारीने सुसज अश्या देशाचे भवितव्य एकदम पालटेल, हैं मात्र शक्य 
दिसत नाहीं. 

महायुद्धाच्या डोंबांत आपल्या राष्ट्रास ओढण्यापासून, देशांतील 
लोकांमधील दडपून टाकलेले पक्षभेद पुनः उसळी घेतील. लढाईस निव्वळ 
लष्करी तज्ञ आणि अर्थशास्त्रज्ञ यांचे सहकार्य पुरेसे होत नाहीं. देशांतील 
जनता त्यास तयार असावी लागते. हुकूमझाहांच्या राजवटींत गुप्तपणे, 
-बिरोधी वातावरणाचे ढग जमा होत असल्याचें दिसेल. अर्थात भावी युद्ध 
जर का दीर्घकालीन झारूं तर हुकूमशहांना बाहेरच्या लढाईबरोबर, आपल्या 
देशांतील समरभूमीवर, आपल्याच जातिवांधवांशीं झुंजावे लागेल. आपल्या 
साम्राज्यांत धाकदपट्यावर सामील करून घेतलेलीं राष्ट त्याचवेळी नेमकी 
'बंडावा करितील. आणि हुकूमशद्दा आणि त्यांचीं राष्ट यांचे नष्टचर्य पुरे 
'ओढवेल. 


युद्धाचा भयानक देखावा 


रोम-बर्लिन झैड्यांने युरोपांतील लोकशाही पक्षाची. प्यादीं एकेक 
फोडण्यास प्रारंभ केला आहे. मध्ययुरोपांतील जर्मनीचे वाढते सामर्थ्यं ब 
बैभव छोट्या राष्ट्रांना त्या झेंड्याखाली आणीत आहे. व्यापारी कराराच्या 

वसाहती वळजबरीने घेण्याची भाषा बोलणे मूखंपणाचें नाहीं का ठरणार १ 
शिवाय साम्राज्याचा प्रदेश एकजिनसी असलेला संरक्षणाच्या दृष्टीनें अधिक 
श्रेयस्कर. लांबवर पसरलेले वसाहतींचे साम्राज्य संरक्षण करणें आधुनिक 
कालांत कष्टप्रद झालें आहे, असें हिटलर म्हणतो त्याचें रहस्य हें. खुद्द 
युरोपांत आपल्या वसाहतींच्या स्वार्थत्यागावर, पुनःश्च जर्मन साम्राज्य 
स्थापण्यास योग्य संधी मिळत असेल, तर ती घेणें अधिक हितावह व 
फायदेशीर नव्हे का? : 

हिटलरला पाहिजे तरी काय ? असे विचारण्याची पाळी युरोपिअन 
मुत्सद्यांवर आळी आहे. हिटलरचा आधाशीपणा आणि प्रादेशिक अभि- 
लाष थांबणार तरी कोठें १? साऱ्या जगांत आपल्या राष्ट्रास अग्रेसरत्व 
'मिळार्वे ही मनीषा, त्याच्या आक्रमक बत्तीस नेणार तरी कोठें ? व्हर्सलिसच्या 
अपमानकारक तहामुळे जमनी बिथरला, हें म्हणणेही आतां खोटें वाटूं 
लागले आहे. तो तह फेटाळण्याच्या किंवा पायदळीं उडविण्याच्या आड 
"कोणी आतां येऊं शकत नाहीं. पण जर्मन रक्तांतील खुमखुमी त्यास 
तेवढ्यावर स्वस्थ बसूं देत नाहीं. तडजोड आणि सवलती यांचा स्वीकार 
तो मोठ्या नाखुषीनें करितो, इतकें स्पष्ट दिसते. करारावरील झाई वाळते 
न वाळते तोंच, त्या करारमंगाची भाषा तो बोलतो, यावरून हें नाहीं 
कां दिसत १ 

पण यांत तो आपल्या राष्ट्राच्या नाशास कारणीभूत होणार आहे. 
दोन दृष्टीनें हिटलरला दुहेरी सामना द्यावा लागेल असे दिसते. फ्रान्सची 
वा रशियाची कोणाचीहि कुरापत काढली, तरी जर्मनीच्या पूर्वपश्चिम 
आघाडीवर जर्मनीस युद्ध खेळावे लागणार. युद्धाच्या नुसत्या धाकाने 
कांहीं काळ जर्मनी आणखी थोडे विजय संपादन करेल, पण एक दिवस 
त्याला असा मोठा सामना देण्याखेरीज गत्यंतर नाहीं. 


भावी युद्ध दीघेकालीनच होणार 


fr छष्करीदष्ट्या बोलावयाचे झारूं तर, पुढील युद्ध दीर्घकालीन होईल. 
£ साहाय्याने कांहीं लष्करी विजय प्रथमतः जरी जर्मनी मिळवू 
शकला, तथापि त्यामुळें युद्धाचा चटकन निर्णय लागूं शकणार नाहीं. 

-छष्करी तज्ञांच्या मते इतकें निर्विवाद ठरलें आहे कीं, खंदकांतील लढाईचे 
शास्त्र, नवीन वैमानिक लढ्याच्या युगांतहि उपयुक्त ठरेल आणि त्यायोगे 
कसलेंहि आक्रमण थोपवितां येईल, आकस्मिक वैमानिक हलूथांच्या शोधा- 
मुळे भावी लढाई झटपट संपेल ही आद्या निर्थक आहे. खदकांतील 
वर्षानुवर्षे चालणारी लढाई या हुकूमशहांना तेव्हांच नमविणार, दीर्ध- 
कालीन युद्ध होणे जर्मनीस धोक्याचे आहे. कारण या दृष्टीनें त्यांची 
तयारी नाहीं, लोकशाहीची राष्ट मात्र या वाबतींत सुसज होत चाललीं 
आहेत. लोकशाही राष्टें लोखंड, पोलाद, खाद्यपदार्थ यांत निःसंशय 
रेष्ठ आहेत. हुकूमशहांच्या अमदानींत लढाईच्या वेळीं उत्पादनशक्ति 
शिखरास पोंचल्यावरोबर त्याच्या उतारास प्रारंभ होईल. आकस्मिक वैमानिक 
हल्ल्याच्या शास्त्रावर ते विसंबून राहिलेल आहेत. त्या हल्ल्याने झात्रुपक्षाच्या 
ददयस्थानावर मारा करितां येईल हें खरे, पण त्याने एखाद्या आधुनिक 
तयारीने सुसज अशा देशाचे भवितव्य एकदम पालटेल, हैं मात्र शक्य 
दिसत नाहीं. 


महायुद्धाच्या डोंबांत आपल्या राष्ट्रास ओढण्यापासून, देशांतील 
लोकांमधील दडपून टाकलेले पक्षभेद पुनः उसळी घेतील, लढाईस निव्वळ 
लष्करी तज्ञ आणि अर्थशास्त्रज्ञ यांचे सहकार्य पुरेसे होत नाहीं. देशांतील 
जनता त्यास तयार असावी लागते. हुकूमडाहांच्या राजवटीत गुसपणें, 
बिरोधी वातावरणाचे ढग जमा होत असल्याचें दिसेल. अर्थात भावी युद्ध 
जर का दीर्घकालीन झाले तर हुकूमशहांना बाहेरच्या लढाईबरोबर, आपल्या 
देशांतील समरभूमीवर, आपल्याच जातिवांधवांशीं झुंजावे लागेल. आपल्या 
साम्राज्यांत धाकदपटशावर सामील करून मेतलेलीं राष्ट्रे त्याचवेळी नेमकीं 
'बंडावा करितील. आणि हुकूमशहा आणि त्यांचीं राष्ट यांचे नष्टचय पुरे 
ओढवेल. 


युद्धाचा भयानक देखावा 


रोम-बर्लिन झैड्यांने युरोपांतील लोकशाही पक्षाचीं प्यादीं एकेक 

रोपांर्त | ~ र्त ° 
फोडण्यास प्रारंभ केला आहे. मध्ययुरोपांतील जमनीचे वाढते सामथ्य व 
वैभव छोट्या राष्टांना त्या झैंड्याखालीं आणीत आहे. व्यापारी कराराच्या 

जोरावर, त्यांना जमनी मिंधी बनवित आहे. असंरक्षणाचें भय दाखवून, 
त्यांना शस्त्रात्रे पुरवून सुस करीत आहे. तरीपण हीं राष्टें युद्धकालांत 
जमन अधिराज्यांत सलोख्याने नांद शक्‍य नाहीं. 


इग्रजी साम्राज्यशाहीचा “ आपण म्हणूं, त्याला हाणून टाकू ' 
हा गर्व पार मावळला. जर्मनीची विमाने लंडनवर घिरट्या घालूं 
लागल्याचे इश्य त्यांच्या डोळ्यापुढें काजवे उभे करण्यास कारणीभूत 
झाले. परवाच्या झेकोस्लोब्हाकियाच्या वेळीं इंग्लंडमधील जनता गर्भगळित 
झाल्याचा देखावा नाहीं का दिसला ? आगगाडीच्या ऐॅटफॉर्मवर 
सेनिकांना निरोप देण्यास किंवा शहरांतील लोक खेडगांवीं जाण्यास निधा- 
लेल्यांना निरोप देण्यास, जमलेल्यांच्या रडारडीशिवाय ऐकूं येईना. शहरांतील 
बगीच्याचें आणि सुंदर उद्यानांचे रूपांतर झटपट खदकांत झालें. हवालदील 
स्त्रीपुरुष रस्त्यातून चिंताग्रस्त चेहऱ्याने भटकत असल्याचे दिसले. विजेच्या 
दिव्यांच्या लखलखाटांत, ऐषआरामांत गाद्यागिरद्यावर लोळणाऱ्या मनुष्य- 
जातीवर, युद्धाच्या भयाने मुखवटे चढवून, तळघरात अंधारांत लपून उंदरा- 
प्रमाणें खडबडाट करण्याचा प्रसंग यावा ना १ हीच का आधुनिक 
मानवसंस्कृति ! याचाच अभिमान माणसाने धरावयाचा काय १ 


म्युनिच कराराने ब्रिटनच्या वैभवास आणि पराक्रमाला ओहोटी 
लागली. असें म्हणतात कीं कोणत्याहि राष्ट्राचे शीळ ब दानत प्रथम जाते 
आणि त्यानंतर त्या राष्ट्राचे वैभव लयाला जाते, ही दानत संपल्याची 
कबुली चेंबलेनसाहेवांनी म्युनिच करारावर सही करितांना दिली, कारण आत 
ब्रिटनच्या शब्दावर कोणाचाहि विश्वास उरलेला नाहीं. एवढेंच नव्हे तर 
इंग्लंड फॅशिस्टांच्या गोटांत जाणार काय, असाहि प्रश्न लोक विचारू लागले 
आहेत. जर्मनीस इंग्लंडच्या अंतर्गत राजकारणांतदि दुरून होईल तितकी ढव- 
ळाढवळ करण्याचा मोह होऊ लागला आहे; व इंग्लंड ती ढवळाढवळ निमू- 
टपणे सहन करीत आहे. खुद्द इंग्लंडमध्ये जर्मनीवर होणाऱ्या कडक टीकेवर 
कायद्यानें नियंत्रण घालावें म्हणून हिटलरने चेबलेनसाहेबाकडे तगादा लाविला 
आहे. परवा आरमार मत्री कूपर यांच्या राजिनाम्यानंतर त्या जागीं मंत्र्याची 
योजना हिटलरच्या सल्याने झाली असें प्रसिद्ध झाले आहे. परराष्ट्रीय 

मंत्री अँथनी ईडन यांच्या राजिनाम्यास मुसोलिनी कारणीभूत झाले, 
इत्यादि अनेक गोष्टी उदाहरणादाखल सांगतां येतील, जर्मनीचा वाढता 
हट्ट पुरा करण्यांत चेबठेंनसाहेब अखेर अयशस्वी ठरणार. आणि 
वाढता हट्ट जर्मनीच्या अंतिम हिताच्या दृष्टीने अनिष्ट ठरणार. 
ब्रिटिश सिंह दांत विसरला 

एका विनोदी लेखकाने म्युनिच कराराच्या वेळची परिस्थिती 
खालीलप्रमाणे वर्णिली आहे. ती अशी-- 

हेर हिटलरने आपल्या पुस्तकांत जर्मनीचा इतिहास देतांना असँ 
म्हटले आहे कीं, केसरची सर्वोत मोटी चूक ही झाली कीं, त्यानें ब्रिटिश 
सिंहाची आयाळ कुरवाळण्याचा प्रयत्न केला नाहीं. महायुद्ध सुरू होण्या- 
पूर्वी ब्रिटन हा आपल्या झत्रूपक्षाच्या फळींत सामील होऊं नये अशी 
व्यवस्था केसरने करावयास पाहिजे होती. पण हें त्याला साधलें नाहीं. 
आपल्या हातीं जर राजसत्ता आळी तर आपण असली चूक कधींहि 
करणार नाहीं असे हिटळरने त्यांत सांगितले आहे. तथापि हिटलरच्या 
स्व्ांतहि असे कधीं आलें नसेल कीं, हा ब्रिटिश सिंह आपण होऊन 
इंग्लिश खाडी ओलांडून आपल्याकडे धांवत येईल व आपल्या पायापाशी 
बसून शांतता रक्षण करण्याची याचना करील, पण तसें घडून आले 
खरें ! जर्मनीने चालविलेल्या कत्तलखान्यात, या ब्रिटिश सिंहांन मध्य- 
युरोपमधील बकरीं स्वतः आणून सोडलीं. गंमत ही कीं, या बकऱ्यांचे 
संरक्षण करण्याची हमी याच ब्रिटिश सिंहाने पूर्वी दिली होती, इतकेंच 
नव्हे तर हा ब्रिटिश सिंह जेव्हा हिटलरची भेट घेऊन परतला, त्यावेळीं 
या प्रसंगाची संस्मरणीय खूण ठेवली जावी म्हणून, आपले दांतहि हिटलर- 
जवळ ठेवून आला. इंग्लंड व जर्मनी यांच्या संबंधाच्या इतिहासांत असा 
प्रसंग पूर्वी कधीं आला होता कां? जर्मनीच्या राजकीय आकांक्षेच्या 
पतंगाची शेपूट होण्याचा मान सध्यां इंग्लंडला मिळाला आहे है दृश्य 
कोणाला विलोभनीय वाटेल £-- 

भेकड आणि स्वाभिमानरहित इंग्लंडच्या सद्यः धोरणाचे हे यथातथ्यच 
चित्र नव्हे कां! 


६ 

भावी युद्धाचा अंदाज 

एकंदरीत, युरोपांतील हुकूमशहारूपीं पापग्रहांचे परिणाम अटळ 
आहेत. त्रिकोणाच्या समस्यांत रशियाला चिरडण्यांत तरी त्याचें एक रूपांतर 
होणार. अथवा अंतःकलहामुळें मोडकळीस आलेल्या फ्रान्सच्या साम्राज्या- 
वर तरी त्यांची धाड येणार. युरोपातील साम्राज्यवादी राष्ट्रांची ऑफ्रिकेंतील 
वसाहती उपटण्यासाठीं तरी ही मारामारी नाहीं ना ! अशी जबर शंका 
आल्यावांचून रहात नाहीं, हुकूमशहांनी स्पेन तर आतां पचविलाच. स्पेन- 
मधील लढा आता जवळ जवळ संपुष्टांत आला आहे. हुकूमदाहाकडून 
काढलेल्या अवाढव्य कर्जात ज. फ्रॅकोचा स्पेन बुडणार. यानंतर भूमध्य 
समुद्राच्या राजकारणांत निराळे वळण लागणार. आणि त्या सर्वांचा अनिष्ट 
परिणाम ऑफ्रिकेंतील वसाहतीवर होणार, आतां ऑफ्रिकेंत स्वतंत्र अशी 
राष्ट राहिलेलीं नाहींत. साम्राज्यशाही राष्ट्रावर झडप घातल्याविना गत्यंतर 
नाहीं. असे ठरल्यास, फ्रान्सच्या कमकुमत साम्राज्याशिवाय दुसऱ्याचा लोम 
कसा सुटणार १ यावेळीं फ्रान्सला इंग्लंड वाऱ्यावर सोडून देईल काय ? 
पण असें म्हणतात कीं इंग्लंडचे धोरण नेहमीं दूरदर्शीपणाचे असतें. स्वतःचे 
मोडकळीस आलेलें साम्राज्य टिकविण्यास, इंग्लंड फ्रान्सच्या साम्राज्याचा 
वळी देणारच नाहीं, असें मात्र खात्रीपूर्वक म्हणतां येणार नाहीं तें यामुळे, 


थोडक्यांत महायुद्ध झाले तर तें लहानशा गोष्टीवरून होत नाहीं.. 
_ त्यासाठीं अशा एखाद्या मोठ्या राष्ट्राचे हितसंबंध धोक्यांत आल्याशिवाय 
तें होऊं शकत नाहीं. युरोप म्हणजे दारूनें कडेकोट भरलेले कोठार झालेलें 
आहे. ठिणगी कोठें आणि केव्हां पडते एवढाच काय तो अवकाश, त्याचा 
भडका होण्यास ! तूर्त लोकशाहीवरील जगाचा विश्वास डळमळला हें मात्र 
खरें, फार झटपट ज्याचे परिणाम पोंचतील अशी हेळसांड, प्रसंगीं विश्वास- 
घात आणि काळहरण करण्यास तशींच जबरदस्त कारणे असलीं पाहिजेत. 
हैं उघड आहे. तीं कोणतीं ते आपण पुढील प्रकरणांत पाहूं. 


अशुभस्य कालहरणम्‌ 


ण अपरिहार्य आहे इतकी खात्री पटल्यानंतर, इंग्लंडच्या 
सध्यांच्या धोरणाचा थोडाबहुत विचार करूं. त्याचें सर्व धोरण 
“ अशुभस्य कालहरणम्‌ ” या एकाच वाक्यांत सांठविलेले आहे. तें सर्व 
भावी अनिष्टांचे द्योतक आहे, असा सध्यां जोराचा विचारप्रवाह वहात 
आहे. तो कितपत खरा आहे आणि इंग्लंडला हैं धोरण सद्यःस्थितींत कां 
अनुसरावें लागलें याची कारणमीमांसा करू. 


अमेरिका आखाड्यांत उतरली 


हुकूमशाही राष्टें युद्धास चटकन सिद्ध होऊं शकतात, पण लोक- 
शाही राष्टांना असा चुटकीसरशी मांडव उमभारतां येत नाहीं. देशांतील 
पक्षोपपक्षांचे आणि बहुजन समाजाचे मत युद्धास अनुकूल असें बनवावे 
लागतें. तडजोडीचे सर्व प्रयत्न पूणपणे निष्फळ ठरले इतकी त्यांची खात्री 
पटवावी लागते. वतमानपत्रे आणि भाषणें यांच्या जोराच्या प्रचारावर, 
युद्धास अनुकूल अशी मनोवृत्ती निर्माण करावी लागते. तर युद्धास 
राष्ट्रांचा पाठिंबा एकदिलाने मिळूं शकतो, नाहींतर नेमकी आयत्यावेळीं 
देशांत बंडाळी माजावयाची ! यामुळे अनेक ठिकाणीं पड खाऊन अप-. 
मान सहन करावा लागतो. म्युनिच करारापासून फ्रान्स, इंग्लंड इत्यादि 
राष्ट्रांनी आपल्या लोकांची पक्की खात्री पटाविळी, कीं यापुढें तडजोडीने व 
सामोपचाराने प्रश्न मिटण्याची आश्या संपली. हातांत दंडुका घेतल्याविना' 
गत्यंतर नाहीं. 

पण याहिपेक्षां एक निराळा कावा इंग्लंडचा होता, गेल्या महा- 
युद्धाच्या आरंभापासून, आपल्या जोडीस अमेरिकेस ओढण्याचे प्रयत्न 
इंग्लंडने केले व अखेर ते फलद्रूपहि झाले. त्यानंतर मात्र इंग्लंड-फ्रान्स 
यांची अमेरिकेशी वागणूक पूर्णपणे बेपर्वाईची आणि विश्वासघाताची 
झाली. अमेरिकेस प्रारंभीं दिलेल्या गोड आश्वासनांना पूर्णपणें हरताळ. 

'फांसून, प्रे. विल्सन यांना त्यांनी खुळ्यांत काढिले, जरमनीबरोवर, इंग्लंड व 
फ्रान्स यांनीं खांका वर करून, अमेरिकेचे कजे सपशेल बुडविले, या 
सर्वोचा राग अमेरिकेच्या मनांत धुमसत होता. म्हणून गेल्या दहा बारा 
वष्रीत अमेरिकेचे युरोपिअन राजकारणांतील धोरण तटस्थपणाचें होतें. 
"आखाड्यांतील लहान मुलांच्या कुस्त्या एखाद्या वस्तादाप्रमाणे पाहण्याचे 
कार्य अमेरिकेने केले. 

भौगोलिक, आर्थिक व राजकीय दृष्टया अमेरिका खरें म्हटले तर 
अगदीं स्वतंत्र. जगाचा व तिचा तसा कांहींच संबंध येत नाहीं, पण तो 
-देश आर्थिक क्षेत्रांत पुढारलेला असल्यानें, तो श्रीमंत ब सुखी आहे. तो 
सर्व जगाचा सावकार बनलेला आहे. वेळोवेळीं सर्व जगाला मोठमोठ्या 
सद्गुणांचा आणि नीतितत्त्वांचा उपदेश करण्याव्यतिरिक्त त्याने कांहीही 
केळे नाहीं, जगाच्या राजकारणांत 'कोणतीच जबाबदारी त्याने पत्करली 
नाहीं, सर्व जगाला कर्ज पुरवून, सावकार मात्र तो बनला. या सर्वाचें कारण 
युरोपिअन राष्टावद्दळ पोटांत असलेला राग. 

आगामी युद्धांत अमेरिका आपल्या जोडीस घ्यावी, यासाठीं 
'इंग्लंड व फान्स यांनीं प्रयत्नांची ' शिकस्त केली व अखेर यदा संपादलें. 
यश त्यांनीं मिळविले म्हणण्याऐवजी ते जपानने प्रा्त करून दिले, असें 
म्हणणें अधिक सयुक्तिक, पासेफिक महासागरांत जपानची सत्ता प्रबळ 
'होणे अमेरिकेस केव्हांही अनिष्ट आहे. पण त्यांतल्या त्यांत अमेरिका 
आपल्या भांडवलाकडे अधिक जागरूकतेने पाहते. अमेरिकेचे भांडवल 
दक्षिण चीनमध्ये गुंतलेले आहे. अर्थात जपानच्या दक्षिण चीनवरील 
स्वारीमुळे, अमेरिकन भांडवळवाल्यांचें धाबे दणाणले. 
हैं झाले एक कारण. तसच अमेरिकेने आपले प्रचंड भांडवल दक्षिण 
अमेरिकेंत पेरून, एक तर्‍हेनें आर्थिक साम्राज्य त्याठिकाणी स्थापन केले. 
फझिस्टांची उठाठेव आतां युरोपपुरती मर्यादित राहिलिली नाहीं. त्यांनीं 
' दक्षिण अमेरिकेंतसुद्धां ढवळाढवळ करण्यास प्रारंभ केला असून, त्याठिका- 
णच अमेरिकेचे. आर्थिक सार्वभौमत्व रसातळाला जाणार अशी धास्ती 
उत्पन्न केली आहे. आणि म्हणूनच एकाएकीं अमेरिकेचे प्रे. रूझवेल्ट यांना 


° 


जिमनीतील ज्यूवरील अत्याचारांचा सात्त्विक संताप आलेला दिसत आहे. 

किंबहुना जमनीशीं असलेले सव राजकीय संबंध तोडून टाकण्याससुद्धां 
अमेरिका सिद्ध झाली आहे. आणि त्या दृष्टीनें तूते तरी अमेरिकेने आपला 
परराष्ट्रीय वकील जर्मनींतून परत बोलावला आहे. 
त्रिकोणाचा चोकोन 

व्हसलिसच्या तहानंतर युरोपियन राजकारणांत इतकें प्रत्यक्ष पदा- 
पण अमेरिकेने पूर्वी कधींच केलेलें नव्हत. यंदाच्या नव्या वषारंभीं प्रे. 
रूझवेल्ट यांनीं दिलेला संदेश, हं धोरण स्पष्टपणे दाखावितो. ते म्हणाले 
कीं “ ज्या राज्यपद्धतींत ध्म, लोकशाही आणि आंतरराष्ट्रीय नीतिमत्ता 
हीं पायाखाली तुडविलीं जातात, त्या राज्यपद्धतींत शांततेला स्थान असणें 
शक्य नाहीं. अशा राज्यपद्धतीचा व समाजरचनेचा आमचे राष्ट्‌ 
धिक्कार करिते. आतां अशी वेळ आली आहे कीं, जेव्हां केवळ आपल्या 
घरादारांच्या रक्षणासाठींच नव्हे, तर संपूर्ण मानवी संस्कृतीच्या रक्षणासाठी 
आपणास सज झालें पाहिज. सोटेशाहीचे नवे तत्त्वज्ञान जर इतर खडां- 
तून थेमान घाळूं लागलं आणि आपल्याही खंडावर आक्रमण करू 
लागले, तर आपल्या राष्ट्राची गत काय होईल याचा आपण विचार 
केला पाहिज. आधुनिक यांत्रिक शोधांमुळे समुद्राची आणि हवेचीं 
मोठालीं अतेर इतकीं तोकडीं झालीं आहेंत कीं; जोपयंत एकही प्रबल 
राष्ट तडजोडीने तंटे मिटविण्यास तयार नाहीं, तोपर्यत इतर कोणतेच 
'राष्ट स्वतःला सुरक्षित समजू शकत नाहीं. ” 


जगाला गवसणी घालण्यास उठलेल्या रोम-बलिन-टोकियो या 
त्रिकोणास प्रतिस्पर्धी म्हणून, लंडन-पॉरेस-मॉस्को या लोकशाहीने अमेरिकेस 
निमंत्रित करून, चौकोन बनविला असें म्हणावयास हरकत नाहीं. आणि 
नेमक्या याच गोष्टीची मार्गप्रतीक्षा युरोपांतील लोकशाहीचीं पुरकर्ती राष्टे 
करीत होतीं. दोस्त राष्टांचे भावी युद्धांतील झेकोस्लोव्हाकिया प्रकरणा- 
पासून बळ कमी होऊं लागले हें खेर, पण याच्या उलट दोस्त राष्टांनीं 
हरएक प्रकारे अमेरिकेस आपल्याकडे वळविले; व तिला आपल्यांत 
सामील करून त्यांनीं हुकूमशद्दावर मोठा विजय मिळविला यांत तिळ- 
मात्र शंका नाहीं. अमेरिकेचे प्रचंड भांडवल आणि आधुनिक झास्त्रा- 

स्त्रांची मदत दोस्त राष्ट्रांच्या कामीं चांगलीच पडेल. अर्थांत अमेरिकेच्यां 
या बदललेल्या धोरणास जरी अमेरिकेचा स्वार्थ कारणीभूत झाला असला, 
तथापि लोकसत्ताक राष्ट्रांच्या पारड्यांत त्यांनीं घातलेले आपले वजन 
निःसंशय हुकूमशहांना दहशत बसवील. अमेरिकेस हाताशी धरून, 
पॅसिफिक महासागरांतीळ जपानच्या वाढत्या सत्तेस पायबंद घालण्याच्या 
विचारांत फ्रान्स व इंग्लंड सध्यां आहेत. प्रे. रूझवेल्ट यांनीं अमेरिकेची 
पूवेकडीळ सरहद्द ऱ्हाईन नदी, असें गुस्त मसलतींत ठरविलें आहे 
असें म्हणतात. 
लोकशाहीची शरणांगती 

मि. अँथनी इंडनसारखे लोक लोकशाही आजच्या परिस्थितींत 
सुखाने टिकू शकेल असें दिसत नाहीं, असें स्पष्ट बोळू लागले आहेत. एव- 
ढॅच नव्हे तर सुलतानशाहीच्या माऱ्यापुढें; लोकझाही राष्ट झारणांगतीर्ने 
लोटांगण घालित आहेत असें म्हणून, त्यांनीं म्युनिच कराराकडे बोट दाख- 
विले, आधुनिक लोकशाहीचे मुख्य गमक म्हणजे सहिष्णुता, तिचाच खून 
पडला तर त्या परिस्थितींत आपण सुरक्षित राहू शकणार नाहीं. 

परवां चेवळेनसाहेबांनीं रोमला जाऊन मुसोलिनीस भेटण्यांत सर्व 
'जगाला हें दाखवून दिलें कां; शांततारक्षणाचे सवे मार्ग आपण चोखाळले 
आतां इतःपर महायुद्धाच्या त्यागाला राष्टाने तयार झाल्याविना गत्यंतर 
नाहीं. अर्थांत चेवळेनसाहेबांच्या सामदामाच्या राजनीतींतील हा अखेरचा 
डाव झाला. यानंतर हिटलर-मुसोलिनींच्या गुर्मीच्या, बेदरकारपणाच्या 
आणि वचनभंगाच्या वृत्तीही ताळ्यावर आणण्यास, दंडुक्वाझिवाय 
'डुसरा उपाय नाहीं.रोमहून परत आल्यानंतर पाछेमेंटांतील चेबलेनसाहेवांच्या 
"भाषणाचा मथितार्थ हाच. ते म्हणाले कीं “ सथ्यांच्या काळीं युद्ध ही 
इतकी भयंकर आणि घातक गोष्ट झाली आहे कीं, तडजोडीचा प्रत्येक 
माग अपेशी ठरल्याशिवाय युद्धाचा विचार आपण करितां, कामा नये 


याच्या उलट भावी वषे जर का जमनीनें युद्ध न करितां निव्वळ 
दमदाटीच्या धोरणावर छोटेछोटे गमावलेले आपले प्रांत पैदा करण्यांत 
खच केळे, तर तें वर्षे * म्युनिचवर्ष? म्हणून जर्मनीस अत्यंत भरभराटीचें 

जाईल. कारण हिटलरचे ग्रह सध्यां उच्चीचे आहेत. फक्त त्यानें त्यांच्या 
जोरावर फार मोठा जुगार मात्र खेळतां कामा नये. 


चेबर्ळेनसाहेबांची वावडी 


परवां चंबळेसाहेबांनीं रोमला भेट दिली त्याप्रसगीं मुसोलिनीनें चेब- 
लेॅनसाहेबांना एक छत्री अर्पण केली. ऐक्याचे प्रतीक म्हणून त्यांनीं ती 
मोठ्या समारंभाने वाजत गाजत इंग्लंडांत नेली, पण त्यामागे चेबलेन- 
साहेबांना “ आपलें छत्र नीट संभाळा ? असा इषारा देण्याचा सुसोलिनीचा 
इरादा तर नसेल ना? किंवा “ आतां चेबलँनसाहेब राजकारणांतील 
‹ दादागिरी › पुरी करून संन्यास घ्या व म्हाताऱ्या पेन्शनरप्रमाणे, छत्री 
घेऊन सकाळ संध्याकाळ फिरण्याचा व्यायाम घ्या, ? असें मुसोलिनीस 
ध्वनित करावयाचे नाहीं ना? 


खुद्द मुसोलिनीचा पोटांतला डाव कांहीही असला, तथापि चेंबळेंन- 
साहेबांची वावडी लवकरच इंग्लंडांत उडणार; एवढें मात्र निश्चित, एका- 
मागोमाग ईडन, डफ, कूपर या प्रधानांच्या राजिनाम्यापासून इंग्लंडांत 
बरीच खळबळ उडाली असून, युद्धास अनुकूल असे वातावरण निमाण 
होण्यास बरीच मदत झाली आहे. इंडन-डफ-कृपर यांची विचारसरणी 
साम्राज्यलाळसेने मलिन झालेली असली, तथापि त्यांच्या घोरणाला एक- 
तऱ्हेची संगती आहे. कारण ते कठोर वास्तववादी आहे. चेंवर्लेनसाहे- 
बांच्या पंगू आणि भीरू धोरणाचा इंग्लिश लोकांना दिवसेंदिवस बीट येत 
चालला आहे.“ राष्ट्रांतून चेंबळेंनसाहेबांना हांकळा ” असा जारीचा प्रसार 
जहाल पुढारी करू लागले आहेत. नवीन वातावरणांत इंग्लंडमध्ये लवक- 
रच पाछेमेंटची नवी निवडणूक झाल्यास, इंडन-कूपर-चचिल या 
त्रिकटाकडे आधिकारवन््रे येण्याची शक्यता अधिक आहे. चेंबलेनसाहे- 
बांना लवकरच राष्टकायांतून निवृत्त व्हावे लागेछ असा रंग दिसतो 
कारण युद्धासारख्या प्रसंगीं त्यांच्यासारखे मुळमुळीत प्रधान उपयोगी 
पडावयाचे नाहींत, फारतर युद्धानेतर व्हसंलिसच्या तहाप्रमाणें दुसऱ्यावर 
अन्याय लादण्याच्या कामीं त्यांची योजना योग्य होईल. 

इंग्ळंड काळहूरण कां करिते ? 

इंग्लड महायुद्धाचा काल दूर कां लोटित आहे यास अनेक जबर- 
दस्त कारणें आहेत. निःशस्त्रीकरणाच्या गोंडस कल्पनेवर विसंबून, 
इास्त्रास्त्रांच्या शायतींत इतरांच्या मागें तें पडलें, हें एक कारण. वैमानिक 
दलाच्या बाबतींत तर तें अगदींच मागासलेले ठरलें, इंग्लंडमध्यें वर्षास 
फार तर एक हजार विमाने तयार होऊं शकतात तर, जर्मनींत सालिना 
तीन चार हजारांची निर्मिती होऊं शकते. म्हणून नुकतींच अमेरिके- 
पासून इंग्लंडने एक हजार विमाने खरेदी केलीं, तसेंच आरमारच्या 
सामथ्योतही आपला कमकुवतपणा त्यांच्या दृष्टीस पडला. दोन वर्षांपूर्वी 
लष्करी जहाजांचा तुटवडा त्यांना भासला. व्यापारी जहाजेंसुद्धां त्यांच्या- 
जवळ भरपूर नव्हतीं. ब्रिटन समुद्राची राणी खरी पण तिचें वर्तन दासी- 
कुणबिणीप्रमाणें होत आहे याचें कारण हें. आतां कोठें इंग्लंड जागे 
झाले असून, त्यानें १९४० अखेर रास्त्रास्त्रांनीं सुसज होण्याचा टोलेजंग 
कार्यक्रम आंखला आहे. तत्पूर्वी महायुद्ध टाळण्याची ते शिकस्त करणार. 
याच्या उलट तो कार्यक्रम संपूर्ण होण्याच्या आंत इंग्लंडला समरांगणावर 
खेचण्याचा यत्न, हुकूमराहा करीत आहेत व ल्या हेतूने ते वरचेवर 
डिंवचूनहि पहात आहेत. 

दुसरं एक महत्वाचे कारण म्हणजे आपल्या अवाढव्य साम्राज्याचे 
रक्षण कसें करावै, हा प्रश्न सध्यां इंग्लडच्या डोळ्यापुढे आहे. त्या दृष्टीने 
ठिकठिकाणीं तटबंदी उभारून, त्याच्या संरक्षणाच्या नादांत सध्यां इंग्लड 
रुतलेले आहे. शिवाय इतके दिवस एके ठिकाणींच युद्ध करावें लागले 
त्यामुळ सब सेन्ययळ आणि राजकारणाचे धागे एकत्रित करितां आले, 
आतां यापुढें दोन ठिकाणीं राजकारण एकाच वेळीं रंगणार. अर्थात दोन्ही- 
ठिकाणीं यशस्वी रीतीनें तोंड देण्यास जय्यत तयारी अगोदर करून ठेवणे 
क्रमप्रास्त आहे 


मागील युद्धाइतर्के बळ आतां एकवटता येजे अशक्य झालें आहे. 
साम्राज्यवादी राष्ट युद्धांत गुंतलेलीं पाहून, त्यांच्या अंमळाखालीं अनेक 
वष पारतत््यांत खिचपत पडलेली राष्ट स्वातंत्यप्राप्तीस्तव बंड पुकारणार- 


१६५ 


ही बंडाळी आरोक्यांत ठेवण्यास बरेंच. सैन्य त्या त्या देशांत ठेवावें 
लागणार हें उघड आहे. उदाहरणार्थ, युद्धांत इंग्लंड गुंतलेळें पाहून 
हिंदुस्थान, रानटी टोळ्या, पेलेस्टाईनमधील अरब लोक व इतरत्र मुसः' 
लमान त्यांच्याविरुद्ध उठणार. दिवाय हुकूमशहांचें साम्राज्य एकत्रित 
असल्यानें त्यांना आपलें सवे बळ एकवटतां येईल. साम्राज्यवादी राष्ट्रांना 
जगाच्या पाठीवरून आपलें सर्व बळ एकवटण्यास कालावधी लागेल. ही 


अडचण त्यांना नडवित आहे. 


नेतिक मुखवटा हवा. 

लढाई करून जय संपादतां येईल, पण लोकशाहीचा प्रसार कर- 
ण्यास तो मार्ग इष्ट नव्हे. लोकशाहीच्या बीजारोपणास आणि पुढील वाढीस 
शांततेची हवा लागते. हुकूमशहांच्या राष्टांवर ब्रीबवषाव करून त्यांचा 
प्रांत उध्वस्त करून, त्यांच्यांत लोकशाहीचीं बीजें पेरण्याचा मूखपणाचा 
हट्ट केव्हांही सिद्धीस जाणार नाहीं. त्यासाठीं लोकशाहीने अनुकूल परि 
स्थितीची मागाप्रतीक्षाच करीत राहिलें पाहिजे. हुकूमशहांची राजवट दिवसे 
दिवस अप्रिय होत चाळली आहे. अधिक राष्टें एकत्रित करून साम्राज्य- 
स्थापनेच्या वेड्या अट्टहासामुळें, अंतगत द्वेष व भांडणे मात्र वाढणार 
आणि या भांडणांचे पर्यवसान म्हणजे त्यांचा अंत 


शिवाय आज कांहीं राष्टें गिळकृत करितां येतील, पण लोकांचा 
आत्मा त्यांना केव्हांहि मारतां येणार नाहीं. लोकशाहीच्या मोकळ्या 
वातावरणास चटावलेला आत्मा किती दिवस बंदिवासांत राहणार १ 
आजला जरी आर्थिक हलाखी, रक्ताचा फाजील अभिमान आणि उत्तान 
देशभक्तीमुळे बहुजनसमाज बिथरला असला, तथापि केव्हां ना केव्हां 
तरी तो ताळ्यावर येणारच, कारण कोणत्याही हुकूमदाहास आपल्या 
राष्टांतील लोकांचा उज्ज्वल इतिहास, मनाची ठेवण आणि त्याहिपेक्षां 
मनुष्याचा आत्मा नष्ट करितां येणार नाहीं. पण नेमकें तेंच करण्याचा ® 
विडा त्यांनीं उचललेला आहे. आज जमनी-इटलींत तुम्हाला हेच दिसेल 
स्वतंत्र बुद्धीचा नाश करण्याच्या अविचारी प्रयत्नांत ते आहेत. ज्ञानाच्या 
दीपानें देदीप्यमान झालेल्या लोकांच्या मनावरून इतिहासाचे, परंपरागत 

रूढींचे आणि संस्कृतीचे अवशेष धुवून काढण्यास हुकूमदाहांचे हजारों 
जन्मसुद्धां अपुरे पडतील. म्हणून मी म्हणतों कीं अनेतिक विषारी 
वायूपासून वचाव करणारा मुखवटा जर्मनीस हवा आहे. अनैतिक 
वायूमुळे लोकांची बौद्वेक हानी अहृश्यपणें होत आहे, ती फार 
बाघक आहे. + 

दुर्दैवाची गोष्ट कीं आज चोहोंकडे हुकूमशहांचा वाढता जोर 
दृष्टोत्पत्तीस येत असून, सर्वत्र लोकशाहीची पीछेहाट चाललेली दिसून येत 
आहे. पण यामुळें घाबरण्याचे मुळींच कारण नाहीं, हुकूमशहांच्या 
वाढत्या मागण्या आणि आकांक्षा अखेर अनिष्ट ठरणार. 

लोकशाहीचा सबाष्णपणा. 

लोकशाहीचे कुंकू लावून सबाष्णपणा मिरविणाऱ्या प्रातिनिधिक 
राजवटीची वर्तणूक तितकीशी चांगली आणि एकनिष्ठपणाची नाहीं. भांड- 
वलशाहीने तिच्यावर आपला पगडा वसवून, लोकशाहीचीं खरीं तत्त्वे दाबून 
ठेविलीं, प्रातिनिधिक राजवटींनीं आपले दोष धुवून काढळे पाहिजेत, 
अंतःशुद्धि केली पाहिजे, ती राजवट लोकांना अधिक सुखावह होऊन 
त्यांचें कल्याण करण्यास समर्थ ठरली पाहिज. खऱ्या लोकशाहीच्या अम- 
दानींत पाशवी विचार मूळ धरू शकणार नाहींत. क्रूरतेचा धिक्कार 
आणि सत्याचा शोध हे उच्च संस्कृतिचे मुख्य गुणधर्म, कारण सौंदर्य 
आणि कला यांच्या शोधांत सुसंस्कृत माणसाचे मन रुतलेले असते, 
सोंदर्य आणि प्रतिभा जगांतल्या कोनाकोपऱ्यांत धूळ खात पडलेली असो, 
आणि कोणतीही जात, रक्त आणि कातडी यांनीं युक्त अशा माणसांच्या 
ठिकाणीं असो, त्यांचा उदार अंतःकरणाने स्वीकार करण्यास संस्कृतिनिष्ठ 
माणसाने दिकलें पाहिजे, म्हणजेच द्वेष, क्रूरता यांचा धुमाकूळ बंद पडेल. 
राजकारणांत दाखवावयाचे दांत निराळे आणि खाण्याचे दांत 
निराळे असा कांहीं थोडासा प्रकार आहे. रोम-बलिन झेंड्याचा आश्रय 
५५ तचातियतीत तापल्या आयुष्याचा, विमा ठरण्यास 


+W hat Germany wants is a moral gas-mask to protect 


the population against invisible and odourless gas of in- 
tellectual disintegration. 

सुरक्षित वाटला, तरी पण त्याचे दुष्परिणाम त्यांच्या लवकरच प्रत्ययास 
येतील. कारण तो झेंडा त्यांच्या देशाचे आणि लोकांचे स्वातंत्र्य संपुष्टांत 
आणील. अर्थांत या वेळीं आंतून प्रचंड विरोधी वादळ निर्माण होईल. 
आणि नेमके यावेळीं हुकूमशह्दावर बाहेरून दडपण पडल्यास, त्या 
राष्ट्रांची काय अवस्था होईल याची कल्पनादेखील करवत नाहीं. 
सवेभक्षक काळ 

म्हणून लोकशाहीची पुरस्कर्ती राष्ट वेळ मारून नेत आहेत. 
आजला हुकूमशहा प्रबळ व डोईजड वाटले, तरी निव्वळ त्यांना नेस्त- 
नाबूद करण्यासाठीं, त्यांच्या राष्ट्रावर झडप घाळून ` जागतिक महायुद्ध 
पेटविणें, केव्हांही अविचारीपणाचे ठरेल. कारण हुकूमशहांची सत्ता 
चरकन केव्हां गडगडेल तें कोणासच सांगतां यावयाचे नाहीं. डोळ्याचें 
पाते हळते ना हूते तोंच तुम्हांला विलक्षण चमत्कार दिसतील. हुकूम- 
शहांच्या हकालपट्टीस महायुद्धाझिवाय अन्य मार्गे म्हणजे सर्वभक्षक एक 
काळ, सध्यांच्या परिस्थितींत एक कालच बदल पाडूं शकेल, असा 
लोकशाहीच्या पुरस्कत्यांना आत्मविश्वास वाटत आहे. पण हा झाला 
दुबळ्या माणसांचा देवावर हवाला टाकण्याचा माग. अंगी भरपूर 
सामर्थ्य येतांच, लोकशाहीची पुरस्कर्ती राष्ट्रे हुकूमशहांची खोड 
कांढल्याशिवाय राहतीळ असें मात्र वाटत नाहीं. फक्त तोंवर कांहीं काळ 
परिस्थितीस कलाटणी कशी देतां येईल, ही काळजी रात्रंदिवस त्यांच्या 
मनास लागून राहिली आहे. 

पण खऱ्या लोकञ्ाहीचीं तच्वें, आणखी एक महायुद्ध पेटवून अंग 
होरपळून घेतल्याशिवाय मनुष्य शिकणार नाहीं. आणि तो काळ फारसा 
दूरहि पण नाहीं. कम्युनिझमशीं अखेरचा लढा देण्यासाठीं, सध्याच्या भांड- 
वलाहीनें हुकूमशाहीचे उग्र स्वरूप धारण केले आहे. त्या ळब्यांत भांड" 
वलशाही पराभव पावणार हें निःसंशय. म्हणूनच मी म्हणतों कीं, ही 
हुकूमदाहांची राजवट; खऱ्या लोकशाही राजवटीचा प्रास्ताविक भाग आहे. 
कारण भावी युद्धांत हे हुकूमशह्दा पराजय पावले, कीं खऱ्या लोकशाहीचा 
प्रसार सगळ्या जगभर झाल्यावांचून रद्दाणार नाहीं. 


हा 


आगामी महायुद्ध 
आणि हिंदुस्थान 


ब्रिटिक्च साम्राज्याचा दिमाख 


उ: ता कोठल्याही साम्राज्याचे ठोकताळ्याचें भविष्य 
सांगण्यासारखी दुसरी सोपी गोष्ट कोणती नाहीं. पुराणकाला- 
पासून ते आजतागायत, हजारों प्रभावशाली साम्राज्ये उगवून लयाला 
गेल्याचा उदाहरणें सांपडतील, मनुष्य मरणाधीन आहे असे म्हणण्यापासून 
ज्याप्रमाणे आपणावर खरोखरी मनुष्याचे वाईट चितण्याचा दोषारोप येत 
नाहीं, उलट खरी तीच गोष्ट आपण बोलतों, त्याप्रमाणें वैभवास चढलेली 
साम्राज्ये एक दिवस रसातळास जावयाची हा इतिहापुराण नियम आहे. 
कालाच्या अतिवेगवान ओधांत साम्राज्ये घसरून, एक दिवस बहाटीस 
लागावयाचीं, तें भवितव्य जसे मनुष्य चुकवू शकत नाहीं, तसें कोणतेही 
साम्राज्य चुकवू शकत नाहीं; म्हणून अझा प्रवल कालास “ कालाय 
तस्मे नमः ” म्हणतात. पण हा झाला वेदांत. 


साम्राज्य उलथून पडण्यास भाग पाडणाऱ्या दोन दृश्य शक्ति 
आजवर दिसून आलेल्या आहेत. त्यांपैकीं एक म्हणजे अंतर्गत कारभारांत 
बेबंदशाही, त्यामुळे झालेली क्रांती. अशा वेवंदशाहीनें माजलेल्या धुमा- 
कुळीच्या वेळीं, परचक्राचे आक्रमण झाले कीं मोठाली साम्राज्ये पार 
जमीनदोस्त झालेलीं आढळतील, 

ब्रिटिश साम्राज्याचा दिमाख आपण लहानपणापासून वाचित आलों 
त्यांच्याएवढें साम्राज्य अद्याप जगाच्या' पाठीवर दुसरे कोणीही संपादलेे 
नाहीं. इंग्लंडसारख्या चिमुकल्या बेटानें भूपृष्ठाचा निदान एक चतुथौश 
उकडा बळकावला आहे. जगांतील पांचहि खंडांत त्यांचे साम्राज्य पसरलेले 
असल्यामुळे, ब्रिटिश साम्राज्यावर सूर्य कधीं मावळत नाहीं, असे मोठ्या 

दिमाखाने ते म्हणून घेतात. ज्या साम्राज्यावर सूर्य कधींही मावळत नाहीं, 
त्यांत न्याय, समता, बंधुत्व इत्यादि असेल- अशी कोणी कल्पना करून 
घेतली असली, तर ती मात्र साफ चुकीची आहे. 

ब्रिटिश साम्राज्याचे क्षेत्रफळ सुमारें एक कोटी, ऐंशी लक्ष चौरस 
मैलांचे असून, लोकसंख्या सुमारे ५२ कोटी आहे. एक लाख चौरस 
मेलांचे क्षेत्रफळ ब लोकसंख्या फक्त साडेचार कोटी असलेल्या ब्रिटनने, 
हैं एवढें मोठें आपल्या झंभरपट अधिक असे साम्राज्य कमावले आहे. 
त्या साम्राज्यामध्यें ऑस्ट्रेलिया व न्यूझीलंड हे प्रचंड खंडाच्या विस्ताराचे 
प्रदेश बहुतांशी रिकामे आहेत. या दोन प्रदेशांत निदान दहा-पांच 
कोटी लोकांचीं सोय खात्रीनें लावतां येईल. या साम्राज्याच्या अभावीं 
ब्रिटनला जगाच्या राजकारणांत कोणी काडीचीही किंमत देणार नाहीं. 
यामुळेंच ब्रिटिश साम्राज्याचे वैषम्य इतरांना फार वाटते. 

ब्रिटिश साम्नाव्याचा डोलारा डळमळला 

ब्रिटिश साम्राज्य इतर अनेक साम्राज्यांप्रमाणें अधोगतीस लागून 
लयाला जाणार, हैं सांगण्यास कोणी भविष्यवादी नको. फक्त तें केव्हां एवढाच 
वादाचा प्रश्न. कित्येक म्हणतात कीं साम्राज्याचा ऱ्हास आणि नाश 
होण्याचा काळ अद्याप आलेला नाहीं, तर कोणी म्हणतात कीं तो काळ 
आतां समीप आला. गेल्या महायुद्धामुळे ते साम्राज्य खिळखिळे झाले 
असून, आणखी एका महायुद्धाने तें पुरें मोडणार, महायुद्ध आज ना उद्यां 
झाल्याविना रहात नाहीं, आणि त्याच्या धक्कयानें पत्त्याच्या बंगल्याप्रमाणें, 
ब्रिटिश साम्राज्य कोलमडून पडल्याशिवाय रहात नाहीं. संकुचित पायावर 
अतिविस्तृत व टोलेजंग उभारलेली इमारत ज्याप्रमाणें एकदिवस कोसळा- 
वयाची, त्याप्रमाणें आज ब्रिटिदा साम्राज्याची अवस्था झालेली आहे. 
आणि साम्राज्याचा डोलारा आजच डळमळू लागला आहे; तो युद्धामुळे 
पुरा कोसळणार. 

लाडक्या लेकी डोईवर चढल्या या विचारसरणींत बराच तथ्यांश 
आपणांस आढळून येईल. महायुद्धापासून, वसाहती उर्फ लाडक्या लेकी 
ब्रिटिश साम्राज्याच्या डोक्यावर बसून मिरे. वाटूं लागल्या आहेत. 


FR य ्य्व्ग्"्ग्य्द 

'विरोषतः १९३१ सालीं पार्लमेंटांत पसार झालेल्या वेस्ट मिनिस्टर कायद्या- 


मुळे साम्राज्याचे मृत्युपत्र निर्माण झालें असून; फक्त त्याची अंमलबजावणी 
केव्हां होते, एवढाच प्रश्न शिल्लक राहिला. आहे. पोलादी सांखळीनें 
साम्राज्याचे घटक वद्धमूल करण्यांत आले होते, त्यांतील एकेक दुवे तुटत 
जाऊन, वेस्ट मिनिस्टर कायद्याने शेवट्चाही दुवा तुटला. आतां फक्त 
भांडवलाची सोनेरी श्रुंखला आणि बादशहारूपी नाजूक रेशमी धागा, या 
दोघांनीच ते घटक थोडेफार जोडलेले आढळतील, कारण या वसाहतींना 
सर्व गोष्टींत संपूर्ण स्वातंत्र्य मिळाले आणि त्यांच्या स्वतंत्र राजकारणाची 
नौका अनिवभ्रितपणे मोठ्या डोलानें विहार करूं लागली. भावी महा- 
युद्धांत साम्राज्यसरकाराला सहाय्य करावयाचें कीं नाहीं, ही गोष्टसुद्धां सवस्वीं 
वसाहतींच्या इच्छाशक्तीवर अवलंबून राहिलेली आहे. अर्थात भांडवलाची 
सोनेरी शंखला तोडण्याचा सोपा उपाय हुकूमशहांनीं दाखविला आहेच. 
वादशह्दारूपी अहस्य रेशमी धागा तोडण्यास तर एक क्षणाचा अवधि 
पुरे. अर्थात आजला ब्रिटिश साम्राज्याची नुसती प्रचंड छाया राहि- 
लेली आहे. मोडकळीस आलेल्या विस्कळित घटकांचे तें एक संयुक्त 
स्वरूप आहे. 

प्रत्येकजण साम्राज्यांतून बाहेर पडण्यासाठी आज धडपडत आहे. 
केनडा अमेरिकेच्या आहारीं जाऊं इच्छितो. ऑस्ट्रेलिया, न्यूझीलंड व 
ऑफ़्िका स्वतंत्र राष्ट्र होऊं इच्छितात. आयलछेडनें वसाहतीचे साम्राज्य 
केव्हांच मिळविले. युद्धाच्या गडबडींत तो अल्स्टर लाटणारच. अथीत 
महायुद्धाच्या धामधुमीत इंग्लंड गुंतळेले पाहून,हे वसाहतीचे घटक साम्राज्यां- 
तून फुटणार यांत आतां यस्किचितूहि दका राहिलेली नाहीं.म्हणूनच ब्रिटन 
युद्धाची टाळाटाळ करीत आहे. शिवाय ब्रिटनकरितां हे साम्राज्यांतील 
चटक महायुद्धाच्या यज्ञांत भाग घेतील ही आझा करणं फोल आहे. 


सिंहाचे प्रेत पडलें तरी ज्याप्रमाणें कोल्हे त्याच्यावर तुटून पडतात, 


"त्याप्रमाणे या ब्रिटिश साम्राज्याच्या अतासाठीं जगांतील आधाझी राष्टांचीं 


'गिधांडे टपून बसलेलीं आहेत व जातां जातां आपल्या हातीं कायं 
लागेल या, शेख महंमदी विवंचनेत चूर आहेत. 

बादशाही सुकुटांतीळ तेजस्वी रत्न 

ही झाली ब्रिटिश साम्राज्याची कथा. मग हिंदुस्थानचे काय 
होणार अस साहजिकच कोणास वाटणार. त्याचे उत्तर हिंदुस्थान भावी 
युद्धाचे वेळीं काय करणार यावर अवलंबून आहे. हिंदुस्थानचे ब्रिटिश 
साम्राज्यांतील स्थान फार महत्त्वाचें आहे. हिंदुस्थानचा गौरव नेहमीं 
“ बादशहाच्या सुकुटांतील तेजस्वी रल ” या शब्दाने केला जातो. एकवेळ 
ब्रिटनला बाकीचे सर्व साम्राज्य गेलेले परवडेल; पण हिंदुस्थान गमावून 
त्यांचे भागणार नाहीं आणि म्हणूनच हिंदुस्थान स्वराज्यहक्काच्या बाबतींत 
-इतका मागासलेला आढळतो. 

शेल्या महायुद्वांत साम्राज्यासाठीं अपूर्व स्वार्थत्याग हिंदुस्थानने 
केला. सुमारें बारा कोटी पौंडाची मदत पैशाच्या स्वरूपांत केली. सुमार 
(५ हजार हिंदी लोकांचे बळी त्यापायी दिले, आणि या सवे 
साम्राज्यसेवेवद्दळ ब्रिटनने काय देणगी दिली! तर १९१९ चा आउर, 
निराशाजनक आणि असमाधानकारक कायदा. त्यानंतरच्या सवे हिंदी 
चळवळींना प्रायश्चित म्हणून १९३५ चा सुधारणांचा कायदा बहाछ केला. 
थोडीफार प्रांतिक स्वायत्तता आणि मध्यवर्ती सत्तेचा आमास, या गोष्टी 
हिंदी जनतेस लामल्या. अभूतपूर्व संयुक्त घटनेची नबी कल्पना काहून, 
हिंदुस्थानवरील आपली सत्ता निरंकुश ठेवण्याचे कौशल्य त्यांनीं दाखविले. 
चण आतां हिंदी लोकमताच्या प्रतिदिनीं वाढत्या असंतोषाच्या घुमींत, 
ओले वाळले सर्वच जळण्याची पाळी आली आहे. 

` सामाञ्य रक्षण कसें करणार ? 

ब्रिटिश साम्राज्याचे संरक्षण करण्याच्या जबाबदारीतून अद्यापही 
ब्रिटन मुक्त झालेले नाहीं. इतकें दिवस, समुद्रावरील स्वामित्वाच्या जोरावर 
जगावर राज्य करणें सोपें होतें. पण आतां आले विमानांचे युग, ह्या- 
दृष्टीनें विमाने येण्यापूर्वी जग बरे होते असे म्हणावें लागते. या युगांत 
समुद्रावरील निव्वळ स्वामित्व उपयोगीं पडणार नाहीं. कारण पांखराप्रमाणें 
घिरट्या घाळून बॉब-वषीव करणाऱ्या या नवीन ब्रह्मास्त्रापुढे, सर्वोना 
खरोखरीच हात टेकण्याची पाळी आलेली आहे. आणि विमानांच्या बाबतींत 
इंग्लंड अगदींच मागासलेले आहे. 


५०-५५ 


१७२ 


एकंदरींत १९१४ च्या महायुद्धापूर्वी असलेली इंग्लंडची तयारी व 
ताकद आजच्या घटकेला खास नाहीं. यामुळेच इंग्लड वाटेल तो अपमान 
सहन करून महायुद्धाचा दिवस दूर ढकलीत आहे 


शिवाय इतके दिवस एके ठिकाणींच यद्ध करावें लागल्यामुळें साम्राज्यां- 
तील सर्व सैन्य व राजकारणाचे धागे जुळवितां आले. एकत्रित ब संघटितं 
असा लढा देतां आला. आतां युद्धास तोंड फुटणार दोन ठिकाणीं. दोन्ही 
ठिकाणीं युद्ध खेळण्याचे अवघड शास्त्र, इंग्लंडला कितपत परवडणार हा एक 
महत्वाचा प्रश्न आहे. दिवाय ब्रिटन युद्धाच्या कचाटींत आहे हैं पाहून पार- 
तत्र्यांत खिचपत पडलेली राष्टें स्वातंत्र्यप्राप्तीस्तव बंड करणार हें उघड आहे 
अथात ही बंडाळी आटोक्यांत ठेवण्यांत त्याला त्या देशांतच बरेंच सैन्य ठेवावें 
लागणार. उदाहरणाथ, हिंदुस्थानांत हिंदी व आफ्रिकेत आफ्रिडी सेन्य, तेथील 
परिस्थिती कह्यांत ठेवण्यास पुष्कळसे सैन्य तेथे ठेवावे लागणार. खडे 
सैन्य आजला जर्मनीचे वरच मोठें आहे. इंग्लंड त्याही गोष्टींत मागे आहे 
मग महायुद्धाच्या काळीं साम्राज्य कसें टिकणार, हिंदुस्थान कसा राखणार 
आणि स्वतःचे राष्ट कसें जिवंत ठेवणार, है जिव्हाळ्याचे प्रश्न सध्यां ब्रिटिश 
मुत्सद्यांना सोडवावयाचे आहेत. 

हिंदुस्थान कोठे आहे ? 

हिंदुस्थान कोठें आहे ? या दृष्टीनें हिंदुस्थानास लष्करी विद्येत 
मागासलेला ठेवण्यांत इंग्लंडने आपला स्वार्थी हेतू साधला असेल; पण 
साम्राज्यरक्षणाच्या दृष्टीनें ही मोठी घोडचूक झाली आहे असे म्हणणें 
भाग पड़ते. एवढें मोठें मनुष्यबळ आपल्या वाजूस असतांना, तें युद्धाच्य 
दृष्टीने कुचकामाचें ठेवण्यांत इंग्लडनें काय साधले? आजच्या घटकेला 
थोडाबहुत पश्चात्ताप त्रिटिश सुत्सद्यांना होऊं लागला आहे हैं खेर; पण 
त्याचें पुरें प्रायश्चित लाभल्याविना त्यांना ही पटलेली गोष्ट अंमलांत 
आणाविशी वाटणार नाहीं. 

हिंदुस्थानचे एकूण लष्कर. पावणेदोन लक्षावर आहे. त्यांत 
आडोशाचें सेन्य, युद्ध करणारे सैन्य व अंतगत संरक्षण करणारे सैन्य असे 
विभाग आहेत. शिवाय रिसाला, तोफखाना, विमाने, रणगाड्या इत्यादिः 

या सर्वात इंग्रजांचें संख्याबळ अधिक आहे. त्या सर्व इंग्रजांच्या बदली, 
तेवढ्या खर्चात त्यांच्या चौपट हिंदी सैन्य हिंदुस्थानास पोसतां येईल. हिंदी 
सैनिक कर्तबयारींत इंग्रज. सेनिकांबरोत्रर . नाहींत, हा . डंका किती दिवस 
सरकार वाजविणार १ शरीरसोष्ठवांत, हुषारींत, कस्पकतेत आणि मडुंमकींत 
हिंदी सैनिक जगांतील कोठस्याहि सेनिकाइतकाच ठरेल, पण हिंदी 
लष्करावर आणि पर्यायाने हिंदी लोकांवर असलेला अविश्वास ब्रिटनने 
-सोडळा पाहिजे. पण तो अविश्वास सोडण्यास भाग पाडल्याविना इंग्लंड तो 
सोडील, असं मात्र वाटत नाहीं, हिंदुस्थानास एक दोन जहाजां- 
व्यतिरिक्त स्वतःच्या मालकीचे आरमार नाहीं. वैमानिक दलांत तीच 
“कहाणी. आधुनिक दास्त्रासत्रांवर आधारलेल्या जगांत मागसलेले राहण्यांत 
काय तोटा होतो याचीं उदाहरणें म्हणून चीन, अंविसिनिया हीं दाख- 
वावयासच हवींत काय १ चाळू युगांत वैमानिक व आरमारी दलांत मागे 
पडलेल्यांच्या नझिबीं पारतेतर्यच लिहिलेले आहे. लष्कराच्या हालचालीस 
जरूर अशी कार्यक्षमता हिंदुस्थानांतील रेल्वेतसुद्धां नाहीं. 

आतां कोठें थोडेसे ब्रिटिश साम्राज्य जागे झाले असून, साम्नाज्य- 
रक्षणाच्या तयारीस लागले आहे. हिंदुस्थानच्या लष्करी खचोतील थोडा- 
बहुत हिस्सा त्या लष्कराच्या साम्राज्याच्या सेवेवद्दळ देण्याचे साम्राज्य 
सरकारने ठरविलें आहे. पण त्याहिपक्षां हिंदुस्थानांतील लष्कराचे हिंदी- 
करण आतां जलद रीतीनें करून, त्यास पूर्ण कार्यक्षम बनविणें अगत्याचे 
नाहीं कां £ 

हिंदस्थानचा विश्वास संपादन करा. 

साम्राज्यसंरक्षणार्थं वसाहतीप्रमाणे हिंदुस्थानांतील जनता एकदिलाने 
'पाठिंबा मागील युद्धाम्रमाणें देईल अशी आश्या करणेही इतःतर चुकीचे ठरेल, 
पण साम्राज्यरक्षणार्थं नसले तरी पण स्वरक्षणार्थ इंग्लंडने हिंदुस्थानावर 
विश्वास टाकून, त्याचा परत विश्वास संपादन करण्याची वेळ खास आली 
आहे. आधुनिक कालांत दृंदोनशें वर्षापेक्षा अधिक काळ साम्राज्य टिकून 
राहील ही आशा निरर्थक आहे. त्यांत हिंदुस्थान इंग्लंडच्या अकित 
झाल्यापासून, आर्थिक शोषणाच्या चरकांत पूर्णपणे पिळून निघालेला आहे. 
ब्रिटिश्ांच्याबद्दल. हिंदी लोकांच्या मनांत असलेली अढी काहून टाकण्यास 

एकच मार्ग आहे. आणि तो हिंदी लोकांना संपूर्ण स्वातंत्र्याचा उपभोग 
घेण्याची संधी देऊन, त्यांचे सहकार्य मिळविणें हा. हिंदी लोकांना सुशि- 
क्षित करून ज्याप्रमाणें त्यांना मनुष्यधर्माच्या हक्कांची आणि जबाबदारीची 
जाणीव करून दिली, त्याप्रमाणें त्यांना गुलामगिरीच्या पाशांतून मुक्त 
करून मनुष्यांत आणणें हेंच श्रेयस्कर, अशा रीतीनें हिंदी लोकांची 
सहानुभूती इंग्लंडने मिळविली, तर ती इंग्लंडच्या उपयोगी पडल्याविना 
खात्रीनें राहणार नाहीं. हिंदी लोक परमेश्वराला भिऊन वागणारे आहेत; * 
दैवावर हवाला ठेवून असलेल्या स्थितींत समाधान मानणारे आहेत. त्याही- 
पेक्षां त्यांना माणुसकीची खरी चाड आहे. ज्या इंग्लियांनीं त्यांना सुशि- 
क्षित करून स्वतंत्र केले, त्यांचें ऋण फेडण्यासाठी, इंग्लंडच्या सहाय्याथ 
ते धांवल्याशिवाय राहतील काय? या कामीं इंग्लंडला जो स्वार्थत्याग 
करावा लागेल त्याचा मोबदला, हिंदी लोक पुरेपुर दिल्याशिवाय खात्रीनें 
राहणार नाहींत. इंग्लंडच्या एवढ्या मोठ्या स्वार्थत्यागचा मोबदला, हिंदी. 
लोक कृतश्नतेनें देतील काय ? 


गोऱ्या वसाहती या बोळून चाळून इंग्लंडच्या लाडक्या लेकी, त्या 
डोकीवर चढल्या, त्यांनीं सवता सुभा व संसार थाटला हें पाहून हिंदुस्थानला 
आपल्या परिस्थितीबद्दल वैषम्य वाटलें तर त्यांत त्याची चूक नाहीं. इंग्लंड 
व हिंदुस्थान यांचें नाते सासू-सुनेचें आहे. सून कर्ती सवरती झालेली 
पाहून तिच्याकडे संसार सोपविणे साध्या व्यवहारांतही उचित दिसतें. 
कारण तसें नाहीं केळे, तर एक दिवस ती तो संसार आपल्या हातीं हक्काने 
घेणार. चार दिवस सासूचे आणि चार दिवस सुनेचे, हैं इंग्लंडने 
विसरतां कामा नये. ती वेळ येण्यापूर्वी हिंदुस्थानला स्वतंत्र करून, 
आपल्यावरोबरीनें वागवून, त्याच्या सहकार्याचा फायदा घेणे इंग्लडच्या 
हिताचं नाहीं काय काय? 


पण इतकी सद्बुद्धि कोठून सुचणार ? “ फोडा व झोडा ” या 
राजनीतीचा अवलंब करून आणि हिंदी लोकांना अज्ञानांत ठेवून, राज्य 
हांकण्याची इंग्लंडची मनीषा अद्याप पुरी झालेली नाहीं. जातीय वादावर 
स्वतःचे स्थैर्य कायम ठेवण्याचा मोह त्यांना आवरत नाहीं. सदोष संयुक्त 

घटनेचे लोढणें हिंदुस्थानच्या गळ्यांत बांधण्याची त्यांचीं कारस्थाने अंद्यापि 
चाळूच आहेत. हिंदी चलन पद्धतींत गेलीं झदीडशें वर्षे ूट मिळवूनही, 
अद्याप त्यांची तृषा शांत झालेली नाहीं, हिंदी रुपयाचा पाट इंग्लिश 
पौंडाबरोवर लावल्यामुळे, गेल्या पांच सहा वर्षात ३००-४०० कोटी 
रुपयांच्या सोन्यास हिंदुस्थान आंचवला. किंबहुना त्यापायी सुवणाच्या 
बाबतींत हिंदुस्थान पुरा धुऊन निघाला. संयुक्त घटनेत स्वतःचें जड बूड 
` स्थिर राखण्यासाठी, संस्थानिकांना व मुसलमानांना हाताशीं धरून, त्यांच्या- 
करवीं हिंदुस्थानांतील काँग्रेसच्या प्रचंड सत्तेस शह देण्याची लालसा 
त्यांना स्वस्थ बसूं देत नाहीं. या सर्वोचा परिणाम हिंदी लोकांतील असंतोष 
वाढता राहील, भसंतोप्राच्या प्रखरतेने प्रांतिक राज्यव्यवस्थेतील 
नोकरशाहीची “ पोलादी चौकट “सुद्धां आज वितळून मेणासारखी मऊ 
झाली आहे. त्या असंतोषाचा पारा अधिक चढवून, त्याच्या प्रखरतेचा 
प्रभाव अधिक पाहण्याचा अदूरदर्शीपणा त्यांना दाखवावयाचा आहे काय? 


म. गांधी विरुद्ध सुभाष वोस 

आगामी महायुद्धात हिंदुस्थानची भूमिका काय असावी याविषयीं 
पुनः एकवार हिंदुस्थानांत तुमुळ युद्ध माजले आहे. खुद्द कॉंग्रेसमध्ये 
त्यापायीं दुफळी पडते कीं काय अशी भीति वाटत आहे. गेल्या महा- 
युद्धाच्या प्रसंगीं ब्रिटिश सरकारनें स्वराज्याचा प्रश्न अगोदर _ सोडवावा 
व त्याविषयीं निश्चित अभिवचन ब्रिटिशांकडून घ्यावें, असा त्यावेळीं 
लो. टिळकांचा आग्रह होता. पण त्यावेळीं ब्रिटिश सरकारला बिनशतं 
आणि भरपूर सहाय्य करणें आपलें कर्तव्य आहे, शत्रू अडचणींत सांपडला 
असतांना त्याचा गैरवाजवी फायदा घेणें योग्य नव्हे, या नेमस्तांच्या 
बिचारसरणीस जोराचा पाठिंबा मिळून, बिनमोल साहाय्य हिंदुस्थानने 
इंग्लंडला केलें. 

पण त्याचें ऋण इंग्लंडने १९१९ च्या कायद्याचे पोकळ स्वराज्य 
देऊन फेडले हैं सर्वाना विदित आहे. त्यावेळीं ही नेमस्तांची तळी उचल- 
ण्यास म. गांधी होते. आज पुन्हां तसाच प्रश्न देशाच्या राजकारणांत 
उपस्थित झाला आहे. म. गांधींची भूमिका तीच कायम आहे. त्यावेळच्या 

“लो. टिळकांची भूमिका उचळून धरण्यास-पण त्याच्या भरतीस समाज- 
“सत्तावादाचें तत्त्वज्ञान घाळून-श्री. सुभाषबाबू बोस सिद्ध झाले आहेत. 

म० गांधीची भूमिका नेतिक दृष्टया श्रेष्ठ दर्जाची आहे हें निःसंशय. 
पण ती व्यवहार्य नाहीं असे अनुभव सांगतों. त्याची प्रचीति पुन्हां 
पाहण्यांत काय हंशील ? आंतरराष्टीय राजकारणांतील परिस्थितीचा पुरेपूर 
फायदा ब्रिटिश सरकारने हिंदुस्थानच्या राजकारणांत घेतला. मग त्याच 
परिस्थितीचा फायदा हिंदुस्थानने पदरांत पाडून घ्यावयाचे धोरण आंखलें 
तर त्यांत गैर काय झालें १ किंबहुना तसा अधिकार हिंदुस्थानला आहेच 
आहे. गेल्या महायुद्धाच्या अडचणीच्या वेळीं लांब रुंद आशाजनक 
आश्वासनावर हिंदुस्थानास झलविळे, आणीबाणीच्या परिस्थितींत थोडीशी 
ढिलाई दिसतांच त्या आश्वासनांस ब्रिटनने हरताळ फांसला. वोळण्या” 
प्रमाणें कांहींतरी करणें भाग म्हणूनच, हिंदुस्थानच्या तोंडावर १९१९ चा 
सुधारणांचा हस्ता फेकून, हिंदी लोकांच्या तोंडास पाने पुसलीं. 

हिंदुस्थानने काय करावयास हवें ? 

हा वचनभंगाचा इतिहास हिंदी लोक अद्याप बिसरलेले नाहींत. 
तशीच आणीबाणीची परिस्थिति निर्माण होत असतांना, हिंदुस्थानन स्वस्थ 
झोपा काढाव्यात हें तत्त्वज्ञान मुळींच पटण्यासारखे नाहीं. नेतिक इष्टया 
थोडेसे निकृष्ट वाटलें तरी त्या अडचणीचा फायदा घेण्याची कल्पना, समे- 
जस आणि व्यवहारी स्वरुपाची आहे. अक्षया आंतरराष्टीय कात्रींत इंग्लंड 
सापडळळ पाहून त्याचा पुरा फायदा घेण्यास, म्हणजे अल्स्टर प्रांत लाटण्यास 
त्यांचेच जातीवांधव आयरिश लोक डोळ्यांत तेल घाळून टपले आहेत 
कीं नाहीं ! गोऱ्या वसाहती देखील त्या दृष्टीनें विचार करीत आहेत ना? 
मग हिंदुस्थानने ती दृष्टी ठेविली तर त्यांत नांवें ठेवण्यासारखे काय आहे? 

अशावेळी संयुक्त राज्यघटना हिंदुस्थानावर लादण्याच्या प्रयत्नांत 
इग्ढडला केव्हांही माघारच घ्याबी लागणार आहे. संस्थानिकांच्या करवीं 
परस्पर काग्रेसला चिरडण्याची कल्पना, तर निव्वळ वेडेपणाची आहे. 
उसल्मानाचा सवतासुभा निर्माण करून देझांत फूट पाडून, आपलें आसन 
स्थिर करण्याची जुनी विद्या, आतां नवीन युगांत फारशी उपयोगीं पडणार नाहीं. 

जगांतील महायुद्धाचे वादळ आणि ब्रिटिश साम्राज्याची दुबल 
अंतःस्थिति या दोहोंचा मेळ घाळून, त्यांचा फायदा कुशलतेने आपल्या 
स्वातंत्र्यप्रात्तीकरितां कसा करून घ्यावयाचा, हा हिंदुस्थानपुढ सध्यां मह- 
त्वाचा आणि जिव्हाळ्याचा प्रश्न आहे. गेली महायुद्धासारखी सुवर्णसंधी 
व्यथ गेली, त्याची पुनरावृत्ती न व्हावी म्हणून काय दक्षता व्यावी हैँ | 
समजून घेणे अगत्याचे आहे. ऐक्य, संघटना आणि बळ यांच्या जोरावर 
स्वातंञ्य कमावण्याइतका सोपा माग अशा वेळीं दुसरा कोणताच नाहीं. 
फक्त या कामीं आपसांतील दुहीने घरमेदेपणा करतां कामा नये. भांबाव- ' 
लेल्या मनःस्थितीनें अनिश्चित धोरण आंखून भागावयाचें नाहीं. आपल्या 
निश्चित मागण्या बिनधोक आणि खंबीरपणे पुढें मांडणे हैं पहिलें कर्तव्य. 
त्याप्रीत्यथे आपणास मिळालेल्या हक्कांचा उपयोग करून घेऊन, सरकारला 
नडविणें ही दुसरी पायरी. असंतोषाच्या पायीं देशांतील ऐक्य आणि : 
तिसरी पायरी. यावेळीं समाजसत्तावादाच्या 


संघटना निमोण करणें ही 1 
~ > वर्गवि उत्प र 
नसत्या कल्पनेच्या भरीं पड्न दह्यात ग्रह उत्पन्न न होईल, अशी 


दक्षता प्रारंभापासून घेणें अगत्याचे ठरेल. 
हिंदुस्थानचें पारतंत्र्याचें ग्रहण सुटणार ! 


महायुद्धानंतर हिंदुस्थानची परिस्थिती काय होईल हा आतां 

काय तो शेवटचा प्रश्न रादिला, मी पक्का आञावादी असल्यामुळे, ते 
चित्र मला फारच आकर्षक असे वाटते. मागासलेल्या आशि अंकित 
राष्टांच्या मोक्षास भावी महायुद्ध कारणीभूत होणार. युरोप व्रोटून चाळून 
ज्वालामखीच्या तोंडावर बसलेळे॑ आहे. ज्वालामुखीचा स्फोट मोठ्या 


मु ी असा 
ग्रमाणांत होऊन; पाश्चात्यांचे देश; वैभव, लोक आणि संस्कृति या सर्वांची 
` राखरांगोळी उडणार असा रंग आला आहे. जगाच्या राजकारणाची 


धुरा वाहणारीं पाश्चात्य राष्ट्र लयाला जाणार. जर्मनी, क इटली, इंग्लंड, 
फ्रान्स, रशिया इत्यादि दे आपआपसात लहून, दी होऊन हतबल 
व निर्वीर्य होणार, अथात पोवाल गोळाधोतील राष्ट्रना जागतिक राज- 
कारणांत महत्त्वांचे स्थान प्रात होणार असे दिसू लागळ आह. आणि 


कदाचित नवीन युगास आवद्यक अशी नवीन समाजरचनेची व 

संस्कृतीची कल्पना पाश्चाच्त्यांनीं शोधून काढली, तरी ती जगांत प्रस्थापित 
करून यशस्वी करून दाखविणार पौर्वात्य राष्ट्रे. जपानने चीन सबंध 
गिळला, तथापि एखाद्या लहान सापाने मोठा उंदीर गिळावा त्याप्रमाणे 
जपानची अवस्था होणार, पाश्चात्यांचे राजकारण संपले म्हणजे जपानचेंही 
राजकारण संपुष्टांत येणार, अथात चिनी लोक आपल्या संस्कृतीच्या जोरावर 
जपानची विद्या हस्तगत, करून जपानलाच पचविणार. 


पोवात्यांच्या राजकारणांत निश्चित पण महत्त्वाचे स्थान हिंदुस्थान 
पटकावणार. संस्थानांच्या राजबटींतील परिस्थिती ब्रिटिश हिंदुस्थानच्या 
बरोबरीने एका पातळींत येईतोंपर्यंत, ही लोकशाहीची जागति आणि चळ- 
वळ अशीच फोफावणार. भावी महायुद्धांत, हिंदुस्थानला लागलेले पारतंत्र्याचे . 
अहण .सुटणार आणि स्वातंत्र्यरवि उगवणार. काळोखाचा नायनाट करून ' 
सूयोंदय झाल्यावर,  सुवर्णकिरणांनीं आकाश तेजोमय व्हावे व अखिल प्राणि-'' 
मात्र आनंदाने बेहोष व्हावा, त्याप्रमाणे महायुद्धाच्या भयानक व भेसूर 
संकटांतून सुटलेल्या हिंदुस्थानवर; खातंत्र्यरुपी सूर्यकिरणांचा वर्षांव होऊन, 
त्यानंतर संयुक्त, सुसंघटित आणि. बलवान हिंदुस्थान, तेजाने तळपत ' 
असलेला आढळून येईल. 

राष्टीय विचारांचा सोप्या भाषेत प्रचार करणारी अखिल 
महाराष्ट्रांतील एकच स्वस्त माला. 

रुपाया प्रब्रेश वर्गणी भरून कायम ग्राहक होणारांस प्रत्येक पुस्तक 
पाऊणपट किंमतीस मिळतें. 

